

డిసెంబరు 2011

రూ. 10/-

చమర

★ ఆశా ప్రభాత్
బీహార్ నవల
నేను - అతను! ..6

★ జ్ఞానపీఠ గ్రహీత
జయకాంతన్
తమిళకథ
ఎదురుచూపులు ..90

ప్రపంచంలోనే మొట్టమొదటి సారిగా SUGAR ను పూర్తిగా తగ్గించుటకు 100% గ్యారంటీ చికిత్స !!

1 నెల మందు వాడి SUGAR ను పరీక్షించుకొని ఫలితాన్ని చూడండి. Type - II - 6 నెలలు, Type - I - 12 నెలలు, కోర్సు అనంతరము ఏమందులతో పనిలేకుండా అన్నిరకముల తీపి పదార్థములు తినవచ్చును, త్రాగవచ్చును. (PER MONTH Rs 3000/-)

నూతన యువ్వనశక్తికి : నపుంసకత్వము (IMPOTENCY) - శ్రీమ్రుస్యలనము - నరాల బలహీనత

అంగస్తంభన గట్టిగా లేకపోవుట - లైంగిక వాంఛ లేకపోవుట (LIBIDO) - రతి మధ్యలో అంగము మెత్తబడి చిన్నగా మూడుచుకొని పోవుట - వృషణములు శుష్కించిపోవుట (ATROPHY OF TESTIS) రతిలో పాల్గొనక ముందే వీర్యము బయటికి వచ్చుట - నిద్రలో వీర్యము పోవుట - శృంగారమంటే భయం - శృంగారములో తమ సామర్థ్యము మీద తమకే నమ్మకం లేకపోవుట - శృంగారపరమైన సమస్యలను నివారించి - మగువదగ్గర మృగరాజులా రెచ్చిపోయే శృంగార సామర్థ్యము - 60లో 20లా యువ్వనాన్ని తరగనీయదు - శరీరము వజ్రమంత దృఢముగా, శక్తివంతముగా - వృద్ధ్యాప్యాన్ని రానీయని మహత్తర ఆయుర్వేద ఔషధము. (Per Month Rs. 5000/-) Course : 3-6 months

సంతానం లేని (Infertility-Sterility) దంపతులకు శుభవార్త !! (ఆపరేషన్లు లేకుండా)

సంతానోత్పత్తి కణాలు తక్కువగా వున్న (OLIGOSPERMIA) మగవారికి కణాలలో కదలిక (MOTILITY) లేని వారికి Per Month Rs. 5000/-) Course : 3-6 months, స్త్రీలకు అండాశయముల నుండి అండములు విడుదలకాక పోవుట, అండవాహికలు మూసుకొని పోవుట (Fallopian Tubes Block), గర్భాశయ పొరలకు వ్యాధి సోకినా, ప్రోలాక్టిన్ హార్మోన్ ఎక్కువశాతములో ఉన్నా లోపలి ద్రవాల్లో ఆమ్లగుణము (Acid) ఎక్కువగా వున్నా ఎండోమెంట్రియాసిస్, అండములు చాలా చిన్నవిగా వున్నా తరచూ గర్భ స్త్రావములు జరుగుచున్నా గర్భాశయ లోపములకు (PCDO) - రసాయన వాజీకరణ పద్ధతుల ద్వారా ప్రత్యేక చికిత్స చేయబడును. Per month Rs. 5000/-) Course : 3-6 Months.

సుఖవ్యాధులు : గనేలియా - సిఫిలిస్ (Per month Rs. 2000/-) Course : 3 Months. హెర్పెస్ సింప్లెక్స్ (HERPES SIMPLEX) (Herpes Zooster) హెర్పెస్ జోషర్ (Per month Rs. 4000/-) Course : 3-6 Months.

HIV-AIDS ప్రాణాంతకాలు కావు !!

HIV సోకిన వ్యక్తిని AIDS నుండి కాపాడవచ్చును. డాక్టరు సలహా మేరకు మందులు వాడి వైరల్ లోడ్ ను తగ్గించుకొని CD-4 కౌంట్ (IMMUNITY) పెరిగి సాధారణ స్థితి (నార్మల్)కి వస్తుంది. HIV-AIDS వారు జీవితకాలం ఆరోగ్యముగా జీవించవచ్చును. ఎలాంటి ఆహార నియమాలు లేవు. ఆల్కహాల్ సేవించరాదు. పాగ త్రాగరాదు, మత్తు మందులు తీసుకొనరాదు. Course : 3-4 Months.

ఆల్కహాల్ - స్మోకింగ్ - గుట్కా - డ్రగ్స్ మానండి! త్రాగే వారికి తెలియకుండా మాన్పించండి !! (Per Month Rs. 2000/-) Course : 2-3 months

21 సం॥లోపు వారు ఏత్తు పెరుగుటకు (Per month 3000/-) Course : 3 months

మూర్ఛ (Fits), అపస్థాంకము (Epilepsy) సోరియాసిస్ (Psoriasis) - బొల్లి (Leucoderma) (Per month 4000/-) Course : 3-6 months

కీళ్ళు - కండరాల నొప్పులకు - నడుమునొప్పి - వెన్ను నొప్పి మెడనొప్పి (Per month 1200/-) Course : 3-6 months



కేరళ ఆయుర్వేద వైద్యశాల

**9392355590
9866155109**

సప్తగిరి ఖయేటరు ప్రక్కన మెయిన్ రోడ్ - రెండవ జిల్లింగ్, 1వ అంతస్తు,

ఆర్.టి.సి. ఎక్స్‌రోడ్ బస్టాప్, హైదరాబాద్ - 20

మాకు మరెక్కడా బ్రాంచీలు లేవు

Note: పోస్ట్ ద్వారా కూడా చికిత్స కలదు. ఉత్తరాల ద్వారా మీ సమస్యలను తెలియజేసి, మీ దగ్గర ఉన్న రిపోర్టు పంపి ఫోన్ ద్వారా సంప్రదించి చికిత్స పొందవచ్చును. మందు ఖరీదు ఎటులో పోస్ట్ / కొరియర్ ఛార్జీ రూ.100/-, ఇతర రాష్ట్రాలవారు రూ. 250/- కలిపి మనియార్డర్ లేదా డిమాండ్ డ్రాఫ్ట్ ద్వారా పంపువారు. KERALA AYURVEDA VAIDYASALA పేరు మీద ఇక్కడ రాసినట్లుగా వ్రాసి పంపవలెను. మీ ఫోన్ నెంబర్ తో సహా పంపించండి. ఫోన్ ద్వారా సంప్రదించువారు 10 A.M. - 8.P.M. Sunday 10 A.M. - 2 P.M.

ఆత్మీయనేస్తూలకు అందమైన కానుకలు

స్నేహితుల ఆనందమే మన ఆనందం
ఆప్తుల తలపులే మనకు ఆహ్లాదం
ఆత్మీయులకు అరుదైన బహుమానం
ఇవ్వాలనుకుంటున్నారా..?
ప్రతి నిత్యం వారి మదిలో
నిలవాలనుకుంటున్నారా..?

ఇందుకు మీరు చేయాల్సిందల్లా..
మిత్రుల పేరు మీద
రూ.216/- చందా కట్టండి చాలు
ఇక నెలనెలా వారికి కొనసాగుతుంది



విపుల చతుర



ఆత్మీయ పలకరింపు
నెలంతా సాహితీపరిమళాల
గుబాళింపు
ఏడాది పొడవునా వారి మదిలో
మీ తలపులే పరిమళిస్తాయి
అక్షరాక్షరాన మీ ఉత్తమాభిరుచి
రూపుకడుతుంది

అది పుట్టిన రోజయినా..
పెళ్లి రోజయినా.. పండుగయినా
మరే శుభసందర్భమైనా
సరే ఎంచుకోండి
ఒక్కసారి మమ్మల్ని
సంప్రదించండి చాలు..

డిడి లేదా ఎంఐ పంపవలసిన చిరునామా:

వసుంధర పబ్లికేషన్స్, ఈనాడు కాంప్లెక్స్, సోమాజిగూడ, హైదరాబాద్- 500 082.

ఆన్లైన్ బుకింగ్సు (యూనియన్ బ్యాంక్ ఆఫ్ ఇండియా, సైఫాబాద్,
హైదరాబాద్ ఆన్లైన్ అకౌంట్ నెం. 370605010044015)

వివరాలు : vipula.chatura@eenadu.net

సంపుటి -34, సంచిక - 11
407వ సంచిక, పేజీలు : 132
డిసెంబరు 2011

చతుర



◆ ప్రవేశిక విశేషాలు	76
◆ జ్ఞానపీఠాలు - 35	88
◆ పెద్దకథ	
ఎదురుచూపులు	90
◆ మనసున ఉన్నదీ...	97
◆ ప్రవేశిక	118
◆ హాహా.. అమెరికా-9	126
◆ చతురంగం-9	130
◆ చతుర ప్రపంచం	
సేకరణ : ఎం. కావ్య	
◆ 'పట్టాభి' చతురోక్తులు	
◆ కాష్టన్ మీదే - 36	3వ కవరు
◆ ముఖచిత్రం : డీక్షాసేథ్	
పుస్తకాలంకరణ : రాజుయాట	

'మీరు పరిపూర్ణ స్త్రీ' అన్నాడు
బ్యాంక్ మేనేజర్ శామ్మూల్.
'నన్ను లోబరచుకునే
పన్నాగమా?' అనుకుందామె.
'స్త్రీపురుషుల మధ్య ఆధ్యాత్మిక
ప్రేమ ఉండదా?' అన్నాడో రోజు.
'ఎందుకుండదు? కృష్ణుడిపై
మీరాకు, ద్రాపదికి కృష్ణుడితో..
అందామె.
'ద్రాపదికి కృష్ణుడిపై ప్రేమని
ఎవరు చెప్పారు?' అన్నాడతడు.
'మరి ఐదుగురు భర్తలున్నా
కృష్ణుడే ఆమె నమ్ముకుంది
అందుకే' అంది.
'అది సరే, ఎందుకిలా
విచారంగా ఉన్నావు?' అన్నాడు.
'మనం కేవలం ఫ్రెండ్స్ గా
ఉండలేమా?' అందామె బాధగా.
ఆ తర్వాత ఏమైంది? ఇంతకీ
వీరిద్దరూ ఎవరు?
వారి మధ్య నెలకొన్న బంధం
ఎలాంటిది? స్త్రీపురుషుల
మధ్య ఆకర్షణల నిచ్చినమెట్లను
సునిశితంగా చిత్రించిన
శ్రీమతి ఆశా ప్రభాత్
బీహార్ నవల
నేను-అతను
6 పేజీలో..
బొమ్మలు : బాలు



2012 లో వేద నిలయము వారి భారతదేశంలోని తీర్థయాత్రలు పుణ్యభూముల సందర్శనం



శృంగేరి యాత్ర

గోకర్ణము, మురుదేశ్వర్, మూకాంబిక,
ఉడిపి, ధర్మస్థల, హోరనాడు, శృంగేరి
4 రోజుల యాత్ర, రూ. 4,500/- బస్సు ప్రయాణం.
యాత్ర తేదీలు : 13/1, 10/2, 8/3, 13/4, 11/5, 8/6,
13/7, 10/8, 14/9, 9/10, 9/11, 14/12

తమిళనాడు దర్శన్

వెల్దుర్, తిరుత్తవ, కంచి, పాండిచ్చేరి, నవగ్రహ దేవాలయాలు, తిరువేంకాడ్,
తిరుచ్చి, మధురై, కుర్నాళ, రామేశ్వరం, కన్యాకుమారి, శువేంద్రం, త్రివేంద్రం.
7 రోజుల యాత్ర, రూ. 11500/- రైలు, బస్సు ప్రయాణం.
యాత్ర తేదీలు : 13/1, 10/2, 8/3, 13/4, 11/5, 8/6, 13/7, 10/8, 14/9, 9/10, 9/11, 14/12

మహారాష్ట్రా దర్శన్ లష్ట గణపతులు

షిరిడి, తుల్జాపూర్, కొల్హాపూర్, లక్కర్కోట్, 4 జ్యోతిర్లింగాలు
7 రోజుల యాత్ర, బస్సు ప్రయాణం. ఖర్చు రూ. 12500/-
యాత్ర తేదీలు : 13/1, 10/2, 8/3, 13/4, 11/5, 8/6,
13/7, 10/8, 14/9, 9/10, 9/11, 14/12

హిమాలయ దర్శన్

బాగేశ్వర్, బైద్వనాథ్, పాతాళభువనేశ్వర్, బేరనాగ్, జాగేశ్వర్, రాడీకేత్,
నైనితాల్. ఈ క్షేత్రముల యందు పాక్షాత్తు దేవతలు ప్రత్యక్షమగును.
రైలు, బస్సు, 10 రోజుల యాత్ర, ఖర్చు రూ. 16000/-
యాత్ర తేదీలు : 12/1, 9/2, 8/3, 12/4, 10/5, 7/6, 12/7, 10/8, 14/9, 9/10, 9/11, 13/12

గుజరాత్ దర్శన్ సోమనాథ్, నాగేశ్వర్

పంచద్వారకలు, గోపితలావ, మాత్యగయ, జామనగర్, పోరుబందర్
7 రోజుల యాత్ర, బస్సు ప్రయాణం. ఖర్చు రూ. 14,000/-
రాజ్ కోట్ వరకు రైలు లక్కర్ మండి బస్సు. యాత్ర తేదీలు :
17/1, 7/2, 21/2, 6/3, 20/3, 3/4, 17/4, 8/5, 22/5, 5/6, 19/6, 3/7,
24/7, 7/8, 21/8, 4/9, 25/9, 9/10, 23/10, 6/11, 27/11, 11/12, 25/12

కేరళ యాత్ర

కాలడి, చోటాకనారా, రామలక్ష్మణ భరత శత్రుఘ్నల దేవాలయాలు
గురువాయూరు, లలిపి, మున్నార్, త్రివేంద్రం, కన్యాకుమారి
9 రోజుల యాత్ర, రైలు, బస్సు ఖర్చు రూ. 18000/-
యాత్ర తేదీలు : 21/1, 11/2, 11/3, 8/4, 13/5, 10/6, 8/7, 12/8, 9/9, 7/10, 11/11, 9/12

ఉజ్జయిని ఓంకారేశ్వర్ యాత్ర

ఉజ్జయిని, హర్షవర్ధనిదేవి (శక్తివరం), ఓంకారేశ్వర్, మహేశ్వర్, జ్యోతి
ర్లింగములు, అంజనేయస్వామి దేవాలయం, పార్వతి దేవాలయం
4 రోజుల యాత్ర, రైలు, బస్సు ప్రయాణం. ఖర్చు రూ. 5500/-
యాత్ర తేదీలు : 22/1, 5/2, 19/2, 11/3, 1/4, 22/4, 13/5, 27/5, 10/6, 24/6, 8/7,
22/7, 5/8, 19/8, 9/9, 23/9, 7/10, 21/10, 4/11, 25/11, 12/12, 23/12

సమస్యా పరిష్కార యాత్రలు

మీ ఆతక రీత్యా ఎటువంటి సమస్యలైనా పరిష్కారము పొందుటకు
చేయవలసిన యాత్రలు ఏర్పాటు ఉద్యోగ, వివాహ, వ్యాపార, ఆర్థిక, కుటుంబ,
కోర్టు వ్యవహారాలు, ఆరోగ్య సమస్యలు పరిష్కారానికి ప్రత్యేక యాత్రలు

ఒరిస్సా, బెంగాల్, అస్సాం దర్శన్

పూర్, పాక్షిగోపాలం, కటక్, భువనేశ్వర్, గిరిజాదేవి, కాళమాత దేవాలయం,
గంగాసాగర్, చందాసాగర్, తారకేశ్వర్, పక్షేశ్వర్, శాంతినికేతన్, బ్రహ్మపుత్రావతి,
ఉమావందా దేవాలయం, ఏకాక్ విలాంద్, కామాఖ్యా దేవాలయం.
12 రోజుల యాత్ర, రూ. 18000/-, రైలు, బస్సు ప్రయాణం.
యాత్ర తేదీలు : 12/1, 9/2, 8/3, 12/4, 10/5, 7/6, 12/7, 10/8, 14/9, 9/10, 9/11, 13/12

కాశీ - 5,500/-

కాశీ, గయ, ప్రయాగ :

కాశీయందు ఏంద్రప్రదానం చేయు వారికి అంధప్రదేశ్ తూర్పుగోదావరి
జిల్లాకు చెందిన ఋత్వికులచే తీర్థ కార్యక్రమాలు జరుపుకొనే సౌకర్యం
కల్పించబడును. 6 రోజుల యాత్ర, రూ. 7,500/- (భోజనములు కాళి)
రైలు, బస్సు ప్రయాణం. యాత్ర తేదీలు : ప్రతీరోజు

నర్మదా నది పుష్కర యాత్ర - ఓం కారేశ్వరానికి

(17-5-2012 నుండి 28-5-2012 వరకు)

మధ్యప్రదేశ్ లో కంటక పర్వత ప్రాంతంలో జన్మించింది. ఈ నదిలో స్నానం చేసి
తీర్థవిధులు నిర్వహిస్తే వందలకొలది తమ పూర్వకులు పవిత్రులు అవుతారు.
దీక్షితు బుకింగ్ మొదలైనది

వేద నిలయము జ్యోతిష్ కేంద్రము

విష్ణుశుభ్రైవ జ్యోతిష్ శాస్త్ర వేత్తలచే ఆతకము క్షణంగా పరిశీలించి మీకు అవసరమైన
పరిష్కార మార్గాలు సూచిస్తారు. విద్యా, ఉద్యోగము, వివాహము, సంతానము, ఆర్థిక,
వ్యవహారాలు, కుటుంబ విషయాలు, విదేశీ ప్రయాణాలు, వ్యాపారాభివృద్ధి మరియు
ఏ సమస్యలైనా భద్రతమైనపరిష్కార మార్గాలు సూచించగలిగిన కేంద్రము.
ముమిలాద్, హైదరాబాద్ నందు. ఐ.పి.సి.ఇ.ఎల్. ఎం.వి.జి. -536 (ఫేజ్ - 1) నందు
ఫోన్ : 27547708 / 09, 98850 89092

వివరాలకు :



Imprint

దంట్ల నగార్జున శర్మ, వేద నిలయం, ఇంప్రింట్ ట్రావెల్స్ & టూర్స్

ఫ్లాట్ నెం. 504, సంయుక్తా అపార్ట్ మెంట్స్, అంబాలికా ఫర్నిచర్ ఫైన, రాజా డీలక్స్ ఎదురుగా, ముప్పరాబాద్,
హైదరాబాద్ - 20, ఫోన్ : 040 - 2754 7708/2754 7709, సెల్ : 98850 89092

శ్రీమతి ఆశా ప్రభాత్

బీహారీ నవల

శిశు అత్తను!



సత్యన్ భార్య ముక్త ఇద్దరు పిల్లల తల్లి.
ఎదురు ఫ్లాట్‌లో అద్దెకు దిగిన బ్యాంక్
మేనేజర్ శామ్యూల్ చొరవగా ఆమె ఇంటికి
రావడం ప్రారంభించాడు. తొలిదశలో
అతడిని అసహ్యించుకున్న ముక్త - రోజులు
గడిచేకొద్దీ శామ్యూల్ రాక కోసం
ఎదురు చూసే పరిస్థితికి చేరుకుంది.
ముక్తను శామ్యూల్ ఎలా ఆకట్టుకున్నాడు?
స్త్రీ స్వేచ్ఛ నేపథ్యంగా స్త్రీ పురుష
సంబంధాల్ని విశ్లేషణాత్మకంగా చిత్రించిన

శ్రీమతి ఆశాప్రభాత్ బీహారీ నవల
మై ఔర్ వహ్ కర్నాటి నాగభూషణం
తెలుగు అనువాదం నేను - అతను

ఈనెల చతుర
కానుక!



అనువాదం :

కర్నాటి నాగభూషణం



మ్మీ.. మమ్మీ.. మనకి ఎదురు వైపుగా ఉన్న ఫ్లాట్ లోకి ఎవరో అద్దెకు దిగారు. వాళ్లకి పిల్లలు కూడా ఉండొచ్చు. ఎంచక్కా వాళ్లతో ఆడు కుంటాం” నా ఇద్దరు కూతుళ్లూ ఒకేసారి ఉత్సాహంగా చెప్పారు.

అయితే మర్నాడు పొద్దుటివరకు ఏ పిల్లలూ ఆ ఫ్లాట్ లోంచి బయటికి రాకపో వడంతో యిద్దరూ నిరుత్సాహానికి గురయ్యారు. స్కూలుకు వెళ్తూ వెళ్తూ నాకు ఆర్డరు వేసి వెళ్ళారు. “ఆ కొత్తగాచ్చినవాళ్ల పిల్లల గురించి తెలుసుకో మమ్మీ. ఎంత మంది పిల్లలు? ఎక్కడుంటారు? సుమీ తాంటీలా వాళ్ల పిల్లల్ని కూడా హాస్టల్లోనే ఉంచారేమో అడుగు..”

రితు, మోనూల మాటలు ముద్దుగా అనిపించాయి. ఏ వయసువాళ్లు ఆ వయసువారి స్నేహంకోసం పరితపించడం సహజం. లోగడ అద్దెకున్నవాళ్ల పిల్లలు తాన్య, దినేష్ ఉన్నన్ని రోజులు వారితో బాగా కలిసి ఆడుకునేవారు. ఉత్సాహంగా, ఉల్లాసంగా ఉండేవారు. అందరు కలిసే హోంవర్క్ చేసుకుంటూ చదువుకునేవారు.

నా భర్త సత్యేన్ సేల్స్ రెప్రజెంటేటివ్ అవడంతో ఆయన ఎక్కువ రోజులు పర్యటనల్లోనే ఉంటారు. ఆయన ఇంటి దగ్గర ఉన్నారంటే స్నేహితులతో బాతాఖానీ కొట్టడం, పిల్లలతో కాలక్షేపం చేయడంతో ఇల్లు సందడిగా ఉంటుంది. సత్యేన్ క్యాంపుకు వెళ్ళిపోగానే ఇల్లు నిశ్శబ్దమయి పోతుంది. పిల్లలు బడికి వెళ్ళిపోతారు. ఒంటరి ఇల్లు, ఒంటరితనం వేధిస్తుంది. అసలే అది అపార్థమెంట్. ఎవరి గురించి ఎవరూ పట్టించుకోరు. ఏదైనా పని ఉండి పిలిస్తేగానీ పలకరు. అన్ని తలుపులు మూసే ఉంటాయి.

కాలక్షేపానికి నేను స్వెట్టర్లు అల్లడం

అలవాటు చేసుకున్నాను. చలికాలంలో కొంతవరకు ఆ పనితో సమయం సులువుగానే గడిచిపోతుంది. వేసవిలో ఆ పని లేనప్పుడు ఏదైన నవలో, పత్రికో చదువుతూ పొద్దు గడుపుతాను. అడపా దడపా మనస్సు ప్రేరేపించినప్పుడు కవితలో, వ్యాసాలో వ్రాస్తుంటాను. ఎప్పుడన్నా తీరిక వేళల్లో మా పొరుగింటి సుమీత వస్తే ఆ కవితల్ని ఆమెకు చదివి వినిపిస్తాను.

అప్పుడే పూర్తయిన ఒక స్వెట్టర్ ను చక్కగా మడతపెట్టి ప్లాస్టిక్ కవరులోకి దోపాను. అంతలోనే తలుపు తట్టిన ధ్వని వినిపించింది. తలుపుతెరిచే ఉండడంతో తలెత్తి చూడగానే గుమ్మంలో నిల్చున్న వ్యక్తి కనిపించాడు.

ఆరడుగుల ఎత్తు, మంచి తెలుపుతో, గుండ్రటి ముఖంలో సూదిలా మొనదేలిన ముక్కు, చాలా అరుదుగా ఉండే గులాబీ రంగుతో పల్చటి పెదవులు, దట్టమైన కనుబొమలతో, తేలికపాటి నీలికనులతో అందంగా ఉన్నాడు. ముప్పయి ఐదేళ్లు దాటిన వ్యక్తిలా ఉన్నా, ఆకర్షణీయంగానే ఉన్నాడు. అతను తొడుక్కుని ఉన్న స్వెట్టర్ ను అంతగా అనుభవంలేని వ్యక్తి అల్లినట్టు ఉంది. అది అతనికి సరిగ్గా నప్పలేదు. గొంతుకు బిగుసుకుపోయినట్టుగా, ఏవేవో మిగిలిపోయిన ఉన్ని దారాలతో అల్లిన అతుకుల బొంతలా ఉంది. అందులో అతన్ని చూడగానే నాకు ‘అయ్యో పాపం!’ అనిపించింది.

నేను వెంటనే తేరుకుని అడిగాను- “చెప్పండి ఏం కావాలి?”

“ఇక్కడ చేతితో స్వెట్టర్ అల్లుతారా? మెయిన్ గేట్ దగ్గర రాసి ఉంది”

“అవును. రండి లోపలకి”

“నా పేరు శామ్యూల్. ఇక్కడికి కొత్తగా వచ్చాను. ఒక స్వెట్టర్ అల్లించుకోవాలి”

“అల్లుతాను”

“ఇదిగోండి ఉన్ని” అతను కొద్దిగా లోపలికి వచ్చి ఉన్ని ప్యాకెట్ టేబుల్ పైన పెట్టి, వెంటనే బయటికి వెళ్లిపోయాడు. నేనేమి వివరాలు అడిగి తెలుసుకోకముందే అతను హడావుడిగా వెళ్ళడంతో నేను బిత్తరపోయాను. కనీసం స్వెట్టర్ ఎవరికోసం అల్లాలి? సైజేమిటి? స్వెట్టర్ హాఫా, పుల్లా? ఇంత తొందరపాటు మనిషి లాగున్నాడేమిటి? పైగా ఎక్కడుంటాడో కూడా చెప్పలేదు.

నా ఆలోచన తరంగాలు మిసెస్ భాస్కర్ ఆకస్మిక రాకతో ఆగిపోయాయి.

“ముక్తాగారూ! స్వెట్టర్ పూర్తయిందా?” వచ్చినంత వేగంగానే అడిగేసిందామె.

“ఓ.. ఎప్పుడో పూర్తయింది. చెప్పిన టైంకు ఇవ్వడం నా స్పెషాలిటీ” నవ్వుతూ అన్నాను.

ఆమె స్వెట్టర్ ను ప్యాక్ చేస్తూ, ఏదో యధాలాపంగా అడిగాను, “ఎలా ఉన్నారు? ఇంట్లో అంతా కుశలమేగా?”

ఆ మాత్రానికే ఆమె ఫట్ మని పగిలిన బుగ్గలా విరుచుకు పడింది- “ఏం కుశలమో, ఈ ఎన్నికల ప్రచారాలతో చెవులు దద్దరిల్లి పోతున్నాయి. మీకు ఈ అపార్థు మెంటులోకి ఏ గోలలు వినపడవు. మా వీధుల్లో ఆ ఊరేగింపులు, రణగొణధ్వనులతో చెవులు చిల్లులు పడిపోతున్నాయి. అడ్డమైనవాళ్లంతా వచ్చి వీళ్లకు ఓటు వేయాలి, వాళ్లకి ఓటు వేయాలని ఒకటే నస..” ఎవరిమీద అక్కసో నా మీద ఒక కబోస్తూ లొడలొడా వాగేస్తూనే ఉంది.

ఆమె గోల వినబడనట్టే, సైజుకోసం ఇచ్చిన పాత స్వెట్టరు వెతికి గబగబా ప్యాక్ చేసి ఆమె చేతికిచ్చాను.

మిసెస్ భాస్కర్ వెళ్లిపోగానే పెద్ద తుపాను వచ్చి పోయినట్టయింది. ఇవాళ పనిలో మనసు నిమగ్నమయ్యేలా లేదు. మిసెస్ భాస్కర్ వాగుడికి తల బరువెక్కి పోయింది. శామ్మూల్ ఇచ్చిపోయిన ఉన్ని

బండిల్ ను డ్రాయింగ్ రూంలోని సెంటర్ టేబుల్ పైన పెట్టాను. అప్పటికి మా పని మనిషి సుమీరన్ ఇంకా ఇంట్లోనే ఉండడంతో, టీ కాచమని చెప్పి బయటి వరండాలోకి వచ్చాను. వరుసగా ఉన్న ఎదురు ఫ్లాట్ వరండాలో ఒకవ్యక్తి కుర్చీలో కూచుని పుస్తకం చదువుతూ కంటబడ్డాడు. అతని రూపురేఖలు అచ్చం శామ్మూల్ కు మల్లేనే ఉన్నాయి. అయితే కొత్తగా అద్దెకు దిగింది శామ్మూలేనా? ఇంత చేరువలో ఉండి కూడా అంత కొంప లంటుకుపోతున్నట్టు తిరిగెళ్లిపోయాడేమిటి? ఇరుగు పొరుగుతో పరిచయం చేసుకోవాలని కూడా అనిపించదా ఇతనికి? నాకు మాత్రం అతను ఎక్కడుంచి వచ్చాడో, అతని కుటుంబ వివరాలు తెలుసుకోవాలని కుతూహలం కలిగింది. ముఖ్యంగా వారి పిల్లల గురించి అడగాలని ఉంది.. మళ్లీ నాకే సంకోచం కలిగింది. అనవసరంగా అతని గురించి ఎక్కువగా ఆలోచిస్తున్నాననిపించింది.

అంతలోనే సుమీరన్ టీ కప్పు తీసుకొచ్చి టేబుల్ మీద పెట్టి, కూరగాయలు ఏమేమి తేవాలని అడిగి, బజారుకు వెళ్లింది. టీ తాగుతూ మధ్యలో అతను ఇచ్చి వెళ్ళిన ఉన్ని ప్యాకెట్ ను తెరిచాను. తేలికపాటి గోధుమరంగు ఉన్ని బండిల్, గోతాళ్లా ఉంది. లేబుల్ చదివాను. నాకు కొద్దిగా నవ్వు వచ్చింది. బహుశా అతనికి మంచి కంపెనీల క్రేజ్ ఉన్నట్టుంది. రంగు ఏదైనా నాణ్యత బావుండాలి. అది రేమండ్ ఉన్ని. తరచూ రకరకాల రంగుల ఉన్ని చూస్తుంటాను. కొందరు నాసిరకాల రంగులు తెచ్చినా అల్లక తప్పదు.

మొన్నీమధ్యే రంగుల విషయంలో నేను మావారితో చర్చించాను. అయిష్టతను వ్యక్తం చేస్తూ, “జనం ఇష్టాయిష్టాలు

ఎలాగుంటాయో చూడండి! చిక్కటి ఆకు పచ్చ, కళ్లకు కొట్టొచ్చినట్టు కనిపించే నారింజ రంగు, ఎర్రగా మెరిసిపోయే ఎరుపు ఎక్కువమంది ఇష్టపడుతున్నారు”

నా మాటలు విని సత్యేన్ నవ్వేస్తూ అన్నారు, “దట్టమైన రంగులు తొందరగా వెలిసిపోవని ఎక్కువగా చిక్కటి రంగులు ఎంచుకుంటారు. అయినా అందరి ఇష్టాలు, ఆలోచనలు ఒకేలా ఉండవు. ప్రతి మనిషికి ‘తన ఇష్టం’, ‘తన ఆలోచన’ ఉంటుంది. విభిన్న రంగులతోనే ప్రకృతి అందం ఇమిడి ఉంటుంది. జీవితం కూడా ఒకే మూసలో సాగదు. బాల్యం, యవ్వనం, వృద్ధాప్యం- ఈ దశలు కూడా ఒక విధంగా రంగుల వంటివే. ఎప్పటికైనా వెలిసిపోయేవే” మావారి వేదాంతంతో నా నోరు మూతబడింది. ఆయన మాటలు కూడా నిజమే. అందరికీ ఒకే రంగు నచ్చితే జీవితంలోని ఆనందాన్ని చవిచూడలేరు. ప్రకృతి శోభాయ మూసంగా తోచదు. అంతటితో చర్చ ఆగి పోయింది.



ప్రతి బుధవారం పిల్లలు చాలా ఉత్సాహంగా చిత్రహార్ కోసం ఎదురు చూస్తుంటారు. ఇవాళ కూడా బుధవారం. రాత్రి ఎనిమిది కావస్తోంది. టీవీలో చిత్రహార్

సమయం అవుతోంది. పిల్లలు బలవంతంగా నన్ను కూడా టీవీ ముందు కూచోబెట్టారు. నాకు చిత్రహార్ చూడాలని లేదు. ‘అనామకుడు’ అనే నవల చదువుతున్నాను. చాలా ఆసక్తిగా ఉంది. రెండో ప్రపంచయుద్ధంలో తలెత్తిన ఆందోళన, వ్యాకులత, నిరాశ, అశ్రద్ధలతో గడిచిపోతున్న యూరోపియన్ల మానసిక దౌర్బల్యం స్పష్టంగా ప్రతిబింబిస్తోంది. అందులో వ్యక్తమైన మానవీయ ఆకాంక్షలు, ఆలోచనలు ఆత్మను సైతం వణికించేస్తున్నాయి. ఆ నవలను పక్కనబెట్టి రాబుద్ధి కావడంలేదు. కానీ పిల్లలు పట్టుబట్టారు.

చిత్రహార్ మొదలయింది. పాతసినిమా పాటలు, శ్రోతలు కోరుకున్నవి.. పసందైన పాటలే వస్తున్నాయి. ఒకసారి విందాంలే అనుకుని వచ్చి టీవీ ముందు కూచున్నాను. అప్పుడే కాలింగ్ బెల్ మోగింది. ఈవేళప్పుడు ఎవరు? ఇంత చలిలో బహుశా సత్యేనా? లేచివెళ్లి తలుపు తెరిచాను. గుమ్మంలో శామ్యూల్ నిల్చున్నాడు. అతన్ని చూసి విస్తుపోయాను.

“క్షమించండి, డిస్టర్బ్ చేసినట్టున్నాను. కాసేపు వార్తలు విని వెళ్తాను” అంటూ నా అంగీకారం కోసం ఎదురుచూడకుండానే ఇంట్లోకి దూరేశాడు. అతను దూసుకురావడం చూసి నేను బిత్తరపోయాను. వెంటనే ఏమనాలో నాకు తోచలేదు. స్వెట్టర్ అల్లమని చెప్పడానికి వచ్చినప్పుడు నిమిషం కూడా నిలబడనివ్వని బిడియం ఇప్పుడతనిలో మచ్చుకయినా కనబడ్డంలేదు. అతను హాల్లో నిలబడి నిశ్చింతగా చుట్టూ కలియజూశాడు. నేను మౌనంగా ఉండిపోయాను.

“ఏమండీ, కూర్చోవచ్చా?” అని అడగగానే నేను తేరుకున్నాను.

“ఆఁ.. ఆఁ.. కూర్చోండి. దానిదే ముంది?” సోఫాకేసి చూపాను.

చుండు నివారణకు బిచ్చపన్నెన,
నాణ్యత నిరపాయకమైన చికిత్స


క్రాన్ క్రిమ్

3 పూతలతో 24 గంటలలో
చుండు నివారిస్తుంది

జుట్టు రాలటం కేవలం
7 రోజులలో అరికడుతుంది


రాలిన వెంట్రుకల స్థానంలో
మరల జుట్టు పెరుగుతుంది

ఒత్తైన జుట్టు ఆరువారాలలో
మీ స్వంతం చేసుకొండి



సుత్వక్ క్రిమ్

మొటిమలు,
నల్లమంగు (బొంగు)



మొటిమలను 7 రోజులలో మాన్పుతుంది.
మచ్చలు, మంగులలో 2 నుండి 8 వారాలు ఉపయోగించాలి
మొటిమలు... మచ్చలులేని వర్తన కలిగిన ఆరోగ్యవంతం సౌందర్యవంతం
అయిన చర్మం కోసం

కీళ్ళు మరియు
కండరాల నొప్పిలకు

సెరామ్ క్రిమ్

చల్లచల్లని ఉపశమనం..

మోకాళ్ళు, నడుము, వెన్నుపూస,
మెడ, భుజములు, సయాటికా
అన్ని వాపు నొప్పిలకు
సత్వర ఉపశమనం



Suvachala-040-23743525

Sree Rakhadi Bio Pharmaceuticals

H.O. ప్లాట్ నెం. 49, అహల గ్రాన్డ్విల్లే ఎదురుగా, ఫైడ్ మోండా దగ్గర
బొత్తారంరోడ్, వియ్యాలూర్, హైదరాబాద్ - 49

Cell : 8341559160 / 210, E-mail : sreerakhadibio@gmail.com, Web : www.sreerakhadi.com

Tirupathi Shoppe : 7386831256



అతను కూర్చున్నాడు. చిత్రహార్లో చివరి పాట వస్తోంది. దాని తర్వాత వార్తలు మొదలవుతాయి. నేను లోపలికి వెళ్లిపోయాను.

వార్తలు మొదలు కాకమునుపే, ఒక ప్లే టులో ఉప్పు బిస్కెట్లు, పండ్ల ముక్కలు, టీ, నీళ్లు తీసుకొచ్చాను. ట్రే టీపాయ్ పైన పెట్టి నీళ్లబాటిల్ అతనికిచ్చాను. అతను తలెత్తి నా వంక చూసాడు. అతని చూపులో ఇంత త్వరగా ఆతిథ్య సత్కారం అందడం పట్ల ఆశ్చర్యపూరిత కృతజ్ఞతా భావం స్ఫురించింది. నేను బిస్కెట్లు వగైరా ఏమైనా తీసుకొమ్మని చెప్పాను. అతను ఒక యాపిల్ ముక్కను తీసుకొని మెల్లమెల్లగా కొరకసాగాడు. అతని చేతి వేళ్లు చాలా పల్చగా, నాజుగ్గా ఉన్నాయి. ఏదో శిల్పాన్ని చెక్కే శిల్పి వేళ్లలా సున్నితంగా ఉన్నాయి. అతన్ని చూస్తుంటే, ఏదైనా కళాకారుడేమో అనిపించింది.

వార్తలు ముగిశాయి. ఇంకా అతను కూచునే ఉన్నాడు. మా మధ్య మౌనం రాజ్యమేలుతోంది. అతను ఏం ఆలోచిస్తున్నాడో నాకు తెలియదు. నాకు మాత్రం అతను వెళ్లిపోతే, మామూలు స్థితికి చేరుకోవచ్చని ఉంది. అతను వెళ్లడంలేదు. ఏం మాట్లాడడం లేదు. బహుశా అతను కూడా నాకు మల్లనే పరిచయం పెంచుకోవడానికి తటపటాయిస్తున్నాడేమో? విసుగుకు బదులు నవ్వు ఉత్పన్నమయింది లోలోపలే. ఒకే స్వభావం గల వ్యక్తుల్లో బహుశా అందుకేనేమో చొరవ ఉండదు. ఇలాంటిప్పుడు ఎంతకాలమైనా అనామకులుగానే ఉండిపోతారు. ఒకోసారి నా స్వభావానికి ఉడుక్కుంటూ సత్యేన్ ఆగ్రహం వ్యక్తం చేస్తారు.. 'ఒకే రైలుపెట్టెలో కూచుని, మొత్తం భారతదేశమంతా పర్యటించినా నువ్వు ఎవరితోను పరిచయం పెంచు

కోవు. ఇలాంటి స్వభావం మంచిదికాదు. కలుపుగోలుగా ఉండాలి' అంటారు.

అయితే ఇప్పుడు నేను రైల్లో లేను. నా ఇంట్లో ఉన్నాను. ఇది నా ఇల్లు. అతను నా ఇంటికి వచ్చిన అతిథి. ఇంటికి వచ్చిన వ్యక్తిని పలకరించడం నా బాధ్యత. అయితే పిలవని పేరంటానికొచ్చిన అతిథిని ఏమని పలకరించాలి? అందులోనూ అపరిచితుడు, అనామకుడు. అయినా ఏదో ఒకటి అడగాలనిపించింది.

“మీరు ఎక్కడుంచి వచ్చారు?”

“జోగ్బనీ నుండి”

“నేపాల్ సరిహద్దు ప్రాంతం కదూ, అదీ?”

“అవును” తలూపాడతను.

అతని వృత్తి, ఉద్యోగం గురించి అడగాలని ఉన్నా అడగలేకపోయాను. ఒకరి వ్యక్తిగత విషయాలు అడగడం నాకు ఇష్టం ఉండదు. అయితే స్వెట్టర్ అల్లిక గురించి అడగాల్సింది ఉంది. ఒకవేళ ఆఫీసర్ అయితే స్వెట్టర్ మెడ కొంచెం విశాలంగా ఉండేలా అల్లాల్సి వస్తుంది. టై కట్టుకోవడానికి అనువుగా స్వెట్టర్ మెడ పెద్దగా ఉండాలి. ధైర్యం చేసి అడిగాను.

“మీరు ఏం చేస్తూ ఉంటారు?”

“సెంట్రల్ బ్యాంకులో బ్రాంచీ మేనేజర్ని”

అతను చిన్నగా చెప్పాడు.

“ఫ్యామిలీని వెంట తీసుకురాలేదా?”

“పిల్లల చదువుల కారణంగా వాళ్లు పాట్నాలోనే ఉంటున్నారు”

“ఎందరు పిల్లలు?”

“ఇద్దరు అబ్బాయిలు” అతను తన గురించి చెప్పాడేగానీ నా గురించి, నా భర్త, పిల్లల గురించి అడగలేదు. నాకు అదోలా అనిపించింది. అతను మరీ అంత అమర్యాదస్తుడిలానూ కనిపించడం లేదు. ఈ కొద్దిపాటి తెగువతోనే పూర్తిగా దూసుకుపోవడం సబబుకాదని గ్రహించి మిన్న

కుండి పోయింటాడు. నిజానికి ఇప్పుడు అతను చేసిన తెగువే చాలా ఎక్కువ. పిల వకుండానే పరాయి ఇంట్లోకి రావడం తెగువే కాదు, సాహసం కూడా అని అతను గ్రహించే ఉండాలి. అందుకే మితి మీరి ప్రవర్తించడం లేదు. నాక్కుడా ఇంకా ఏమి అడగాలనిపించలేదు. నేను లేచి లోపలికి వెళ్లిపోయాను.

సుమీరన్ పిల్లలకు భోజనాలు వడ్డిస్తోంది. మళ్ళీ డ్రాయింగ్ రూంలోకి తిరిగి చ్చాను. ఏ అతిథినైనా ఒంటరిగా వదిలేసి వెళ్ళడం సంస్కారం కాదు. నేను తిరిగిరాగానే అతను లేచి నిలబడ్డాడు, వెళ్ళడానికి. నేను గుమ్మందాక సాగనంపడానికి వెళ్ళాను. గుమ్మం దాటాక అతను అకస్మాత్తుగా ఆగిపోయాడు. వెనుదిరిగి చూసి, చిన్నగా నవ్వాడు. తర్వాత వెళ్లిపోయాడు. నేను అవాక్కయి ఆలోచనలో పడ్డాను. ఇంతకీ ఆ చిరునవ్వు ఎందుకు? ఇక్కడికి వచ్చి కూచోని, టీ ఫలహారం పుచ్చుకున్నందుకు కృతజ్ఞతగా అయితే నోటితోనే చెప్పొచ్చుగా? ఈ నగర సంస్కృతిలో కొద్దిపాటి ఆదరణకయినా విధేయతను వ్యక్తం చేయడం సభ్యతే అయినా ఇప్పుడతను నవ్వుతో వ్యక్తం చేసిన కృతజ్ఞతాభావం ఎలాంటిది? అర్థం కావడం లేదు. అతను నవ్విన ఆ చిన్న నవ్వు పదేపదే నా మస్తిష్కాన్ని తొలిచేస్తోంది. నాకయితే అతను మితభాషిలాగే అనిపిస్తున్నాడు. పూర్తిగా ముభావి.

మర్నాడు సాయంత్రం నేను సుమీత వాళ్ళ డ్రాయింగ్ రూంలో కూచున్నప్పుడు, బాతాఖానీ మధ్యలో అతని ప్రస్తావన వచ్చింది. సుమీతే అతని ఊసెత్తింది. “వింత మనిషిలా ఉన్నాడే, ఈ కొత్త కిరాయిదారు. దెయ్యం పట్టినవాడిలా ఎప్పుడు ఒకేవైపు చూస్తూ ఉంటాడు. కొంపదీసి అతనికేమైనా స్క్రూ లూజా ఏమిటీ?”

“ఒకే వైపంటే, కొంపదీసి నీకేసే చూస్తు

న్నాడా ఏమిటీ? జాగ్రత్తగా ఉండు. ఏదైనా హిప్పాటిజం తెలుసేమో. మీ కిటికీ సరిగ్గా అతని తలుపుకు ఎదురుగా ఉంది” అని, ఇద్దరం పగలబడి నవ్వుకున్నాం. అంత ముభావికి, అదేం దురలవాటో నాకర్థం కాలేదు. నేను మా ఇంట్లోకి తిరిగిపోయి, తలుపు గడియ పెట్టేస్తూ, నా మదిలో మెదిలే తలపులను కూడా కట్టేయాలనుకున్నాను.



కిచెన్ కిటికీ తెరిచాను. ఆకాశం నిర్మలంగా ఉంది. మేఘాలు మెల్లి మెల్లిగా కదిలిపోతున్నాయి. ఎదురుగా ఉన్న యూకలిప్టస్ చెట్లమీది గూటిలోంచి రెండు పిచ్చుకలు మేఘాలకేసి నిరాశగా చూస్తున్నాయి. అదే సమయంలో డ్రాయింగ్ హాలు కిటికీ దగ్గర నుంచి అతను వెళ్ళాడు. నావంక చూసి చిన్నగా నవ్వాడు.

అది పలకరింపో, పరిహాసమో నాకు అర్థం కాలేదు. నేను అదే మీమాంసలో ఉండగా, సత్యేన్ అటాచీలో బట్టలు సర్దుకుంటూ చెప్పారు.

“సాయంత్రం బండికి నేను కోల్ కతా వెళ్తున్నాను”

“మీరు ఎన్ని రోజులకి తిరిగొస్తారు?” అడిగాను.

ఆయన వెళ్తాననేసరికి నా మనస్సు చివుక్కుమంది.

“నాలుగైదు రోజులు పట్టొచ్చు రావడానికి. నువ్వు ఇవాళ రితుని డాక్టర్ దగ్గరకు తీసుకెళ్లు. దానికి దగ్గు తగ్గడమేలేదు. అలాగే సుమీరన్ తో నిమ్మకాయలు, అల్లం, పచ్చి మిరపకాయలు వగైరా తెప్పించు”

“అవన్నీ జరుగుతాయి గానీ, మీరు నాలుగయిదు రోజుల్లో కచ్చితంగా తిరిగొచ్చేస్తారుగా?”

“అరె.. ఇప్పుడు నువ్వు ఖాళీగా ఏమీ ఉండడం లేదుగా. చేతినిండా అల్లికల పని ఉండనే ఉంది. ఇంకా నా కోసం ఎదురు చూసే తీరిక ఎక్కడిది నీకు?” సత్యేన్

కొత్తగాలి...

రేషన్ బియ్యం

ధరను చూసి

పప్పు దినుసులు

తెగ నవ్వుకున్నాయి

- యు. విజయశేఖరరెడ్డి,
కూకట్ పల్లి, హైదరాబాద్

నవ్వుతూ అంటూ నన్ను దగ్గరకు లాక్కుని నుదుటిపై ముద్దుపెట్టారు. ఆయన ఆత్మీయ స్పర్శకి మనస్సు ఇంకా చిన్నబోయింది.

సత్యేన్ క్యాంపుకి వెళ్లిపోయారు. ఆయన వెళ్లిపోతూనే తరచు నేను నిరుత్సాహపడిపోతాను. ఏపని చేయాలన్నా ఆసక్తి ఉండదు. సుమీరన్ ఎలా వండినా, ఏం చేసినా పెద్దగా పట్టించుకోను. పిల్లలు స్కూళ్ళకి వెళ్తారు. డైనింగ్ టేబుల్ పైన ఎన్ని వంటకాలు ఉన్నా ఒంటరిగా తినాలంటే మనస్కరించదు. అలాంటి స్థితిలో

ఏదైనా పుస్తకం చదివి, మనస్సు కుదుట పరుచుకుంటాను. ఎంతో కొంత తినక తప్పదు. పగలు ఎలాగోలా గడిచిపోతుంది. కానీ చలిరాత్రులే భర్త వియోగంతో భారంగా గడుస్తాయి.

సుమీరన్ బజారునుండి అల్లం, నిమ్మకాయలు, పచ్చిమిరపకాయలు వగైరా తీసుకొచ్చింది. చలికాలంలో నిమ్మరసం పిండిన, అల్లం, మిరప పచ్చడి అంటే సత్యేన్ కు చాలా ఇష్టం. క్యారెట్ హల్వా కూడా. నేను తిరిగొచ్చేసరికి పచ్చడి సిద్ధంగా ఉండాలని చెప్పివేశారు.

పిల్లలు భోంచేసి పడుకున్నారు. టేబుల్ మీద అన్నం, కూరలు సిద్ధంగా అమర్చి సుమీరన్ పడుకోవడానికి వెళ్ళింది. ఎటూ ఉబుసుపోక, శాలువాని భుజాల చుట్టూరా నిండుగా కప్పుకొని వరండాలోకి వచ్చాను. బయటంతా నిశ్శబ్దంగా ఉంది. ఆ నిశ్శబ్దాన్ని చేదిస్తూ బయటనుంచి కుక్క ఏడుపు ధ్వని వినిపిస్తోంది. వరుసగా ఇరు వైపులా ఉన్న ఫ్లాట్ల తలుపులన్నీ మూసివున్నాయి. అయితే కొత్తగా అద్దెకు దిగిన, శామ్యూల్ ఫ్లాట్ కిటికీ అద్దంలోంచి లైటు వెలుగు కనిపిస్తోంది. బహుశా అతను ఇంకా మేల్కొనయినా ఉండాలి. లేదా లైటు వెలుగులో పడుకునే అలవాటైనా ఉండాలి. ఏదో సమ్మోహన శక్తి లాగుతున్నట్లుగా నేను అటుకేసి నడిచాను. ఒకరి కిటికీలోంచి వచ్చే వెలుగువైపుకి చూడ్డం తప్పని తెలిసికూడా మెల్లి మెల్లిగా అటువైపుకు అడుగులు వేశాను. ఒక కిటికీ తలుపు కొంత తెరిచేవుంది. కిటికీ తలుపు సందులోంచి లోపల వైపుకి చూశాను. అద్దం అవతలివైపు దృశ్యం కొంత స్పష్టంగానే కనిపిస్తుంది.

శామ్యూల్ మేల్కొనే ఉన్నాడు. గది మధ్యలో ఉన్న మంచంపై ప్రింటెడ్ సిల్క్ దుప్పటి కప్పుకుని దిండుకి ఆనుకుని కూర్చుని చదువుకుంటున్నాడు. మంచం

దగ్గర నిలబడ్డ నౌకరు నిదానంగా ఒరిగి అతని కాళ్లు పడుతున్నాడు. కుడిచేతి వేళ్లలో సిగరెట్ కాలుతోంది. పక్కనే ఉన్న టేబుల్ మీద నల్లగా మెరుస్తున్న అందమైన రాతి ఆష్ ట్రే ఉంది. ఎదురుగా గోడవారగా ఇనుప ర్యాకుల్లో బోలెడన్ని లావుపాటి పుస్తకాలు వరుసగా పేర్చబడి ఉన్నాయి. ఆష్ ట్రేలో సిగరెట్ బూడిదని దులుపుతూ అతను నౌకరును ప్రశ్నించాడు.

“సత్యేన్ సార్ ఎక్కడికైనా బయటికి వెళ్లారా?” మా వారి పేరు విని నేను ఉలిక్కిపడ్డాను. అతను మావారి పట్ల ఎందుకంతగా ఆసక్తి కనపరుస్తున్నాడని ఆశ్చర్యపడ్డాను. ఇంకేం అడుగుతాడో వినాలని పించి చెవులు మరింత రిక్కించాను.

“అవును, ఆయన కోల్ కతా వెళ్లారు. వాళ్ల పనిమనిషి సాయంత్రం మార్కెట్లో కలిసినప్పుడు చెప్పింది. నౌకరు చెప్పగానే నేను మరింత విస్తుపోయాను. ఇతను నా కుటుంబం గురించి ఆరా తీస్తున్నాడేమిటి? మా గురించి ఎందుకు ఇంతగా పట్టించుకుంటున్నాడు? సత్యేన్ గురించి ఎందుకు అడుగుతున్నాడు? ఏం తెలుసుకోవాలనుకుంటున్నాడు? వెంటనే నా మస్తిష్కంలో అతని మొదటి ఆగమనం మెదిలింది. ఇప్పుడు అర్థమైంది. ప్రత్యక్షంగా నాతో నా కుటుంబ వివరాలేమీ ఎందుకు అడగలేదో! మా గురించి అన్నీ తెలుసేమో?

“అవునా!” నౌకరుమాటకి నిట్టూర్చి మళ్లీ చదవడంలో లీనమయ్యాడు.

నేను కూడా వెనుదిరిగి నా ఇంట్లోకి వచ్చేశాను. అన్యమనస్కంగా అటుఇటు హాల్లోనే పచార్లు చేశాను. ఏం తోచక పిల్లల గదిలోకి వెళ్లాను. కప్పుకున్న దుప్పటి తన్నేసి మరీ గాఢనిద్రలో ఉన్నారు పిల్లలు. వారి దుప్పటి సరిచేసి చిన్నగా వాళ్ల నుదుళ్లను ముద్దాడి. తిరిగి

నా గదిలోకి వచ్చి మంచమీద వాలిపోయాను. బలవంతంగా కనురెప్పలు మూసుకుని నిద్రకుపక్రమించాను.



కొద్దిరోజులుగా చీకటి పడుతూనే శామ్యూల్ మా డ్రాయింగ్ రూంలో వాలిపోతున్నాడు. మావారితో పరిచయం పెంచుకుంటూ గంటల తరబడి బాతాఖానీలో మునిగిపోతున్నాడు. మావారిని మచ్చిక చేసుకోవడంతో నాక్కూడా అతనికి అతిథి సత్కారాలు చేయక తప్పడం లేదు. ఒట్టి టీ కాకుండా అప్పుడప్పుడు పకోడి, చేగోడీలు, ఏదో ఒక పిండి వంటకం చేసి పెట్టాల్సివస్తుంది. మా వారికి ముచ్చటలో మునిగిపోవడం ముందునుంచే ఉన్న అలవాటు. ఏ స్నేహితులు వచ్చినా కబుర్లలో కాలం మరచిపోతారు. శామ్యూల్ మాత్రం టీవీలో వార్తలు ముగియగానే వెళ్లిపోతాడు. కానీ మావారు ఊళ్లో లేనప్పుడు కూడా క్రమం తప్పకుండా వస్తూండటంతో నాకు ఇబ్బందిగా అనిపించసాగింది. ఇంతకూ అతను ఇంతగా ఇక్కడికి ఎందుకు వస్తున్నట్లు? అతను ఉన్నంతసేపు ఇంట్లో నేను స్వేచ్ఛగా, హాయిగా ఉండలేకపోతున్నాను. అతని పద్ధతి నాకు నచ్చడం లేదు.

ఇవాళ పొద్దుట్నుంచే ఈ పద్ధతిని ఎలా

నివారించాలని ఆలోచిస్తున్నాను. అతను వస్తే తలుపే తెరవకూడదని, ఎంత తలుపు తట్టినా, కాలింగ్ బెల్ నొక్కినా, ససేమిరా తలుపు తెరవవద్దని నిశ్చయించుకున్నాను. రోజూ ఇంట్లోకి రావడం, సోఫాలో కాలుమీద కాలేసుకుని దర్జాగా కూచోవడంతో నాకు ఇబ్బందిగా అనిపిస్తోంది. పరాయివ్యక్తి ఇంట్లో కూచోని ఉండగా టీవీ ఆన్ లో ఉంచి, తలుపు తెరిచి పెట్టి, ఇంట్లో ఏ మూలనో ఉండి ఏ పనీ నిశ్చింతగా చేయలేకపోతున్నాను. ఇదంతా అతనికి ఎందుకు అర్థం కాదు? అంత మూర్ఖుడికి మల్లె కూడా లేదు. ఏమైనా సరే, తలుపు తెరిచేది లేదు. ఆతిథ్యం ఇచ్చేది లేదు. మనసు గట్టిచేసుకున్నాను.

అయితే రాత్రి గడిచినకొద్దీ నేను వద్దనుకున్న మనిషి నిజంగానే రాకపోయేసరికి మళ్ళీ నాలోనే ఆందోళన మొదలైంది. ఎందుకు రాలేదు? ఏమైవుంటుంది? అతని రాకపోకలు నా మనసుకు అలవాటు అయిపోయినట్లు, నాకే ఏదో వెలితిగా అనిపించసాగింది. అనుమానాలు తలెత్తసాగాయి. అతనికి ఒంట్లో బాగోలేదా ఏమిటి? ఒంటరివాడు. జబ్బుపడితే అతని బాగోగులు ఎవరు చూస్తారు? ఎలా తెలుస్తుంది, అతని పరిస్థితి? ఒక విచిత్రమైన ఆందోళనతో అతని గురించి తెలుసుకోవాలన్న ఆసక్తి అంతరంగంలో మెదలసాగింది. తెల్లవారాక ఆరా తీస్తే, శామ్యూల్ తన సొంతింటికి వెళ్లాడని తెలిసింది.

తిరిగొచ్చాక, అతని స్వెట్టర్ పూర్తయిందని చెప్పి ఇచ్చాను. స్వెట్టర్ ను చూసి సంతోషిస్తూ దాన్ని అటు ఇటు తిప్పి చూసి అన్నాడు, “ఇంకా కొద్దిరోజుల తర్వాత మీరు స్వెట్టర్ ఇచ్చుంటే మళ్ళీ చలి కాలమే ఉపయోగపడేది”

“చేత్తో అల్లడంతో టైం పడుతుంది.. తొడుక్కుని చూడండి. సరిగ్గా సరిపోతుందో.. లేదో చూద్దాం..”

అతను స్వెట్టర్ తొడుక్కుంటుండగా నేను టీ తీసుకురావడానికి కిచెన్ లోకి వెళ్లాను. పది రోజుల తర్వాత అతన్ని చూడడంతో ఏదో తెలియని ఆనందానుభూతి కలుగుతోంది నాకు. ఏదో పోగొట్టుకున్న వస్తువు తిరిగి దొరికినట్లుగా అనిపిస్తోంది. ఎందుకో? అసలు ఇంట్లోకే రానివ్వద్దనుకున్న మనిషి పది రోజులు కనిపించకుండా పోయేసరికి, ఆ ఎడం అతని పట్ల ఏదో తెలియని ఆకర్షణని కలిగించింది. అతన్ని చూస్తుంటే నా మనస్సు ఉప్పొంగిపోతుంటే, ముఖంలో కన్పించే ఆ ఆనందాన్ని అతను చూడకుండా ఉండాలనే వంట గదిలోకి వచ్చేశాను. కొంత సమయం గడిస్తే నన్ను నేనే తమాయిం చుకోగలుగుతాను.

స్వెట్టర్ లో అతను చాలా స్మార్ట్ గా కనిపించాడు. ఆ డిజైన్ బాగా నచ్చింది అతనికి. ఉన్ని రంగు ఏదైనా గాఢమైంది అయ్యుంటే ఇంకా బాగా కొట్టొచ్చినట్లు కనబడేది.

“మీ చేతివేళ్ల స్పర్శ ఈ నిర్జీవ ఉన్నికి ప్రాణం పోసింది. నిజంగా మీలో చాలా నేర్పు, ఓర్పు ఉన్నాయి” టీ తాగుతూ అతను మెచ్చుకున్నాడు.

“ఇదేమంత గొప్ప డిజైన్ కాదులేండి!” అతని ప్రశంసకి అడ్డుకట్ట వేస్తూ వారిం చాను. ఎవరైనా అతిగా ప్రశంసించినా, సానుభూతి కురిపించినా నాకు భారంగా అనిపిస్తుంది. అయినా అతను ప్రశంసించడం ఆపలేదు.

“అయ్యో, ఇది గొప్ప డిజైన్ కాదంటారేమిటి? మీ పనితనం మీకు గొప్పగా అనిపించకపోవచ్చు గొంతు దగ్గర కూడా బాగా కుదిరింది, చక్కటి ‘వి’ షేప్ లో భుజాలు కూడా ఫ్రేగా అమిరాయి” అతను

నిదానంగా స్వెట్టర్ మీద నిమరడం చూస్తే, అది స్వెట్టర్ కాదు కుందేలు... సుతిమెత్తని కుందేలేమో అనిపించేలా నిమరుతున్నాడు.

“ఏ స్వెట్టరయినా ఇలాగే తయారవుతుంది”

“కాదు, ఇది చాలా బాగా తయారయింది” అతను ఏదో తెలియని తన్మయత్వానికి గురవుతున్నట్టు పొంగిపోతుంటే, అతని చంచలత్వానికి నేను విస్మయం చెందాను. అతను ఇలాగే మధురంగా మాట్లాడుతుంటాడు. మా వారితో సంభాషించేటప్పుడు కూడా అతను బాగా రాటు దేరిన వక్తలా మృదు మధురంగా మాట్లాడడం విన్నాను. సంభాషణ దేశ సమకాలీన పరిస్థితుల మీద, రాజకీయ ఎత్తుగడల మీద, పురాణేతిహాసాల వైవిధ్యాల మీద గంటల తరబడి కొనసాగిస్తూ ఉంటాడు. ఇవాళ కూడా అదే ధోరణిలో చెప్పుకు పోతున్నాడు. నేను మౌనంగా వింటున్నాను.

“మీరు ఒక పరిపూర్ణమైన స్త్రీ...” టీకప్పు టేబుల్ పై పెడుతూ అనగానే, నేను ఉలిక్కిపడి అతనికేసి తీక్షణంగా చూసాను. ఈసారి అతను విశ్చారిత నేత్రాలతో, కొంత మౌనంగా కనిపించాడు. నేను ఆశ్చర్యపోతూ అతని మాటల్లోని ఆంతర్యం పట్ల ఆలోచించసాగాను.. ఏమిటీ, ఇతను నన్ను ప్రభావితం చేయడానికి ప్రయత్నిస్తున్నాడా? లేక సాటి మనిషిగా ప్రశంసిస్తున్నాడా? ఏమైతేనేం, అతని ఆంతర్యాన్ని ఆరా తీయడానికి గానీ, అతన్ని వారించడానికి గానీ నేను ప్రయత్నించలేదు. అతని కంటిచూపు, నవ్వు ఆయుధంలా నా మనసులోకి దిగిపోయాయి.

కాలం ఇప్పుడు దొంగలా పరుగులు తీస్తూనే ఉంది. ఎప్పుడు పొద్దు వాలుతుందా అని నా మనస్సు ఉవ్విళ్ళూరుతుంటుంది. ఎందుకంటే చీకటి పడుతూనే

అతను నా ముందు వాలిపోతాడు. మేం కలిసి టీ, ఫలహారాలు తీసుకుంటాం. వాటితోపాటు పిచ్చాపాటి కబుర్లు, వాదోపవాదాలు, తియ్యటి మాటలు కొనసాగుతాయి. నిన్ననే పొరుగింటి సుమీతా హెచ్చరించింది. “ఏమిటీ రాను రాను పూర్తిగా శామ్యూల్ హిప్పోటిజంలో పడ్డట్లున్నావు? కబుర్లు ఎక్కువైపోయాయి?”

“పిచ్చిదానా, అతను కేవలం వార్తలు వినడానికే వస్తుంటాడు. అంతమాత్రానికే అనుమానిస్తే ఎలా?” అన్నాను. అయితే అది అబద్ధమనే అనిపిస్తోంది ఇప్పుడు. నిజంగానే ఏదో హిప్పోటిజం ప్రభావం

కొత్తగాలి...

తల్లి ప్రేమకు

కొలమానం లేదు

గుప్పెడు గుండెకు

తెలుసు దాని రుచులు

- డా. వసా ప్రభావతి,

హైదరాబాద్

పడుతోంది నా మీద. నా వయస్సు కొన్నేళ్లు వెనక్కి పరుగెడుతున్నట్లు అనిపిస్తుంది. అదే యవ్వనపు అలజడి, అదే ఉత్సాహం తిరిగి ఉప్పొంగుతున్నట్లు. రంగు రంగు కలలు ఉవ్వెత్తున ఎగిసిపడుతున్నట్లు అనిపిస్తుంది. ఆ ఊహాతరంగా లో సుమీతా హెచ్చరికలు మబ్బు తెరల్లా తొలగిపోతున్నాయి. ఇదంతా అతని సాన్నిధ్య ప్రభావమా?

ఇవాళ కూడా అతను ఇక్కడ సాయంత్రం నుంచే వాలిపోయి ఉన్నాడు. వార్తా ప్రసారం ముగిసింది. అతని కబుర్లు వినడంలో పూర్తిగా నిమగ్నమైపోయాను.

అసలు సమయం గుర్తుకు రావడం లేదు. మావారి ఆగమనం కూడా గమనించలేదు.

“సుమీరన్... ఎక్కడ చచ్చావ్?” మా వారి బిగ్గరి గొంతు చెవిలో పడుతూనే, నేను ఉలిక్కిపడి తేరుకున్నాను. గభాల్న లేచివెళ్లి ఆయన చేతిలోని బ్రీఫ్ కేసు అందుకున్నాను. ఆనక ఆయన మొహంకేసి చూసాను. అక్కడేదో అనామక రూపం ప్రతిబింబించింది కఠినంగా, క్రోధంగా.. ఇంతకు ముందెప్పుడూ గుమ్మంలో అడుగు పెట్టగానే ఆయన పెదవులపై చిరునవ్వు, ముఖంలో దరహాసం వ్యాపించి ఉండేది. ఇవాళ ఆ ముఖంలో మరో ఉగ్రరూపం తాండవిస్తోంది. సత్యేన్ తీక్షణ ధ్వనికి అతను కూడా భయపడి, మెల్లిగా పక్క నుండి జారుకున్నాడు. ఆ క్షణంలో మా ఇంట వింతయిన తేలికపాటి మబ్బుతెర వ్యాపించింది.

సత్యేన్ కోసం అన్నం వండుతున్నాను. మా వారు క్యాంపునుండి ఇంటికి వచ్చిన పూడల్లా నేను ఆయనకి ఇష్టమైన వంట కాలు చేస్తుంటాను. సుమీరన్ అప్పుడు మిగతా పనులు చేస్తుంటుంది. ఇప్పుడు చాలా రాత్రయి పోవడంతో, గుత్తి వంకాయ కూర ముందుగానే వండి ఉండడంతో, జొన్న రొట్టెలు చేయసాగాను. సుమీరన్ పడుకోవడానికి పిల్లల బెడ్ రూంకి వెళ్లిపోయింది. ఆమె నిష్క్రమించగానే, కిచెన్ డోర్ కి రెండు చేతులు ఆనించి, గడప బయటే నిలబడి మావారు తీక్షణ స్వరంతో అడిగారు- “ఈ మనిషి రోజూ వస్తాడా ఇక్కడికి?” అగ్నికణంలా ఆయన ధ్వని దూసుకొచ్చి నా కర్ణపుటలోకి చొచ్చుకుపోగానే, నేను నిలువెల్ల వణికిపోయాను. మొట్టమొదటిసారిగా ఆయన ఉగ్రరూపం చూసి నేను బిత్తరపోయాను.

“దాదాపు వస్తూనే ఉంటాడు” అయిష్టం

గానే అయినా నిజం నానోటి వెంట జారింది.

“ఎందుకు వస్తాడు, అతనిక్కడికి?”

“వార్తలు వినడానికి”

“మరి ఇప్పటిదాకా ఎందుకు కూచున్నాడు?”

“ఏవో కబుర్లు చెబుతూ, అలాగే ఉండిపోయాడు”

“ఇదేమైనా ధర్మసత్రమా, కబుర్లకి?”

సత్యేన్ గద్దించి అడిగినా, నేను మిన్నకుండిపోయాను. ఏడుపు తన్నుకొస్తోంది. కళ్లు నీళ్లతో నిండాాయి. ఆయన గద్దింపుకో, నా మూర్ఖత్వానికో.. కట్టలు తెంచుకువస్తున్న దుఃఖాన్ని ఎంత అదిమిపట్టినా, వెక్కిళ్లరూపంలో కన్నీళ్లు తన్నుకొచ్చేశాయి.

“చూడు ముక్తా! ఇక ముందెప్పుడు నేను ఇంటిపట్టున లేనప్పుడు, అతను ఇక్కడికి రావడానికి వీలేదు. ఇది నా ఇల్లు. ఏదో ధర్మసత్రం కాదు. అర్థమైందా?” సత్యేన్ గద్దిస్తూ హెచ్చరించారు. నా పెదవులు బిగుసుకుపోయాయి. హఠాత్తుగా మా వారు ఇంతగా మండిపడ్డారేమిటి? నేను ఇంతకుముందెప్పుడు ఆయనలో ఇంత కోపం చూడలేదు. ఆయన మండిపాటుకు నేను బెంబేలుపడిపోయాను. ఎదురు మాట్లాడలేదు.

సత్యేన్ ఇంటిపట్టున ఉన్నన్ని రోజులు, అతను టీవీ చూడ్డానికి రాలేదు. నేను కూడా పనిలోపడి అన్నీ మరిచిపోయాను. రాత్రింబవళ్లు మావారి సాన్నిధ్యంలో ప్రశాంతంగా గడిచిపోతున్నాయి. అప్పుడప్పుడు అనిపిస్తోంది- మనిషి సాధారణంగా ఎంతో శాంతియుతంగానే ఉంటాడు. అనాలోచిత ఆకర్షణకు లోనయినప్పుడే అనవసరమైన ఆందోళనకు గురై అయోమయం పాలవుతాం. సంస్కార పరిధిలో చిక్కుకొని ఉన్నా మనస్సు, మస్తిష్కం విరోధిగా మారుతాయి.

ఇవాళ సత్యేన్ క్యాంపుకు వెళ్లారు.



ఆయన ప్రశాంత సాన్నిధ్యపు రోజులు కను మరుగయ్యాయి. ఆయన వెళ్లగానే ఒంటరి తనంతో ఇల్లు, వరండా, తలుపులు, గోడలంతా నిశ్శబ్దంగా మారాయి. ఉదాసీనత నన్ను కబళించసాగింది. నిర్మానుష్యత ఎగతాళి చేస్తోంది. వీటన్నిటికీ దడుసుకుని

నేను తరచు సుమీత దగ్గరకు పరుగుతీయసాగాను. ముఖ్యంగా వార్తల సమయంలో. లోగడ సుమీత చాలాసార్లు దెప్పిపొడిచేది. 'నువ్వు అస్సలు మా

ఇంట్లోకి రావేమిటి? ' అంటుండేది. ఇప్పుడు ఆ ఫిర్యాదు రూపుమాపినట్టయింది.

సుమీత ఇంట్లో కూర్చున్నప్పుడు, అతను మా ఫ్లాట్ ముందుకొచ్చి నిరాశగా తిరిగి వెళ్తుంటే నేను గమనిస్తూనే ఉన్నాను. ఇలా అతన్ని తప్పించుకునే ప్రయత్నంలో సఫలీకృతమవసాగాను. అలా దాగుడు మూతలతో మరో ఇరవైరోజులు గడిచాయి. ఈమధ్యలో మావారు ఒకసారి ఇంటికి వచ్చి వెళ్లారు. ఆయన సంతృప్తిగా ఉన్నట్టు అనిపించింది. దాంతో మా ప్రశాంత సంసారంలో పరాయి ఛాయ పడకుండా జాగ్రత్త పడుతున్నట్టు అనిపించింది.

చాలారకాల ఇంటిపనులు పేరుకుపోయాయి. సత్యేన్ ఇంటిపట్టున ఉన్నప్పుడు ఏ పని ఓ పట్టాన తెమలదు. ఎప్పుడు ఆయన పనులతోనే సరిపోతుంది. ఆయన క్యాంపునకు వెళ్తూనే ఒక్కోపని తిన్నగా చేసుకుపోతాను. పక్కబట్టలు మురికి వాసన వస్తుండటంతో వాటిని ఉతికి డాబాపైన ఎండకు ఆరేయాలని బయల్దేరాను. ఉతికిన దుప్పట్లను ఒక బాల్చీలో వేసుకుని, మెల్లమెల్లగా మేడమెట్లు ఎక్కసాగాను. హఠాత్తుగా వెనకనుంచి మరో పాదాల సవ్వడి వినిపించింది. అడుగుల చప్పుడు కాకుండా వెనకాల ఎవరో మెట్లు ఎక్కుతున్నారు. మెట్లమలుపులో బాల్చీకిందపెట్టి వెనుదిరిగి చూడాలనుకున్నంతలో, నా దేహం ఎవరి బాహుబంధంలోనో బిగుసుకుపోయింది. చెవి దగ్గర సన్నటి మూల్గు వినబడింది. 'ఐ లవ్ యూ!' వెనువెంటనే అదేవైపు చెంపమీద వేడి పెదవుల ముద్దు పడింది. క్షణం పాటు నేను బిగుసుకుపోయాను. వెంటనే ఆ కౌగిలి పట్టుని ఒక్కసారిగా విదిలించి

చాను. నా దేహం బంధవిముక్తి చెందగానే మళ్ళీ బాల్చీ అందుకుని, గబగబా మెట్లెక్కి డాబాపైకి చేరుకున్నాను. ఆ పరుగుతో వచ్చిన ఆయాసాన్ని తమాయించుకుంటూ, కోపంతో చిందులు తొక్కాను- 'ఏం సిగ్గుమాలిన మనిషి ఇతను! ఏ ధైర్యంతో నా శరీరాన్ని తాకాడు.. ఏమిటీ అనుచితం? ఇంత సాహసం? '

ఇంత నిర్భయంగా, ఇంత విచ్చలవిడిగా ప్రవర్తిస్తే, అక్కడే నేనెందుకు తిరగబడలేదు. ఈడ్చి చెంప వాయగొట్టలేదెందుకు? తిట్టలేదెందుకు? ఎందుకంతగా నేనే అధైర్యపడ్డాను?

పొద్దువాలింది. చీకటి పడింది. రాత్రి గడుస్తోంది. నిద్ర మాత్రం పట్టడం లేదు. అతని తెగింపు కళ్లలో మెదులుతోంది. శరీరం వణుకుతోంది. అతని ఆలింగనం, వేడి పెదవుల స్పర్శ.. పదేపదే గుర్తుకొస్తుంది. చల్లటి గదిలో వెచ్చదనం సోకినట్టు, నా పెదవులపై వింత నవ్వు విరిసింది. కనురెప్పలు మత్తుగా, భారంగా మూసుకుపోయాయి. అన్ని కలల్ని, అన్ని వాదనల్ని పక్కకి నెట్టుతూ..



ఇదే అంతర్మథనం, ఒకే సమయంలో రెండు విభిన్న ఆలోచనలు తలెత్తుతున్నాయి. రెండేసి అనుభూతుల మధ్య ఈ స్పర్శ పట్ల కలుగుతున్న మధురానుభూతి పైచెయ్యిగా తోస్తుంది. ఒకవైపు ఆత్మసమ

ర్పణకు మొగ్గుతుంటే, మరోవైపు అపరాధ భావం వెనక్కి లాగుతోంది.

అప్పుడప్పుడు నా అంతరంగంలో ఎక్కడో ఓ మూల అతనిపట్ల ఆదరణ చోటు చేసుకుని ఉన్నట్లు అనిపిస్తోంది. అతన్ని సదా సమీపంగా చూడాలన్న కుతూహలం, గంటలతరబడి బాతాఖానీ పెట్టాలన్న ఆకాంక్ష కలుగుతూ ఉన్నా, మరోవైపు అదే అనుబంధమని కూడా ఒప్పుకోలేకపోతున్నాను. ఇది సంభవమా? ఎటూ పాలుపోని స్థితిలో ఉండగా అతని మాటలు మరింత తికమకపెట్టాయి. నిన్ననే ఏదో సందర్భంలో అతను నవ్వుతూ అడిగాడు-

“మై డియర్, ఏదైనా ఆధ్యాత్మిక ప్రేమ ఉండదా?”

“ఎందుకుండదు, ఉంటుంది” నేను కాస్త బిగ్గరగానే అన్నాను. నా మాటలు విని అతను ఉల్లాసంగానే నవ్వి అడిగాడు.

“ఏదైనా ఉదాహరణ ఇవ్వగలవా?”

“ఒకటేమిటి? ఎన్నో ఉదాహరణలున్నాయి”

“ఎలాంటివి?”

“అదే కృష్ణుడిపట్ల మీరాకి ఉన్న ప్రేమ. రాధకి కృష్ణుడిపై, ద్రౌపదికి కృష్ణుడితో..”

“ద్రౌపదికి కృష్ణుడితో ప్రేమనా? ఇదెక్కడ విన్నావు నువ్వు?”

“ద్రౌపదిది ప్రేమ కాకపోతే మరేమిటి? ఐదుగురు భర్తలు ఉండగా, ఆమె కృష్ణుడ్ని నమ్ముకుంది. తనను ఆపద సమయంలో ఆయనే ఆదుకోగలడని విశ్వసించింది. ఆ విశ్వాసమే ప్రేమ..”

“చాలు, చాలు, ఆ యుగపు ఉపమానాలు” అతను మధ్యలోనే అడ్డుకున్నాడు. బహుశా నా మాటలు అతనికి తమాషాగా తోచుంటాయి. అప్పుడు నాకు ఆడదాని భావాలు, మగవాడి భావాలు వేర్వేరుగా ఉంటాయి గాబోలు అనిపించింది. నాకు దుఃఖం వచ్చింది.

“ఎందుకు విచారంగా ఉన్నావు?” ఆశ్చర్యపోతూ అడిగాడు. అతని ఆశ్చర్యం నా ఆలోచనకి ఊతమిచ్చింది. నిజంగానే అతను నా ఉద్దేశాన్ని, మర్మాన్ని గ్రహించలేకపోయాడు. ఒకవేళ గ్రహించగలిగితే ఆడదాని మౌనం వెనక దాగిన ఆత్మసమర్పణలోని నిస్సహాయతని గుర్తించేవాడే.

“మనం కేవలం స్నేహితులం కాలేమా?” నేను నా అభీష్టాన్ని వ్యక్తం చేసాను.

“ఎందుకు కాలేం!” అతను వెంటనే ఒప్పుకున్నాడు. ఆజ్ఞ శిరసావహించే పిల్లాడిలా అతని పెదవులపై అమాయకపు నవ్వు విప్పారింది. అతని ఆ అమాయకపు నవ్వు నా కళ్లలో ఇమిడిపోయింది. మరింత వేగంగా అతని పట్ల నా మనసులో మరేదో ఆసక్తి చిగురిస్తున్న అనుభూతి కలిగింది.. అయితే ఈ అనుకోని ఆకర్షణ పట్ల నాకు నేనే ఆందోళనకి గురయ్యాను.

ఇప్పుడతను నాకు అనామకుడిలా కాదు, పూర్తిగా ఆత్మీయుడిలా అనిపిస్తున్నాడు. అతని సాన్నిధ్యంలో ఎలాంటి భయం కలగడంలేదు. విశ్వాసపు రెక్కలపై ఇప్పుడు నేనతని ఫ్లాట్ లోకి కూడా వెళ్లసాగాను. గంటలతరబడి అక్కడే కూచుని బాతాఖానీ పెట్టసాగాను. అదీనూ, అతని నౌకరు ఇంట్లో లేని సమయాల్లో సైతం నిర్భయంగా అక్కడే గడుపుతున్నాను. అది ఎక్కువ రోజులు దాగలేదు. నేను అక్కడ్నుంచి బయటపడుతుండగా సుమీతా చూసేసింది. తన ఇంట్లోకి పిలిచి ఉపోద్ఘాతమంటూ ఏమీ లేకుండా ఏకంగా హెచ్చరించేసింది.

“ఇప్పుడు అతని ఇంట్లోకే వెళ్లడం మొదలుపెట్టావా, అదీనూ ఒంటరిగా?” ఆమె గుడ్లురుముతూ అడిగేసరికి నేను తటప

టాయించాను. అయినా వెంటనే నన్ను నేను సంబాళించుకుని చెప్పాను.

“ఇవాళే వెళ్లాను. ఒక పుస్తకం తీసుకో వాల్సి ఉంది, అందుకు వెళ్లాను” ఏదో వంక తడబడకుండా చెప్పేశాను.

“ఒంటరిగా పరాయి పురుషుడి దగ్గరకి వెళ్లడం మంచిది కాదు. ఒంటరితనంలో తండ్రి, సోదరుల చెంత ఉండడం కూడా సబబుకాదని మన శాస్త్రాలు హాషిస్తున్నాయి. నీకు తెలీదా?”

“నా మీద నాకు నమ్మకం ఉంది. నా ఇష్టానికి విరుద్ధంగా నా వేలుని కూడా ఎవరూ పట్టుకోలేరు” కటువుగా అన్నాను.

“ఇంత గర్వం పనికిరాదు ముక్తా. మితి మీరిన నమ్మకం ఒక్కోసారి పతనానికి కూడా కారణం కావచ్చు” ఆమె మండిపడుతూ అంది.

“హూ...” అంటూ హూంకరిస్తూ ఆమె మాటల్ని కొట్టిపారేశాను. ఆమె అలా ఉపదేశం ఇవ్వడం నాకు నచ్చలేదు. ఆమెకు అనుమానం ఎక్కువ. ఎందుకో మరి తెలీదు. ఒకరోజు ఇలాగే మాటల్లో నా నోట వచ్చేసింది.

“ఇప్పుడు ఎందుకో ప్రతిదీ చాలా ఆహ్లాదకరంగా అనిపిస్తోంది” నా మాటలకి ఉలిక్కిపడి ఆమె నా వంక చూసింది. ఆమె కళ్లు ఆశ్చర్యంతో విచ్చుకున్నాయి. ఎక్స్రే యంత్రంలా ఆమె చూపులు మొదట నా పాదాల చెంత నిలిచాయి. మళ్లీ పైకెత్తుతూ మెల్లిమెల్లిగా నఖశిఖపర్యంతం పరిశీలిస్తూ తల దగ్గర నిలిచాయి.

“ఏం, నీకేమయినా పిచ్చిపట్టిందా.. ఈ బిగుసుకుపోయే చలి, తుపాను వాతావరణం నీకు ఆహ్లాదభరితంగా ఉందా? ఏదైనా మైకంలో పడ్డావా ఏమిటీ?” సుమీతా అడిగింది అనుమానంగా.

“అలాంటిదేమిలేదు, నువ్వు ఊహిస్తున్నట్టుగా. నా తల, కాళ్ళుచేతులు.. అన్నీ బేషుగ్గా ఉన్నాయి. కేవలం ఈ వాతావరణంలోనే ఏదో మార్పు అనిపిస్తుంది” నవ్వుతూ అన్నాను.

“ఈ మార్పుల మలుపులు చాలా ప్రమాకరమైనవి. సమయం మించిపోకముందే జాగ్రత్తపడు ముక్తా. లేకుంటే చాలా నష్టపోతావు. ఏ వయస్సు మలుపులో నువ్వి పుడున్నావో, అక్కడే మనిషి ఒకదారి ఎంచుకుంటాడు. పదేపదే దారిమళ్లడం జీవితాన్ని విచ్ఛిన్నం చేస్తుంది. ఒక్కసారి సుడిగుండంలో చిక్కుకున్నాక స్వచ్ఛమైన ప్రశాంత జీవితం తిరిగి దొరకదు...” ఆమె గంభీరంగా హెచ్చరించడంతో, ఒక నిమిషంపాటు ఆమె మాటలు నన్ను కలవరపెట్టాయి. ఆమె నా ఉద్దేశాన్ని గ్రహించినట్టుగా అనిపించింది. అయినా మరుక్షణమే నన్ను నేను సంబాళించుకుని, నవ్వేస్తూ ఆమెను మరింత ఉడికించడానికి అన్నాను.

“మనిషి ఒక్కోసారి నియమాన్ని ఉల్లంఘించి, ఇతరత్రా అనుభూతుల్ని కూడా చవిచూడాలేమో?”

“నువ్వు అంతక్కుడా తెగించగలవా?” అడిగిందామె. ఆమె గొంతులో ఆశ్చర్యం, గద్గద భావం స్ఫురించింది.

“అయ్యో, నువ్వు నిజంగానే అపార్థం చేసుకున్నట్టున్నావు. నేను వేళాకోళం చేసాను. అలాంటి వెరైటీ మనుషులు ఉండకపోతారా అని..” అంటూ వెంటనే అక్కడ్నుంచి లేచి వచ్చేశాను, ఆమెను మరింత అయోమయానికి గురిచేసి.

★ ★ ★

ఆ సాయంత్రంవేళ ఆహ్లాదకరంగా, ఉత్సాహంగా ఉంది. చల్లగాలికి బాల్కనీలో పచార్లు కొడుతూ గడిచిన వారం రోజుల ఘట్టాలని గుర్తుకు తెచ్చుకోసాగాను. ఆ రోజులు ఎలా వైవిధ్యంగా, విచారంగా గడిచాయో, నా అంతరాత్మకే తెలుసు. హాళీ

సెలవులకి అతను ఇంటికి వెళ్లాడు. హోళీ పండుగ మావారి సానిధ్యంలో ఎప్పటిలా ఉల్లాసంగానే గడిచింది. అయినా అంత రంగంలో దాగిన ఆరాటం ప్రతీ క్షణం మనస్సును తొలిచేస్తూనే ఉంది. ఒకవేళ అతను కూడా ఈ పర్వదినాన నా సమ క్షంలో ఉండివుంటే, ఆ హోళీ ఇంకా ఉత్సాహంగా గడిచేది అనిపించింది.

వారం క్రితం అతను ఇంటికి వెళ్లడానికి సిద్ధమవుతుండగా, అతను అర్థం చేసుకుని ఆగిపోతాడేమోనని ఓ అభిప్రాయం కూడా వ్యక్తం చేసాను.

“ఒకవిధంగా మనం సంతోషించాలి. మనం ఒకరి పండుగలకు ఒకరం కలిసే ఉండగలుగుతాం”

“అదెలా?” ఆశ్చర్యంగా అడిగాడతను.

“మా పండుగ ఉన్న రోజున మీ పండుగ ఉండదు. మరి మీ పండుగ జరిగే రోజున మా పండుగ ఉండదు. ఇలా మా పండుగలన్నిటికీ నువ్వు మా సమక్షంలోనే ఉండగలుగుతావు?” అని నేను అనగానే అతను నవ్వాడు.

అతను క్రొస్తావుడు. నా తపన గ్రహించి ఈ పండగ సెలవుకి ఇంటికి వెళ్లడనుకున్నాను. అందరం కలిసే హోళీ పర్వం జరుపుకుంటామనుకున్నాను. కానీ అతను వూరెళ్లిపోయాడు. నేను ఆపలేదు కూడా అతన్ని. ఒకవేళ నేను ఆపితే, బహుశా ఆగిపోయేవాడేమో. తనే స్వయంగా ఉండి పోతాడనుకున్నాను.

మనస్సు ఆ అధికారాన్ని వదులుకోదలచడంలేదు. నోరుని విప్పనివ్వనూ లేదు.

“ముక్తా ఎక్కడున్నావు?” మావారి పిలుపు విని, దిగ్గున తేరుకుని, ఇంట్లోకి వచ్చేశాను.

“ఏమిటండీ?”

“నా సామాను సర్దేసేయ్. రేపు పొద్దున్నే ఊరెళ్ళాలి”

“రేపేనా?” విస్తుపోతూ అడిగాను.

పట్టాభివారి చేతురొట్టులు

స్వాతంత్ర్య సమరయోధుడు, ఆంధ్రోద్యమ నాయకుడు, ఆంధ్రాబ్యాంక్ వ్యవస్థాపకులైన డా. భోగరాజు పట్టాభి సీతారామయ్య గాంధీజీకి అనుంగు శిష్యుడు. వివిధ సందర్భాల్లో ఆయన చెప్పిన చతురొట్టులు కొన్ని..



ఆయన అంతే!

ఓసారి సభావేదికపై పట్టాభివారు, సి.పి.భట్ అనే అధికారి కూర్చున్నారు. ప్రత్యేక అతిథియైన సి.పి.భట్ ఉపన్యసిస్తూ, ‘భోగరాజువారు భోగం అనుభవించుటలో భోగరాజు, ధర్మగుణంలో ధర్మరాజు, త్యాగంలో త్యాగరాజు..’ అంటూ ఇంకా ఏవేవో చెప్పారు. ప్రశంస స్థాయిని దాటిపోయిన స్థితిలో ఈ పొగడ్తలంటే గిట్టని పట్టాభివారు, ‘నా గురించి భట్ గారు చెప్పింది ఎంతవరకూ నిజమో నాకు తెలియదుకానీ ఆయన మాత్రం నిజంగా భట్.. రాజే’ అని నవ్వుతూ చురక వేశారు.

“అవునూ”

“మరో రెండు రోజులు ఆగొచ్చుగా?”

“ఎవరికి ఉండదు నిశ్చింతగా ఇంటిపట్టున ఉండాలని. కానీ ఏం చేస్తాం, ఉద్యోగమే అలాంటిది” అంటూ ఆయన బయటికి వెళ్లారు. ఇక నేను ఆయన సామాను సర్దడం మొదలుపెట్టాను. రేపట్నుంచి పిల్లల స్కూళ్ళు కూడా తెరుస్తారు. వాళ్ల యూనిఫాంలు వగైరా కూడా సిద్ధం చేయాలి. సత్యేన్ క్యాంపుకు వెళ్లిపోతారు. పిల్లలు స్కూలుకి వెళ్తారు. అతను ఇక్కడికి వచ్చేస్తాడు. ఇంట్లో చాలా పనులు పేరుకుపోయాయి. అన్నీ గబగబా పూర్తిచేయాలి. అతను వచ్చాక నిశ్చింతగా కాసేపయినా గడపొచ్చు మా

సుమీరన్ కూడా నాలుగు రోజుల్లో తిరిగి స్తానని చెప్పి ఆరురోజులయినా రాలేదు. రంగుల్లో తడిసిన బట్టలన్నీ అలాగే అట్టి పెట్టాను. ఆమె వచ్చాకే ఇద్దరం కలిసి ఉతుక్కోవాలి.

అప్పుడే మోనూ దగ్గరకు వచ్చి అడిగింది, “మమ్మీ, నాకు ఇంకో పెరుగువడ ఇవ్వవా?”

“పెరుగు వడా.. ఈ సమయంలోనా? జలుబు చేస్తుంది తల్లీ!” అమ్మాయిని సముదాయించాను. పొద్దున్నే సత్యేన్ చెబితే పెరుగువడలు చేశాను. అయితే రాత్రిపూట పెరుగువడలు తింటే దగ్గు, జలుబు చేస్తుందని భయం.

కొత్తగాలి...

అవినీతి సర్పయాగం
ఆరంభించింది సీబీఐ
ఈజీ మనీ కుంభకోణాల
స్వాహా స్వా(పా)ములంతా
కాక తప్పదు ఆహుతి

- అంజలి వెంకటశివారెడ్డి,
యర్రగుంట, కడప జిల్లా

“ఒక్కటి ఇవ్వు మమ్మీ, జలుబు చేసింది వడ తిన్నానని డాడీకి చెప్పను” మోనూ అమాయకంగా అడిగేసరికి కాదనలేకపోయాను.

“సరే, రితుని కూడా పిలువు. దాని క్కూడా తీసి ఉంచుతాను” ఫ్రీజ్ తెరుస్తూ మోనూకి చెప్పాను.

“రితుకి వడ ఇవ్వద్దు మమ్మీ. అది ఇప్పటికే బాగా దగ్గుతోంది. డాడీ దానికి అసలు పెరుగువడ తినొద్దని చెప్పారు” మోనూ అలా అనగానే దాని చతురతకి నవ్వు వచ్చింది. ఈ కాలం పిల్లలకి వయ

స్సుకి మించిన తెలివితేటలు వస్తున్నాయి.

సత్యేన్ అప్పుడే బజారు నుంచి తిరిగి చ్చారు. పిల్లలతో ఆడుతూ, వాళ్లు గంతు లేస్తూ నవ్వుతోంటే, ఆయన కూడా నవ్వు తున్నారు. ఆయనకు పిల్లలంటే ఎంతో ప్రేమ. ఆయన ఇంటిపట్టున లేనన్ని రోజులూ ఆ ప్రేమనంతా రాగానే వాళ్ల మీద కుమ్మరించేస్తారు. ఆయన ఇంట్లో ఉన్నన్ని రోజులు పిల్లల విషయంలో నేను నిశ్చితంగా ఉంటాను. తండ్రి ఇంట్లో ఉన్నన్ని రోజులు వాళ్లు భోజనాలప్పుడే నన్ను వెతుకుతారు. మిగతా సమయమంతా తండ్రి చుట్టూనే పరిభ్రమిస్తారు. రకరకాల కథలు, తన ప్రయాణంలో ఎదురయిన వింత సంఘటనలు, విడ్డూరాలు చెప్పి వాళ్లని నవ్విస్తారు.

సత్యేన్ పొద్దున్నే వెళ్లిపోయారు. ఆ తర్వాత పిల్లలు బడికి వెళ్లారు. అందరూ వెళ్లగానే మళ్లీ ఇల్లంతా ఉదాసీనంగా మారిపోయింది. పగలు భయంకర భూతంలా జడలు విప్పుకుని భయపెడుతోంది. సాయంత్రం వచ్చే రైలు సమయం కూడా దాటింది. శామ్యూల్ ఇవ్వాలి రావల్సి ఉండింది. ఇంకా రాలేదు. ఐదారుసార్లు వరండాలోకి వెళ్లి నిరాశతో తిరిగిచ్చాను. అతని తలుపుకి తాళం వేలాడుతూనే ఉంది. మనసు ఉదాసీనంగా, ఉద్విగ్నంగా మారింది. ఎందుకు రాలేదు అతను? కారణం ఏమైవుంటుంది రాకపోవడానికి? ఏదైనా జబ్బు చేసి ఉంటుందా? ఎదురు చూపుల ఘడియలు అతికష్టంగా దొర్లుతున్నాయి. రాత్రి పగటి కంటే ఎక్కువ భయంగా, ఉదాసీనంగా మారింది. ఎటూ ఉబుసుపోక పిల్లల పక్కనే పడుకుని అటూ ఇటూ దొర్లసాగాను. రెండు మూడు గంటలప్పుడు నిద్ర పట్టింది. పిల్లలతో మనిషి ఆడుకోవచ్చు నవ్వుకోవచ్చు కానీ వాళ్లతో తన ఆలోచనల్ని, ఆందోళ

సరదా.. సరదా.. ఎన్నికలు!

హాలీవుడ్ నుంచి తొలిసారిగా అమెరికా అధ్యక్షుడిగా ఎన్నికయింది రోనాల్డ్ రీగన్. అయినా ఆ పదవికి హాలీవుడ్ నుంచి పోటీ చేసింది రీగన్ ఒక్కడే కాదు. హాలీవుడ్ హాస్య నటుడు జార్జ్ బర్న్స్ భార్య గ్రేషియా అలైన్ కూడా పోటీ చేసింది. స్టేజ్, రేడియో, సినిమా, టీవీలలో కమెడియన్ గా నటించిన గ్రేషియా 1940లో డెమోక్రటిక్ పార్టీ అభ్యర్థి ఫ్రాంక్లిన్ రూజ్ వెల్ట్, రిపబ్లికన్ పార్టీ అభ్యర్థి వెన్ డెల్ విల్కిలకు వ్యతిరేకంగా సర్ ప్రైజ్ పార్టీ తరపున పోటీ చేసింది.

'అమెరికన్లు తమ రాజకీయ అభ్యర్థులను చూసి చాలా ఏళ్లుగా నవ్వుతున్నారు. తెరపైన నా కామెడీ షో చూసే నవ్వుతున్నారు. మరి నేనెందుకు ఆ పదవికి పోటీ చేయకూడదు?' అంటూ ఆమె ఎన్నికల బరిలోకి దిగింది. ఆమె స్లోగన్ 'డౌన్ విత్ కామన్ సెన్స్, ఓట్ ఫర్ గ్రేషియా'. తనను అధ్యక్ష పదవికి ఎన్ను



కుంటే వాషింగ్టన్ డీసీని, ఏసీగా మారుస్తానని చెప్పిందామె.

'పెద్ద రాజకీయ

వేత్తలకు ప్రజలను పాలనలో సుఖపెట్టడం చేత కాదు. నాకూ చేతకాదు. అందుకని మీరు వేసే ఓటును నాకే వేయండి' అనేదామె. తను ఎన్నికయ్యాక ఫ్లోరిడా-కాలిఫోర్నియా సరిహద్దు సమస్యను పరిష్కరిస్తానని ప్రకటించింది. మే 9, 1940లో లాస్ ఏంజెల్స్ నుంచి గ్రేషియా ప్రత్యేక

రైల్వే ప్రచారానికి బయలుదేరింది. దారిలో ముప్పైనాలుగు ఊళ్లలో ఆగింది. మొత్తం రెండున్నర లక్షల మంది ఆమె ప్రసంగాన్ని వినడానికి రైల్వే స్టేషన్ కు వచ్చారు. మే 17న ఎనిమిది వేలమంది గ్రేషియా పేరును అమెరికా అభ్యర్థిత్వానికి సూచించారు. ఆ ఎన్నికల్లో ఆమెకు యాభైవేల ఓట్లు పడ్డాయి. ఇదంతా ఆమె సరదాకోసమే చేసిందట.

నల్ని పంచుకోలేంగదా? అంతర్ముధనం చెప్పుకోలేంగదా, ఎవరైనా?

తెల్లవారింది. పగలు గడిచింది. చీకటి పరుచుకోబోతుంది. హఠాత్తుగా కాలింగ్ బెల్ మోగింది. వెంటనే వెళ్లి తలుపు తెరిచాను. ఎదురుగా శామ్యూల్ నిలబడి ఉన్నాడు. అతన్ని చూడగానే నాకు ప్రాణం లేచొచ్చినట్టయింది. మనస్సు పురివిప్పింది. అయినా ముఖంమీద నవ్వును కనబడని వ్యలేదు. ఏం పలకరించకుండానే వెనుదిరిగాను. అతను కూడా వెనకాలే డ్రాయింగ్ రూంలోకి వచ్చాడు. బిస్కెట్ రంగు సఫారీ సూట్ లో అతను చాలా అందంగా కనిపిస్తున్నాడు. అతని చేతిలో స్వీట్ బాక్స్ ఉంది. స్వీట్ పాకెట్ ను టీపాయ్ మీద పెట్టి సోఫాలో కూచుండిపోయాడు. అతని ముఖం ఆనందంతో వెలిగిపో

తోంది. అతను ఏం చెబుతాడోనని ఎదురు చూస్తున్నాను. ఇన్నాళ్ల ఎడబాటుతో విరహవేదనతో నాలో నేను ఎంతగా నలిగిపోయాననేది ఎలా వ్యక్తం చేయాలని తడబడుతున్నాను. నాలాగా అతను కూడా మధనపడుతున్నాడేమోన నుకున్నాను. ఒకవేళ మధనపడివుంటే అతని మాటల్లో ద్యోతకమవ్వకపోదు.

అదే మీమాంసతో సమయం గడిచిపోతుంది. గడియారం టిక్ టిక్ మంటుంటే నాలో ఉద్విగ్నత పెరుగుతోంది. అతనేం మాట్లాడడేమిటి? వచ్చిన పుట్టుంచి ముభావంగా గోడ గడియారం కేసి, మరోసారి నా మొహంకేసి చూస్తూ ఉండిపోతున్నాడు. అతని ముభావ ధోర

ణికి నాలో కలవరం మొదలయి, నేనే లేచి వంటగదిలోకి వెళ్లాను.

నీళ్ల గ్లాసులతోపాటు, టీకప్పుల ట్రే తీసుకొచ్చి టీపాయ్మీద పెట్టి, టీ తాగమని పైగ చేశాను. అతను టీ కప్పు అందుకుని గుటకలు వేయసాగాడు. అప్పటికీ ఏం మాట్లాడకపోయేసరికి నాకు ఒళ్లుమండి, ఉండబట్టలేక నేనే అడిగేశాను,

“ఏమిటీ ఇవాళ మౌనవ్రతమా లేక మాట్లాడకూడదని కంకణం కట్టుకున్నావా?”

“ఏం మౌనవ్రతం లేదు. ఎక్కడ్నుంచి మొదలుపెట్టాలని ఆలోచిస్తున్నాను” అని మళ్ళీ ఆగిపోయాడు.

“ఎక్కడ్నుంచయినా మొదలుపెట్టు.. ఏదో ఒకటి చెప్పడం మొదలుపెడితే అన్నీ అవే గుర్తుకొస్తాయి” నేను విసుగ్గా అనేసరికి, అతని పెదవులపై చిరునవ్వు విరిసింది.

“ముందు నువ్వే చెప్పు. లేదంటే ఏదైనా అడుగు”

“సరే, నీ ఆదేశాన్ని పాటిస్తాను” అంటూ నవ్వాను. అతను మాత్రం నవ్వలేదు. పెదవులు బిగుసుకుని నావంక తీక్షణంగా చూశాడు.

“అంతా కుశలమేగా అక్కడ?” అనుమానంగా అడిగాను.

“అ!”

“మరి ఈ మౌనం దేనికి?”

“నేను ఆ గడియారం ముల్లు ఎందుకు పరుగెడుతుందాని చూస్తున్నాను” గోడ గడియారం కేసి సంజ్ఞ చేస్తూ గంభీరంగా చెప్పాడు.

“గడియారం ముల్లు ఎక్కడ పరుగెడుతుంది? దాని లెక్క ప్రకారమే తిరుగుతోంది” గడియారంకేసి ఆశ్చర్యంగా చూస్తూ అన్నాను నేను.

“నా ఉద్దేశం అదికాదు”

“మరేమిటీ ఉద్దేశం?”

“నీ దగ్గర సమయం ఇట్టే గడిచిపోతుంది. వేరేచోట ఓ పట్టాన పొద్దే పోదు. క్షణక్షణం లెక్కబెడుతూ గడపాల్ని వస్తుంది. అలా ఎందుకవుతుందో నీకు తెలుసా?”

“నాకేం తెలుసు?”

“నీకు మన గురించి ఏమీ తెలియదు. మరి నిజంగా నువ్వు అమాయకురాలివో, నిర్లక్ష్యపరురాలివో లేక..”

“లేక నిర్లక్ష్యపరురాలిగా కనబడుతావో.. అదేగా నువ్వు అనదలుచుకున్నావు?” కోపంగా అడిగాను.

“నువ్వు అపార్థం చేసుకున్నట్టున్నావు”

“నా ఉద్దేశం అదికాదు. నేను ఇన్నాళ్లుగా ఇక్కడికి వస్తున్నాను. నీ దగ్గర సమయం ఎలా గడిచిపోతుందో అంతే పట్టదు” అతను నిదానంగా చెప్పుకుపోయాడు.

“ఎందుకు అంతు పట్టదు?” నేను వెంటనే అందుకుని, “నువ్వు ఇక్కడికి ఆరుగంటలకు వచ్చావు. ఇప్పుడు తొమ్మిది అవుతోంది. గడియారం సమయం సరిగ్గానే చూపుతోంది”

నా వివరణ విని అతను చిన్నగా నవ్వాడు.

“నీకు తెలుసా ముక్తా.. వృత్తిరీత్యా ఎందరో స్త్రీలతో చేరువగా మాట్లాడే అవకాశం లభించింది నాకు. కానీ ఏ విశేషం నీలో చూసానో, అది ఇంకెవరిలోనూ కనిపించలేదు నాకు” నన్ను పొగడడం చూసి సంకోచానికి గురయ్యాను. ఏమీ మాట్లాడకుండా, కేవలం చిన్నగా నవ్వి ఊరుకున్నాను. అడగాలన్న జిజ్ఞాసయితే కలిగింది. ఎలాంటి విశేషమని? కానీ అడగలేకపోయాను. అతనే చెబుతాడు. తనకు కనిపించిన ప్రత్యేకత ఏమిటో?

“తెలుసుకోవాలని లేదా నీ ప్రత్యేకత?” అడిగాడతను.

“చెప్పాలనుంటే చెప్పు? ”

“గంటల తరబడి ఇక్కడే కూచుని, ఎంతసేపు మాట్లాడినా నీనోట నేనెప్పుడూ ఎవరిమీద చాడీలుగానీ, ఫిర్యాదుగానీ వినలేదు. ఇంటి పనులపట్ల విసుగుగానీ, ఒకరిని దెప్పిపొడవడంగానీ వినలేదు. నీకు ఎప్పుడు ఎవరిమీదా ఎలాంటి కోపంగానీ, ఫిర్యాదుగానీ ఉండదా? ఇదెలా సాధ్యం? ” అతను అడుగుతుంటే నాకూడా ఆశ్చర్యం వేసింది. ఈ తరహాలో ఆలోచించే అవకాశం ఎప్పుడూ రాలేదు. అతను వ్యక్తం చేసిన అభిప్రాయం ఎంతవరకు కరెక్ట్ అని ఆలోచనలో పడ్డాను. ఒకవేళ నా వద్ద లభిస్తున్న సాన్నిహిత్యమే అతనికాభావన కలిగిస్తుండొచ్చు.

“తెలుసా నీకు, ఇలాంటి ప్రవర్తనే నన్ను అమితంగా నీ పట్ల ప్రభావితం చేస్తుంది. ఎప్పుడు ఏ విషయంలో మాట్లాడుతూ, ఉంటామో, అందులోనే లీనమయిపోతావు. నీ సాదాసీదా తత్వమే నన్ను తన్మయత్వానికి గురిచేస్తుంది” అంటూ దీర్ఘంగా ఊపిరి పీల్చుకున్నాడు.

నేను మౌనంగానే ఉండిపోయి ఆలోచించాను. నా సాదాసీదా స్వభావం, నిర్లక్ష్య వైఖరి కూడా ఎవరినైనా ఇంతగా ప్రభావితం చేయగలుగుతాయా?

అతను స్వీట్ బాక్సు విప్పాడు. ఒక ముక్క తీసి నాకు తినిపించాడు. నేను సగం కొరికి వదిలిన ముక్కను అతను తిన్నాడు. అతను నా ఎంగిలిని నిస్సంకోచంగా తన నోట్లో వేసుకునేసరికి అవాక్కయిపోయాను. కట్టుకున్న భర్త కూడా ఇంత నిస్సంకోచంగా ఎప్పుడూ నా ఎంగిలి నోట్లో వేసుకోలేదు. అతని చొరవకి నా మనస్సు పరవశించిపోయింది.

ఎవరంటారు జీవితపు ఘడియలు దుర్లభమయినవని? చాలా తేలికయినవి, ఇప్పటిలా పురివిప్పిన నెమలిలా వసంతపు


రుతువులా పరిమళ భరితమైనవి. అతని చనువుకి నా అంతరాత్మ పులకించింది.



సముద్రం ఒకవేళ ప్రశాంతంగా ఉంటే, ప్రతివైపు కనిపించే దృశ్యాలని ఆహ్లాదభరితంగా తిలకించవచ్చు. సముద్రపులోతు కొలిచే ప్రయత్నం చేయొచ్చు. కానీ సముద్రంలో ఒకవేళ తుపాను చెలరేగితే, అలలు ఉవ్వెత్తున ఎగిసిపడుతుంటే ఏదీ సరిగ్గా కనిపించదు..

అతను చాలా సేపట్నుంచి నా వెనకాల నిల్చున్నాడు. పూర్తిగా మౌనం వహించాడు. అయినా అతని వేడి ఊపిరి సెగల్లా నన్ను తాకుతుంది. ఆ చేరువ పసి గట్టనిదానిలా మిన్నకుండిపోయి, అతని పలకరింపుకోసం నిరీక్షిస్తున్నాను. ఎప్పుడు అతనే పలకరించాలని ఉంటుంది నాకు. అడిగినదానికి జవాబు చెప్పడమే తేలిక. ఒకవేళ జవాబు చెప్పలేని ప్రశ్న ఎదురయినప్పుడు మౌనంగా ఉండిపోయి, ఏదో వంకతో దాటేయొచ్చు.

సమయం గడుస్తోంది. మౌనం కూడా విసుగు పుట్టిస్తోంది. అతను కూడా నన్ను పరీక్షిస్తున్నట్లుగా ఉంది. బాల్కనీ ప్రాంతమంతా చీకటిగా ఉంది. రాత్రి కూడా చిక్కబడుతోంది. చుట్టూర నిశ్శబ్దం ఆవరించుకుని ఉంది.



“తాకకుండా మనం పరస్పర సాన్నిధ్యం ఎలా అనుభూతి చెందగలం?” మౌనాన్ని చేదిస్తూ అతని కంఠధ్వని నా చెవులకి సోకింది. నేను ముందుకు మళ్లాను. అతని అభిప్రాయం పట్ల ఆశ్చర్యం కలిగింది. అతని ముఖకవళికల్లోని భావుకతని చూడాలనిపించింది. కానీ దట్టమైన చీకటిలో ఏమి కనిపించలేదు. నేను గుర్తు చేయాలనుకున్నాను.. ‘నువ్వు మరిచిపోతు నట్టున్నావు, లోగడే మనం కేవలం స్నేహ పరిధిలోనే పరిమితమవ్వాలని అనుకున్నాం. మరి హఠాత్తుగా ఈ ఆశేమిటి?’ అని.

అయితే అది గుర్తు చేయకుండా మరోలా అన్నాను, “మనం తాకకుండానే గాలిస్పర్శ, పూల వాసనని అనుభవించడం లేదా? దాని సౌందర్యాన్ని పరికించటం లేదా?”

నా మాటల్ని అతను తోసిపుచ్చాడు.

“ప్రేమ ఏదో గాలి కాదు, కేవలం దాని స్పర్శతోనే ఆనందించడానికి. దేహరహితం అనేది అసంపూర్ణమే..” అతని అభిప్రాయం నన్ను అబ్బురపరిచింది. అయితే ఆడదాని కోరికకు, మగవాడి కోరికకు వ్యత్యాసం ఉంటుందా? రకరకాల ఆలోచనలు మెదడును తొలిచేస్తున్నాయి. మానసిక సంఘర్షణతో కొట్టుమిట్టాడుతుండగానే, హఠాత్తుగా అతను తన బాహువుల్లో నన్ను బంధించేశాడు. అతని మృదు, మధుర స్పర్శకి నా అణువణువు వణికింది, తొణికింది. ప్రతిఘటించాలనుకున్నాను. ప్రతిఘటించలేకపోయాను. కొద్దిక్షణాలు నిశ్చేష్టురాలినై ఉండిపోయాను. కింకర్తవ్య విమూఢురాలినయి, నాలో నేనే గాబరాపడిపోయాను. ఎప్పుడైనా జీవితంలో ఇలాంటి బలహీన క్షణాలు కూడా వస్తాయని ఊహించలేదు. ఉద్యేగాల హాహాకా

రాలు, ఉవ్వెత్తున లేచిన సాగర కెరటాలు, విలువల్ని, గౌరవాల్ని నిలుపునా ముంచేస్తాయని అనిపించలేదు ఆ క్షణాన. ఎంత సులువుగా చేరిపోయాడు నా దేహాన్ని. ఉక్కిరి బిక్కిరి అయ్యాను. ఊగిసలాడాను. అతని కౌగిలి నుంచి తప్పించుకునే ప్రయత్నం చేసాను. అతని బాహుబంధం మరింతగా బిగుసుకుపోయింది. నేను పెనుగులాడుతుండగా నా దేహాన్ని వదిలాడు. వెంటనే తన మోచేతుల్లోకి నన్ను పువ్వులా ఎత్తుకున్నాడు. అవలీలగా బెడ్ రూంలోకి ఎత్తుకొచ్చాడు. మెత్తటి డబుల్ కాట్ బెడ్ మీద మెల్లిగా నన్ను పడేశాడు. అతని చర్యలకి దట్టమైన చీకటి, ఏకాంతం, నా మౌనం అన్నీ తోడయ్యాయి.

అతని చేతివేళ్లు బాగా రాటుదేలిన శిల్పిలా నా దేహాన్ని సున్నితంగా నిమిరుతున్నాయి. నా అణువణువును అతని పెదవులు స్పృశిస్తుంటే మంచులా కరిగి పోతున్నాను. ఉరుకులు, పరుగులతో వచ్చే నదీ ప్రవాహాన్ని తనతో కలిపేసుకోవడం కోసం కెరటాలతో కేరింతలు కొట్టే సాగరంలా అతను తన నైపుణ్యాన్నంతా ప్రదర్శిస్తున్నాడు.

మొదట తన వేడి పెదవుల్ని ముద్దగా చేసి నా నుదుటిపై గాఢంగా ముద్దు పెట్టాడు. ఆ ముద్దుకి నా మెదడు నరాలన్ని ప్రకంపించి నా తనువులోని అణువణువు పులకించింది. ఆ తర్వాత ముక్కు చివర సున్నితంగా కొరికాడు. నా గుండె రుల్లుమంది. ఆ వెంటనే చెంపమీద ముద్దు పెట్టాడు. ఏ చెంపను వదలేదు. అదే ఊపులో తన పెదవులతో నా పెదవులపై దాడి చేసాడు. అదే తడి పెదవులతో నా మెడని స్పృశించి, తిన్నగా కాసంత కిందకు జరిగి, నా అధరాల రమ్యతను ఆస్వాదిస్తూ తన చేతులకు పని చెప్పాడు. అతని కాలి బొటన వేలుతో నా అరికాలి మధ్య సుతారంగా రుద్దుతుంటే,

నా కాలి మునివేళ్లు మొదలుకొని, నుదుటి మీది కండరాల వరకు చిరచిరలాడాయి. ఉద్రేకంతో ఆ తియ్యటి బాధ నరనరాన ప్రకంపించగా దృఢమైన అతని శరీరాన్ని ఆర్తిగా, ఆనందంగా అల్లుకుపోయాను. దాంతో అతను కూడా ఉప్పొంగే ఉద్రేకంతో నా మెత్తని భుజాల్ని చుట్టాడు. ఆ చిమ్మచీకట్లో, వేరేవ్వరూ రాని ఏకాంతంలో, దివ్యకాంత ఒడిలో అమర సుఖాలు చవిచూస్తున్న మన్మధుడిలా నా శరీరపు సర్వసామ్రాజ్యాన్ని ఆక్రమించుకుంటున్నాడు. అప్పుడు మా కంటికి, ఒంటికి మరో ధ్యాస లేదు. గౌరవ మర్యాదలు, పాపపుణ్యాలు, భూమి, ఆకాశం ఏదీ గుర్తుకు లేదు. ఆ క్షణాన నేను, నేను కాదు, అతను అతను కాదు. కేవలం రెండు శరీరాల వాంఛ, అవాంఛిత కాంక్షే రాజ్యమేలింది. అన్ని అనుబంధాల వారధుల్ని కూల్చేసింది. మరిపించింది, మురిపించింది.

ఆహా, నాలోని ఆడతనం ఇప్పుడు, పూర్తి పరిపక్వం చెందింది!

ఎన్ని క్షణాలు, ఘడియలు పట్టిందో తేరుకోవడానికి, స్పృహలోకి రావడానికి. ఇప్పుడు అంతులేని వింతస్థితి. ఇద్దరం మౌనంగా ఉండిపోయాం. జరిగిందానికి ఎవర్నీ నిందించే పనిలేదు. ఇద్దరి దోషం ఉంది. ఇద్దరి తృప్తి తీరింది. ఏళ్ల తరబడిగా పదిలపరిచిన సొమ్ము దొంగిలించబడ్డట్టు, కమ్ముకున్న మత్తు దిగిపోగానే కళ్ల ముందు నగ్నసత్యం కదలాడసాగింది. పశ్చాత్తాపం పడగవిప్పి కాటేసింది. క్షణిక సుఖం పాము కుబుసంలా వదిలిపోయింది.

“చింతిస్తున్నావా?” శామ్యూల్ దీన స్వరం, నా ఆత్మని ఓదార్చినట్లు ఔదార్యాన్ని వ్యక్తం చేసింది. నా తప్పుటడుగు క్షణికావేశమని కూడా అనిపించడంలేదు. అతను కంట పడ్డప్పటి నుంచే నాలో ఏదో

బలహీనత, ఆందోళన మొదలై ఏదో వెలి తిని పూడ్చుకోవాలన్నా తపన నా అంతరంగంలో గూడు కట్టుకుని ఉండటంతోనే అంత అవలీలగా అతనికి లొంగిపోయాను.

మంచమ్మీద ఓ పక్కన పడున్న తన ప్యాంటు జేబులోంచి సిగరెట్ ప్యాకెట్ తీసి అందులోంచి ఒక సిగరెట్ వెలిగించుకున్నాడు. గట్టిగా సిగరెట్ దమ్ములాగి, పొగ గాల్లోకి వదులుతూ నా తలను తన గుండెలకి ఆనించుకుని, నా తల వెంట్రుకల్ని సుతారంగా నిమరుతూ చెప్పాడు.

“ఇప్పుడు గడిచిన క్షణాలే నిజమైనవి ముక్తా! ఇదే సత్యం, పరిపూర్ణ సత్యం. ఆత్మతృప్తికి నిదర్శనం” చాకచక్యం గల

కొత్తగాలి...

**ఇనుప ఖానిజాలను' తవ్వతోంటే
తగులుతున్నాయ్
'బంగారు' ఆడంబరాల పారలు
'గాలి' కబురేమీ కాదిది**

- టి. వెంకట్రామయ్య,
మహబూబాబాద్, వరంగల్ జిల్లా

గూఢచరిలా అతను నా మనోభావాల్ని గ్రహించడానికి, నమ్మకాన్ని కలిగిస్తూ ఓదార్చాడు. నేను చిన్నపిల్లను కాదు. మూడున్నర పదుల పరిపక్వ ప్రౌఢను. ఇప్పుడు నా స్వభావం పట్ల కంగారు, కట్టుబాట్ల పట్ల ఆందోళన కృంగదీస్తున్నాయి. ఒకే కర్మను అనుభవించినా ఒకవైపు సహజత్వం, మరోవైపు పశ్చాత్తాప భావం..

“నీకు ఏదైనా అపరాధ భావం కలుగుతోందా ఏమిటి?” అడిగాడతను.

నేను మౌనంగా ఉండిపోయాను.

“టీ తాగుతావా? ఈరోజు నేను కాచి తీసుకొస్తాను” అతను మళ్ళీ అడిగాడు. అతని కోమల స్వరం నన్ను మరింత లొంగదీసింది. చెదిరిపోయిన దుస్తుల్ని సర్దుకుని లేచి నిలబడ్డాను. గడిచిన క్షణాల మధురానుభూతి కేవలం అతనికే ప్రాప్తించలేదు. నేనూ అనుభవించాను ఆ క్షణాలని.

నేరుగా బాత్రూంలోకి దూరాను, కాసేపు ఆలోచించుకోవడానికి.

ముఖానికి ఆవరించిన ఉదాసీనతను కడిగేసుకుని చిరునవ్వును పులుముకుని బయటికొచ్చాను. శామ్యూల్ ముఖాన్ని నా గుండెలకి అదిమిపెట్టి, అతని తల వెంట్రుకల్ని సుతారంగా నిమిరి, ఆనక అతని తల పైకెత్తి నా సంతృప్తిని వ్యక్తం చేస్తూ నుదుటిపై ముద్దాడి కిచెన్ లోకి వెళ్లాను. నేనేమయినా జబ్బు పడ్డానా, అతను నాకు సేవలు చేయడానికి? ఎప్పుటిలా ఇవాళ కూడా నేనే టీ కాచుతాను. టీ నీళ్లు గ్యాస్ స్టోవ్ మీద పెట్టాక, కిటికీ తెరిచాను. బయట వాతావరణం ఆహ్లాదకరంగా ఉంది. పరిసరాలు అంతా యథావిధిగానే ఉన్నాయి. ఎక్కడా ఏ మార్పు లేదు. నేను కూడా అతని పరిపూర్ణ సత్యాన్ని ఏకీభవిస్తూ, ఈ పశ్చాత్తాపాన్ని విడనాడాలి.

నేను నాస్తికురాలిని కాను. ఎప్పుడైనా పూజచేయడానికి పూనుకోగానే భగవంతుడి పటంపై అతని ప్రతిబింబం ప్రకాశిస్తుంది. పదేపదే కళ్లు మూసుకుని మనసును దేముడిపై కేంద్రీకృతం చేయాలనుకుంటాను. అయినా సఫలీకృతం కాలేకపోతాను. తరచూ పూజను వాయిదా వేయాల్సి వస్తుంది. ఇదేమిటీ, ఎందుకవుతుందిలా? అతని పట్ల ఎందుకంతగా వ్యామోహం ఏర్పడింది? నాకేం లోటుం

దని? భర్త, పిల్లలు ఉండగా ఈ కళంకాన్ని కొని తెచ్చుకునే దౌర్భాగ్యానికి ఎందుకు దిగజారాను? రెండు నిమిషాలు భగవంతుడ్ని కొలవడానికి కూచున్నా. నా మదిలో అతనే మెదులుతున్నాడు. అసహాయస్థితిలో నా దుస్థితికి భగవంతుడ్ని క్షమాపణలు కోరుతాను. తెలిసి చేసే తప్పు క్షమార్హం కాదని నాకు తెలుసు. అయినా గత్యంతరం లేకుండా పోయింది. పరపురుషుడి ఆకర్షణదే పైచేయి అయింది.

ఒకరోజు అలాంటి సందిగ్ధావస్థలో నేను భగవంతుడితో అన్నాను- ‘ఒకవేళ ఇదంతా పాపం అయితే, నువ్వు సర్వశక్తి సంపన్నుడివి, అంతర్యామివి. మరి ఎందుకు నా మదిలో నుంచి ఈ పరపురుషుడి వ్యామోహాన్ని తొలగించడం లేదు. నేను మునుపటిలా నిశ్చింతగా, ఏకాగ్రతతో నీ పూజ చేయగలిగే ప్రశాంతత ఎందుకు ప్రసాదించవు? నువ్వే నాకు ఏదైనా సన్మార్గం చూపు, ఏం చేయాలో చెప్పు?’

ఎంతెంత సుఖప్రాప్తిలో మునిగి తేలుతున్నానో, అంతంత భయం పెరుగుతోంది. అతను సెలవులకి ఇంటికి వెళ్లడం అనివార్యమని తెలిసికూడా, అతను వెళ్లడం నేను సహించలేకపోతున్నాను. అతని ఎడబాటుతో విరహవేదన తలెత్తుతోంది. మొదటికిమల్లే అతను ఎక్కడికి వెళ్లినా, వచ్చినా నాకేంటన్నట్టు, ఇప్పుడు తటస్థంగా ఉండలేకపోతున్నాను.

మావారు ఇంటిపట్టున లేనప్పుడు, ఒంటరిగా నిద్రపట్టక అటూ ఇటూ దొర్లి, దొర్లి విసుగుపట్టి, తిన్నగా లేచి అతని గుమ్మం చేరుకుంటాను. అర్ధరాత్రి, తెల్లవారునో నాకు మెలుకువరాగానే వచ్చేస్తానన్న నమ్మకంతో అతను తలుపుకు గడియ పెట్టుకుండానే ఉంచుతాడు. తలుపు చప్పుడు కాకుండా నిదానంగా తెరిచి ఇంట్లోకి అడుగుపెట్టాను. మంచం చేరుకోగానే నా బోసి



చేతుల్ని చూసి అతను ఆశ్చర్యపోతూ అడిగాడు.

“నీ గాజులు ఏమయ్యాయి?”

“తీసేసాను”

“ఎందుకు?”

“ఇక్కడికి వస్తుండగా అవి మోగితే భయమేస్తుంది. వరండాలో పడుకున్న నీ నౌకరు నా రాకను ఎక్కడ పసిగడతాడో నని...”

“అబ్బా, ఎంత దూరపు ఆలోచన నీది!” అని నవ్వుతూ నా నడుముచుట్టూ చెయ్యి వేసి దగ్గరకు లాక్కున్నాడు. అతని చెయ్యి నడుము మడతల్లో పడగానే నా నరాలు జివ్వుమన్నాయి. తమకంతో తూలిపోయాను.

“ఇదంతా నీ సాన్నిధ్య ప్రభావం. కేవలం ఇదేకాదు, చాలా విషయాలు దాచడం, వంకలు చెప్పడం, ఏవేవో అలవాటయ్యాయి నాకు..” గోముగా అన్నాను.

“నా వల్ల బాధ కలుగుతోందా నీకు?”

“లేదు, ఏ మాత్రం లేదు” తమకంగా అంటూ అతని గుండెలమీద ఒదిగిపోయాను. నాకు ఈ లోకంతో పనిలేదు. నేను మనసా వాచా అతని సాంగత్యం కోరుకుంటున్నాను. అతను నా పట్ల నిజాయతీగానే మెదులుతున్నాడు. నాకింకేం కావాలి? ఆ మధుర క్షణాల మైకంలో రోజులు, వారాలు, నెలలు గడిచిపోతూనే ఉన్నాయి.

ఇప్పుడు మావారు ఎప్పుడు క్యాంపు నుండి ఇంటికి వచ్చినా, అతను ఆయనతో గంటలతరబడి బాతఖానీ పెట్టడం, ఆ సమయంలో కనీసం నావంక కన్నెత్తయినా చూడకుండా నిగ్రహం పాటిస్తూ, సత్యేన్ ను మచ్చిక చేసుకోసాగాడు.

ఈ మధ్య నాకే ఆశ్చర్యం కలుగుతోంది, సత్యేన్ కబుర్లల్లో పడి ఎంత ఆలస్యంగా

పడుకోవడానికి వచ్చినా నాకు విసుగు పుట్టడం లేదు. ఎంతసేపు సత్యేన్ తో కాలక్షేపం చేసినా, అతను కూడా అలసిపోతున్నట్టు అనిపించడం లేదు. నాకు చేరువలో ఉన్నానన్న సంతృప్తి అతనికెలా ఉందో, శామ్యూల్ ని చేరువగా చూడాలన్న తహతహ నాక్కుడా అలాగే ఉంది. ఆ మధుర ఘడియల్ ని నేను మిస్ చేసుకోదలచలేదు. అతను నా సమక్షంలో ఉంటే, సర్వం నా చెంతే ఉన్నట్టు అనిపిస్తుంది. చిన్న పిల్లవాడు తన కిష్టమైన బొమ్మని అదిమి పట్టినట్టుగా ఆ మధుర క్షణాలని అదిమి పట్టుకోవాలనిసిస్తోంది.

నాకు జీవితం పట్ల చాలా ఆసక్తి, అనురక్తి ఉంది. అందులోనూ అతని భాగస్వామ్యం మరింత ఆశాజనకమయిపోయింది. ఇంకా ఏమీ వద్దు. అన్ని సమకూరాయి నాకు. భర్త, పిల్లలు, ఇప్పుడు నిజమైన తోడు నీడగా అతను...

క్రమేపీ మా బంధాన్ని శాశ్వతం చేసుకోవాలన్న తపనను అతను వ్యక్తం చేస్తున్నాడు. నా ఆత్మసమర్పణకి అతను ఉబ్బితబ్బిబ్బయి పోతున్నాడు. నన్ను నా సుఖాన్ని సొంతం చేసుకోవాలన్న ఆరాటం ఎక్కువయింది. బహుశా ఎక్కడో కొంత అవిశ్వాసం కూడా తలెత్తినట్టుంది నా మీద. నేను ఏ క్షణాన, ఏ కారణంగానైనా దూరమయిపోతానేమోనన్న భయం మొలకెత్తి ఉంటుంది. ఈ బంధం అశాశ్వతమే నేమో అనుకుంటున్నాడు. నేను అతనికి ఎలా విశ్వాసం కలిగించను, ఈ బంధం సదా కొనసాగుతుందనీ? అది అతని నిజాయతీ, నిగ్రహం మీదే ఆధారపడి ఉంది. నిరాపేక్షతో, నిజాయతీగల స్నేహం నిలకడగానే ఉంటుంది. ఇక్కడ విశ్వాసమే ముఖ్యం. ఇతరత్ర బంధాలను తప్పించుకోవాల్సిన అగత్యం లేదు. అంత విడమరించి చెప్పకపోయినా, చాలా సింపుల్ గా చెప్పాను- “నువ్వు నాకు ఇదే

రూపంలో నచ్చుతున్నావు? ” అని.

ఆ మాటకి అతను నవ్వి, చిన్నగా అన్నాడు-

“నీలో ఉన్నంత పేషెన్సీ నాలో లేదు. నేను నిన్ను మనసారా ప్రేమిస్తున్నాను. అదే నగ్నసత్యం. అది స్థిరం కావాలన్నదే నా ఆకాంక్ష. నిన్ను దూరంగా చూస్తూ గడపడం నావల్ల కావడం లేదు. ఈ దాగు డుమూతలు నేను భరించలేకపోతున్నాను. నువ్వు నాకు సొంతం కావాలి”

అతని ఉద్విగ్నత నాకు అర్థమయినా ఆ అభిప్రాయంతో నేను ఏకీభవించలేదు! ఇద్దరు పిల్లల తల్లిగా నేను అతని అభీష్టాన్ని నెరవేర్చలేను. ఇప్పటికే పడ్డ తప్పు టడుగు, అడపాదడపా నన్ను ఆశాంతికి గురిచేస్తోంది. ఓ గృహిణిగా నా సంసారాన్ని విచ్ఛిన్నం చేసుకోవడం సుతరాం ఇష్టం లేదు. పిల్లల్ని అధోగతిపాలు చేయలేను. మెదడులో కర్తవ్యం మెదులుతూ ఉన్నా, అతను కంటపడగానే, కళ్లెం తెంచుకున్న గుర్రంలా మనస్సు అతని వెనకాల పరిగెడుతూనే ఉంటుంది.



నేను ఇప్పుడు ఈ బంధాన్ని ఏమంటారోనని ఆలోచించలేదు. నిజానికిది అక్రమ సంబంధమే అయినా, నా మనసెందుకో అలా అంగీకరించడం లేదు. ఇది ఆత్మీయ బంధమనే నా అంతరంగం ఘోషిస్తోంది. ఇష్టమైనది పొందడానికి కష్టం ఉంటుంది.

ఆ కష్టం ఆర్థికంగానూ కావొచ్చు, సామాజికంగానూ కావచ్చు, కుటుంబపరంగానూ కావచ్చు అక్రమ సంబంధాల్లో అస్థిరత్వం చోటు చేసుకునే ఉంటుంది. అదే అస్థిరత మనిషిలో తపన, తడబాటుని ఉత్పన్నం చేస్తాయి. మరి అదే తడబాటు బంధానికి అమరత్వాన్ని కూడా అందిస్తుంది. కలయికే బంధాల చరమదశ. ముఖ్యంగా ఇలాంటి మనోబంధాల్లో ఇక జీవితం కట్టుబాట్ల భయాల్లో సాగుతుంది. నిదానంగా పచ్చదనపు ఎడారిలోకి చేరిపోతుంది. బంధాలు మారినప్పుడు, పాత పేర్లచోట మరోకొత్త పేర్లు చోటు చేసుకుంటాయి. అయితే ఈ నామరహిత బంధం పరమ పావనమైంది. విశ్వాసపాత్రమైంది. చాలా నాజూకయింది. అంతే దృఢమైంది. ఇది తెగిపోయే బంధం కాదు. ఇనుప సంకెళ్ల బంధం..

ఇవాళ శామ్యుల్ కు ఇష్టమైన భోజనం నేనే స్వయంగా వండాను. మటన్ బిర్యాని, చిక్కటి మజ్జిగలో పచ్చి మిరపకాయలు, ఉల్లి, కొత్మీర తరిగివేసి పులుసులా చేసి, పోపుపెట్టి, కమ్మగా వండాను. అతనికి మజ్జిగ పులుసంటే చాలా ఇష్టం. నేను డైనింగ్ టేబుల్ మీద అతనికి ఎదురు కుర్చీలో కూచుని తింటుంటే అతన్నే తేరిపార చూసాను. అతను తృప్తిగా తినడం చూస్తుంటే ఎంతో తృప్తిగా అనిపించింది నాకు. ఆ తింటున్నది శామ్యుల్ కాదు, రితు, మోనూలా ఉంది. ఇదేం ఆప్యాయత ఉద్భవిస్తుంది నాలో? ప్రేమ, మమకారాలు మిళితమై మనస్సును రంజింపచేస్తున్నాయి.

అతను భోజనం చేసేసాడు. నేను టవల్ అందించాను. అతను చేతులు తుడుచుకున్నాక, తాంబూలం ఇచ్చాను. అతను సోంపుగింజలు నోట్లో వేసుకుంటూ

నా వంక అదోలా, గోముగా మొహంపెట్టి చూసాడు. ఉద్యేగంతో వెంటనే నా మణి కట్టు పట్టుకున్నాడు.

“పదా.. ఎక్కడికైనా పారిపోదాం” అతను ఉద్యేగానికి లోనయ్యాడు.

“ఎక్కడికి?”

“ఎక్కడికైనా. ఇంత పెద్ద ప్రపంచంలో.. ఎక్కడైనా స్వేచ్ఛగా బతుకుదాం”

“అదే ఎక్కడని?”

“సింగపూర్”

“సరే. పారిపోయామనుకో తర్వాత?”

“మనం పెళ్లి చేసుకుందాం”

“ఆ తర్వాత?”

“ఆ తర్వాతేమిటీ.. మనకు పిల్లలు పుడతారు”

“అలాగా..!” నేను నవ్వుతూనే ‘అలాగా’ అనే పదాన్ని ఒత్తి పలికాను. అందులో దాగిన వెటకారాన్ని అతను గ్రహించి ఉడుక్కున్నాడు. అతడు ఉడుక్కోవడానికి విరుగుడుగా, నేను పగలబడి నవ్వాను. ఇలా ఏదైనా అతను గంభీరంగా మాట్లాడినప్పుడల్లా నాకు నవ్వుస్తుంది. వెంటనే అతను నిరాశ చెందకుండా బుజ్జగించేస్తాను.

“సింగపూర్ కు వెళ్లాల్సిన అవసరమేముంది? ఇక్కడి స్థలం అనుకూలంగా లేదా? ఇక్కడి వాతావరణం ఆహ్లాదకరంగా లేదా?” అడిగాను.

“లేదు. స్వేచ్ఛ లేదు. ఏ క్షణాన బయట పడతామోనన్న భయం వెంటాడుతోంది.. ఏమైనా సరే మనం ఇక్కడుంచి పారిపోవాల్సిందే..” అంటూ బొత్తిగా పసిపిల్లాడిలా మారాం చేసాడు. అతని ముఖంపై అమాయకత్వం ఆవరించుకుంది. ఈ వయసులో ఇంతటి అమాయకత్వమా? ప్రేమలోనే ఇది సాధ్యమేమో. అనిపించింది నాకు.

“ప్రేమతో మనిషి ఎంత ఉదారుడు.

దయామయుడైపోతాడు” అన్నాను నేను.

“అవును. కొద్దిరోజులుగా నాక్కూడా అలాగే అనిపిస్తోంది. మొదట్లో మా నౌకరు చిన్న పొరపాటు చేసినా చిందులు తొక్కేవాణ్ణి. అదే ఇప్పుడు వాడెంత పెద్ద పొరపాటు చేసినా కోపం రావడం లేదు” అన్నాడతను.

“అందుకేనా, నిన్న మీ నౌకరు మా సుమీరన్ తో అంటుంటే విన్నాను- మా సారు ఈ మధ్య పూర్తిగా మారిపోయారు. మంచిగా మాట్లాడుతున్నారు- అని” నేను కూడా ఆలోచనలో పడిపోయాను. నాక్కూడా అలాగే అనిపిస్తోంది. సముద్రపు కెరటాల్లా, నా అంతరంగంలోనూ ఆనందపు తరంగాలు ఉప్పొంగుతుంటే, వాటిని అందరికీ పంచాలని ఉంది. నా ముఖంపై తాండవిస్తున్న ఉల్లాసం, బహుశా సుమీతా పసిగట్టినట్టుంది.

“ముక్తా, ఏమిటి విషయం? చాలా సంతోషంగా కనిపిస్తున్నావు?” ఒకరోజున నిలదీసి అడిగేసింది సుమీతా.

“ఏంలేదు. సంతోషం దేనికి? మామూలుగానే ఉన్నాను”

“దాచకు. నీ ముఖం చూస్తే అర్థమయిపోతుంది. శామ్మూల్ తో ఇంత చనువు మంచిదికాదు. నువ్వు ఒకరి ఇల్లాలివి. నీకు భర్త, పిల్లలు, సంసారం ఉన్నాయి. సత్యేన్ కూడా నువ్వంటే ఎంతో ఇష్టపడుతారు. మరి నీకిదేం పోయేకాలం.. ఏం తక్కువైంది నీకు?”

అప్పుడు ఆమె ముందు నోటికొచ్చిన అబద్ధాలు చెప్పి తప్పించుకున్నాను. ఆ తర్వాత అనిపించింది, నిజంగానే నాకేం తక్కువైంది? ఏలోటు లేదు. ముత్యాల్లాంటి పిల్లలు, బొమ్మరిల్లు వంటి ఇల్లు, బంగారంలాంటి భర్త. సుమీతా అన్నది నిజమే. అయినా శామ్మూల్ ఆకర్షణ మైకంలా మనస్సుని కమ్ముకుంది. ఆ మైకం నుండి బయటపడలేకపోతున్నాను.

చెత్తా పోయే.. డబ్బూ వచ్చే!



వాషింగ్టన్ రాష్ట్రంలోని సియాటిల్ మేయర్ టాక్సులు పెంచకుండానే ఫండ్ను సంపాదించాలని భావించాడు. అందుకు ఆయనకు ఓ బ్రహ్మాండమైన ఆలోచన తట్టింది. కొద్దివారాల కింద పాత వీధి పేర్లను సూచించే బోర్డులను తీసేసి కొత్త బోర్డులను ఉంచారు. పాతవాటిని ప్రజలకు అమ్మి సొమ్ము చేసుకోవాలన్నదే ఆలోచన.



ముందుగా వాటిని ప్రజలు ఎలా ఉపయోగించుకోవాలో ప్రచారం చేసాడు. వాటిని దుకాణాల్లో డెకొరేషన్కు వాడవచ్చని చెప్పారు.

వాటిని డేమెజ్డ్, ఫైన్ అనే రెండు రకాలుగా విభజించారు. డేమెజ్డ్వి ఐదు డాలర్లకు, బాగా ఉన్నవి పది డాలర్లకు అమ్ముకానికి పెట్టారు. ఈ ప్రచారం విజయవంతమైంది. మొదటిరోజే 356 బాగా ఉన్నవి, 513 డేమెజ్డ్ బోర్డులు అమ్ముడయ్యాయి. బ్రాడ్స్ట్రీట్, చెర్రీ స్ట్రీట్ అరోరా, బేకన్ ఎవెన్యూ తదితర సైన్ బోర్డులు మొదటిరోజే అమ్ముడయ్యాయి.

ఇప్పుడు సియాటిల్లోని బార్బర్ షాపులు, కార్నర్ స్టోర్స్, పచారీ కొట్లు, వస్త్ర దుకాణాల్లో ఇంటీరియర్ డెకొరేషన్లో ఆ వీధిపేర్లను చూడవచ్చు దీనివల్ల మున్సిపల్ ఆఫీసులో అదనంగా పేరుకుపోయిన చెత్త పోయి, స్థలం కూడా మిగిలింది.

బహుశా అతని బోల్ట్ నెస్ మహిమ కావచ్చు ఆ ఆయుధాన్నే పదేపదే ప్రయోగిస్తూ నన్ను కైవసం చేసుకుంటున్నాడు. సాఫీగా సాగిపోతున్న మా దాంపత్య జీవితంలో కొద్దిపాటి విరహపు బీటలు రాగానే, ఆ సందులోంచి అతను వెయ్యి కాళ్ల జర్రలా దూసుకొచ్చేశాడు.

తర్క వితర్కాలతో ఆత్మవిమర్శ చేసుకుంటూ నన్ను నేను కుదుటపరుచుకునే ప్రయత్నం చేశాను. సుమీతా మేలుకొలుపు మాటలు గుర్తుకొచ్చినప్పుడల్లా కలవర పాటు కలుగుతోంది. ఏం చేయాలో అర్థం కావడం లేదు. ఆలోచనలు మెదడును తేనెతుట్టెలా ముసురుకుంటున్నాయి. ఆ తీవ్రతతో మెదడు నరాలు చిట్టిపోయేలా ఉన్నాయి. రెండు చేతులతో తలని బిగ్గరగా అదిమి పట్టుకున్నాను. ఉఫ్, ఇదేం అలజడి రేకెత్తింది నా జీవితంలో..

“ఏం ఆలోచిస్తున్నావు, డార్లింగ్?” అతను చేరువగా నిలబడి ఉన్నాడు. ఎప్పట్నుంచి నిల్చున్నాడో గమనించనే లేదు నేను. నేను మౌనంగా ఉండిపోయాను. నేను ఏ ఆందోళనకు గురయి కొట్టుమిట్టాడుతున్నానో, అది వ్యక్తంచేసే పదాలు తోచడం లేదు.

“నా గురించే ఆలోచిస్తున్నావు గదూ?” బహుశా నా విచారవదనం అతన్ని కూడా కలవరపరచినట్టుంది.

నేను తల విదిలించాను.

“మన సంబంధం గురించా?”

“అవును” నేను దీనంగా అన్నాను.

“ఏమిటీ నా పట్ల నమ్మకం లేదా?”

అతను నా చెయ్యి పుచ్చుకుని అడిగాడు. నేను విడిపించుకోజూశాను.

అతను మరింతగా అదిమిపట్టాడు.

“నన్ను నమ్ము. నాకు నీ అవసరం ఉంది” అతను దీనంగా అభ్యర్థించాడు. గొంతులోని ఆర్తత నేరుగా నా గుండెల్లోకి దిగింది.

“ఈ సంబంధ పర్యవసానం ఏమిటి? ” బెంబేలు పడుతూ అడిగాను.

“పర్యవసానం గురించి పిరికివాళ్లు ఆలోచిస్తారు. మనమెందుకు ఆలోచించడం? మనమిద్దరం ఒకటయ్యాం. ఒకటిగానే జీవిద్దాం” అతను ఆవేశంగా అన్నాడు.

“మరి నాకు మల్లెనే, నీకూ భార్య ఉంది, పిల్లలున్నారు”

“అయితే మనం చివరిశ్వాస వరకూ కట్టుబాట్లతో జీవితం కొనసాగించే శాపగ్రస్తులమేనా? మనం ఓ కొత్త పరంపరని ప్రారంభిద్దాం. కొత్త సంప్రదాయాన్ని సృష్టిద్దాం. మన జీవితాన్ని మనకి నచ్చిన రీతిలో తీర్చిదిద్దుకుందాం...” అని చెబుతూనే, నెమ్మదిగా నా చేతిని చుంబించి, వెళ్లిపోయాడు. మళ్ళీ వాతావరణంలో విచిత్రమైన సువాసన వ్యాపించింది. కాలం మీద భారం వేసి పొద్దు గడుపుతున్నాను.

సత్యేన్ తో శామ్యూల్ మంచి మిత్రత్వాన్నే కొనసాగిస్తున్నాడు. అతను స్నేహం చేయడంలో మహాదిట్టనే. సత్యేన్ వంటి గంభీర వ్యక్తిత్వంగల మనిషిని మచ్చిక చేసుకోవడం మామూలు విషయం కాదు. అందులోనూ లోగడ కలిగిన అనుమానం ఏమాత్రం బలపడకుండా మసలు కుంటున్నాడు. అంతేకాదు. పక్కంటి సుమీతా కంట్లో పడకుండా జాగ్రత్త పడుతూ మావారి విశ్వసనీయతను కూడా పొందుతున్నాడు. ఇప్పుడు మావారు అతనితో ఎలాంటి సందేహం లేకుండా నిశ్చలంగా ఉంటున్నారు.

ఇవాళ కూడా వాళ్ళిద్దరే డ్రాయింగ్

రూంలో కూచుని మాట్లాడుతున్నారు.

“ఏమండి, మీరు పదిరోజులు సెలవు పెట్టగలరా? ” అతను మావారిని అడిగాడు.

“లేదు”

“ఎందుకు? ” అతను తెల్లబోతూ అడిగాడు.

“మా పని అలాంటిది. సెలవు తీసుకోవడం కుదరదు” సత్యేన్ చెప్పారు.

“రాత్రింబవళ్లు పర్యటిస్తూ పనిచేయడం మీకు విసుగనిపించదా? ” మళ్ళీ అడిగాడు.

“విసుగనిపిస్తుంది. ఎప్పుడూ ఒకేలాంటి జీవితం ఏ మనిషికయినా విసుగు పుట్టిస్తుంది. కానీ తప్పదుగా, ఉద్యోగమన్నాక” సత్యేన్ నవ్వుతూ చెప్పారు.

“అవునులెండి. అదీ కరెక్టే? ” అతను ఏకీభవించాడు.

వాళ్ల బాతాఖానీ కొనసాగుతూనే ఉంది. నేను కిచెన్ లోకి వంట చేయడానికి వెళ్లిపోయాను. వాళ్ల కబుర్లు అటు తిరిగి ఇటు తిరిగి, బహుశ కోల్ కతా పర్యటన వైపుకి మళ్ళినట్టుంది. అతను మా వారిని ఒప్పిస్తున్నట్టు అనిపించింది.

రాత్రికి పడుకున్నాక, మా వారు నావైపు తిరిగి అడిగారు, “ఈసారి నాతోపాటు కోల్ కతా వస్తావా? ”

“ఇలా హఠాత్తుగా వెంట తీసుకెళ్లే ఆలోచన వచ్చిందేమిటి మీకూ? ” నేను భ్రుకుటి ముడివేస్తూ అడిగాను.

“ఊరకనే, చాలా రోజులుగా నిన్ను ఎక్కడికీ తీసుకెళ్లలేదుగా? ”

“పిల్లలకు స్కూల్ ఉందిగా? ”

“మన వెంట ఇప్పుడు పిల్లల్ని తీసుకెళ్లడం లేదు. సుమీరన్ వాళ్లను చూసుకుంటుంది. వేసవి సెలవుల్లో వాళ్లని మా అమ్మగారి దగ్గరకు పంపుదాం” సత్యేన్ విడమరచి చెప్పారు.

“కేవలం మనిద్దరమేనా? ”

“కాదు, శామ్యూల్ తన భార్య పిల్లలతో

వస్తున్నాడు. వాళ్లు కూడా చాలాకాలంగా కోల్ కతా చూడాలనుకుంటున్నారట. అతను మనల్ని తోడుగా రమ్మని రిక్వెస్ట్ చేసాడు. నలుగురయిదుగురు కలిసి పర్యటిస్తే ప్రయాణం ఉల్లాసంగా గడుస్తుందని అంటున్నాడు" అని చెప్పారు.

శామ్యూల్ చాలా చాకచక్యంగా, నేర్పుగా మా వారిని కోల్ కతా టూర్ కి ఒప్పించినట్టున్నాడు. చలికాలంలో ప్రయాణమంటే నిజానికి నాకిష్టం ఉండదు. కానీ నా ఇష్టంకంటే, అతని సంతోషానికే ప్రాముఖ్యమిస్తూ నేను సిద్ధమయ్యాను. అతనికి నాతోపాటు దేశ నలుమూలలు పర్యటించాలన్న కోరిక ఉంది. అయితే నిజానికి కేవలం నాతో పాటే తిరగాలని ఉంది. మధ్యలో సత్యేన్ కూడా ఉండొద్దట.

ప్రయాణానికి చాలా తక్కువ వస్తువులే సర్దాను, ఒకే బ్యాగు తేలిగ్గా మోయగలిగేలా. ఇంతకు ముందెప్పుడు ఏ ప్రయాణంవేళ ఇంత చురుగ్గా నేను సిద్ధమవ్వలేదు.

సామానుతోపాటు మేమిద్దరం రైల్వేస్టేషన్ కు చేరుకున్నాం. అతను తన ఫ్యామిలీతో నేరుగా స్టేషన్ కు వస్తానని చెప్పాడు. మావారికి ఆ ప్రయాణం పెద్ద విశేషమేమీ కాదు, పర్యటనలు మామూలే. కానీ నాకే చాలా ఉత్సాహంగా ఉద్విగ్నంగా ఉంది. ఈ ప్రయాణంలో కొత్త పరిచయాలు, కొత్త పరిచయాలతో ఎన్నాళ్లుగానో నాలో దాగి ఉన్న ఉత్సుకతకి తెరపడుతుంది. అతని భార్య, పిల్లలు ఎలా ఉంటారో చూడాలన్న ఆసక్తి నాకు చాలా రోజుల క్రితమే కలిగింది. వాళ్ల గురించి అతను చాలా తక్కువ ప్రస్తావిస్తాడు. నెలనెలా ఇంటికి తనే తప్పకుండా వెళ్లిస్తాడు గానీ, ఎప్పుడూ వాళ్లని వెంటబెట్టుకు రాలేదు. ఎందుకనో? ఇవాళ అతని భార్యను కలవడం, మాట్లాడడం అన్నీ జరుగుతాయి.

మీకు ప్రత్యేకం ఎందుకా?

ప్రత్యేకరాష్ట్రం విషయంలో ఏర్పాటైన జె.వి.పి. కమిటీలో పట్టాభివారూ సభ్యులు.

'మీకు వేరే రాష్ట్రంతో పనేమిటి? ఏమిటి మీ ప్రత్యేకత?' అని పట్టాభివారిని పెద్దమనుషులు ఎవరో నిలదీశారట.



వెంటనే ఆయన జేబునుంచి ఒక నాణేన్ని తీసి, వాళ్లముందు గిరాటు వేసి 'ఇదేమిటి?' అన్నారట.

'వన్ అణా..ఒక అణా' అని దానిపైన ఉన్న అక్షరాలను చూసి చదివారు పెద్దమనుషులు.

దాంతో 'ఒక అణా అని ఆ నాణెంపైన ఇంగ్లీష్ తర్వాత తెలుగులోనే ఉంది. తమిళ, కన్నడ, మలయాళ.. మరే భాషలోనూ ఇంగ్లీష్ వాడు రాయలేదు. ఇదీ మా ప్రత్యేకత!' అని పట్టాభివారు ఘాటుగా స్పందించారట.

సాటి ఆడమనిషి తోడుతో ప్రయాణం ఉత్సాహంగా, ఉల్లాసంగా సాగుతుంది. పైపెచ్చు పర్యటనరోజుల్లో ఎక్కువ సమయం అతను నా సమక్షంలోనే ఉంటాడన్న సంతోషం కూడా ఉంది.

ఎక్కువసేపు మేము నిరీక్షించాల్సి రాలేదు. అతను వస్తూ కనిపించాడు. కానీ కేవలం ఒక్కడే. అతని వెంట ఎవరూ ఉన్నట్టు కనిపించడంలేదు. వెనకాల వస్తున్నారేమోనని దూరంవరకు దృష్టి సారించి చూసాను. ఎవరూ అతని తాలూకు మనుషుల్లా అనిపించలేదు. హడావుడిగా అతని కృడే సూట్ కేసు పట్టుకుని వచ్చాడు.

“ఫ్యామిలీ ఏదీ? ” సత్యేన్ అటూ ఇటూ పరికించి చూస్తూ అడిగారు.

“వాళ్లు రాలేకపోయారు”

“ఎందుకు రాలేకపోయారు? ” సత్యేన్ ఆశ్చర్యపోతూ అడిగారు.

“నాభార్యకి అకస్మాత్తుగా పుట్టింటికి వెళ్ళాల్సి వచ్చింది. ఆమె కజిన్ బ్రదర్ పెళ్లి ఉంది. అందుకే టూర్కి రానంది”

“మరి పిల్లలు? ”

“వాళ్లు కూడా తల్లివెంటే వెళ్తున్నారు” అతను చెబుతుంటే, నాకు విడ్డూరంగానూ విచారంగానూ అనిపించింది. అతని భార్యను చూడాలన్న తాపత్రయం నీరుగా రిపోయింది. ఆమె వచ్చుంటే ఎంత బావుండేది. అతని ఫ్యామిలీ రావడం లేదని తెలిసేసరికి మావారు కూడా నిరుత్సాహంగా మారిపోయారు. బహుశా ఫ్యామిలీతో వస్తున్నాడనే ఈ పర్యటనకి మావారు అంగీకరించి ఉంటారు. నాక్కూడా అతను అబద్ధం చెబుతున్నట్టే అనిపించింది. అతను ఇంతవరకు ఎప్పుడూ ఫ్యామిలీతో ఏ ప్రోగ్రాం ఏర్పాటు చేయలేదు. నేను టికెట్ చూపమని ఎంత అడిగినా అతను తన టికెట్ చూపలేదు. ఇలా మభ్యపెట్టడంలో ఏదో పన్నాగం ఉండే ఉంటుంది.

మనసు కుదుట పరచుకుని కంపార్టు మెంట్లోకి ఎక్కి కూచున్నాను. ఎంతో ఉత్సాహంగా, ఉల్లాసంగా సాగుతుందనుకున్న ప్రయాణం నిరుత్సాహంగా మొదలయింది. మావారి ముభావం భావి ఉద్రిక్తతను చాటుతోంది. మౌనంగా ఏం ఆలోచిస్తున్నారోనన్న భయం కలిగి, సహజధోరణి కలిగించడానికి నేను మా వారివైపే ఎక్కువ మొగ్గు చూపుతూ మాట్లాడసాగాను.

మర్నాడు పొద్దున్నే రైలు హౌరా స్టేషన్

చేరుకుంది. రైలు దిగి ప్లాట్ ఫారం గుండా నడుస్తుంటే, జనం తోపులాటను చూసి నేను బిత్తరపోతూ అరిచాను, “బాప్రే! ఇంత జనమా? ”

ఆ రద్దీని తట్టుకుంటూ బయటి దారివైపుకు నడుస్తుంటే మనుషుల పూర్తి ఆకారాలు కనిపించడం లేదు. కేవలం తలలే కనిపిస్తున్నాయి. కనుచూపు మేరలో ఎక్కడా రవ్వంత ఖాళీ కనిపించడం లేదు. అన్నీ తలలే తలలు. నల్లటి నది ప్రవాహంలా ముందుకు దూసుకుపోతూనే ఉన్నాయి. ఎవరైనా కాస్త తడబడుతుంటే వెనక నుంచి తోసేస్తూనే ఉన్నారు. ఆ ప్రాంగణమంతా ఉరుకులు పరుగులతో, రణగొణధ్వనులతో మారు మ్రోగుతోంది. ఎటుపోతున్నామో, ఏమైపోతున్నామో, అసలు అర్థం కావడం లేదు. పూర్తిగా స్టేషన్ దాటి రోడ్డుమీదకు చేరుకోగానే, ఊపిరి తీసుకుంటూ అడిగాను, “ఎప్పుడు ఇంతే రద్దీగా ఉంటుందా ఇక్కడ? ”

“తెల్లారింది మొదలు, రాత్రి పదిన్నర వరకు ఈ జనప్రవాహం ఇలాగే ఉంటుంది. రాత్రి పది తర్వాత ఈ స్టేషన్ కు ఒక్క రైలు రాదు, ఇక్కడ్నుంచి ఒక్క రైలు పోదు. ఆ రాత్రివేళప్పుడే ఈ ప్రాంతమంతా ప్రశాంతంగా ఉంటుంది. తెల్లవారు నుంచే జనప్రవాహం మొదలవుతుంది. ఇక తెరిపి ఉండదు” అని చెప్పారు మావారు, తన అనుభవాన్నంతా వ్యక్తం చేస్తున్నట్టుగా.

“అలాగా!” అని నేను ఆశ్చర్యపోతూనే శామ్మూల్ కలుగజేసుకున్నాడు.

“ఇక్కడ ఉన్న జనం మరే రైల్వే స్టేషన్ లో కనిపించరు. దేశ జనాభా అంతా ఇక్కడే ఉన్నారా అనిపిస్తుంది” అంటూ శామ్మూల్ టాక్సీకోసం దొడు తీస్తుంటే మా వారు ఆపారు.

“ఉండండి, హౌరా వంతెన దాటాక, ట్రామ్ ఎక్కుదాం. కోల్ కతాలో ట్రామ్ లదే

ప్రాధాన్యం" అని చెప్పారాయన.

రెండు డబ్బాల ట్రామ్, నడిరోడ్డుమీదుగా నది ప్రవాహంలా పయనిస్తుంటే, రోడ్డు ఇరువైపుల జనం ఒడ్డున పరుగులు పెడుతున్నట్టుగా ఉంది. ఎటుచూసినా నింగిని తాకే ఆకాశహర్యాలు. మా వారు తనకు తెలిసిన హోటల్ కి తీసుకెళ్లారు. ఆయన కోల్ కతా వచ్చినప్పుడల్లా అదే హోటల్ లో బసచేస్తారట. హోటల్ లో చాలా మంది బేరర్లు ఆయన్ని గుర్తుపడుతున్నారు. రూంలోకి వెళ్లగానే మావారు శామ్యూల్ కు చెప్పారు.

"మీరు తొందరగా ఫ్రెషప్ అవ్వండి. టిఫిన్ చేసి ఇవాళే కొన్ని ప్రదేశాలు చూసొద్దాం"

"ఓకే. అరగంటలో ప్రిపేర్ అయిపోతాను" అంటూ అతను తన గదిలోకి వెళ్లి పోగానే, నేను కూడా బ్యాగులోంచి బట్టలు తీసి, బాత్రూంలోకి వెళ్లిపోయాను.

మొట్టమొదట మేము అజబ్ గర్ సందర్శించడానికి వెళ్లాం. మొదటి అంతస్తులో పురాతన వస్తువులు చూస్తూ, చూస్తూ రెండో అంతస్తు చేరుకున్నాం.

అక్కడ అన్ని రాష్ట్రాల సంస్కృతులు ప్రదర్శింపబడి ఉన్నాయి. వివిధ రాష్ట్రాల వేషధారణ, భోజనాదులు, పండుగల విశిష్టతలు, రాష్ట్రాల చిహ్నాలు, పురాతన కట్టడాల నమూనాలు ఉన్నాయి.

అక్కడ్నుంచి మేము జూపార్క్ కు వెళ్లాం. జూలో కాలినడకన తిరిగేసరికి బాగా అలసిపోయి, ఆకలేయసాగింది.

అక్కడే ఉన్న క్యాంటీన్ లో భోజనం చేసి, జూ నుండి బయటికి రాగానే మావారు, అతన్ని అడిగారు, "ఇప్పుడు మళ్లీ ఎక్కడికి వెళ్దాం?"

"విక్టోరియా మెమోరియల్, రేస్ కోర్స్ చూసేస్తే దక్షిణం వైపు దర్శనీయ ప్రదేశాలు పూర్తయిపోతాయి" అని సూచించాడతను.

స్నేహం కాసినం!

పట్టాభి మిత్రుడు అప్పుకోసం వచ్చి 'ఒరే! ఆ పదివేలు సర్దు. నెలలోగా పువ్వుల్లో పెట్టి ఇచ్చేస్తా. నా సంగతి తెలుసుగా? ఈ మాత్రానికి నీ దగ్గర ఎందుకనీ మన శెట్టినే అడిగాను. అయితే అతడు నెలకి రూపాయి వడ్డీకి తక్కువ ఇవ్వడు. అందుకే..?' అన్నాడు.

పట్టాభి నవ్వుతూ, 'మరి నాకు ఎంత వడ్డీ



ఇద్దామనుకుంటున్నావు?' అని అడిగారు.

'మామూలుగా ముప్పావలా ఇస్తా' అన్నాడు మిత్రుడు.

'సరే' అంటూ లోనికి వెళ్లి వచ్చి మిత్రుడి చేతిలో ఓ పాతిక రూపాయలు పెట్టారాయన.

ఎలాగూ కచ్చితంగా నెలలో తీర్చేస్తావు కాబట్టి, వడ్డీ తేడా పాతిక రూపాయలే కదా! అది నేను ఇచ్చేస్తున్నా. అప్పు మాత్రం శెట్టివద్దనే తీసుకో. నీ పనీ గడుస్తుంది, మన స్నేహమూ నిలుస్తుంది' అన్నారు పట్టాభి.

"మరి దక్షిణపు దక్షిణేశ్వర్ మందిరం మిగిలి పోతుందిగా?" మావారు గుర్తు చేశారు.

"అవునవును. నేను మరిచేపోయాను" అంటూ నాలుక కరుచుకున్నాడు. బహుశా తను హిందువు కాకపోవడం వల్ల గుళ్ళ విషయంలో పెద్దగా పట్టింపు లేకపోవడం కూడా కారణం కావచ్చు. తన తప్పిదాన్ని కప్పి పుచ్చుకోవడానికి అతను సత్యేన్ కేసి చూస్తూ మరో విషయం గుర్తు చేసాడు.

"బెంగాల్ లోనే కదూ.. ఎక్కడో తారా పీఠం ఉంది, సిద్ధి పీఠాల్లో ఒకటిగా భావి

స్తారు? ”

“మీకెలా తెలుసు దాని గురించి? ”

“నా ఫ్రెండొకడు చెప్పాడు. అక్కడ వామక్షేపా భక్తికి చాలా ప్రాధాన్యం ఉందట. ఇంకా చాలా చెప్పాడు. నిజమేనా? ”

“నిజమే, ఎన్నోసార్లు కోల్ కతా వచ్చాను గానీ, దురదృష్టవశాత్తు నేను కూడా అక్కడికి వెళ్లలేకపోయాను. నేనూ అక్కడి మహిమ గురించి చాలా విషయాలే విన్నాను. అదేం పెద్ద ప్రసిద్ధి చెందిన ప్రాంతం కాకపోయినా గొప్ప మహిమగల దేనని తెలిసింది. తారాదేవి కొలువుండడంతో తారా పీఠంగా విరాజిల్లుతోంది. అక్కడొక విశేషం ఉందట. ఆ మందిరం పూజారి ప్రతిరోజు ఒక కాలుతున్న చితిపా గను తిలకించనిదే, ఆ దేవికి నైవేద్యం అర్పించరట. విడ్డూరంగా ఉంది కదూ? ”

మావారు చెబుతుంటే, నేను ఆయన ముఖంకేసి తదేకంగా చూస్తూ, “మీకూడా చాలా విషయాలు తెలుసే!” అన్నాను చిన్నగా.

“మనం పర్యటిస్తూ ఉంటే చాలా విషయాలు తెలుస్తాయి. రకరకాల మనుషుల్ని కలుస్తాం. వాళ్ల మాటలతో ఎన్నో అనుభవాలు, అనుభూతులు కలుగుతాయి. పలురకాల పర్యటనలతోనే పలురకాల అనుభవాలు తెలుస్తాయి” అని చెప్పారు మావారు.

“మరి పర్యటించే సమయం లేనివాళ్లు? ” అతను అడిగాడు.

“అలాంటివాళ్లు మంచి మంచి పర్యాటక ప్రదేశాల పుస్తకాలు చదవాలి. ఆయా ప్రదేశాలని ప్రత్యక్షంగా సందర్శించిన అనుభవజ్ఞులే వాటిని రాస్తారు. ఎందరో తమ అనుభవాలని, అనుభూతుల్ని పొందుపరుస్తారు”

జూపార్క్ నుంచి విక్టోరియా మెమోరియల్ మూడంతస్తుల భవనం ఎక్కిదిగి తిరిగేసరికి బాగా అలసిపోయాను.

“ఇవాళ్టికి చాలండి. హోటల్ కి వెళ్దాం” అన్నాను మావారితో. ఆయన సరే నన్నారు. కానీ శామ్యూల్ మాత్రం అన్యమనస్కంగా ‘ప్యే’ అన్నాడు. నాకు అర్థం కాలేదు. అతనెందుకు అలా పెదవి విరిచాడో! అతను అలసిపోలేదా ఏమిటి?

హోటల్ రూంలోకి చేరుకోగానే మంచమీద కుప్పలా పడిపోయాను.

“బాగా నొప్పులయి పోయాయండి. ఇంత నడవాల్సి వస్తుందనుకోలేదు” అన్నాను ఆయాసంగా.

మావారు నేను కాళ్లు వత్తుకోవడం చూసి నవ్వుతూ అన్నారు, “నడక ఆరోగ్యానికి మంచిది. మనుషులు లావెక్కరు కూడా!”

ఆయన మాటలు నన్ను ఉడికించాయి.

నా అలసటను గ్రహించి, శామ్యూల్ హోటల్ బేరర్ ను పిలిచి టీ తెమ్మని చెప్పాడు. అలసటతో దిమ్మతిరిగిపోయిన శరీరం, టీ తాగితే కాసంత ఉపశమనం పొందుతుందని అందరికీ తెలిసిందే.

బేరర్ వేడి టీ, చల్లటి నీళ్లు తెచ్చి టీపాయ్ మీద పెట్టాడు. అప్పుడే రాత్రి భోజనాలు కూడా ఆర్డర్ చేసాడు శామ్యూల్. వేడివేడి టీ తాగాక మనసుకాస్త కుదుటపడింది. కాసేపు విశ్రాంతి తీసుకుని, స్నానం చేయడానికి బాత్రూంలోకి వెళ్లిపోయాను.

వాళ్లిద్దరూ బాతాఖానీలో పడ్డారు. నేను ఫ్రెషప్ అయి బయటకొచ్చేసరికి శామ్యూల్ ఏదో వేదాంతం వల్లిస్తున్నట్టు నా చెవిన పడింది.

“...విషయం పక్షులు, మనుషులని కాదు. సందర్భం చూసే వస్తువును బట్టి ఉంటుంది. సృష్టిలో ఎందరో పశుపక్ష్యాదులను ప్రేమించి, పోషించేవారు ఉన్నారు. నిర్దాక్షిణ్యంగా భక్షించేవారు ఉన్నారు. అకా

రణంగా చంపబడుతున్న వాటి పూర్వజన్మ కర్మఫలం అనుకోవాలా, లేక వాటిని చంపి తినే వారి పాపకర్మం అనుకోవాలా? మరి మీ ధార్మిక గ్రంథాల్లో మనిషి కర్మలకి పొందాల్సిన స్వర్గం, నరకం భూమ్మీదే ప్రాప్తిస్తుందని రాసారు” అతనెంతో జీవిత సారాన్ని రంగరించిన అనుభవజ్ఞుడిలా చెబుతుంటే, నేనతనిని క్షణంపాటు తేరిపార చూసాను.

“అయితే మీరు మా ధార్మిక గ్రంథాలు కూడా చదివారా?” మావారు ఆశ్చర్య పోతూ అడిగారు.

“చదివాను సార్, నాకెందుకో హిందూ ధర్మం పట్ల చాలా ఆసక్తి ఉంటుంది. అందులో దాగి ఉన్న ఫిలాసఫీ జీవితపు సత్యాలని సాక్షాత్కరిస్తాయి. జీవితం పట్ల విశ్వాసాన్ని రేకెత్తిస్తాయి” అతను తడబడుతూ చెబుతుంటే, ఈ కబుర్లన్నీ నన్ను ప్రభావితం చేయడానికే వల్లిస్తున్నట్టు అని పించింది. లేకుంటే క్రైస్తవుడై ఉండి మా ధార్మిక గ్రంథాలను చదవడమేమిటి? వాటికి ప్రభావితం కావడమేమిటి?

“ఇప్పుడు గ్రంథాల ప్రస్తావన అనవసరం. ప్రస్తుతం భోజనం త్వరగా వచ్చేలా చూడండి. తిని పడుకోవాలి. నాకు నిద్ర వస్తోంది” అతనికేసి చూస్తూ అనగానే, వెంటనే హోటల్ వాళ్లకి ఫోన్ చేసాడు.

బేరర్ భోజనం తీసుకురాగానే ముగ్గురం కామగా భోంచేసాక, ఇక పడుకోవడానికి వెళ్లిపోమ్మని సైగ చేసాను. గత్యంతరం లేక మొహం దీనంగా పెట్టి పక్కరూంలోకి వెళ్లిపోయాడు. డబుల్ బెడ్ రూం తీసుకోవడం అతనికిష్టం లేదు. ట్రిపుల్ కాట్స్ ఉన్న ఒకే గది తీసుకుని కలిసే ఉందామన్నాడు. అందుకు మావారు ఇష్టపడలేదు. నాక్కూడా అతని ప్రస్తావన అనుమానంగా తోచింది. డబుల్ బెడ్ రూమ్మేనే ఖాయం చేశాం.

మర్నాడు పొద్దున్నే బ్రష్ చేస్తూ మా

వారు నాతో చెప్పారు, “కోల్ కతా కొచ్చిన వాళ్లు కాళీమాత గుడి చూడడం తప్పనిసరి. నువ్వు త్వరగా రెడీ అవ్వు. మొదట గుడికే వెళ్దాం”

“పది నిమిషాల్లో రెడీ అయిపోతాను. కాళీమాత దర్శనం చేయందే కోల్ కతా యాత్ర ఎలా సంపన్నమవుతుంది. మొదట అక్కడికే వెళ్దాం” అంటూ నేను గబగబా బ్రష్ చేసి, స్నానంచేసి వచ్చాను. ఎర్రంచు తెల్ల సిల్క్ చీర కట్టి, ఎర్రబ్లౌజు, ఎర్రగాజులు, ఎర్రబొట్టు పెట్టుకుని తయారయి హాల్లోకి రాగానే, మావారు నన్ను చూసి విస్మయపోతూ అన్నారు “ఏమిటోయ్,

కాత్తగారి...

తెలుగుభాషా ప్రతిపత్తికి

పరుగులెట్టాం

తెలుగు పీఠానికి

ప్రాధేయపడుతున్నాం

- యం.కె. మూర్తి,

సూర్యాపేట

కాళీమాత దగ్గరకు వెళ్తున్నామని, కాళీమాత అవతారమెత్తావా?”

“అవును, గుడికి వెళ్లేటప్పుడు కట్టుకోవాలనే ఈ చీర తెచ్చాను. బావుందా?” అని అడిగాను.

శామ్యూల్ తననే అడిగినట్టుగా, మావారి వెనకనుండి, కనుగుడ్లు పెద్దవిచేసి ‘బ్రహ్మాండంగా’ ఉందన్నట్లు సంజ్ఞ చేసాడు.

కాళీమాత మందిర ప్రాంగణంలో ముగ్గురం టాక్సీ దిగాం. గుడి బయట పూజా సామాగ్రి దుకాణాలు వరసగా ఉన్నాయి. మావారు అమ్మవారికి సమ

ర్పించే సామాగ్రి కొంటున్నారు. అతనేమో అన్యమనస్కంగా అటూ ఇటూ పచార్లు కొట్టసాగాడు. గుడిలోకి అన్యమతస్థులు ప్రవేశించరాదు. ఎటూ పాలుపోక జేబు లోంచి సిగరెట్ పాకెట్ తీసి తెరవబోయి, గుడి ప్రాంగణంలో పొగ తాగరాదన్న నియమం గుర్తుకొచ్చి గభాల్న తిరిగి జేబులో పెట్టేసుకున్నాడు. అతని విచారం నాకర్థమయింది. తను భిన్నమతస్థుడు కావడంవల్ల నాతోపాటు గుడిలోకి రాలేక పోతున్నందుకు బాధపడుతున్నట్టుగా ఉంది. అతని వాలకం చూసి నాక్కూడా బాధేసింది. నేను కూడా గుళ్లోకి వెళ్లనులే, అందామనుకున్నాను కానీ అంతలోనే మావారు వచ్చేయడంతో నా తడబాటు తొలగిపోయింది.

సత్యేన్ పూజాసామాగ్రి బుట్ట నా చేతికి చ్చారు. దాంతోపాటు గాజులు కూడా అమ్మవారి ముందుకి తీసుకెళ్లాలన్న విషయం గుర్తుకువచ్చింది. పక్కనే ఉన్న షాపులో గాజులు వేలాడుతున్నాయి. ఆ ఇనుప గాజులే కాళీమాత ప్రసాదంగా స్వీకరిస్తారు అక్కడికొచ్చినవారు. రితు, మోనూ, నాకు సరిపడే గాజులు వెతికాను. అప్పుడే సుమీత గుర్తుకొచ్చింది. ఇంటి నుంచి బయల్దేరేటప్పుడు ప్రత్యేకంగా గుర్తు చేసిందాయే, తప్పుకుండా తనకోసం కాళీ మాత గాజులు తీసుకురమ్మని చెప్పింది. గాజులు కొని, పూజాసామాగ్రి బుట్టలో వేస్తూ, అతనికేసి ఓరకంట చూసాను. అతను ఇంకా ఉద్విగ్నంగానే పచార్లు కొడు తున్నాడు.

శామ్మూల్ని బయటే వదిలేసి మేమిద్దరం గుళ్ళోకి ప్రవేశించాం. లోపల దర్శనానికి పెద్ద క్యూ ఉంది. మేము మెల్లిమెల్లిగా క్యూలో ముందుకు సాగాం. మేము కాళీ మాతను చేరుకోబోతున్నాం. జగన్మాత

కాళీ ముందర పది సెకండ్లు కూడా నిల వడం అసంభవంగా ఉంది. చాలా భయంకర రూపంలో ఉంది ఆ తల్లి. నల్లని ముఖంలో ఎర్రటి నాలుక బయటికి చాచి తెల్లటి కనుగుడ్లు మెరుస్తుంటే, శరీ రంలో వణుకు పుట్టింది. ఆ తల్లిని మన సార స్మరించుకోకముందే, గుడి సిబ్బంది భక్తుల్ని ముందుకు తోసేస్తూనే ఉన్నారు. ఎంతగా తోసేస్తున్నా ఆ ఉగ్రరూపిణిని రెప్పలార్పకుండా వీలైనంతసేపు చూస్తూనే గర్భగుడిలోంచి బయటికి వచ్చాం. ఆరుబ యటకు రాగానే అక్కడ ఒక పురోహితుడు చెప్పాడు- “మనోవాంఛ సిద్ధించడానికి దారం కట్టదలచుకుంటే, అక్కడ చెట్టుకొ మ్మకి కట్టొచ్చు” ఎదురుగా ఉన్న చిన్న చెట్టును చూపించాడు. దానికొమ్మలకి రంగురంగు దారాలు ఎక్కడ చూసినా కట్టి ఉన్నాయి.

“ఏం చేయాల్సి ఉంటుంది? ” నేను పురో హితుడ్ని అడిగాను.

“ఈ దారం తీసుకోండి. మనసులోని కోరికలు తలుచుకుని, కాళీమాతను స్మరిస్తూ ఒక కొమ్మకి కట్టండి”

“కట్టాక? ”

“కోరిక నెరవేరాక వచ్చి ఆ దారాన్ని విప్పేయండి” పురోహితుడు చెప్పినట్టుగా దారం తీసుకుని వెళ్లి, బాగా గుర్తుండి పోయే స్థలంలో కొమ్మకి కట్టాను.

ఆ తర్వాత మేము గుళ్లోనుంచి బయ టికి వచ్చాం. మమ్మల్ని చూస్తూనే శామ్మూల్ ముఖం విచారంగా మారిపో యింది. ముఖద్వారంలోంచి బయట అడుగు పెడుతున్నప్పుడు, నేను దూరంగా అతణ్ణి గమనించాను. అతను అప్పుడు మామూలుగానే ఓ పురోహితుడితో ఏదో అడుగుతున్నాడు. మరి మమ్మల్ని జంటగా చూడగానే మొహం విచారంగా పెట్టేశాడే మిటీ? అతని విచారాన్ని గ్రహించడానికి నేను వెనక్కి తిరిగి చూపుల్లోనే ఎందుకు



డల్ గా ఉన్నావని అడిగాను. సత్యేన్ కాస్త ముందు ముందుగా నడుస్తున్నారు. ఆయన మెడలో పూలదండ, నుదుటిమీద సిందూర తిలకం మెరుస్తోంది. భార్యాభర్తలం పక్కపక్కన నడుస్తూ రావడం చూసి, బహుశ ఈర్ష్య పడ్డట్టున్నాడు. అందుకే ముఖం వాడిపోయింది. వాస్తవం తెలిసి కూడా అసూయ పడడం ఎంత మూర్ఖత్వం!

బయట రెస్టారెంట్ లో టిఫిన్ చేసాక, టీ తాగుతుండగా, మావారు హఠాత్తుగా అడిగారు “దారంకట్టి ఏం కోరుకున్నావు? ” నేనేం చెప్పలేదు. కేవలం నవ్వి ఊరుకుం

పిస్తుంది. బహుశ మావారికి తన అధికార స్థావరంలోకి అతను అనధికారికంగా ప్రవేశిస్తున్నాడన్న అనుమానం మొలకెత్తిందేమో? అందుకే ఇంతగా పట్టుబట్టి అడుగుతున్నాడేమో, నేనేం కోరుకున్నానని.. దాంతో శామ్మూల్కి నన్ను ఉడికించే అవకాశం దొరికి, అతను కూడా సత్యేన్ వాక్యాన్ని యధావిధిగా అదే స్టైల్లో రిపీట్ చేసాడు.

“అంత చెప్పకూడని కోరిక ఏముంటుంది.. అది మేము వినకూడదా? ”

అతని వెటకారానికి నాకింకా ఒళ్లు మండింది. ముగ్గురం అక్కడ్నుంచి కదిలి, నడుస్తూనే ముందుకు సాగాం, ఎవరి మానాన వాళ్లం కిమ్మనకుండా. ఇద్దరూ ఒకటయి నన్ను ఏడిపిస్తున్నట్టు నా మనసు కలుక్కుమంది.

రోడ్డుమీద నడుస్తోంటే, దారి పొడవున పురుషులకంటే స్త్రీలే ఎక్కువగా కనిపిస్తున్నారు. సాదాసీదా దుస్తులే ధరించారు. ఇక్కడి వాళ్లంతా తక్కువ మూర చీరలు కట్టేలా ఉన్నారు. ఎవరి హడావుడిలో వాళ్లు ఉరుకులు పరుగులు పెడుతున్నారు. దారి పొడవునా ఫుట్ పాత్ వ్యాపారాలు జోరుగా సాగుతున్నాయి. అక్కడక్కడ బగ్గీలపైన చేపల వేపుళ్లు, చేపల పులుసుతో అన్నం కూడా రోడ్డుమీదే అమ్ముతున్నారు. బెంగాల్ లో చేపల మాంసం చాలా ప్రసిద్ధి. రకరకాల చేపలు అక్కడ దొరుకుతాయి. ఎక్కడ చూసినా జనం కోలాహలమే.

రోడ్డుకు అవతలివైపు బిర్లా ప్లానెటోరియం ఉండడంతో మావారు కొద్దిగా ముందు ముందు నడుస్తూ రోడ్డు దాటే శారు. వాహనాలు అడ్డు రావడంతో మేమిద్దరం కొంచెం వెనకబడి పోయాం. నేను మావారి వంక చూస్తూ రోడ్డు దాటబోతుంటే హఠాత్తుగా ఓ కారు దూసుకొచ్చింది. తృటిలో అది నన్ను ఢీ కొనేది,

కొత్తగాలి...

నీతిమంతులకు

జై.జై.లు

అవి నీతి మంతులకు

జైలు

- కె. ఎన్నార్ నమ్మి,

నెగ్గిపూడి, ప.గో.జిల్లా

డిపోయాను. ఆయన వాపోతూ మళ్లీ గట్టిగానే అడిగారు.

“అంత చెప్పకూడని కోరిక ఏముంటుంది, అది నేను వినకూడదా? ” తను రెట్టించి అడిగేసరికి, నేను విస్తుపోయి ఆయన ముఖంకేసి తదేకంగా చూసాను. ఇలాంటి సందర్భాల్లో ఇంతకు ముందే పుడు ఇలా ఆరాతీస్తూ అడగలేదు. అప్పుడే నా మస్తిష్కంలో, సత్యేన్ ఈ మధ్య అకారణంగా బాధపడిన సంఘటనలు మెదిలాయి.

సాధారణంగా శామ్మూల్ సమక్షంలోనే ఆయనేదో అశాంతికి గురవుతున్నట్టు అని

సమయాస్ఫూర్తితో శామ్యూల్ వెనక నుంచి చటుక్కున నా చెయ్యి పుచ్చుకుని వెనక్కి లాగాడు. లేకుంటే ప్రమాదం సంభవించేదే. అది మామూలు సంఘటనే అయినా అతను నన్నెంతగా కనిపెట్టుకుని ఉంటున్నాడనే దానికి నిదర్శనం. నా హృదయం ద్రవించింది.

బహుశా ఇలాంటి చర్యలే నన్ను అతనికి చేరువ చేస్తూ, మెల్లిమెల్లిగా మా వారికి దూరం చేస్తున్నాయేమో అనిపించింది.

అడుగులు లెక్క పెడుతున్నట్టుగా మేము రోడ్డుదాటి, బిర్లా పానెటోరియం చేరుకున్నాం. మాకంటే ముందే బుకింగ్ కౌంటర్ చేరుకుని మావారు టికెట్లు కొన్నారు. అప్పుడు ఇంగ్లీషు పో సమయం. మేము ముగ్గురం ప్లానెటోరియం ఏయిర్ కండిషన్డ్ హాల్లోకి ప్రవేశించాం. నక్షత్రాల కూటమి సహజ ప్రకృతి సౌరమండలంలా గోచరిస్తోంది. ప్రదర్శనలో ప్రతీ దృశ్యాన్ని కళ్లకు కట్టినట్టు విశ్లేషిస్తూ సంభ్రమాశ్చర్యాలకు గురిచేస్తూ, విచిత్రంగా తోచింది.

రెండున్నర గంటల ప్రదర్శన చూసి మావారి మనస్సు తేలిక పడ్డట్టుంది, సహజంగా కనిపించారు. ఆయన సాధారణ స్థితికి చేరుకోవడంతో నా మనస్సుకు కూడా ఊరట కలిగింది.

చీకటి పడుతూనే రోడ్డుమీద నియాన్ లైట్లు వెలిగాయి. మేము నేరుగా హోటల్ గది చేరుకున్నాం. ఆ రోజు కూడా కాలినడక ఎక్కువయి బాగానే అలసిపోయాం. ఫ్రెష్ అయ్యాక ముగ్గురం టీ తాగాం. భోజనం చేశాకే అతను తన రూంకి వెళ్లి పోతాడు. అప్పటిదాక పొద్దంతా చూసిన ప్రాంతాల విశ్లేషణ కొనసాగుతుంది. ఎవరికి తోచిన రీతిలో వాళ్లం ఏకరువు పెడతాం.

ఆ మాటల మధ్యలో అతను హఠాత్తుగా అడిగాడు. “ఏమిటీ, నేను హిందు

వుని కాలేనా?” అతని ప్రశ్నకి మావారు, నేను బిత్తరపోయి చూస్తూ ఉండిపోయాం. ఏం జవాబు చెప్పాలో తోచలేదు. ఉన్నట్టుండి అతనికి ఈ ఆలోచన వచ్చిందేమిటీ?

మమ్మల్ని ఆట పట్టించడానికి అలా అడిగాడని మావారు మరింత తీవ్రంగా ఆలోచనలో పడ్డారు. నేను విషయాన్ని రూఢీ పరుచుకోవడానికి అడిగాను.

“మీరెందుకు హిందువు కావాలనుకుంటున్నారు?”

“ఊరకనే, మనస్సుకు అలా అనిపిస్తోంది” అతను చెప్పాడు.

కొత్తగాలి...

షరతులు
వర్తిస్తాయి
కొందరికి
మాత్రమే!

— నీహారిక దూసి,
బెంగళూరు

“అదే ఎందుకని అలా అనిపిస్తోంది. ఏదో కారణం ఉండే ఉంటుందిగా?” నేను తరిచి తరిచి అడిగాను. కారణం ఏం చెబుతాడో వినాలని కుతూహలంగా ఉంది.

“నా ముఖం చూసి చాలా మంది నన్ను హిందువునుకుంటారు” అని చెప్పి, తనే మళ్లీ అడిగాడు-

“ఏమిటీ, నా ముఖం క్రిస్టియన్ లా అనిపించదా?”

“లేదు. బొత్తిగా అనిపించదు. మీరు పూర్తిగా హిందువులాగే కనిపిస్తారు”

సత్యేన్ ఏదో అనబోయే లోపునే నేను అనేశాను. అతని తెల్లని రూపం తేలిక

పాటి నీలికళ్లు, కోలమొహం, పల్కటి పెదవులు కొంచెం భిన్నంగానే కనిపిస్తాయి. వాస్తవం వ్యక్తం చేయలేకపోయాను. అయినా ఇంతకూ హిందువు కావాలని కోరిక ఎందుకు కలిగినట్లు? మా వెంట తిరుగుతుంటే ఏదైనా వెలితిగా అనిపిస్తుందా ఏమిటి? అతనికి సంతృప్తి కలిగించే జవాబు చెప్పలేక, మావారు సౌరమండలం ప్రస్తావన లేవదీసారు. విషయం పక్కదారి పట్టినందుకు నాకు ఊరట కలిగింది.

కోల్ కతా పర్యటనలో మూడు రోజులు ఇట్టే గడిచిపోయాయి. అస్తమానం మావారు నన్ను అంటిపెట్టుకుని ఉండడంతో, అతని పప్పులు ఉడకలేదు. అందుకే తిరుగు ప్రయాణంలో రాంచీలో ఒకరోజు ఆగుదామని చెప్పాడు. అక్కడైనా కలిసివస్తుందేమోనని ఆశేమో?

“అక్కడెందుకు?”

“రాంచీలో నా మిత్రుడు కుమారన్ ఉంటాడు. అతణ్ణి కలిసినట్టు ఉంటుంది. రాంచీ కూడా చూసినట్టు అవుతుంది”

మావారి వంక అభ్యర్థనగా చూస్తూ చెప్పాడు.

“మరీ, నేనింకా సెలవు పొడిగించుకోలేను. మా ఆఫీసర్ ఒప్పుకోరు” అని అనగానే, “ఒకటి రెండ్రోజులేగా.. అక్కడ హుంద్రూ ఫాల్స్ ఉంది. సన్ రైజ్ పాయింట్ ఉంది. మరికొన్ని చూడదగ్గ ప్రదేశాలున్నాయి. పైగా నా మిత్రుడు కూడా చాలా రోజులుగా రమ్మని కబురు చేస్తున్నాడు. ప్లీజ్, ఒకరోజు ఆగి వెళ్దాం” అతను దీనంగా యాచిస్తున్నట్టుగా చెప్పాడు. ఇంకా నాతో కలిసి తిరగాలన్న అభిలాష అతనిలో మెండుగా ఉన్నట్టుంది. నేను కరిగిపోయాను. కానీ అతనికి వంత పాడే స్థితిలో లేను. మావారిని ఒప్పించే

దైర్యం లేదు. కొద్దిసేపు మౌనంగా ఉండిపోయాను. నాలో అలజడి మొదలయింది. చూద్దాం ఆయన ఏం నిర్ణయం తీసుకుంటారోనని నిరీక్షించాను.

మావారి మౌనం అర్థాంగికారమైంది. అతని అభ్యర్థన కాదనలేకపోయారు.



రైలు రాంచీ చేరుకుంది. మేము లగేజీతో స్టేషన్ బయటకి వచ్చాం. ఇక్కడ కూడా జనం బాగానే ఉన్నారు. వాతావరణం చల్లగా ఉంది.

శామ్యూల్ కేసి చూస్తూ అడిగాను, “ఇక్కడ ఎప్పుడు చల్లగా ఉంటుందనే బ్రిటీష్ వాళ్లు రాంచీని వేసవిలో బీహార్ రాజధాని చేశారా?”

“వాస్తవానికి రాంచీ వేసవిలోనూ ఇంతే చల్లగా ఉంటుంది. హాటియా ప్రాంతంలో పరిశ్రమలు అభివృద్ధి చెందడంతో ఇప్పుడు వాతావరణంలో ఉష్ణోగ్రత పెరిగింది”

ఇక్కడ అతను రెండేళ్లు ఉన్నాడట. అప్పుడే కుమారన్ తో స్నేహం ఏర్పడింది.

మేము టాక్సీలో కుమారన్ ఇల్లు చేరుకున్నాం. కాలింగ్ బెల్ నొక్కగానే, ఓ పొడవాటి వ్యక్తి వచ్చి తలుపు తెరిచాడు. కొద్దిగా బట్టతల ఉందాయనకి.

“ఇతనే కుమారన్!” శామ్యూల్ మాకు పరిచయం చేసాడు. ఆయన మాకు నమస్కారం చేసి, మావారిని హుషారుగా కౌగలించుకుని పలకరించాడు. బహుశా

తనను తనే పోస్ట్ చేసుకున్న మనుషి!

చతుర ప్రపంచం

ఇంగ్లండ్ కు చెందిన గ్రాఫిక్ డిజైనర్ స్కాట్ హోర్నర్ ఆరడుగుల ఎత్తు, తొంభై ఐదు కిలోల బరువు ఉంటాడు. అతడు మిత్రులతో అరుదైన పందెం కాశాడు. అదేమంటే 125 కిలోమీటర్లు గల ఊరికి తను అక్కడి నుంచి పోస్టు ద్వారా చేరుకుంటానని చెప్పాడు. బస్సు ఛార్జీలు లేక ఒకతను ప్రియురాలి ఇంటికి తనను పోస్టు చేసుకుని వెళ్లాడనే లవ్ సాంగ్ ను విన్నాడు. ఆ తర్వాత జరిగిన చర్చలో స్కాట్ అలాంటి పని తను చేయగలనంటూ పందెం కట్టాడు.

తాను పట్టగలిగేంత ఓ చెక్క డబ్బాను తయారు చేసుకున్నాడు. గాలి ఆడేందుకు చిన్న రంధ్రాలు చేసుకున్నాడు. కాలక్షేపానికి వీడియో గేమ్, ఆకలి తీర్చుకునేందుకు పాటాటో చిప్స్, నారింజ జ్యూస్ పెట్టుకున్నాడు. మూత్ర విసర్జనకు సీసా కూడా ఉంది. బ్రిటిష్ పోస్టాఫీస్ అంత పెద్దపెట్టెను తీసుకోలేమని



చెప్పింది. ఓ కొరియర్ కంపెనీ 180 పౌన్లకు దాదాపు దాదాపు 200 కిలోలు గల ఆ పెట్టెను గమ్యానికి చేర్చేందుకు ఒప్పుకుంది.

అతని పెట్టె ఓ గ్రామం నుంచి 125 కిలో మీటర్లు ప్రయాణించి లండన్ చేరుకునేందుకు 24 గంటలు పట్టింది. ఆ పెట్టెను మిత్రులు తెరిచి చూశారు. అప్పుడు స్కాట్ నవ్వుతూ లేచి నిలబడి పందెం గెలిచా అని అరిచాడు. అతని మోకాళ్లు పట్టుకుపోవడం మినహా ఇంకేం బాధలు కలగలేదు.

పందెంలో గెలుచుకున్న వెయ్యిపౌన్ల కన్నా నీ అనుభవం ఎంతో విలువైంది' అని మిత్రులు ప్రశంసించారు.

'ఇంకోసారి కూడా ఇలా ప్రయాణించడానికి ఇష్టపడతాను. ఎవరైనా పందెం కాస్తారా?' అని స్కాట్ మళ్లీ సవాల్ విసిరాడు.

మేము కోల్ కతా నుంచి బయల్దేరేముందు మా గురించి ఫోన్ లో చెప్పినట్టున్నాడు.

"మీరు లోపలికి పదండి" అంటూ ఆయన శామ్మూల్ని ఆలింగనం చేసుకున్నాడు. ఆయన ముఖం సంతోషంతో వెలిగిపోతోంది. బహుశా చాలారోజుల తర్వాత పాత మిత్రుడ్ని కలుసుకున్న ఆనందమేమో?

కుమారన్ ఇంటిముందు రకరకాల పూలతోట్లు, మల్లెతీగలు, చెట్లతో పరిసరమంతా పచ్చగా ఉంది. నిజానికి దక్షిణ భారతీయులు పూలకి చాలా ప్రాధాన్యం ఇస్తారు. మహిళలు తరచూ సిగలో పూలు తురుముకుంటారు. కొప్పునిండా మల్లెలతో గుబాళిస్తూ ఉంటారు. మద్రాసీలు ఎక్కువగా సిల్కు చీరలు చుట్టుకుని, చక్కటి కట్టుబొట్టుతో ఆకర్షణీయంగా కనిపిస్తారు.

ఇంట్లోకి ప్రవేశించగానే కుమారన్ భార్య సులభ చాలా ఆత్మీయంగా పలకరించింది. దక్షిణ భారతీయ సంప్రదాయపు కట్టుబొట్టులో ఆకర్షణీయంగా ఉంది. కంచి పట్టుచీరలో కుందనపు బొమ్మలా ఉంది. నా చెయ్యి పట్టుకుని ప్రేమగా లోపలికి తీసుకెళ్లి ఇల్లంతా చూపించింది. ఇల్లు శుభ్రంగా నీటుగా సర్ది ఉంది.

సులభకి ముగ్గురు పిల్లలు. ఇద్దరు పిల్లలు కాస్త పెద్దగా ఉన్నారు. ఒక్కడు చిన్నవాడు. పెద్ద పిల్లలిద్దరూ వచ్చి నన్ను అతుక్కుపోయారు, ఎంతో పరిచయం ఉన్నట్టు.

చిన్నోడు ఊయలలో పడుకున్నాడు.

ఫలహారాలు చాలా రుచిగా ఉన్నాయి. ఇడ్లీ, సాంబారు, చెట్నీ, అల్లం పచ్చడి

బ్రహ్మాండంగా ఉన్నాయి నాకు. మా వారికీ బాగా నచ్చాయి. ఇడ్లీ తినగానే వేడి వేడి దోసెలు, బంగాళదుంప వేపుడుతో తెచ్చి పెట్టింది. కోల్ కతా చేపల పులుసుతో కంపుకొట్టుకుపోయిన నోరంతా, ఆ కమ్మటి వాసనతో శుద్ధమైపోయింది. ఇంత రుచికరమైన వంటకాలు నేనెప్పుడు తినలేదు. మావారు కూడా సంబరపడిపోయారు. శామ్యూల్ మాత్రం మామూలుగానే తింటున్నాడు. బహుశా కుమారన్ తో పాటు లోగడ ఆ వంటకాలు బాగా రుచిచూసే ఉంటాడు. అందుకే అతను ఏమంత మురిసిపోతూ తినడంలేదు.

కొత్తగాలి...

కొండ...!

అక్కడే ఉంది!!

కబ్బాదారుల 'కళ్లు..'

పడలేదీంకా!!

- యు. చిట్టిబాబు,

న్యూ పాల్వంచ, ఖమ్మం జిల్లా

ఎక్కవగా అల్లం పచ్చడితోనే ఇడ్లీలు తిన్నాడు. టిఫిన్ చేసాక సులభ మాకు మద్రాసీ స్టైల్లో స్టీలు గిన్నెలో వేడి వేడి పొగలు చిమ్మే కాఫీ గ్లాసులు ఇచ్చింది. కాఫీ ఎంత కమ్మగుందో చెప్పలేం. నాలుక పావనమైపోయింది. ఆ తర్వాత సులభ మధ్యాహ్నం భోజనం సిద్ధం చేయడానికి పూనుకొంది. లంచ్ తర్వాత హుంద్రూ ఫాల్స్ చూడటానికి వెళ్లాల్సి ఉంది. సులభకి సహకరించడానికి నేను కూడా వంట గదిలోకి వెళ్లాను.

“ఏమైనా పని నాక్కూడా చెప్పండి” అడి

గాను.

“వద్దొద్దు. మీరు కూచోండి. నేను కాసేపట్లో చేసేస్తాను” ఆమె గొంతు చాలా మధురంగా ఉంది. తమిళం, హిందీ మిశ్రమంతో తియ్యదనం ఉట్టిపడుతోంది.

“మీరు కవితలు రాస్తారు కదూ?” ఆమె హఠాత్తుగా అడిగింది.

“మీకెలా తెలుసు?”

“శామ్యూల్ మీ గురించి ఒకసారి ఉత్తరంలో రాసారు”

అది విని నాకు ఒళ్లు మండింది. అయితే నా గురించి తన స్నేహితులతో ప్రస్తావిస్తున్నాడన్నమాట. ఏమేం చెప్పుకు తిరుగుతున్నాడో?

“మీరు కామ్గా ఉండిపోయారేమిటీ? నా మాటలు మిమ్మల్ని బాధపెట్టాయా?” ఆమె చిన్నబుచ్చుకుంటూ అడిగింది.

“లేదే?”

“శామ్యూల్ మీ గురించి చెడుగా ఏమీ చెప్పలేదు. మిమ్మల్ని, మీ వ్యక్తిత్వాన్ని పొగుడ్తూనే రాసారు” అని చెప్పగానే నా పెదవులపై చిరునవ్వు విరిసింది. పోనీలే బతికించాడు. ఇక నయం మా సంబంధం గురించి చెప్పలేదనుకుని దీర్ఘంగా నిట్టూర్చాను.

నేను వెంటనే టాపిక్ మార్చడానికి “మీరెప్పుడైనా మా భాగల్ పూర్ కు రండి. అక్కడి విక్రంశిలా చాలా చూడదగ్గ ప్రదేశం. ఇక్కడికి దగ్గరే”

“ఎక్కడ వీలుపడుతుంది? కేవలం సెలవులోనే కుదురుతుంది. ప్రతీ సెలవులకి పుట్టింటికో, మెట్టినింటికో వెళ్లాల్సి ఉంటుంది. చూస్తాను, వేసవి సెలవుల్లో కుదిరితే వస్తాం” సులభ చెబుతుండగానే, హాల్లోంచి శామ్యూల్ గొంతు వినిపించింది.

“మీరు కాస్త తొందరగా కానివ్వండి. సమయమంతా వండడానికి, తినడానికే సరిపోతుంది, తిరగడానికెప్పుడు వెళ్తాం?”

“వంట తయారయిపోయింది. ఇక వడ్డించడమే తరువాయి” సులభ వాళ్లకి వినిపించేలా బిగ్గరగా చెప్పింది.

భోజనాల తర్వాత జీపులోకి సామాను సర్దాం. బ్లాంకెట్, కాఫీ థర్మాస్, నీళ్ళబాటిళ్లు, పళ్లబుట్ట, బిస్కెట్ పాకెట్లు, మ్యూజిక్ సిస్టం, అవసరమైన వస్తువులన్నీ తీసుకున్నాం. సులభ త్వరత్వరగా సిద్ధమవుతూ తన చంటిపిల్లాడ్ని కూడా తయారు చేసింది. నేను పసివాణ్ణి ఎత్తుకున్నాను. చాలా ముద్దొస్తున్నాడు. మిగతా ఇద్దరు పిల్లలు సంతోషంగా గంతులేస్తూ వెళ్లి జీపులో కూచున్నారు. అది అద్దెజీపు.

హుంద్రూ ఫాల్స్ సమీపంలో ఒక సమతల ప్రదేశం ఎంచుకుని బ్లాంకెట్ పరిచాం. సామానంతా దింపి మేము అటూ ఇటూ తిరుగుతూ హుంద్రూ ఫాల్స్ దృశ్యం తిలకించసాగాం. అలౌకిక దృశ్యం.. ఎత్తైన కొండ పైనుంచి జాలువారుతున్న నీటిధార తెల్లటి నురుగులా ఏక ధాటిగా, లయబద్ధంగా పడుతోంది. హోరెత్తే శబ్దంతో బురుజు చిమ్ముతూ సెలయేరు గలగలా ప్రవహిస్తోంది.

“ఇప్పుడేమంత ఉద్భృతి లేదు ఫాల్స్లో. వర్షాకాలంలో చూడాలి దాని విశ్వరూపం. ఇప్పుడు కొండపై ఊట తగ్గింది. ప్రవాహం కూడా అంతంత మాత్రంగానే ఉంది” కుమారన్ చెప్పారు.

సత్యేన్, కుమారన్ కలిసి నీటి ప్రవాహాన్ని తదేకంగా చూస్తున్నారు. కుమారన్ ఆయనకు గైడ్లా అంతా వివరిస్తున్నాడు. సులభ తన పిల్లల్ని సంబాళిస్తోంది. శామ్మూల్ నాకు చేరువలో నిలబడి అక్కడి ప్రాముఖ్యాన్ని ఏకరువు పెడుతున్నాడు. ఆ ప్రకృతి సౌందర్య దృశ్యం చెంత నా సాన్నిధ్యం నిరాటంకంగా లభించడంతో అతను సంతోషంగా కనిపిస్తున్నాడు. గడిచిన నాలుగు రోజుల వెలితి మరిచిపోయాడు. అతని కళ్లు మెరిసిపోతు

న్నాయి. అతని కళ్లలో తేలియాడుతున్న ఆశ, ఆనందం చూస్తుంటే నాకు భయం వేసింది. ఒకవేళ నేనతనికి అందుబాటులో ఉండలేకపోతే, ఆ బాధను తట్టుకోగలడా?

సాయంత్రం టీ తాగేవేళకి అందరం ఒకచోట చేరిపోయాం. పళ్ళు, బిస్కెట్లు, వెంట తెచ్చిన పదార్థాలు తిని, థర్మా ఫ్లాస్క్లోని వేడి వేడి కాఫీ తాగాం. చీకటి పడుతుండగా సామానంతా సర్దుకుని తిరుగు ప్రయాణం కట్టాం.

మేము నగరం చేరుకునేసరికి చీకటి కమ్ముకుంది. రోడ్డుపై నియాన్ లైట్లు వెలిగాయి. జీపు వేగంగా దూసుకెళ్తుంటే చల్లగాలి తగులుతోంది. వర్షం కురిసేలా ఉంది. శామ్మూల్ ముందు సీట్లో కూర్చుని, డ్రైవర్ సీటుపైకి తన చెయ్యి చాపిపెట్టి ఏదో ఆలోచనలో పడ్డాడు. జీపులో డ్రైవర్ వెనకాల సీటులో నేను కూచుని ఉండడంతో, అనుకోకుండా నా చెయ్యి శామ్మూల్ చేతిమీద పడింది. ఒక్కసారిగా నా ఒళ్లు జలదరించింది. ఆహా.. ఏమి హాయి, యీ రేయీ.. అతని చేతి స్పర్శకి నా తనువు పులకించింది. ఎవరి దృష్టిలో పడకుండా ఆ మధుర క్షణాల అనుభూతి, యుగయుగాల సుఖానుభూతిని ప్రాప్తింపచేసింది. ఎవరికి తెలుసు ఈ సుఖాల పరిభాష? ఎవరు పొందారు ఈ సుఖవైభవం? సుఖమంటూ ఉంటే, ఈ మధుర క్షణాల్లోనే ఉంది. దాన్నే పొందుతున్నాను. ఆ చల్లగాలిలో, చీకటి ముసుగులో.. ఇదే సుఖం. అదే అమర సుఖం అనిపించింది ఆ నిమిషంలో.

అదేరోజు రాత్రి బండికి రాంచీ నుంచి బయల్దేరాం. ఇల్లు చేరుకున్నాక తెలిసింది, పొరుగింటి సుమీత పుట్టింటికి వెళ్లిందని. కొద్ది రోజులపాటు నిశ్చింతయిపోయింది. ఆమె ఉండివుంటే టూర్ విశేషాలన్నీ



శ్రీమతి ఆశా ప్రభాత్

మొగ్గేత్తీ విశ్లేషణకు విట్టం!

బీహార్ రచయిత్రి శ్రీమతి ఆశా ప్రభాత్ 1958లో పుట్టారు. ఆమె బీఎ చదివారు. ఉర్దూ, హిందీలో ఆమె మూడు నవలలు. ఒక కథల సంపుటి ప్రచురితమైంది. ప్రస్తుత నవల 'నేను-అతను' ఉర్దూలో పాకిస్తాన్ దినపత్రిక 'మంశూర్'లో సీరియల్ గా వచ్చింది. బీహార్ ఉర్దూ అకాడమీ 1999లో ఆమెను 'ఉమెన్ ఆఫ్ ది ఇయర్' అవార్డుతో సత్కరించింది. బీహార్ రాష్ట్ర పరిషత్తు నుండి 'సాహిత్య సేవా సమ్మాన్' సత్కారం పొందారు. 'ప్రేమ్ చంద్ సమ్మాన్', 'దిన్ కర్ సమ్మాన్', 'ఉర్దూ దోస్తీ సమ్మాన్' తదితర సన్మానాలను పొందారు. ఆమె రచనల్లో మనస్తత్వ విశ్లేషణ విస్తృతంగా ఉంటుంది.

చిరునామా : శ్రీమతి ఆశా ప్రభాత్, కోట్ బజార్, సీతామఢీ, బీహార్, పిన్- 843302

ఆరాలు తీస్తూ అడిగేది. పదేపదే ఉపదేశాలిచ్చి బుర్ర తినేస్తుంది. ప్రతి మనిషిలోనూ మిత్రుడు, శత్రువు దాగి ఉంటాడు. పసిగట్టాలంటే. ఖాళీ సమయాల్లో కవితలో, వ్యాసాలో రాసుకోక పని కిమాలిన వాళ్లతో కబుర్లేమిటని అంటూ ఉంటుంది. ఆమెకేం తెలుసు. శామ్మూల్ సాన్నిధ్యంతో నా జీవితంలో ఎంత ఉల్లాసం, ఉత్సాహం చోటుచేసుకుందో? ఆ ఉల్లాసంతో కన్ను మూసి తెరిచినట్టుగా నాలుగేళ్లు గడిచిపోయాయి. సంతోషపు రోజులు రెక్కలు కట్టుకుని ఎగిరిపోతాయి. వేగంగా దొర్లిపోతాయి.

శామ్మూల్ మొహం వాడిపోయి ఉంది ఇవాళ. అతను చిన్నగా వచ్చి సోఫాలో చతికిలబడ్డాడు. ముఖావంగా, మౌనంగా ఉండిపోయాడెందుకో. అర్థం కావడంలేదు. ఏమైనా చెబుతాడేమోనని చాలాసేపు ఎదురు చూశాను. చివరకు ఓపిక సన్నగిల్లి నేనే అడిగాను.

“నువ్వెందుకంత డల్ గా ఉన్నావు?”

అయినా అతనేం చెప్పలేదు.

“ఏమిటో చెప్పు?” విసుగ్గా అడిగాను.

“నాకు బదిలీ అయింది. రేపే బనారస్ కు వెళ్ళాలి, జాయిన్ అవడానికి” అతను చెప్పగానే నా గుండె గుభేల్ మంది. నివ్వెరపోయాను. ఇద్దరి మధ్య మౌనం ఆవరించుకుంది. అయ్యో, ఉన్న ఫళంగా ఈ ఉపద్రవం వచ్చిపడిందేమిటి? ఆనందంగా సాగిపోతున్న బతుకు మళ్ళీ అగాధంలో పడిపోతోంది. అతను వెళ్లి పోతే, నేనెలా జీవించగలను.. అతను లేకుండా... ఎలా గడుస్తాయి రోజులు... ఒంటరి రాత్రులు... పొద్దు గడవక పగ లంతా ఎడారయిపోతుంది. నా జీవనం నిరుత్సాహంగా, నిస్తేజంగా...

అయినా అతను వెళ్లిపోయాడు. అతన్ని ఎలా ఆపగలను? ఏ అధికారంతో? త్వరలో తిరిగిస్తానని చెప్పి వెళ్లాడు. కానీ ఎప్పుడొస్తాడు? ఎన్నడొస్తాడో, ఏ అంచనా లేదు. నిజం నిష్కారంగానే ఉంటుంది. అది ఇప్పుడు అర్థమవుతుంది. దుఃఖాన్ని అదిమి పట్టినకొద్దీ కన్నీళ్లు ఉబికి వస్తున్నాయి. ఆ దుఃఖాన్ని ఎవరికీ చెప్పుకోలేను, అదుపు చేసుకోనూ లేను. ఇది ఎలాంటి రూపంగల ప్రేమో అర్థం కావట్లేదు. అంతరంగ ప్రేమ అంతరంగాన్నే కుదిపేస్తుంది. నా ఆత్మ విలవిల్లాడిపో

తోంది.

అంతటా స్తబ్ధత ఆవరించుకుని ఉంది. భయానకంగా కాదు, సుఖరహితంగా...

ఆకాశంపై నుంచి పూర్ణశుక్లపక్ష చంద్రుడు తన వెన్నెలతో భువిని తడిపేస్తున్నాడు. కిటికీ దగ్గర కూచుని మావారు తన పర్యటన అనుభూతిని వివరిస్తున్నారు. నన్ను ముభావంగా చూసి అడిగారు, "ఏం ఆలోచిస్తున్నావు ముక్తా?"

"ఏమీ లేదండి"

"వెన్నెల రాత్రి గురించి ఆలోచిస్తున్నట్టున్నావు. ఏమైనా రాయాలనిపిస్తోందా?"

"అవును"

"కొద్దిగా ఇటు రా, కిటికీ దగ్గరకు. చూడు, ఈ వెన్నెల రాత్రిలో నిండుచంద్రుడు ఎంత ముద్దుగా ఉన్నాడో" అంటూ నా చెయ్యి పట్టుకుని కిటికీ దగ్గరకు లాగారు. ఆ వెన్నెలను, ఆ నిండు చంద్రుడే నేను చూడదలచుకోలేదు. నా స్మృతి పథంలో మెదులుతున్న పున్నమి చంద్రుడు వేరే ఉన్నాడు. చెప్పాలనుకుని కూడా మావారితో ఏమీ చెప్పలేకపోయాను. ఇవాల్టికి అతను వెళ్లి నెలయింది. ఈ నెల్లాళ్లలో నాకేది ఉత్సాహంగా, ఉల్లాసంగా తోచడంలేదు. నాలుగేళ్లలో మేమెంత చేరువయ్యామో, ఈ ఒక నెల ఎడబాటుతో అర్థమవుతోంది. ఒకవేళ మళ్ళీ కలుస్తామో లేదోనన్న దిగులుతో పెద్ద వెలితిగా ఉంది. అది వ్యక్తంచేసే పదాలు తోచడంలేదు.

గత నాలుగేళ్లుగా అతనే నాకు సర్వస్వం అయిపోయాడు, జీవితంలోని మాధుర్యాన్ని చవిచూడ్డానికి. జీవితం అగమ్యగోచరంగా ఉన్న దశలో అతని పరిచయం లభించింది. ఒకవేళ అతను పదేళ్ల ముందు కలిసి ఉంటే? లేదు... లేదు... ఇలా ఆలోచించడం తప్పేమో? అతనితో పదేళ్లు గడిపాక కూడా ఏ వెలితి కలగకపోతే, అప్పుడు ఆ అభిప్రాయానికి

తాళి అనువాద నెవేల



కర్నాటి నాగభూషణం


గురించి పెద్దగా చెప్పుకోదగ్గ అంశ లేమీ లేవు. ప్రస్తుతం పదవీ విరమణకు చేరువవుతున్న కేంద్ర ప్రభుత్వ చిరు ఉద్యోగిని. నిజాం పాలనలోని కింగ్ కోరీ ప్రాంతానికి చేరువలో పుట్టి, పెరగడంవల్ల ఉర్దూ, హిందీ భాషలు ఒంటబట్టాయి. 'విపుల' మాసపత్రిక చూశాక అనువాదం పట్ల ఆసక్తి కలిగి, మొదటి ప్రయత్నంగా ఓ హిందీ పత్రిక నుంచి అనువదించిన 'వదినా' అనే కథ పంపాను. 1979లో జనవరి సంచికలో అది ప్రచురితమవ్వడంతో అచ్చులో నాపేరు చూసుకోవడం మొదలైంది. అప్పటి నుంచి ఇప్పటి వరకూ రాస్తూనే ఉన్నాను. పెద్దగా చదువుకోకున్నా చతుర-విపుల అప్పటి సంపాదకులు చలసాని ప్రసాదరావుగారు అనువాద రచనలకు సంబంధించి ఎన్నో మెళకువలు తెలియజేశారు. వారి ప్రోత్సాహంతో అనేక కథలను 'విపుల'కు అనువదించి ఇచ్చాను. ప్రస్తుతం నేను అనువదించిన తొలిసారి ఆశా ప్రభాత్ 'నేను-అతను' 'చతుర'లో ప్రచురిస్తున్నందుకు కృతజ్ఞతలు.

చిరునామా: కర్నాటి నాగభూషణం,

ఇంటి నెం 3-5-1114/20/1, షంషీర్ బాగ్, కాచిగూడ క్రాస్ రోడ్, హైదరాబాద్-500027

రావాలి. మరి సత్యేన్ లాంటి భర్త ఉండగా పరపురుషుడి ఆకర్షణకి గురయ్యే

అగత్యం ఏమొచ్చిందో, సూటిగా చెప్పలేక పోయినా అతనొక మెరుపులా నా జీవితంలోకి ప్రవేశించాడు. ఒక మైకంలా కమ్ముకున్నాడు. అతని సాంగత్యంలో నాకో పరిపూర్ణత చేకూరింది. ఎక్కడా ఓ లోటు, ఏ వెలితీ లేదు. అతని ప్రేమలో ఉద్వేగం ఉంది. మాధుర్యం ఉంది. అతని ఆలింగనంలో సంతృప్తి ఉంది. ఆత్మ సంతృప్తి కలుగుతోంది.



రెండు నెల్ల తర్వాత అతనొచ్చాడు. ఇక్కడి ఫ్లాట్ ఖాళీ చేయడానికి సామానంతా ప్యాక్ చేయబడుతోంది. సుమీరన్ చూసొచ్చి చెప్పింది. కిటికీ దగ్గర నిలబడి సర్వస్వం కోల్పోయిన వ్యక్తిలా అటుకేసే చూస్తూ ఉండిపోయాను. అప్పుడే కాలింగ్ బెల్ మోగింది. నాకన్నా ముందరే సుమీరన్ పరుగెత్తుకొచ్చి తలుపు తీసింది. శామ్మూల్ వచ్చి మౌనంగా సోఫాలో చతికిలబడ్డాడు. సుమీరన్ కు టీ తీసుకురమ్మని చెప్పి నేను కూడా అతని పక్కనే ఉన్న మరో సోఫాలో కూచున్నాను. ఇద్దరి అంతరంగాల్లో తుపాను ఎగిసిపడుతున్న ఉద్వేగపు చాయలు ప్రస్ఫుటిస్తున్నాయి.

అయినా వెలుపల మౌనం ఆవరించుకుని ఉంది. మౌనానికూడా ఒక పరి

భాష ఉంటుంది. అతని మనసులో ఉప్పొంగుతున్న ఆర్థత, ఆవేదన అతని కళ్ళ నుంచి నా కళ్ళకి చేరుతోంది.

“ఈ మనిషి నిన్ను ఎక్కడికీ పోనివ్వడా?” మౌనాన్ని భగ్గుం చేస్తూ చిన్నగా అన్నాడు. అతని గొంతు ధ్వని ఏదో బావిలోంచి వస్తున్నట్టు, బాధతో మూల్గినట్టుగా ఉంది.

“ఈ మనిషి అంటే ఎవరు?” నేను బొత్తిగా అర్థంకాక అడిగాను.

“అదే.. నీ భర్త. నిన్ను ఎక్కడికీ పోనివ్వడా?”

“ఎక్కడికీ పోనివ్వడా అంటే.. నాకు అర్థం కాలా?” అయోమయంగా అడిగాను. కానీ అతని ఆంతర్యం బోధపడింది. గడిచిన నాలుగేళ్లలో అర్థకాలం నుంచే అతనికి ఎప్పుడో బదిలీ వేటు పడుతుందనే అనుమానం వ్యక్తం చేస్తున్నాడు. అలాంటప్పుడు మన అనుబంధం తెగిపోకుండా, నాకు పోస్టింగ్ వచ్చిన చోటుకి నువ్వు వచ్చేయాలని అంటుండేవాడు. ఇవాళ అతను ఇక్కడ్నుంచి శాశ్వతంగా వెళ్లిపోతున్నాడు. అదే ఆరాటంతో అలా అంటున్నాడేమో.

“బనారస్ కు నాతోపాటు వచ్చేయరాదూ..?” అభ్యర్థిస్తున్నట్టుగా మొహం పెట్టి అడిగాడు.

“అదెలా కుదురుతుంది? నా ఇల్లు, సంసారం..”

“అన్నీ నీవెంటే ఉంటాయి. మీకు అక్కడే ఇల్లు చూస్తాను. పిల్లలకు మంచి స్కూల్లో చేర్చిస్తాను. సత్యేన్ గారు ఎలాగో ఎక్కువగా క్యాంపులకే వెళ్తారు కదా? అక్కడ్నుంచే వెళ్తాస్తూ ఉంటారు. ఇక నువ్వు చేయాల్సిందల్లా మీ వారిని ఒప్పించడమే..”

“అక్కడికి మారాల్సిన అవసరం ఏముందంటే, ఏం చెప్పనూ?”

“బనారస్ లో బ్యాంకులోన్ తో స్వెట్టర్ల

స్టిచింగ్ సెంటర్ తెరవాలనుకుంటున్నాను. అదేకాకుండా ఒక మాసపత్రిక కూడా ప్రారంభించాలని ఉంది. వాటికి సంబంధించిన వనరులన్నీ అక్కడ శామ్యూల్ సమకూరుస్తాడని చెప్పు”

“అమ్మో, చాలా పకడ్బందీగానే ఆలోచించావే” నేను విస్తుపోతూ అన్నాను.

“ఏదైనా పొందాలనుకున్నప్పుడు దానికి తగిన వనరులు, వసతులు కూడా ఏర్పాటు చేయాలి కదా? ఎట్టి పరిస్థితుల్లోనూ నేను నిన్ను వదులుకోదలచుకోలేదు” అతని ఆదుర్దా, తాపత్రయం చూస్తుంటే ఒకవైపు ఆనందం, మరోవైపు భయం పుట్టుకొస్తోంది. ఇది సాధ్యమేనా? మావారు ఒప్పుకుంటారా? ఆయన అనుమానించరా? అసలు అలా అడగడం ఎంతవరకు సమంజసం?

నేను ఆలోచనలో పడిపోవడం చూసి, శామ్యూల్ వెళ్ళేటప్పుడు మళ్ళీ ఒకసారి గట్టిగా హెచ్చరించి వెళ్లాడు, ఎలాగైనా సత్యేన్ ను ఒప్పించమని.

అయితే అతను వెళ్లిన కొన్నాళ్ళకి అనుకోకుండా మా భాగల్ పూర్ నగరంలో మత కలహాలు చెలరేగాయి. ఉద్రిక్త వాతావరణం ఆవరించుకుంది. ఎక్కడబడితే అక్కడ హత్యలు, దౌర్జన్యంతో నగరం అట్టుడికిపోతోంది. కర్ఫ్యూతో గృహనిర్బంధమైపోయి, జనజీవనం స్తంభించిపోయింది. ఎక్కడ ఏమవుతుందో, ఎవరే మయిపోతున్నారో తెలియడంలేదు. అదృష్టవశాత్తు మావారు ఇంటిపట్టునే ఉన్నారు. ఇంట్లో ఉన్న సరుకులతోనే కాలం వెళ్లబుచ్చాల్సి వస్తోంది.

మూడు రోజుల తర్వాత కర్ఫ్యూను మూడు గంటలు సడలించారు. నిత్యావసర సరుకుల కోసం జనం బజారుకు పరుగులు పెట్టారు. నేను కూడా సరుకుల లిస్టు రాసి ఇచ్చి సుమీరన్ ను బజారుకు పంపాను. పాల పాకెట్లతోపాటు ఒక

పాలపొడి పాకెట్ కూడా తెమ్మన్నాను. నాకు టీ తాగనిదే సంతృప్తిగా ఉండదు.

ఆ కర్ఫ్యూ సడలింపుతో సత్యేన్ స్నేహితులిద్దరు మా ఫ్లాటుకి వచ్చారు, ఒకరి యోగక్షేమాలు ఒకరు తెలుసుకోవడానికి. మావారికి వాళ్ళని చూడగానే ఎక్కడాలేని సంతోషం కలిగింది. ఆయనకు ఇంట్లోనే ఉండి ఉండీ విసుగు పుట్టింది. బయట జరిగిన ఉద్రిక్త పరిస్థితుల గురించి ఎవరికి తెలిసిన విషయాలు వాళ్ళు పరస్పరం చెప్పుకోసాగారు. సంభాషణ కొనసాగుతూ ఉండగానే హఠాత్తుగా సుమీరన్ పరిగెత్తుకు వచ్చింది.

“ఏమిటీ, ఏమయింది?” సత్యేన్ ఉలిక్కి

కొత్తగాలి...

ఫన్..!

పులిని బోనులో చూస్తూంటే!
బోను తలుపు తెరచుకుంటే
రన్..!!

- ఇంద్రగంటి నరసింహమూర్తి,
కాకినాడ

పడుతూ అడిగారు. ఏదో ఘోరం జరిగినట్టుందని అందరూ వణికిపోయారు.

“సార్... సార్... మళ్ళీ కర్ఫ్యూ విధించారు. పోలీసులు జనాన్ని తరిమికొడుతున్నారు” వగరుస్తూ చెప్పిందామె.

“ఇంకా గంట టైముందిగా సడలింపుకి?”

“ఎవరో మంత్రిగారు రాగానే జనం ఘెరావ్ చేశారట. ఆ గుంపును చెదరగొట్టడానికి పోలీసులు లాఠీఛార్జి చేశారట. దాంతో గొడవ పెరగగానే వెంటనే మళ్ళీ కర్ఫ్యూ విధించారట. అంతటా ఉరుకులు, పరుగులు మొదలయ్యాయి” సుమీరన్

భయంతో వణికిపోతూ చెప్పింది.

“అయితే మేము కూడా పరిగెత్తాలి” అంటూ సత్యేన్ స్నేహితులు లేచారు.

వారి మొహాల్లో భయం ఛాయలు ప్రస్ఫుటించాయి. మా వారు వాళ్లను ఆప లేదు. బయటిదాకా సాగనంపడానికి వెళ్లారు. నాకు అంతా అయోమయంగా అనిపించసాగింది. ఏమిటీ ఈ గడ్డు పరిస్థితి? మనిషిమీద మనిషికి విశ్వాసం లేకుండాపోయింది. అకారణంగా ఒకర్నొకరు చంపుకోవడం, దాడులు జరపడం అవివేకం కాకపోతే మరేమిటి?

వారం తర్వాత పరిస్థితి చక్కబడింది. అయినా ఆ వాతావరణం భయం తాలూకు ఛాయలు నగర జీవనం మీద ఆవరించుకుని ఉన్నాయి. జనజీవనం యథాలాపంగా సాగిపోతోంది. ప్రకృతి నియమం మేరకు దేనికోసం ఏదీ ఆగదు. మనం ఎంతటి ఆత్మీయుల్ని సృశానంలో కడతేర్చి వచ్చినా, రాగానే కడుపు ఆకలితో నకనకలాడిపోతూనే ఉంటుంది. అవసరాలు అర్రులు చాస్తూనే ఉంటాయి.

మధ్యాహ్నం రైలుకు శామ్మూల్ వచ్చాడు. వస్తూనే నన్ను బాహువుల్లో బంధించేశాడు. అదే పరిపుష్టి అలింగనం. అతని బిగి కౌగిలిని ఒక్క ఉదుటున విదిలించేశాను.

“ఏమిటీ తొందర? వెనకాముందు చూసేది లేదా, ఎవరైనా చూస్తే ఎలా?” అంటూ సోఫాలోకి తోసేశాను అతన్ని. నేను కూడా పక్కనే కూచుండిపోయాను.

నా మాటలకి అతను నవ్వుతూ అన్నాడు, “నీ పొందు కోల్పోయి నేను పొందుతున్న బాధ నీకు తెలియడం లేదు. కర్ఫ్యూ మూలాన సత్యేన్ నీచెంతే ఉంటున్నాడు. ఆయన ప్రేమలో నన్ను మరిచిపోతున్నావు. సరిగ్గా ఫోన్ కూడా చేయడం



లేదు”

అతని ఫిర్యాదుకు నేను లోలోపలే నవ్వుకున్నాను. అతనిలోని ఈర్ష్య గుణం బయటపడింది.

వెంటనే అనాలనుకున్నాను- ‘నువ్వేమయినా అవివాహితుడివా, నీకూడా భార్య ఉంది. ఆమె తోడు ఉంది?’ అని. అయినా అనలేదు. ఎందుకంటే, మేమిద్దరం మా భాగస్వాముల ఊసు ఎత్తోద్దని ముందే వాగ్దానం చేసుకున్నాం. నేను ఆ మాటమీద నిలబడదలిచాను. అతను అప్పుడప్పుడు వాగ్దానం మరిచిపోతాడు. పురుషుడు కదా, ఈర్ష్యా గుణాన్ని నియంత్రించుకోలేడు. స్వభావం బయటపడుతూనే ఉంటుంది. ఒక్కోసారి అతని



ఫిర్యాదు లక్షణం మధురంగా అనిపిస్తుంది. అత్యంత భావాన్ని దృఢత్వం చేస్తుంది.

“సరే ఈ ఫిర్యాదులన్నీ పక్కన బెట్టు, ఇప్పుడెలా ఉన్నావో చెప్పు?” చిలిపిగా చూస్తూ అడిగాను.

“అక్కడ ఉన్నానే తప్పా నా ధ్యాసంతా నీమీదే. ఇక్కడి ఘర్షణలు తెలిసి మరింతగా కుంగిపోయాను. నాకు రెక్కలు ఉంటే ఎగిరొచ్చి నీ దగ్గర వాలిపోయే వాణ్ణి. ప్రయాణ సదుపాయాలన్నీ స్తంభించిపోయాయి. దిక్కుతోచలేదు నాకు”

“అవును. చాలా బిక్కుబిక్కుమంటూ గడిపాం. మళ్ళీ అలాంటి గడ్డురోజులు రావద్దనే కోరుకుంటున్నాం”

ఆ రోజులు తలుచుకుంటేనే నా శరీరం వణికిపోతుంది.

అతను ఫ్రెష్ అవడానికి వెళ్లాడు. నేను వంట చేయడానికి పూనుకున్నాను. మావారు బజారుకు వెళ్లి చాలాసేపే అయింది. ఎక్కడ బాతాఖానీలో పడిపోయారో? అతను వంటగదిలోకి మళ్ళీ ఒక సారి వచ్చి నన్ను గట్టిగా కౌగిలించుకున్నాడు. ఎంతసేపట్నుంచో తల్లికోసం తల్లి డిల్లిపోయే పిల్లాడిలా బిగ్గరగా, ఆత్రుతగా వాటేసుకున్నాడు.

ఎక్కడ మావారు తిరిగొచ్చేస్తారేమోనన్న భయంతో నేను వెంటనే అతని కౌగిలి

విదిలించి పక్కకి తోసాను. అతను తమ
యించుకుని తన ప్యాంటు జేబులోంచి
ఒక కవరు తీసి వణుకుతున్న చేతులతో
నాకిచ్చాడు.

“ఏముంది ఇందులో?”

“నీ అపాయింట్మెంట్ లెటర్. నిన్ను
‘సూత్రధారి’ పత్రికకు సహా సంపాదకురా
లిగా నియమించారు. కొంతకాలం ఆ పత్రి
కలో అనుభవం గడించాక నీ సొంత
పత్రిక ప్రారంభించొచ్చు. పైగా నువ్వు
అక్కడికి మకాం మార్చడానికి ఇదొక వంక
కూడా. మీ కోసం వేరే ఇల్లు కూడా అద్దెకు
చూస్తాను. ఇక నువ్వు సత్యేన్ ను ఒప్పించ

శత్రుగాలి...

అలలూ, వలలూ

కడలివి!

కలలూ, కన్నీళ్లూ

కళ్లవి!!

— ఎన్.కె. నారా,

మార్చేరు. ప.గో.జిల్లా

డమే తరువాయి”

“సరే. ప్రయత్నం మొదలుపెడతాను”
అంటూ స్టవ్ దిక్కు మళ్లబోతుంటే, మళ్లీ
ఒకసారి నన్ను తనవైపు లాక్కుని గట్టిగా
కొగిలించుకున్నాడు. ఆత్రంగా చెంపలమీద
ముద్దాడాడు. దొరికిన అవకాశాన్ని వదులు
కోవడం లేదు.

అంతలోనే కాలింగ్ బెల్ మోగింది.
బహుశా మావారు వచ్చుంటారని
గ్రహించి, నన్ను వదిలేసి, హాల్లోకొచ్చి
సోఫాలో సర్దుకుని కూచున్నాడు.

నేను వెళ్లి తలుపు తెరవగానే “ఉఫ్,
రోడ్డుమీద ఎక్కడ చూసినా ట్రాఫిక్

జామ్. సందులు, గొందుల్లోంచి తిరిగి
తిరిగి వచ్చాను” అంటూ మావారు
ఇంట్లోకి ప్రవేశించారు.

హఠాత్తుగా శామ్యూల్ కంట బడుతూనే
“ఓహో మీరా, ఎప్పుడొచ్చారు?” అడిగారు.

ఆ స్వరంలో ఆశ్చర్యంగానీ, సంతోషం
గానీ ఏదీ లేదు.

సత్యేన్ ను చూసి అతను కూడా నవ్వుడా
నికి ప్రయత్నిస్తూ “ఎందుకు ట్రాఫిక్
జామయిందో?” అన్నాడు.

“అదే, బట్టల మిల్లు కార్మికులు రోడ్డు
మీద ధర్నా చేస్తున్నారు. దాంతో నాలుగు
వైపుల రోడ్లు జామయిపోయాయి. ఎక్కడి
వాహనాలు అక్కడ నిలిచిపోయాయి.
ధర్నాలు, ఊరేగింపులు రోడ్డునపోయే
జనాల సమయం పాడుచేస్తాయి. దాంతో
ఎవరికేం ఒరుగుతోందో గానీ జనం
ప్రాణాలు మాత్రం తోడేస్తారు” చెబుతూ
షర్టు బటన్లు విప్పసాగారు.

“ఎప్పుడు ఏదో గందరగోళం ఉండే ఈ
నగరం ఎందుకు విడిచిపెట్టరు మీరు?”
శామ్యూల్ తక్షణమే అనేసాడు. ఉన్న
ట్టుండి తన అభిప్రాయం వ్యక్తంచేసే
అదును దొరికింది.

“ఏ ప్రాంతంలో గొడవలేవు? ప్రతిచోట
ఏదో ఒక అరాచకం జరుగుతూనే
ఉంటుంది” సత్యేన్ అలా అనేసరికి,
అతను కాస్త తటపటాయించాడు.

“గొడవలు అంతట ఉన్నా ఇంత డిస్ట్రబె
న్స్ ఉండదు. ఇక్కడ ఎప్పుడు ఏ అరా
చకం, ఆందోళన తలెత్తుందో ఊహిం
చలేం. ఇక్కడ జరిగే దౌర్జన్యకాండలు
చాలా దారుణంగా భయానకంగా
ఉంటాయి. జనజీవనాన్ని అతలాకుతలం
చేస్తాయి. స్కూలుకు వెళ్లిన పిల్లలు ఇంటికి
తిరిగొచ్చేదాక తల్లిదండ్రులకు భయం
భయంగానే ఉంటుంది” అతను మెల్లిమె
ల్లిగా సర్ది చెప్పసాగాడు.

“అవును, అది కూడా నిజమే. ఈ మధ్య

ఒక వీధివాళ్లు మరో వీధివాళ్లను అనుమానిస్తూ గడుపుతున్నారు. ఎవరు ఎవరి మీద విరుచుకుపడేది కూడా అర్థం కావడం లేదు. ఏ క్షణాన ఉద్రిక్తత పరిస్థితి నెలకొంటుందో ఊహించలేకపోతున్నారు. దాంతో స్కూళ్ళు కాలేజీలు మూసేస్తున్నారు. పిల్లల చదువులు పాడవుతూనే ఉన్నాయి”

“అందుకే, మీరు కాస్త నిదానంగా ఆలోచించండి. కొంతకాలం ఈ సిటీ వదలి చూడండి.. పిల్లలు కొంచెం పెద్దయ్యేవరకయినా” అని చెబుతూ అతను బాత్రూం లోకి వెళ్లాడు.

డైనింగ్ టేబుల్ దగ్గర ముగ్గురం మౌనంగానే ఉండిపోయాం. కేవలం గరిటెలు, పళ్లాల ధ్వనులు తప్ప మరో చప్పుడు లేదు. అంత రుచికరమైన పంట కాన్ని కూడా ఎవరు మెచ్చుకోవడం లేదు.

చెయ్యి కడుకున్నాక చేతులు తుడుచుకుంటూ అతను చెప్పాడు. “కొన్ని ముఖ్యమైన డాక్యుమెంట్లు ట్రాన్స్ఫర్ చేయించాల్సి ఉంది. రేపు సాయంత్రానికి వెళ్ళిపోతాను”

“రేపు సాయంత్రం నేను కూడా వెళ్ళాల్సి ఉంది. ఇద్దరం కలిసే బయల్దేరుదాం” చెప్పారు మావారు.

డ్రాయింగ్ రూంలో దివాన్ పైన అతనికి పక్క పరిచాను. దోమల బత్తి వెలిగించి ఓ పక్కన బెట్టాను. మంచినీళ్ల జగ్గు, టీపాయ్ మీద పెట్టాను. రాత్రిపూట అతనికేం ఇబ్బంది కలుగకుండా అన్నీ ఏర్పాటు చేశాను.

“మనం కూడా బనారస్ కు మారితే బావుండనిపిస్తోంది” మా వారి పక్కన పడుకుని చిన్నగా అన్నాను.

“ఎందుకని?” రక్కున అడిగారాయన.

అంత కచ్చితంగా కూడా కారణం ఏమీ చెప్పలేకపోయాను. కానీ శామ్యూల్ అభీష్టం నన్ను కలవరపరుస్తోంది.

అందుకే మతకలహాల సాకుగా చెబుతూ భయాన్ని వ్యక్తం చేసాను.

“ఎప్పుడూ ఏదో ఒక ఆందోళనతో ఈ ప్రాంతం అశాంతిగా ఉంటుంది. భయం భయంగా గడపాల్సి వస్తుంది. గొడవలు జరిగినప్పుడు పిల్లలు కూడా భయపడుతున్నారు”

“ఇంతకుముందు కూడా లోగడ ఎన్నో సార్లు మతఘర్షణలు జరిగాయి. అప్పుడు నువ్వు ఎక్కడికీ వెళ్లిపోదామని అనలేదే? ఇప్పుడు నువ్వు శామ్యూల్ మాటలు పట్టుకొని మారుదామంటున్నావు” కొంచెం తీక్షణంగా చూస్తూ అన్నారు.

“రాను, రాను ఘర్షణలు ఎక్కువ అవుతున్నాయి. లోగడ ఇంత ఉద్రిక్తంగా గొడవలు జరిగేవి కావు”

“అయితే ఏమయింది? కొన్నాళ్లుపోతే అవే సర్దుకుంటాయి. పరిస్థితులు ఎప్పుడు ఒకలా ఉండవుగా?”

“ఏమోనండీ, నాకీ మధ్య భయంభయంగా ఉంటుంది. మీరు క్యాంపుకు వెళ్లినప్పుడు, ఏ క్షణాన ఏం జరుగుతుందోనని బిక్కుబిక్కుమంటూ గడపాల్సి వస్తుంది. కొన్ని రోజులు స్థలం మారి చూద్దాం!”

మావారు మౌనంగా ఉండిపోయారు! నేను కూడా ఆలోచనలో పడిపోయాను. ఆయన చెప్పేది కూడా వాస్తవమే. ఇంతకుముందు కూడా ఎన్నోసార్లు మతఘర్షణలు జరిగాయి. అప్పడప్పుడు నగరం మారాలన్న ఆలోచన రాలేదు. ఏదో సంకల్పం రాగానే అది నెరవేర్చుకొవాలన్న తపన మొదలయింది. ఒకవేళ శామ్యూల్ బనారస్ వెళ్లి ఉండకపోతే ఈ నగరం మారాలన్న ఆలోచన కలిగేదా? అందరూ నగరం వదిలి పారిపోవడం లేదు కదా?

ఇదే భయానక వాతావరణంలో నగరవాసులు జీవనం సాగిస్తున్నారు. పెళ్లిళ్లు,



పేరంటాలు అవుతున్నాయి. పిల్లలు పుడుతున్నారు. అన్నీ జరుగుతున్నాయి ఇక్కడే. మరి నా ఒక్కదానికే ప్రమాదం ముంచుకొస్తుందా? మానసిక సంఘర్షణలో ఈ నగరం పట్ల ఉన్న ఆసక్తి ఒకవైపు, అతని సాన్నిధ్యం పట్ల ఉన్న మక్కువ ఒకవైపు పోటీ పడుతున్నాయి. నా శరీరం నిలువునా రెండు భాగాలుగా చీలిపోయి తలపడుతున్నాయి. చివరకు గెలుపు మక్కువవైపే మొగ్గుచూపింది. నగరం నుంచి తప్పుకోమంది.



మూడు నెలల్లో మూడుసార్లు ఏదో ఒక వంక బెట్టుకొని వచ్చాడతను- అదేమిటోగానీ అతను వచ్చిన మూడుసార్లు మావారు ఇంటిపట్టునే ఉన్నారు. ఆయన ఉండడం చూసి అగ్గిమీద గుగ్గిలం వేసి నట్టు తల్లడిల్లిపోయాడు. పైకి మాత్రం సహజంగానే కనిసిస్తూ సత్యేన్ ను కన్విన్స్ చేయసాగాడు. ఏదో రకంగా బనారస్ కు మారేలా ఉద్వేగపరుస్తూనే ఉన్నాడు. ఎట్టకేలకు అతని పాచిక పారింది.

మావారు బనారస్ కు మకాం మార్చడానికి అంగీకరించారు. ఏం మంత్రం ఊడాడోగానీ మంత్రముగ్ధుడిలా తలాడించారు.

“మీ కోసం అక్కడ అద్దె ఇల్లు తీసుకున్నాను”

“మావారు ఒప్పుకోకముందేనా? ” ఆశ్చర్యపోతూ అడిగాను.

“నాకు తెలుసు, ఏదో ఒకరోజు ఆయన ఒప్పుకుంటారని”

“అంతగట్టి నమ్మకమా నీకు? ”

“అవును. పూర్తి ఆత్మవిశ్వాసం లేకపోతే జీవితంలో ఎప్పుడూ అనుకున్నది నెరవేర్చలేం”

అతని పట్టుదలను కాదనలేకపోయాను.

“చూడు ముక్తా, అవసరమైన కొంత సామానే తీసుకో. మిగతావి అక్కడే కొనుక్కోవచ్చు బరువైనవి ఇక్కడే ఉండనీ..”

“సరే” అంటూ ఏమేం తీసుకెళ్ళాలని ఆలోచించాను. సామాను సర్దడం మొదలుపెట్టాం. సంసారం ఒక సాగరం. ఎంత సమకూర్చినా తక్కువే.

కొద్దిపాటి సామానుతో భాగల్ పూర్ నుండి బనారస్ కు మకాం మారింది. అక్కడికి చేరుకుని నేను సంతోషంగానే ఉన్నాను, అతని సన్నిధికి చేరుకున్నందుకు. కానీ మావారే అన్యమనస్కంగా కలతచెంది ఉన్నారు. ప్రయాణమంతా ముభావంగానే సాగింది. కలిసి మా వెంట వచ్చి ఎక్కడా టీ తాగడానిక్కూడా మావారు ఇష్టపడలేదు. ఎందుకంత విచారంగా ఉన్నారని నేను అడగలేదు. కొత్త నీడన, అతని సాన్నిధ్యపు సంతోషం నాకింకేం ఆలోచనను కలిగించడం లేదు. అప్పుడే ఎలాంటి విచారాన్ని వినదలుచుకోలేదు.

మాకోసం అద్దెకు తీసుకున్న ఇంట్లో సామాను సర్దాం. అది పూర్తిగా రాళ్లతో కట్టిన పురాతన భవనం. పై అంతస్తులో ఉంది ఇల్లు. ఇంటికి ఇరువైపుల కిటికీలు, బాల్కనీ ఉన్నాయి. కిటికీలకు, తలుపులకు పాత పరదాలు కూడా ఉన్నాయి. ఇంట్లో రెండు గదులు- హాలు, కిచెన్, ఒక బాత్రూం. మా కుటుంబానికి సరిపడే ఇల్లే చూసాడు. మేము సామాను సర్దుతుంటే

మావారు ఒక మడతకుర్చీ తెరిచి దానిపై కూర్చుండిపోయారు మౌనంగా. ఇల్లంతా తిరిగిచూడనూ లేదు. ఎలాంటి కామెంట్ చేయలేదు. పిల్లలు మాత్రం ఇంటా, బయటా అంతా కలియతిరగసాగారు. వాళ్లకు ఆ ఇల్లు నచ్చిందో, నచ్చలేదో ఏ విషయం చెప్పకపోయినా హుషారుగానే గంతులువేస్తూ కనిపించారు.

మళ్ళీ సాయంత్రం వస్తానని చెప్పి శామ్యూల్ వెళ్లిపోయాడు. అతను వెళ్లగానే నేను ఇల్లంతా శుభ్రంచేసి సామాను సర్దాను. మావారు స్నానం చేసాక, వంట సామాను తీసుకు రావడానికి బజారుకెళ్లారు. మనిషి ఎక్కడికి వెళ్లినా తన కడుపు వెంటే ఉంటుందిగా. ముందు అది నిండితేనే తర్వాత విషయాలు గుర్తు కొస్తాయి.

ఇల్లు శుభ్రంచేసి సర్దుకునేసరికి దినం గడిచిపోయింది. ఆ రోజు రెడీమేడ్

టిఫిన్, టీ, భోజనంతో గడిచింది. చీకటిపడగానే మావారు పిల్లల్ని వెంటేసుకొని, బజారు తిరిగి రావడానికి వెళ్లారు. నేను కూడా స్నానం వగైరా ముగించేసి బాల్కనీలోకి వచ్చి కొత్త నగరపు, కొత్త వాతావరణాన్ని, రోడ్డునపోయే కొత్త ముఖాలని చూడసాగాను.

అప్పుడే నా భుజంపై మెత్తని స్పర్శ తగిలింది. అతనే అయ్యుంటాడు. ఇప్పుడు నా శరీరం కూడా ఆ స్పర్శను గుర్తించసాగింది. అందుకే నేను వెంటనే వెనుతిరగలేదు. కాసేపు ఆ సుఖస్పర్శ అనుభూతిని నా మనసు, తనువు అనుభవించాలని అనుకున్నాను. అతని దేహం నుంచి విరజిమ్ముతున్న సుగంధ పరిమళం మత్తును



విశిష్ట రీతల విభిన్న రుచుల సామాన్యరంగా తాజా సంచిక

- ★ పంచభక్త్యల వంటి పండు తెలుగు కథలు
- ★ మైథిలీ, ఒడిశా, హిందీ, ఉర్దూ, మలయాళ, కన్నడ.. షడ్రసోపేతంలా భారతీయ భాషల కథలు ఆరు
- ★ ప్రపంచ భాషల్లో అమెరికన్, రష్యన్, లాటిన్ అమెరికన్, ఇండోనేషియా, ఆంగ్ల.. కథల కదంబం మార్కెట్లో ఉంది కథకుల పైల్లో ఇల్లించు సరస్వతీదేవి సైకాలజీ

విషుల విశ్వకథా వేదిక

సినీ గీత రచయిత
రామజోగయ్యశాస్త్రి
పరామర్శ
ఇంకెన్నో..

కలిగిస్తోంది. నేను నిశ్చేష్టురాలిగా ఉండిపో వడం చూసి, నా భుజానికి తన ముఖాన్ని రుద్దుతూ చిన్నగా మూల్గాడు.

“ఈ రోజు కోసమే నేను ఇంతగా పరితపించింది. నీ రాకతో నేను సంపూర్ణ వ్యక్తి నయిపోయాను. ఇప్పుడు నాకెలాంటి దిగులూ లేదు”

“మరి నీ కుటుంబం?”

“నా కుటుంబాన్ని కూడా ఇదే నగరానికి మార్చాను. ఇక్కడికి దగ్గరే. చూస్తావా?”

“లేదు”

“ఒకసారి దూరంనుంచయినా నీకు చూపించాలని ఉంది”

“చూసి ఏం చేసేదుంది?” టపీమని నా నోట్లోంచి వచ్చేసింది.

“చాలా తొందరలోనే నీ కోసం ఓ కొత్త ఫ్లాట్ కొంటాను. దాన్ని మన అభిరుచి మేరకు తీర్చిదిద్దుకుందాం. అన్ని పరికరాలు నీ ఇష్టప్రకారం అమర్చుకోవచ్చు. ఉఫ్! ఎంత చల్లగా ఉంది..” అంటూ నా కొంగును నా భుజాల చుట్టూ కప్పాడు.

“అవును. అందుకే బాల్కనీలో నిలబడి పోయాను” అతని వైపుకి తిరిగాను.

“ఈ ప్రశాంత వాతావరణంలో ఓ ఫస్ట్ ముద్దు ఇచ్చేయ్, నేను వెళ్తాను”

“ఫస్ట్ ఏమిటీ, ఇంతకుముందెప్పుడు తీసుకోనట్టు?”

“ఇక్కడ, ఈ ఇంట్లో ఫస్ట్గా?” అంటూ ఇంట్లోకి లాక్కిని కసికొద్దిగా చెంపల్ని, పెదవుల్ని ముద్దాడాడు. మావారు ఎక్కడో చేస్తారోనన్న ఆత్రం ఉంది అతని చర్యల్లో. మొత్తానికి మావారు రాకముందే తను మనోవాంఛ తీర్చుకుని చెక్కేసాడు.

నాలుగు నెలలు గడిచాయి, ఇక్కడికి వచ్చి ఇప్పటివరకు అంతా సవ్యంగానే సాగిపోతుంది. పిల్లల్ని స్కూళ్లో చేరిపించాడు. మావారు యథావిధిగా క్యాంపులకు

వెళ్లివస్తున్నారు. కానీ ఆయన పెదవులపై మునుపటి చిరునవ్వు లేదు. నన్ను చూడగానే ఆయన పెదవులు నవ్వుతో విచ్చుకునేవి. ఇప్పుడు మామూలుగా మాట్లాడడం లేదు. ఆయన ప్రవర్తనలో ఈ ఇల్లు కేవలం నాదే అన్నట్టుగా, తనో అతిథిలా మెదులుతున్నాడు. ఆయన ఇంటికి వచ్చినప్పుడల్లా సన్నిహితంగా ఉంటూ, మామూలు స్థితికి తీసుకొచ్చే ప్రయత్నం ఎంత చేసినా, మావారు సహజధోరణికి రాలేకపోతున్నారు. ఆయనలో ఏం చిక్కు ముడి పడిందో విప్పలేకపోతున్నాను. ఆ అసహజత్వ సహజత్వాల మధ్య కాలం తన మానాన తను సాగిపోతూనే ఉంది.

ఒకరోజు మధ్యాహ్నం శామ్యూల్ మంచమ్మీద ఒరిగి కూచున్నాడు. ఎందుకో గంభీరంగా ఉన్నట్టు కనిపించాడు. నేను పక్కనే కూచుని అతని ఛాతీమీద తల పెట్టాను. చొక్కా బొత్తాలు సగంతీసి ఉండడంతో ఛాతీపై వెంట్రుకల్ని నా చేతి వేళ్లతో సుతారంగా నిమరసాగాను. నేనలా నిమరడంతో బహుశా అతనికూడా హాయిగా అనిపిస్తున్నట్టుగా ఉంది. అందుకే మత్తుగా తన కనురెప్పలు మూసాడు. తన్మయత్వంతో ఆ అనుభూతి వ్యక్తంచేస్తూ నా నడుముమీద తన చెయ్యిని చుట్టి నన్ను మరింత దగ్గరకు లాక్కున్నాడు. ఆ స్పర్శకి నా తనువు పులకించిపోగా మెల్లిగా అతని పెదవులకు నా పెదవులను ఆనించాను. ఆ వేడి తాకిడికి అతను రెచ్చిపోతూ నన్ను మరింత బిగ్గరగా కౌగలించేసుకున్నాడు. అదే బిగికొగిలి.. మత్తును ఉసిగొలిపే కౌగిలి.

ఏం గుర్తుకొచ్చిందో ఏమో, హఠాత్తుగా ఆ కౌగిలిపట్టు సడలింది. నడుము పైనుంచి చెయ్యి తొలగించి, నిస్తేజంగా ఉండిపోయాడు. అప్పుడు అతని ముఖంలో కాసంత విచారం.

“ఏమిటీ ఇంతలోనే విచారంగా మారిపో

యావు? ” అడిగాను.

“విచారంగా ఎక్కడున్నాను? ఇప్పుడేగా నిన్ను నా గుండెలమీదకు తీసుకుని ముద్దాడాను” మాటవరసకు బింకంగా అన్నాడేగానీ, గట్టిగా వ్యతిరేకించలేదు. మరికాస్త ఒత్తిడి చేస్తే నిజం రాబట్టొచ్చని అనిపించి, మళ్ళీ కదలించాను.

“ఏమిటీ నీ విచారాన్ని నేను పంచుకోకూడదా? ”

“ఎందుకు కూడదు? కానీ నేను విచారంగా ఎక్కడున్నాను? ” మళ్ళీ నన్ను ఒప్పించే ప్రయత్నం చేశాడు. అయినా నేను పట్టు వదలేదు. అతను విచారంగా ఉండడం నేను సహించలేను. ఎప్పుడూ ఉత్సాహంగా ఉండే మనిషి ఉన్నఫళంగా విచారంగా మారిపోతే, దాన్ని దాచలేదు. విచారపడే స్వభావం కాదతనిది.

“ఏదైనా చెప్పకూడని విషయమా, నాక్కూడానూ? ”

“లేదు, లేదు. అంత ముఖ్యమైన విషయం ఏమీ లేదు”

“ముఖ్యమైన విషయం ఎందుక్కాదు. కాకపోతే నాకు చెప్పడంలేదు? ” అని నేను మౌనం వహించాను. ఆనక మెల్లగా లేచి వెళ్లి బాల్కనీలో నిల్చున్నాను.

అతను వచ్చి నా వెనకాల నిల్చున్నాడు. నేను మాట్లాడతానేమోనని కాసేపే ఎదురు చూసాడు. ఏం మాట్లాడనూ లేదు. వెనక్కి తిరగనూ లేదు. అతను నా చెయ్యి పట్టుకుని గదిలోకి తీసుకెళ్లి మంచంమీద కూచోబెట్టి, తను కూడా నా పక్కన కూచుండిపోయాడు.

“అనవసరంగా అలుగుతున్నావు. పెద్దగా చెప్పుకోదగ్గ విషయమేమీ లేదు. నీ దగ్గర్నుంచి వెళ్లక నేను నా భార్యను...” అంటూ ఆగిపోయాడు.

“భార్యను...? ” నేను ఆదుర్దాగా అడిగాను.

“నా భార్యను అంతగా ప్రేమించలేకపో

తున్నాను. ఆమె అసంతృప్తికి గురవుతుంటే నాకు అవమానంగా అనిపిస్తోంది”

అతను చిన్నగా చెప్పుకుపోతుంటే నేను బిత్తరపోయి చూస్తూ ఉండిపోయాను. ఇలాంటి సమస్య కూడా ఎదురవుతుందని నేనెప్పుడూ ఊహించలేదు. అసలు ఎదుటివారి గురించి ఆలోచించే అవకాశం ఎక్కడ దొరికింది? ఇప్పటివరకు ఏం జరిగిందో, ఏం జరుగుతుందో, అంతా అతని ఆసక్తితోనే జరుగుతోంది. నాకు తెలియకుండానే నేను అతని మాయలో పడిపోయి, నా భర్త ఎలా ఫీలవుతున్నారో

కొత్తగాలి...

పీటకె

నోటు

ప్రజాస్వామ్యానికి

తూట

- సురేష్ కుమార్,

ఉప్పల్, హైదరాబాద్

కూడా ఆలోచించలేదు. ప్రతీదీ అతను కోరుకుంటున్నట్టుగానే జరిగిపోతుంది. ఇప్పుడు సమస్య కూడా ప్రత్యక్షంగా అతని వైపునుంచే తలెత్తింది. సాటి ఆడదానిగా నాకు అతని భార్యపట్ల సానుభూతి కలుగుతోంది. మావారు కూడా ముఖాముఖి నిలదీసేరోజు వస్తుందేమోనని భయం పుట్టింది.

“ఈ సమస్యకు ఒకే ఒక పరిష్కారం ఉంది” అన్నాను.

“ఏమిటది? ”

“నువ్వు ఒకటి రెండు నెలలు నాకు దూరంగా ఉండు. అన్ని సర్దుకుంటాయి” సూచించాను.

“లేదు, లేదు. అదెలా కుదురుతుంది?”

“ఎందుకు కుదరదు? కుదురుతుంది..”
నేను దృఢ నిశ్చయం వ్యక్తం చేశాను.

వెంటనే అతను అరిచాడు, “లేదు...
లేదు. నీకు దూరంగా ఉండే ఆలోచన
కూడా చేయలేను. అది నావల్ల కాదు”

అతను విలవిల్లాడిపోతూ నా చెయ్యి
పుచ్చుకున్నాడు.

“కానీ, నేను దూరంగా ఉండాలనుకుం
టున్నాను. నీ భార్యను అర్థం చేసుకునే
ప్రయత్నం చెయ్యి.. ఆమె అశాంతికి గుర
యినట్టు, మావారు కూడా అశాంతికి
గురయ్యే ఉంటారు. బయటపడకపోవడం
ఆయన మంచితనం. మనం దూరదూ
రంగా ఉండడం అన్నింటికీ మంచిదే..”

“కొంపదీసి అంతపని చేయకు. నేను
భరించలేను” అల్లాడిపోతూ అతను అన
గానే నేను ఆలోచనలో పడ్డాను.

ఎంత సులభంగా దూరంగా ఉండాలని
అనేశాను. నాకు అతనిపట్ల ఏం అసక్తి,
వ్యామోహం లేనట్టు తేలిగ్గా చెప్పేశాను.
నిజానికి నన్నీ వ్యామోహానికి గురిచేసింది
అతనేగా? నాలో నెలకొన్న కొద్దిపాటి
అశాంతిని ఆసరా చేసుకుని, నన్ను ఆకట్టు
కుంటూ అదును చూసి తన స్వాధీనం
చేసుకున్నాడు. అతను కురిపించిన పురుష
వాత్సల్యానికి, అనురాగానికి మైమరచి
పోయి సర్వస్వం అర్పించడమే కాదు, సర్వ
సంగ పరిత్యాగినయ్యాను. ఇప్పుడు అనిపి
స్తోంది, ఇదంతా ఏమిటి? ఏం జరుగు
తోంది? ఇందులో అతని భార్య దోషం
ఏముంది? మా ఇద్దరి స్వయంకృతాపరా
ధానికి ఆమె బలయిపోతోంది. నా భర్తకు
అన్యాయం జరిగింది. అయితే ఇంత జరి
గాక నేను ఇప్పుడు శామ్యూల్ కి దూరం
కాగలనా? నాలో అంత ఆత్మస్థైర్యం
ఉందా? తప్పదు కొంతకాలం దూరం

అవక తప్పదు. ఎందుకంటే నా
మూలంగా తన భార్యకు అన్యాయం జరు
గుతోందన్న అపరాధభావం అతనిలోంచి
తొలగిపోవాలి. ఎలాగో నేను నా భర్తకు
చేసిన ద్రోహం క్షమార్హమైనది కాదు,
ఎవరూ క్షమించరు.

నా నిర్ణయానికి అతను పిచ్చివాడిలా
బెదిరిపోతూ నన్ను కౌగిట్లోకి తీసుకు
న్నాడు. చిన్నపిల్లాడు తనకు ఇష్టమైన
బొమ్మ ఎక్కడ పోగొట్టుకుంటానోనన్న
భయంతో అక్కున చేర్చుకుంటున్నట్టు,
నన్ను బిగ్గరగా అదుముకుంటున్నాడు.
అతని వెర్రి చేష్టలతో నేను మరోసారి వణి
కిపోయాను. ప్రేమకు ఇది ఏ రూపం?
ఇదేం కోరిక...



కొద్దిరోజుల కోసం మేం మా సొంతిం
టికి వచ్చాం, శామ్యూల్ కి చెప్పకుండానే.
తెలిస్తే మమ్మల్ని రానివ్వడు, మేము బల
వంతంగా వచ్చేయాలనుకున్నా. అతని
యాచక దృక్కులు ఆపేస్తాయి. కానీ నేను
ఆగదలచుకోలేదు. అతను తన కుటుం
బంతో సంపూర్ణంగా గడిపే అవకాశం
ఇవ్వదలిచాను. నా ఎడబాటును అతను
తట్టుకోగలడా లేదా గమనించదలిచాను.
దాంతో నన్ను ఎంత గాఢంగా కోరుకుంటు
న్నాడో తెలిసిపోతుంది. పైగా నన్ను నేను
కూడా పరీక్షించుకోదలిచాను. ఇన్నాళ్లా
అతని సాన్నిధ్యంలో పరవశించిపోయిన

నేను ఆ వియోగంతో నిశ్చింతగా ఉండగ
లనా, లేదా?

మేము మా ఫ్లాటు చేరుకోగానే, మా
అలికిడి విని సుమీతా పరుగెత్తుకొచ్చింది.

“ఎలా ఉన్నావే ముక్తా?” అంటూ
గట్టిగా కొగిలించుకుంది.

“ముందయితే వదులు, ఊపిరి
ఆడ్డంలేదు” అన్నాను నవ్వుతూ.

“ఆ! వదిలా. ఇప్పుడు చెప్పు”

“భేషగా ఉన్నాను. నీకలా అనిపించడం
లేదా?”

“నీ అల్లికల పని ఎలా నడుస్తోంది?”
అడిగింది.

ఆమెకు ముందునుంచే అనుమానంగా
ఉంది. నేను కేవలం శామ్యూల్ కోసమే
బనారస్ వెళ్లానని. అల్లికల సెంటర్ ఉత్త
సాకే అని ఆమెకు అర్థమయింది.

“ఫర్వాలేదు. బాగానే నడుస్తోంది.
ఇప్పుడు వేసవి కదా, చలికాలం పికప్ అవు
తుంది. సరేగానీ, నువ్వెలా ఉన్నావో
చెప్పు?”

“ఏదో ఇలా ఉన్నాను. నువ్వు లేకపో
వడంతో నాకు చాలా బోర్గా ఉంది. నీ
అంత చనువుగా నాతో ఇంకెవరు ఉండ
రుగా” నుమీత దీనంగా చెబుతుంటే
నాక్కూడా బాధగానే అనిపించింది.
నాక్కూడా ఆమె ఒక్కతే చేదోడు
వాదోడు. పరస్పరం కష్టసుఖాలు చెప్పుకొ
నేవారం. కానీ కొన్నాళ్లుగా శామ్యూల్ నా
జీవితంలోకి ప్రవేశించడంతో అబద్ధాలు,
మభ్యపెట్టడం అలవాటయిపోయింది.


“మీరు ఫ్రెష్ అవండి. ఈవాళ మా
ఇంట్లోనే భోంచేయండి. మీరు ఇష్టపడే
వంట చేస్తాను” అని చెప్పి సుమీతా వెళ్లి
పోయింది.

ఆమె వెళ్లగానే, ఇల్లంతా తిరిగి
చూసాను. ఎన్నో ఏళ్లయినట్టు అనిపి
స్తోంది ఆ ఇల్లు వదిలేసి. ఇల్లంతా
సాలెగూళ్లు బూజుపట్టి, దుమ్ముపట్టి అస్త

ఏం గిటబట్ట చేశావా?

పట్టాభివారు ఖద్దరుషాపు పెట్టారు. ఒక
రోజు అంగడికి ఒకామె వచ్చింది. వచ్చిరాగానే
అలమార్లలో దింపించిన అనేక వస్త్రాలలో
లోపాలను ఎంచుతూనే ఉంది.

‘ఈ గుడ్డకు ఆ చీరలాంటి అంచు కావాలి.



ఈ వస్త్రానికి, వాటికి ఉండిందే.. అలాంటి
కొంగు డిజైన్ కావాలి. అలాంటి దుస్తులకు
ఇలాంటి పువ్వుల బుటాలు ఒత్తించాలి..’ ఇలా
ఆమె నోటికి అడ్డుఅడుపూ లేక సాగుతోంది.

అది చూసి పట్టాభివారు ‘అమ్మా! మీకు
పెళ్లయ్యిందా?’ అన్నారు.

‘అయ్యిందండీ?’ అంది.

‘మరేంలేదూ! మీ శ్రీవారికి ఫలాన వ్యక్తి
లాంటి క్రాపూ, మరో మనిషిలాంటి రంగూ,
వేరొకతనిలా ఒడ్డుపొడుగూ వగైరాలు కావా
లని పెళ్లిచూపులప్పుడు అడిగారేమోననీ..’
అన్నారు పట్టాభివారు నవ్వుతూ.

వ్యస్తంగా ఉంది. ఇంటి దుస్థితి చూసి
మనసు కుంగిపోయింది. ఎంత నీటుగా
ఉంచేదాన్ని ఇంటిని. ఎంత కళగా ఉం
డేది.. ఇవాళ నిర్మానుష్యంగా, నిస్తేజంగా
కనిపిస్తోంది. ఆ దుర్దశను చూసి మా
నానమ్మ మాటలు గుర్తుకొచ్చాయి.
‘ఇల్లాలు లేని ఇల్లు దయ్యాల కొంప’. అది
అక్షరాల నిజమనిపిస్తోంది.

ఇల్లంతా శుభ్రం చేయసాగాను.
మావారు కూడా ఇల్లు సర్దడంలో నాకు
సహకరించసాగారు. బరువైన సామాగ్రిని
జరపడంలో, వాటిని యధాస్థానంలో అమ

ర్చడంలో ఎంతో ఉత్సాహంగా పాలుపంచుకున్నారు. బనారస్ లో ఇలాంటివేమి ఆయన పట్టించుకునేవారు కాదు.

డైనింగ్ టేబుల్ మీద చాలారోజుల తర్వాత నాకు ప్రశాంతంగా అనిపించింది. అన్నం వడ్డిస్తుంటే రితు ఏదోమాట అనగానే నాకు నవ్వు వచ్చింది. మావారు దృష్టి సారించి నావైపుకి చూసారు. ఆయన మొహంలోనూ నిశ్చింత ప్రస్ఫుటించింది. ఎన్నాళ్లుగానో అదృశ్యమైన చిరునవ్వు ఆయన పెదవుల మీద తారాడింది. ఆయన అలా నవ్వుతుంటే నాకెంతో ఆనందం కలిగింది. అయితే ఆ ఆనందం ఎంతోసేపు నిలువలేదు. మళ్లీ వెంటనే మనసు అటు మళ్లింది. ఇదేం బతుకయి పోయింది? లోపల ఏదో మెదులుతోంది? శరీరం యాంత్రికంగా తనపని తాను చేసుకుపోతుంది. తనువు ఇక్కడుంది, మనసు మరెక్కడో యోచిస్తుంది. ఆ సతమతంతో మావారు బనారస్ ఊసెత్తకుండా ఉంటే బావుండని అనిపించింది.

మావారు, పిల్లలు నిద్రపోయారు. అర్థరాత్రి మెలకువ వచ్చింది. ఎంత ప్రయత్నించినా మళ్లీ నిద్రపట్టడం లేదు. హాల్లోకి వచ్చి పచార్లు చేయసాగాను, ఎటూపాలుపోక. తీరిక దొరకగానే అతని జ్ఞాపకాలు వేధిస్తున్నాయి. నా భర్త పిల్లల గురించి ఆలోచించాలని అనుకున్నా, అతని పొగడ్తలు, చిలిపి చేష్టలు, శృంగార కలాపాలు నన్ను నిలకడగా ఉండనివ్వడం లేదు. చూడ్డానికి అతను నాజుగ్గా ఉన్నా, అతని ఆగడాలు మొరటోడికన్నా మెండుగానే ఉంటాయి. ఆ పోకిరి చేష్టలు పదేపదే మస్తిష్కంలో మెదులుతున్నాయి.. కేవలం అతనో పురుషుడు, నేనో స్త్రీని మాత్రమే. ఏ భవబంధాలు లేవక్కడ. నా భర్త కొగిట్లో కరిగిపోతున్నా, నలిగిపో

తున్నా, నా కళ్లలో అతనే తారాడుతున్నాడు. దాంపత్యసుఖం అందించడంలో మావారిలో ఏలోపం లేదు. అయితే ఆయన కేవలం మగడిపాత్రనే నిర్వహిస్తారు. కానీ అతను మగాడి పాత్ర పోషిస్తాడు. మగధీరుడిలా విజృంభిస్తాడు. ఇది బరితెగించి చెప్పడం కాదు, నగ్నసత్యం. అందుకే నాలో ఈ కలవరపాటు, తడబాటు.

ఇరవైరోజులు గడుస్తూనే శామ్యూల్ ఉత్తరం వచ్చింది. అది మావారి చేతిన పడింది. ఆయన అన్యమనస్కుడవుతూ, ఆ పోస్టుకవరును విప్పకుండానే నాకిచ్చారు. నేను ఆయనకేసి పరిశీలనగా చూసాను. ముఖంపై ఆవరించుకున్న కలవరం కొట్టొచ్చినట్టు కనబడుతోంది. శామ్యూల్ పై కోపం వచ్చింది. ఉత్తరం రాయాల్సిన అవసరం ఏమొచ్చింది?

ఏమిటీ పిల్లచేష్టలు? మండిపోతూ ఆయన ముందరే కవరు విప్పాను. కాగితం మడతను విప్పి చదివాను. “ఇక మీరు వచ్చేయండి. పిల్లల సెలవులు అయి పోతున్నాయి. ‘సూత్రధార్’ సంపాదకులు మీ కోసం కబురు చేసారు”

ఉత్తరం చదివి, దాన్ని మా వారికి ఇచ్చాను. ఆ సంక్షిప్త లేఖ మళ్లీ నా మనసు, మస్తిష్కంలో ఆందోళనను రేకెత్తించింది. మెదడు కూడా ప్రేమభాషను ఇట్టే గ్రహిస్తుంది. రెండు వాక్యాలు చదువుతూనే అతని పూర్తి హావభావాలు చలనచిత్రంలా నా కళ్ళముందు తారాడాయి. ఎక్కువగా రాయకున్నా అతని మౌనవేదనను మనసు గ్రహించింది. కళ్లెం తెగిన గుర్రంలా అతనికేసి పరుగులు పెట్టింది. ఇటువైపు దారితీసిన మనోగతం, మళ్లీ అటువైపు దారిమళ్లింది. మావారు నా ముఖంలో ఉత్పన్నమవుతున్న భావోద్వేగాన్ని చూసి భిన్నుడయిపోయారు. నేనేమి పట్టనట్టే అక్కడ్నుంచి జారుకు

న్నాను.

ఉఫ్, ఇప్పుడేం చేయను? ఒకవైపు అతని అభ్యర్థన. మరోవైపు మావారి ఆనందం. మావారు సొంతింట్లో ఆనందంగా, ప్రశాంతంగా ఉంటున్నారు. బనారస్ అద్దె ఇంట్లో ఆయన ఇమడలేకపోతున్నారు. పరాయి ఇంట్లో ఉంటున్నట్టు వెలితిగా ఉంటున్నారు. శామ్యూల్ అభ్యర్థనని నేను నిక్కచ్చిగా తోసిపుచ్చలేకపోతున్నాను. అతను ఇప్పుడు ప్రత్యక్షంగా లేకపోయినా ఉత్తరంలోని ఒక్కో అక్షరంలో అతని రూపం దీనంగా ప్రతిబింబిస్తోంది.

నా బతుకే గందరగోళమయిపోయింది.. అక్కడ ఉండగా ఇక్కడి జ్ఞాపకాలు, ఇక్కడ ఉంటే అక్కడి జ్ఞాపకాలు.. పిల్లల సెలవులు అయిపోతున్నాయి. అక్కడికి వెళ్లే సమయం ఆసన్నమవుతోంది. వెళ్లే రోజులు దగ్గర పడుతున్నకొద్దీ, సుమీతాలో ఆందోళన ఎక్కువవుతోంది. మధ్యాహ్నం నుంచే ఆమె నా దగ్గర తిష్టవేసింది. చాలా విచారంగా మొహంపెట్టి పదేపదే ఒకేమాట అంటోంది.

“మీరు వెళ్లక తప్పదా? సొంతిల్లు వదిలి పరాయి ఊళ్ళో ఉండడం ఏమిటో? మళ్ళీ ఇక్కడికి వచ్చేయలేరా మీరు? నువ్వు లేకపోవడంతో నాకు చాలా బోర్గా ఉంటుంది”

నేను ఆలోచనలో పడ్డాను, ఏం జవాబివ్వాలని. నేను అక్కడ లేకపోతే అతనికి బోరు, ఇక్కడ లేకపోతే ఈవిడకు బోర్..

ఎవరేమనుకున్నా పిల్లల చదువు పాడవకూడదని వెంటనే బనారస్ కు వచ్చేశాం. మళ్ళీ జీవనం యధావిధిగా సాగిపోతోంది. అక్కడికి వచ్చి అప్పుడే మూడు నెలలు గడిచాయి. ఆ మూడు నెలల్లో మావారు మూడుసార్లు వచ్చారు. అదీనూ ఇంటి సరుకులు ఇప్పించి పోవడానికి. మధ్య మధ్యలో ఏలోటు కలుగకుండా శామ్యూల్ కనిపెట్టుకునే ఉంటున్నాడు.

ఇంటిఅద్దె కూడా అతనే చెల్లిస్తున్నాడు. మావారు అద్దె ఇవ్వబోతే “ఉండనివ్వండి. ఒకేసారి ఏడాది అద్దె అడ్వాన్సుగా ఇచ్చేశాను. ఆ తర్వాత మీరిద్దురులేండి” అంటూ వారించాడు.

అతని చనువు మావారికి అనుమానం కలిగిస్తున్నా, నా వత్తాసు గ్రహించి, నన్ను ఏమి అనలేక తనే మెల్లిమెల్లిగా ఇక్కడికి రావడం తగ్గించేశారు. ఈసారి రెండునెలలయినా ఆయన రాలేదు. లోగడ ఇచ్చిన నగదు అయిపోయింది. ప్రతిదానికి శామ్యూల్ దగ్గర చెయ్యి చాపాల్సి వస్తోంది. పిల్లలకు పరీక్ష ఫీజు కట్టాల్సి ఉంది. తండ్రి వచ్చి కడతారని పిల్లలు

కొత్తగాలి...

సమ్మె
సంతోషంగా ఉంది!
అన్నదాత కూడా
తన దారి పట్టాడని!!

- కె.వి. అక్షయరావు,
మానేపల్లి, తూ.గో.జిల్లా

ఎదురు చూస్తున్నారు. ఒకవేళ మావారు ఇంకా కొన్నాళ్లు రాకపోతే ఏం చేయాలి.. రాత్రింబవళ్లు అదే ప్రశ్న మెదడులో మెదలుతోంది.

మధ్యాహ్నం అతను వచ్చాడు. మంచమీద ఓ కొనకి మౌనంగా కూచుండిపోయాడు. అతని మౌనం, నా మనస్సును మరింత కుంగదీసింది. మనసులోని ఆవేదనని కుదుట పరుచుకుంటూ నేను కూడా ఓ కొనకి కూచున్నాను. అయినా నా మనసులో మావారు ఇక ఇక్కడికి రారా? అన్న ఆలోచనే మెదులుతోంది.

అతని ముందు బయటపడకుండా గుంభ నంగా ఉండిపోయాను.

“నువ్వు నన్ను బాగా ప్రేమిస్తున్నావు గదూ?” చాలాసేపటి ఉద్విగ్నతని తొలగించటానికి, నాలుగయిదు సిగరెట్లని పీల్చి పారేశాక, మౌనం వీడి అడిగాడు.

అనేక విచారాలతో తలమునలకై ఉండగా, అప్రస్తుత ప్రశ్నకి నాకు నవ్వు చింది. ఆ ప్రశ్న మొదటిసారి అడగడం లేదు అతను. అడపాదడపా అటు తిప్పి, ఇటు తిప్పి అదే ప్రశ్న అడుగుతుంటాడు. ఇప్పుడు అందుకు బదులివ్వడం కూడా మానేశాను. నిజానికి ఇప్పుడతని ప్రశ్నకు నవ్వుకోలేదు నేను. అతని గంభీర వదనం చూసి నవ్వుచింది. అందుకే మళ్ళీ వెంటనే తిరిగి ప్రశ్నించాను.

“ఇంకా అనుమానంగా ఉందా నీకు?”

“అయితే పద, మనం వెంటనే పెళ్లి చేసుకుందాం” అతను ఆత్రంగా అనేసరికి నాకు మళ్ళీ నవ్వుచింది.

ఏం వెటకారం ఇది?

“పెళ్లా..? అదెలా కుదురుతుంది?” నవ్వును తమాయించుకుంటూ అడిగాను.

“కుదురుతుంది” అతను ఒత్తి పలుకగానే నేను ఉలిక్కిపడి, తనకేసి సూటిగా చూసాను. అతని గంభీరతలో ఏమీ మార్పు రాలేదు. అతని మాటల్ని ఇప్పటిదాకా ఉత్తుత్తివిగానే అనుకుంటున్నాను. కానీ అతని గంభీరవదనం నన్ను ఆందోళనకి గురిచేసింది. నేను కూడా గంభీరంగా మారాను.

“నేనేం చేయాల్సి ఉంటుంది?”

“చూడు ముక్తా, నిన్ను మావాళ్లంతా అంగీకరిస్తారు. కేవలం నువ్వు..” వాక్యం పూర్తి చేయకుండా ఆగిపోయాడు.

“కేవలం నేను ఏం చేయాలి?”

“కేవలం మతం మార్చుకోవాల్సి

ఉంటుంది నువ్వు” చాలా సింపుల్ గా చెప్పేశాడు.

నా గుండెల్లో పిడుగు పడ్డట్టయింది. కేవలం మతం మార్చుకోవాల్సి ఉంటుంది. అవాక్కయి అతని ముఖం చూడసాగాను. కేవలం మతం మార్పిడి.. అదో ఆట వస్తువు అయినట్టు, ఏదో చిన్న పిల్లకి చెబుతున్నట్టు తేలిగ్గా చెప్పేశాడు.

నన్ను ఇంతగా లోబరుచుకున్న అతనికి సంతృప్తి లేదు. నా తనువు, మనస్సును ఆధీనం చేసుకున్నాక కూడా ఇంకా ఏం అధికారం కావాలి? ఈ పెళ్లి తతంగం దేనికి? తనకు వచ్చిన లోటేముంది? ఈ వయస్సులో, ఈ స్థితిలో మళ్ళీ పెళ్లి ఏమిటీ? మరి నా పిల్లలేమయిపోవాలి? నేనేమయినా విడాకులు పొందిన వ్యక్తినా? వితంతువునా? తలుచుకుంటేనే గుండెల్లో వణుకు పుడుతుంది. ఈ వణుకు, ఈ భయం అతని దరిచేరేటప్పుడు అస్సలు గుర్తుకురాలేదు. పరపురుషుడి వ్యామోహంలో భర్త ప్రతిష్ఠ, కుటుంబ గౌరవ మర్యాదలు, పిల్లల భవిష్యత్తు ఏదీ ఆలోచించకుండా అతని వెంట పడి వచ్చేశాను. కేవలం అతనిపట్ల ఉన్న విశ్వాసంతో అన్నిటికీ తెగించి వచ్చేశాను. మరి అతనికి ఇప్పుడు నా పట్ల అవిశ్వాసం పెరిగిపోయి పెళ్లి ప్రస్తావన తీసుకొచ్చాడా? లేక సంకుచిత మనస్తత్వంతో ఆలోచిస్తున్నాడా? నా ప్రేమ, నా సమర్పణ, నా అనుబంధం అంతా అతని తుచ్చ ప్రస్తావనని అంగీకరిస్తేనేనా సార్థకత చెందేది?

“మతం మార్పిడితో నా స్పర్శ మారుతుందా? నా ప్రేమ పెరుగుతుందా? లేక ముక్తా నుంచి మరో వ్యక్తినవుతానా? లేదు. ఇవేమీ కావు, ఏమీ మారవు.. ఒక పేరు మారినంత మాత్రాన మరో మార్పు ఏమీ ఉండదు. మారేది కేవలం నీ అధికారం, అహంకారం బహిర్గతమవుతుంది.



నీకు నీ మీద నమ్మకం లేనట్టుంది. నువ్వు విశ్వాసాన్ని కోల్పోతున్నట్టుగా ఉంది. ఎవరికైతే తనమీద తనకు విశ్వాసం ఉండదో, వారు ఇతరులను విశ్వసించలేరు" అనేసి మౌనం వహించాను.

నా మాటలకి ఏం బదులివ్వలేదు.

నేను నిజంగా మూర్ఖురాలినే. ఆ దౌర్భాగ్య స్థితిలో ఇంతదూరం ఆలోచించలేదు. మరి ప్రతి ప్రేమకూ పరాకాష్ఠ పెళ్లైనా? అలాంటప్పుడు ఇంతగా దిగజారే ముందు మతం అడ్డురాలేదేమిటి? మరి నాకెందుకు అనిపించలేదు, అతనో క్రైస్తవుడు, నేనో హిందువునని? అప్పట్లో అతను నాకు కేవలం ఓ ఇష్టసఖుడిగానే తోచాడే.

ఏ మతం గురించి నాకు తెలియదో, ఏ ఆచార వ్యవహారాలు, కట్టుబాట్లు, సంప్రదాయాల అవగాహన లేదో ఆ మతాన్ని నేనెలా స్వీకరించగలను? నా పిల్లలు ఎలా ఆమోదించగలరు అదంతా? నా స్వార్థానికి వాళ్లు బలైపోవాలా? ఇదేమిటి? ఏమైపోతుంది నా బతుకు? ఇదేం పిచ్చిప్రేమ. ఇదేం గుణపాఠం? ఒకే వేటుతో పటాపంచలయి పోయింది, నా కళ్లకు కమ్ముకున్న మైకం.

అతనికి నా సుఖం కావాలి... నా సాంగత్యం కావాలి... అదీనూ శాశ్వతంగా... మరి నాకు...? ఎంత సులువుగా చెప్పేశాడు మతం మార్చుకోమని. ఒకేఒక వాక్యం ఎంతటి అగాధాన్ని సృష్టించింది. ఒక మంచి వాక్యం జీవితగమనాన్నే మార్చినట్టుగా, మరో వాక్యం జీవితాన్ని సమూలంగా విచ్ఛిన్నం చేయగలదు. నరకప్రాయం చేయగలదు. ఆ సంతోషం, కేవలం అతని చెంతనే లభిస్తుందనుకున్న సంతోషం ఇప్పుడు ఆవిరయిపోతున్నట్టు అనిపిస్తోంది. అయినా నా

మనస్సు మళ్లీ అదే పిచ్చిప్రేమకే మొగ్గు చూపుతోంది. అంత పెద్దమాటని మరిచే ప్రయత్నం చేస్తుంది.

ఆలోచనలో పడ్డాను. అది అతని తొందరపాటు ఆలోచనగా భావించాను. ఆనక అన్నీ సర్దుకుంటాయి, మళ్లీ మేం అలాగే సుఖంగా ఉంటాం...



కొద్దిరోజులుగా అతనితో గడిపే క్షణాల్లో మనసు, తనువు ఒకటి కాలేకపోతున్నాయి. ఎప్పుడు ఏవో తార్కిక ఆలోచనలు మెదడులో మెదులుతున్నాయి. నేనా క్షణాలని క్షుణ్ణంగా విశ్లేషించసాగాను. ఆ క్షణంలో పొందే జీవితం పరిపూర్ణమైనదేనా? ఎందుకు కాదు, నేను మనసారా అతనిలో లీనమయిపోతాను. మనసావాచా అతన్ని కోరుకుంటాను. అయినా ఈమధ్య మెదడులో ఏవో అనుమానపు ఆలోచనలు మెదులుతూ, ప్రతీదీ తార్కికంగా ఆలోచించాల్సి వస్తుంది.

మంచమ్మీద పడుకున్న శామ్యూల్ మీద దృష్టి సారిస్తూ, కిటికీ తెరపక్కకి తొలగించాను. బయటి వెలుతురు అతని ముఖంపై ప్రసరించింది. ఎంత ప్రశాంతంగా నిదురపోతున్నాడు. నిశ్చింతగా, ఆదమరిచి నిద్రిస్తున్న అతను ఎంతో ప్రశాంతంగా కనిపిస్తున్నాడు. కాసేపట్లో దిగ్గున లేస్తాడు. ప్యాంటు, షర్టు తొడుగుతాడు. హడావుడిగా వెళ్లిపోతాడు. ఈ

ఇంటితో, నాతో ఏం సంబంధం లేనట్టే రివ్యూన చెక్కేస్తాడు. ఇంతకీ ఆ భయం దేనికి? అదేం భయం? ఎలాంటి అశాంతి నెలకొని ఉంది? తన్ను నిశ్చింతగా బతక నివ్వడంలేదు. ఆ అనిశ్చితిని చూస్తుంటే నాక్కూడా అనుమానం కలుగుతోంది. నిజానికి నేను భయపడాలి, అడుగడుగునా, అభద్రతాభావంతో కుమిలిపోవాలి.

కొన్నాళ్ల క్రితం అతను అన్న మాటలు నాకు బాగా గుర్తున్నాయి. “నువ్వు నా మీద అధికారాన్ని ఎందుకు వ్యక్తం చేయవు? పరాయివ్యక్తిలా వ్యవహరిస్తుంటే నాకు చాలా బాధేస్తుంది. అసలు నామీద నీకు ఎప్పుడు విశ్వాసం కలుగుతుంది? నువ్వు చెబితే నేను అన్నీ వదులుకుంటాను, అందర్నీ వదులుకుంటాను” అని.

కానీ నేనెప్పుడు అతనిపట్ల ఎలాంటి పూర్తి అధికారాన్ని ఆశించలేదు. మావారి మీద ఉన్న అధికారం అతని మీద ఉన్నట్టు ఎందుకో ఎప్పుడూ అనిపించలేదు. అతనితో ఏర్పడింది కేవలం ఆత్మీయబంధం, ఆత్మబంధం తప్ప అధికారం కోరుకోలేదు. అతని మాటలు వింటుంటే, పురుషుడు యుక్తవయసులో ఉన్నా, నడివయసులో ఉన్నా, ప్రేమను వ్యక్తంచేసే క్షణాల్లో ఒకేతీరుగా వ్యవహరిస్తాడని, ఒకే భావకతకి లోనవుతాడని అనిపించింది.

హఠాత్తుగా అతను లేచి కూచున్నాడు. నన్ను చూసి అడిగాడు, “ఏం ఆలోచిస్తున్నావు?”

“అబ్బే.. ఏంలేదు. ఏం లేదు” హఠాత్తుగా అతను అడిగేసరికి తడబడ్డాను.

నా తటపటాయింపు గమనించి అతను అడిగేశాడు- “నేను వెళ్ళడం నీకు బాధగా ఉండదూ?”

“నీకు బాధ ఉంటుందా?” నేను ఎదురు ప్రశ్న వేశాను.

“తప్పకుండా, నాకు ఇక్కడ్నుంచి వెళ్ళాలంటే చాలా బాధగా ఉంటుంది. అసలు

వెళ్ళబుద్ధే కాదు. కానీ ఏం చేయను, వెళ్ళక తప్పదు. ఒకవేళ నువ్వు నాకు పదేళ్ల ముందు దొరికి ఉంటే..!”

“ఆఁ! దొరికి ఉంటే?”

“నిన్నే పెళ్లాడేవాణ్ణి. నీ ఒడిలో పూర్తి జీవితాన్ని గడిపేసేవాణ్ణి. కేవలం నీ తోడు నీడలోనే” గద్గద స్వరంతో అన్నాడు. కానీ నాకు తెలుసు, అవన్నీ ఉత్తమాటలే. అతని చంచలత్వం నాకు తెలుసు. కట్టుబడి ఉండే నైజం కాదు అతనిది. పురుషుల్లో స్థిరత్వం లోటు సర్వదా ఉంటుంది.

“ఊ” చిన్న నిట్టూర్పుతో మిన్నకుండిపోయాను.

“ఇలా ‘ఊఁ’ అంటే సరిపోదు. నీకు నా

కొత్తగాలి...

ఆమె
నీతే!
అతడు
రాముడైతే!!

- ప్రతాప వెంకట సుబ్బారాయుడు,
సికింద్రాబాద్

మాటలు అబద్ధమనిపిస్తున్నాయేమో? ఎలా విశ్వాసం కలిగించాలి నీకు. నాలో చెలరేగుతున్న భావాలని ఎలా వ్యక్తం చేయను నేను?”

నేను మౌనంగా ఉండిపోయాను.

“సరే, అవన్నీ వదిలేసేయ్. నువ్వు సాయంత్రం రెడీ అయి ఉండు” షర్టు తొడుక్కుంటూ చెప్పాడు.

“దేనికి?”


“బయటికి వెళ్దాం”

“ఎక్కడికి?”

“గంగానది ఒడ్డుకి. ఇప్పటివరకు నిన్ను



సుదీ....ర్లు ముద్దు!



హాల్యాండ్ లో పట్టాయలోని లూయిస్ టుస్సెన్స్ వ్యాక్స్ మ్యూజియంలో 2011 ఫిబ్రవరి 13, 14 తేదీల్లో యువ జంటల మధ్య ఓ పోటీ జరిగింది. అది కిస్సింగ్ కాంటెస్ట్.

పోటీలో 31 జంటలు పాల్గొన్నాయి. బ్యాంకాక్ కు చెందిన జంట లక్ష్మన, ఎక్కాచాయ్ ఫిబ్రవరి 13 ఉదయం ఆరు గంటలకు ఈ పోటీలో పాల్గొన్నారు. చాలా జంటలు కొన్ని గంటల తర్వాత ఈ పోటీలోంచి విరమించుకున్నాయి. కాని ఈ జంట మాత్రం వరసగా 46 గంటల 24 నిమిషాల, 9 సెకండ్ల సేపు ఒకరినొకరు చుంబించుకుని గెలుపొందారు. 2009లో జర్మనీలో 32 గంటల 16 నిమిషాల సేపు చుంబించుకుని గెలిచిన జంటను వీరు అదిగమించి గిన్నీస్ బుక్ ఆఫ్ ఆరికార్డ్స్ లోకి ఎక్కిారు.



'కిస్సింగ్' అనే పేరుతో నిర్వహించబడ్డ ఈ పోటీలోని

నిబంధనలు కఠినమైనవే. వారు పెదవుల మధ్య పెదవులు ఉంచి వాటిని దూరం చెయ్యకూడదు. మంచినీళ్ళు తాగాలంటే స్ట్రాలు వాడాలి. బాత్ రూంకు వెళ్ళాలన్నా అలాగే చుంబిస్తూ వెళ్ళాలి. వెంట పరిశీకులు కూడా వెళతారు. అన్నిటికన్నా కఠినమైన నియమం వారు నిలబడే ఉండాలి. పడుకోకూడదు, నిద్రపోకూడదు.

ఫిబ్రవరి 14 మధ్యాహ్నం వారి పేర్లను విజేతలుగా ప్రకటించాక కూడా వారు చుంబించడం ఆపలేదు. వారికి యాభైవేల థాయ్ బాట్ ల విలువగల ఉంగరాన్ని, లక్ష థాయ్ బాట్ ల నగదుని బహూకరించారు.

ఎక్కడికీ తీసుకెళ్ళలేదు. ఇవాళ అలా షికారుకెళ్ళొద్దాం"

"అలాగా!" చిన్నపాటి అంగీకారశబ్దంలో ఉల్లాసంగానీ, ఉత్సాహంగానీ ఏదీ వ్యక్తం చేయలేదు. ఎందుకనో ఈ మధ్య అతను ఏ మాట చెప్పినా నమ్మకం కలగడంలేదు. రేపు ఫలానా పనిచేస్తానని అతనంటే, నాకు వెంటనే అది జరిగేపని కాదులే అని పించేస్తుంది. అతని ద్వంద్వ మనస్తత్వం అర్థమయిపోతుంది. అతను ఏది ఉపయోగించుకున్నా దానిపట్ల తొందరలోనే విరక్తి కలుగుతుంది. అది వస్తువైనా సరే! బంధమైనా సరే, పైగా కొద్ది సమయంలోనే అతను ఎక్కువశాతం లబ్ధి పొందే ఆకాంక్ష పరుడు కూడా.

నిన్న అతను కాలేజీ సిగరెట్ బ్రాండు

మారడం చూసి అడిగాను, "ఎవరైనా తన ఇష్టాన్ని ఉన్నతస్థాయికి పెంచుకోవడానికి ప్రయత్నిస్తారు గానీ ఇలా చౌకబారు, నాసిరకంకు దిగజారరు. మరి నువ్వెందుకు ఇంత నాసిరకం సిగరెట్ తాగుతూ నీ అభిరుచిని దిగజార్చుకుంటున్నావు?"

"సమయానుకూలంగా అన్నీ గడుస్తాయి, మేడం!" నవ్వుతూ అంటుంటే, సమయానుకూలంగా అతను ఎంతకైనా తెగిస్తాడన్న మాట! అనిపించింది.

నేను ఊహించినట్టుగానే శామ్మూల్ క్రమేపీ ఇక్కడికి రావడం తగ్గించేశాడు. ఒకసారి భార్యాపిల్లల్లో స్వగ్రామానికి వెళ్తున్నానని పదిరోజులు మాయమయ్యాడు. ఎప్పుడూ ఏదో వంక చెబుతూ రోజులకు రోజులు అదృశ్యమయిపోతున్నాడు. నేను ఏ ఒంటరితనం భరించలేక అతనివైపునకు మొగ్గు చూపానో, అదే ఒంటరితనం, నిరీ

క్షణ నన్ను మళ్ళీ ఇప్పుడు దహించి వేస్తున్నాయి. ఎదురుచూపులతో విసిగి వేసారి పోతున్నాను.

ఒకరోజు అతను వచ్చేసరికి నిస్తేజంగా పడి ఉండడంతో అడిగాడు. “బాగా బోరయిపోతున్నట్టున్నావు?”

ఎంత సులభంగా అడిగేశాడు, బోరయి పోతున్నట్టున్నావనీ.. ఆ చిన్న వాక్యం విని నాలో క్రోధాగ్ని భగ్గుమంది. అయినా ఆవేశాన్ని అణచుకుంటూ..

ఎదురుప్రశ్న వేశాను, “ఏమిటీ, ఇక జీవితాంతం నీకోసం ఇలాగే ఎదురుచూస్తూ ఉండాలా?”

“మరి ఏం చేద్దాం? నేను రోజు రోజుకి బిజీ అయిపోతున్నాను”


“ఇంతకుముందెప్పుడూ నువ్వు ఇలా బిజీ అనలేదే?”

“అనాలా, నీకు తెలియదా?”

అతను కటువుగా అనేసరికి లేచి అతని తల పగలగొట్టాలనిపించింది. లేదా నాదన్నా పగలగొట్టుకోవాలనిపించింది. అతని మాటలకి లోలోపల క్రోధాగ్ని రగులుకోసాగింది. ఈ పర్యవసానం తెలియకే కదా వెంటబడి వచ్చేశానని అనాలనిపించింది. అయినా అంతకంటే కటువుగా అనలేకపోయాను. పంజరంలో చిక్కుకున్న పక్షిలా వివశురాలినయిపోయాను. బాల్కనీలోకి వెళ్ళిపోయాను. మనసులోని ఆవేదనంతా కన్నీళ్లుగా మారి కళ్లనుంచి కారసాగాయి. అతనితో ఏమీ అనాలనిపించలేదు. స్వయంకృత అపరాధానికి ఎవరిని నిందించి ఏం లాభం? అంతా నా మూర్ఖత్వం. గంటల తరబడి అతనితో కాలక్షేపం చేసిన పరంపరంతా కలలా అయిపోయింది. అతని కబుర్లు, వాగ్దానాలు, ప్రేమానురాగాలు అన్నీ మాయమాటలుగానే తేలిపోయాయి. కుట్రతో నన్ను లోబర్చుకున్నాడు. అతని మాయాజాలంలో ఇరుక్కుపోయాక గట్టు

చేరిన అవకాశవాదిలా విర్రవీగుతున్నాడు.

అతను రానంతసేపూ నాకు ఎదురయిన ఇబ్బందుల్ని, మనోవేదనని అతనికి చెప్పి ఊరట పొందాలనుకుంటాను. కానీ అతను ఈమధ్య ఏమీ వినిపించుకోవడం లేదు. తన ధోరణి తనది. వచ్చిరాగానే మంచమెక్కడం, తన సుఖం తను చూసుకోవడం, నా శరీరంతో ఆడుకోవడంతోనే సరిపోతుంది. అందుకు కేవలం ఇక్కడికి, అక్కడ దొరకని సుఖం పొందడానికే వస్తున్నాడు. ఇంత సుఖం ఒకవేళ అక్కడే దొరికితే నన్ను ఇక్కడికి ఎందుకు తెస్తాడు?



వారం రోజుల తర్వాత శామ్మూల్ కళాభవన్ ఆహ్వానపత్రిక తీసుకుని వచ్చాడు. రేపు సాయంత్రం ఆరు గంటలకు కవి సమ్మేళనం జరుగుతోంది, నిన్ను తప్పకుండా తీసుకువస్తానని అక్కడ మాట ఇచ్చానని చెప్పాడు. దేశం నలుమూలల్నుంచి గొప్పగొప్ప కవులు, పండితులు సమ్మేళనానికి వస్తున్నారు. అందులో నేను కూడా పాల్గొనాలని ఆదేశించాడు. కానీ ఇవాళ పొద్దుట్నుంచే నా కూతురు రితుకు బాగా జ్వరం వచ్చింది. జ్వరంతోపాటు వాంతులు కూడా అవుతున్నాయి. మోనూకు పరీక్షలు జరుగుతున్నాయి. జబ్బు చేసిన పిల్లను వదిలేసి ఆ

సమ్మేళనానికి ఎలా హాజరు కాగలను? ఆమెను వదిలివెళ్ళే పరిస్థితి లేదు. వెంట వెంట తడిగుడ్డతో ఆమె ఒళ్ళు తుడవాల్సి వస్తోంది. ఆమెను కనిపెట్టుకుని ఉండాలి. నా కూతురుకు ఏమైనా అయితే నేను తట్టుకోలేను. నేను గాబరాపడిపోయాను. కళ్ళలో నీళ్ళు చిమ్ముసాగాయి. మావారు ఇక్కడికి మకాం మారేముందు ఒకమాట అన్నారు, 'చాలా పెద్ద బాధ్యత నెత్తినేసు కుని వెళ్తున్నావు ముక్తా. ఇద్దరు ఆడపిల్లల బాగోగుల బాధ్యత నీదే. వీళ్ళు నీ పిల్లలు. కేవలం నీ పిల్లలు'

తను ఒక పురుషుడు కనుక, పురుష నైజం తెలుసు కాబట్టి, అలా హెచ్చరించి

కొత్తగాలి...

మృత్యువును
రిజర్వు చేయించేది
వైద్యుడు
ఒక్కడే

- త్రిహలం,

పెద్దచెల్లెడ, మెదక్ జిల్లా

ఉంటాడు. ఆ విషయం ఇప్పుడు అర్థమవుతోంది. ఇక్కడికి వచ్చేముందు నేను కూడా ఒకసారి శామ్యుల్ తో అన్నాను. 'పిల్లలు అక్కడ నిరాశకు గురయ్యే అవకాశమయితే రాదుగా? ' ఆ మాటలకి అతను కాసేపు నావంక విడ్డూరంగా చూసి ఆనక చెప్పాడు- 'ఏమిటీ వీళ్లు కేవలం నీ పిల్లలేనా? నా పిల్లలు కారా? వాళ్లను నా ప్రాణం కంటే మిన్నగా చూసుకుంటాను..'

తలుపు తట్టిన శబ్దం అయింది. అతనే వచ్చుంటాడు. గడియారంకేసి చూసాను. సాయంత్రం ఐదయింది. హఠాత్తుగా

గుర్తుకొచ్చింది. ఇప్పుడే కళాభవన్ కు వెళ్లాల్సి ఉంది. నాకు వెళ్లాలని లేదు. రితు అస్వస్థతగా ఉండగా ఎలా వదిలి వెళ్లగలను? ఆమె నాడి పట్టి చూసాను. జ్వరం కాస్త తగ్గింది. అందుకే నిద్రపోతున్నట్టుగా ఉంది. అయోమయస్థితిలో తలుపు తెరిచాను. శామ్యులే వచ్చాడు. లోపలికి వస్తూనే ఆదుర్దాగా అడిగాడు.

"అరే, నువ్వొకా రెడీ అవలేదా? ఆరింటికల్లా అక్కడికి చేరుకోవాలి. అప్పుడే ఐదయిపోయింది"

"రితు ఆరోగ్యం బాగోలేదు. చాలా జ్వరంతో ఉంది" నేను నిదానంగా చెప్పాను.

"ఆరోగ్యం బాగోకపోతే ఏమయింది? ఏమైనా రాత్రంతా అక్కడే ఉండిపోతామా? గంట, రెండు గంటల్లో తిరిగొచ్చేస్తాం. మోనూను చూసుకోమని చెప్పు. లేకుంటే మన పొరుగింటి మిసెస్ మిశ్రా గారిని కాస్త చూస్తూ ఉండమని చెప్పు"

చాలా ఈజీగా చెప్పేశాడు. కనీసం రితు చెయ్యి పట్టుకుని ఎలాగుందో కూడా చూశాడు. అమ్మాయి పక్కన కూచోను కూడా కూచోలేదు. ఒకవేళ రితు పరిస్థితిలో తన కూతురుకు ఇలా ఉంటే ఇలాగే అనేవాడా? అతని వ్యవహారం నాకు నచ్చలేదు.. ఇలాంటి స్థితిలో ఆమె తండ్రి ఉండివుంటే ఇప్పటికే ఎంతగానో అల్లాడిపోయేవారు. ఆసుపత్రికి తీసుకెళ్లడమో, డాక్టర్ ని తీసుకురావడమో చేసేవారు. నేను కూడా ఆయన్ని ఆదుర్దా పెట్టేదాన్ని. ఇక్కడ నోరు మెదపలేకపోతున్నాను. కేవలం అంతరంగంలోనే అల్లాడిపోతున్నాను.

"ఏం ఆలోచిస్తున్నావు ముక్తా.. త్వరగా పదా" ఇంకా అతను నిలబడే ఉన్నాడు.

నేను కూడా కూచోమనలేదు.

"ఇప్పుడు, అక్కడికి వెళ్లడం అంత అవసరమా? " రితు వంక చూస్తూ అడిగాను

అతన్ని.

“తప్పకుండా వెళ్ళాలి. చాలా గొప్ప సమ్మేళనం జరుగుతోంది. దేశం నలుమూలల నుంచి గొప్పగొప్ప కవులు, వక్తలు విచ్చేస్తున్నారు. చాలామందిని పరిచయం చేస్తాను అక్కడ”

“మళ్ళీ ఎప్పుడైనా కలవచ్చులే” అన్నాను.

ఇన్నాళ్ల నుంచి ఎవరినీ కలవనిది ఇప్పుడు కలిసి ఏం చేసేది ఉందిలే- అని అందామనుకున్నాను.

“లేదు, లేదు. వాళ్లందరికీ నువ్వు ఇక్కడ రెండు రోజులే ఉంటావని తెలుసు” అని చెప్పగానే ఆశ్చర్యంతో అతనికేసి చూశాను.

“అయితే, ఇంతవరకూ ఎవరికి నేను చాన్నాళ్ళుగా ఇక్కడే ఉంటున్నానని చెప్ప లేదా?” అడిగాను.

“ఎవరికైనా చెప్పుకోవాల్సిన అవసరం ఏముంది? మనకోసం మనం ఉన్నాం ఇక్కడ” తేలిగ్గా అన్నాడు.

అతని మాటలు నా గుండెల్లో గున పాల్లా గుచ్చుకున్నాయి. ఓహో, అందుకేనా అతను ఇంతవరకు నన్ను ఎక్కడికీ తీసుకెళ్లలేదు. ఎవరితోనూ కలిపించనూ లేదు. కేవలం అనుభవించే వస్తువుగానే నన్ను నాలుగు గోడల మధ్య అట్టిపెట్టేశాడు.

“ఇంకా ఏం ఆలోచిస్తున్నావు? ఆలస్య మయిపోతుంది.. పదా..” అతను దీనంగా అన్నాడు.

నేను యాంత్రికంగా తయారవ్వసాగాను. శరీరం నా ఆధీనంలో లేదు. మస్తిష్కంలో అలజడి చెలరేగుతూనే ఉంది. చిన్నది మోనూ, జబ్బుపడ్డ అక్కను ఎలా కనిపెట్టుకుని ఉండగలదు? మనసు అంగీకరించక, పొరుగింటి శ్రీమతి మిశ్రాగారిని పిలిచి కాస్త పిల్లల్ని కనిపెట్టుకుని ఉండమని అభ్యర్థించాను. హండ్ బ్యాగ్ భుజానికి వేసుకుని రితు వంక చూశాను. పాలిపోయిన రితు ముఖం చూస్తుంటే, నా కాళ్ళు కదలడంలేదు. కచ్చితంగా నిరాకరిం

చాలనుకున్నాను. కానీ అతను ఆ అవకాశమే ఇవ్వలేదు. “పదా, పదా...” అంటూ వేగిరపెడుతూ తరుముకు తీసుకెళ్లాడు.

ఏదో అదృశ్య పలుపుతాడుతో లాక్సెళ్ళున్నట్టు కామ్గా అతని వెనకాల బయల్దేరాను.

“అక్కడ ఎక్కువసేపు ఉండంలే. నాక్కూడా త్వరగా ఇంటికి వెళ్లాల్సి ఉంది. నా భార్యని చెకప్ కు తీసుకెళ్లాలి. డాక్టర్ దగ్గర అపాయింట్ మెంట్ తీసుకున్నాను”

స్కూటర్ స్టార్ట్ చేసి చెబుతుంటే, అతని పీక పిసికేయాలనిపించింది. తిరిగి నా బిడ్డ దగ్గరకు పరిగెత్తాలనిపించింది. స్వార్థ పరుడు, అవకాశవాది, నా బిడ్డ పరిస్థితి గురించి కొద్దిగా కూడా పట్టించుకోలేదు. తన భార్య చెకప్ కి తొందరపడుతున్నాడు.

కళాభవన్ చేరుకున్నాం. అక్కడ చాలా సందడిగా ఉంది. ఎవరికి వారు గుంపులు గుంపులుగా జనాలు పరస్పరం చర్చించుకుంటున్నారు. ఇంకా ముఖ్య అతిథి రానట్టుగా ఉంది. ఆయన గురించే జనం బయట ఎదురు చూస్తున్నట్టుగా ఉన్నారు. అతను నేరుగా నన్ను ఒక పెద్ద గదిలోకి తీసుకెళ్లాడు. అక్కడ విశాలమైన రౌండ్ టేబుల్ ఉంది. చుట్టూ కుర్చీలు ఉన్నాయి. కుర్చీలన్నీ ఖాళీగా ఉన్నాయి. ఒక కుర్చీలో నన్ను కూచోబెట్టి అతను బయటికెళ్లాడు. బహుశా అది ఆడిటోరియం కాన్ఫరెన్స్ హాలుమో? చుట్టూరా గోడవారగా గ్లాసు డోర్ అలమరాలు ఉన్నాయి. వాటినిండా లావుపాటి పుస్తకాలు అమర్చి ఉన్నాయి. గదంతా పాత కాగితాల వాసన ఎగజిమ్ముతోంది. ఏకాంతంలో చాలా రకాల ఆలోచనలు మదిలో మెదులుతున్నాయి. నాకు ఇబ్బందిగా ఉంది, ఒకదాన్నే అక్కడ కూచోని ఉండేందుకు.

లేచి గదిలో పచార్లు కొట్టసాగాను.

“అయ్యో ముక్తాగారు, మీరు ఇక్కడున్నారా? మీరు ఆడిటోరియంలోకి వెళ్ళుంటారనుకున్నాను” ఎవరిదో ధ్వని వినిపించి తిరిగి చూసాను.

షాకీర్ కనిపించాడు.

“నమస్కారం, మీరు ఎప్పుడు చూసారు నన్ను” నేను తెల్లబోతూ అడిగాను.

“శామ్మూల్ గారితో వస్తుండగా చూసాను. ఎలా ఉన్నారు మీరు?”

“బాగానే ఉన్నాను” నేను నవ్వే ప్రయత్నం చేసాను. నవ్వలేకపోయాను.

“ఎప్పుడొచ్చారు, బనారస్‌కి?”

“ఇవాళ పొద్దున్నే” అబద్ధం చెప్పాను.

ఇత్తరాలి...

రెప్పలు

ఏం ఆశించి

కళ్ళను కాపాడుతున్నాయి?

తల్లీ అంతే!

- జి. గోపాలకృష్ణ,
అరసవిల్లి

“ఎప్పటివరకు ఉంటారు?”

“రేపటివరకు”

“రేపటివరకేనా?”

“అవును”

“మీరు ఇంటి పట్టున లేరా ఏమిటి? భాగల్‌పూర్ అడ్రస్సుకి చాలా ఉత్తరాలు రాసాను. దేనికీ జవాబు రాలేదు. మీరే మైనా అలిగారా నా మీద?”

“లేదే. మీ మీద ఎందుకు అలుగుతాను నేను? కొద్ది రోజులుగా అక్కడ లేం, వూరెళ్లాం”

“సత్యేన్‌గారు ఎలా ఉన్నారు?”

“బానే ఉన్నారు. చెప్పండి. మీ పత్రిక

ఎలా నడుస్తోంది?”

“ఫర్వాలేదు. నిరవధికంగా వెలువడు తూనే ఉంది. వార్షికోత్సవం కూడా జరగబోతుంది. ఇన్విటేషన్ ఎక్కడికి పంపాలో అర్థం కావడం లేదు” అతను అయోమయంగా అంటుంటే నేను కూడా ఏమీ చెప్పలేకపోయాను. ప్రస్తుతం నేను ఇదే ఊళ్లో ఉంటున్నానని, ఇక్కడే ఉంటానని కచ్చితంగా ఏమీ చెప్పలేకపోయాను. నన్ను ఇక్కడికి తీసుకొచ్చిన వ్యక్తే నన్ను అజ్ఞాతంలో ఉంచుతున్నప్పుడు నాకు నేనుగా ప్రచారం చేసుకోవడం దేనికి?

“నేను రెండు నిమిషాల్లో వస్తాను” అంటూ షాకీర్ బయటికి వెళ్లిపోయారు. షాకీర్ శామ్మూల్ మిత్రుడు. అతను భాగల్‌పూర్‌కి వచ్చినప్పుడు శామ్మూల్ మాకు పరిచయం చేసాడు.

‘షాకీర్ బనారస్‌లో ఉంటాడు. మంచి సాహిత్యకారుడు. ఒక త్రైమాసిక పత్రిక కూడా ప్రచురిస్తాడు కానీ ఉర్దూలో’ అని శామ్మూల్ అతన్ని పరిచయం చేసాడు.

బనారస్‌లో అతని సహకారంతో సొంత పత్రిక ప్రారంభిద్దామని శామ్మూల్ ఆశ పెట్టాడు. ఇక్కడికొచ్చాక ఆ ఊసే ఎత్త లేదు.

“మీరు బోరయిపోవడం లేదుగా? ఈ టీ అయితే తాగండి” షాకీర్ టీ కప్పు టేబుల్‌మీద పెట్టి, తాను కూడా మరో కుర్చీలో కూచున్నారు.

మేము టీ తాగుతుండగా శామ్మూల్ లోపలికి వచ్చాడు. షాకీర్‌ను చూడగానే డోర్ దగ్గరే ఆగిపోయాడు.

“రండి శామ్మూల్ గారూ, కూచోండి. మీ గురించే అడుగుతున్నాను”

అతను మౌనంగా ఉండిపోవడం చూసి షాకీరే పలకరించారు. శామ్మూల్ పెదవి విరుస్తూ వచ్చి మరో కుర్చీలో కూర్చున్నాడు. వాల్లిద్దరూ బాతాఖానీలో పడిపోయారు. నేను వాళ్ల మధ్యలో జోక్యం చేసు

రామకోటి ఒకప్పుడు రాష్ట్రంలోనే
పేరుమోసిన గజదొంగ. అయితే
తన భార్యకు ఇచ్చినమాట తప్పకూడదని
దొంగతనాలు మానేశాడు. ఇది ఇన్స్పెక్టర్
బాజీరావుకు కంటగింపు అయింది. తర్వాత
కొద్దిరోజులకే రామకోటి ఉన్నఫకంగా
అదృశ్యమయ్యాడు. ఐ.ఎ.ఎస్ ఆఫీసర్ కావాల్సిన
ఆయన కొడుకు పాండు అదేరోజు నేరస్తుడిగా
పట్టుబడి కటకటాల పాలయ్యాడు.

**ఇంతకీ ఆఫీసర్ కావాల్సిన పాండు చేసిన
నేరమేమిటి? పాండు తండ్రి రామకోటి
అదృశ్యం వెనుక అసలు కథేమిటి?**

పోలీసు వ్యవస్థలోని లోసుగులను, కార్పొరేట్
వ్యాపారంలోని లోతుపాతులను విశ్లేషిస్తూ
అక్షరాక్షరాన్నీ ఉత్కంఠతో చదివించే
పుట్టగంటి గోపీకృష్ణ తాజా నవల

పులిజూదం

పులిజూదం



కోలేదు. నా మనస్సంతా రితువైపే లాగు
తోంది. ఎలా ఉందో నా బిడ్డ? మళ్లీ
జ్వరం హెచ్చిందో ఏమో? వాంతి చేసు
కుంటే మోనూ గాబరాపడిపోతుంది.
మిసెస్ శర్మ కూడా తిట్టిపోస్తుంది. 'ఏం
తల్లి ఈమె? జ్వరం వచ్చిన పిల్లను వదిలి,
ఎక్కడికో షికారు కెళ్లింది' అని
గొణుక్కుంటుంది. మేము ఎక్కడికి వెళ్లినా
ఆమె షికారుకెళ్లినట్టే భావిస్తుంది.

"...తన భార్యను ఎంతటి నపుంసకు
డైనా ఏలుకుంటాడు. కానీ మరో ఆడదాన్ని
కూడా ఏలుకోగలిగేవాడే మగాడు..."
హఠాత్తుగా శామ్మూల్ దురుసు మాటలు
నా చెవిన పడగానే ఉలిక్కిపడి అతనికేసి
చూసాను.

అతని మొహం కందగడ్డలా మారిపో
యింది. ఆ మాటలు ఏ సందర్భంలో
అన్నాడో నాకర్థం కాలేదు. ఇంతవరకు

రితు గురించి ఆలోచిస్తూ ఉండటం వల్ల
ఆ మాటలు అనే సందర్భం ఎందుకొ
చ్చిందో అంతుపట్టలేదు. అతని దురుసు
మాటలకి షాకీర్ కూడా ఏం స్పందించ
లేదు. తిన్నగా లేచి వెళ్లిపోయారు. షాకీర్
జారుకున్నాక శామ్మూల్ నన్ను ఆడిటోరి
యంలోకి తీసుకెళ్లి కూచోబెట్టాడు.

ఆడిటోరియమంతా కిక్కిరిసిపోయి
ఉంది. ఒక వ్యక్తి వేదికపై నిల్చుని కార్యక్ర
మాన్ని ప్రకటిస్తున్నాడు.

అంతలోనే బయట అలజడి, అరుపులు
మొదలయ్యాయి. బహుశా ముఖ్య అతిథి
విచ్చేసి ఉంటారు. చాలాసేపట్నుంచి
ఆయన కోసం అందరూ ఎదురు చూస్తు
న్నారు. ఆడిటోరియంలో కూడా అలజడి
మొదలయింది. కొందరు ముఖ్య అతిథి

ద్రాలో ఎంపికైన ఈ అయిదుగురికి
త్వరలో బహుమతులు అందుతాయి.



1. బి. కాంతికుమారి

- ఆనకాపల్లి, విశాఖ జిల్లా

2. అవ్వారి సామ్రాజ్య లక్ష్మి

- మోతీనగర్, హైదరాబాద్

3. కె. వాణీసుజాత

- బ్రాడీపేట, గుంటూరు

4. భారతం విజయలక్ష్మి

- కాకినాడ, తూ.గో.జిల్లా

5. ఎస్. మనోరమ

- చిక్కడపల్లి, హైదరాబాద్

సరైన జవాబులు

1. నారాయణ

6. అమెరికా

2. మాధవయ్య

7. మనీష్ చంద్ర ఘటక్

3. రంజిత

8. సింక్లర్ లూయిస్

4. ప్రత్యూష

9. నగ్నముని

5. నీరజ

10. మణికంఠ

వైపుకి ఎదురు వెళ్తున్నారు. కొద్దిసేపట్లోనే
కార్యనిర్వాహకులు ముఖ్య అతిథికి
ఆహ్వానం పలుకుతూ వేదికమీద ఆసీను
లను చేశారు. క్రమానుసారంగా మిగతా
సభికులను వేదికపైకి ఆహ్వానించి కూచోబె
ట్టారు. సభా కార్యక్రమం కొనసాగుతోంది.
సమయం కూడా గడుస్తోంది. గడిచే సమ
యంతో పాటు, నాలో కలవరం కూడా
పెరుగుతోంది. జరుగుతున్న కార్యక్రమాల
తీరుతెన్నులు చూస్తుంటే అర్థరాత్రి దాటినా
సభ ముగిసేలా లేదు. నేను గాబరా పడి

పోతూ శామ్మూల్ ను వెతకసాగాను.
వేదిక ఎదురుగా రెండో వరుసలో అతను
కూర్చుని ఉన్నాడు.

అంతలోనే వేదిక మీదకు నన్ను ఆహ్వా
నించారు. ఆ కవి సమ్మేళనానికి నా
ప్రమేయం లేకుండానే నా పేరు నమోదు
చేయించి శామ్మూల్ నన్ను ఇరకాటంలో
పెట్టాడు. నా మనోస్థితి ఎలా ఉంది, నేను
ఎంతవరకు ప్రిపేర్ అయ్యానో తెలుసుకో
కుండానే తన ప్రాబల్యాన్ని చాటుకోవడా
నికి ఆ కార్యక్రమానికి నన్ను ప్రపోజ్
చేశాడు. గత్యంతరం లేక నేను వేదిక
మీదకు చేరుకున్నాను. యథాలాపంగా
గుర్తుకొచ్చిన ఒక పాత కవితను వినిపిం
చాను. కరతాళ ధ్వనులు మారుమోగు
తూనే సభా నిర్వాహకులు నా కవితను ప్ర
శంసించారు. అయినా నాలో ఎలాంటి
ఆనందం, ఉత్సాహం కలుగలేదు.
మరొకప్పుడయితే ఆ స్పందనకి ఉబ్బితబ్బి
బయిపోయేదాన్ని. ఇప్పుడు నా అంత
రంగం ఎండదెబ్బ తగిలిన ఎడారిలో తహ
తహలాడిపోతోంది. మెల్లిగా వేదికనుంచి
దిగి ముఖద్వారంవైపు నడిచాను. వెనకాలే
శామ్మూల్ కూడా వచ్చాడు. అతను హడా
వుడిగా స్నేహితులకి పరిచయస్తులకి
వీడ్కోలు చెబుతూ వస్తున్నాడు.
అప్పటికల్లా నేను స్కూటర్ చేరుకున్నాను.

అతను హడావుడిగా స్కూటర్ స్టార్ట్
చేయగానే వెనకాల కూచున్నాను. వేగంగా
పోనిస్తున్నాడు. అప్పటికే ఆలస్యమయిం
దన్న తొందరలో ఉన్నాడు. నన్ను ఇంటి
దగ్గర దింపి, బయటినుంచే వెళ్లడానికి
స్కూటర్ మలిపాడు.

“పైకి రావా?” దీనంగా అడిగాను.

“ఇప్పటికే చాలా ఆలస్యమయింది.
ఇంటి దగ్గర ఆమె ఎదురు చూస్తుం
టుంది. డాక్టర్ దగ్గరకు తీసుకెళ్లాలి”
స్కూటర్ స్టార్ట్ చేసి, అక్కడ్నుంచి తుర్రు
మన్నాడు. నేను కూడా వేగంగా మెట్లు

ఎక్కుతూ పైకి వెళ్లాను. తలుపు తట్టగానే మిసెస్ మిశ్రా గారొచ్చి తలుపు తీసింది.

“పిల్లను ఈ స్థితిలో వదిలి మీరు వెళ్లాల్సిందికాదు. చాలా గాబరాగా ఉందా పిల్లకి” ఆమె మందలింపుగా అంది.

“మీకు శ్రమ ఇచ్చాను, క్షమించండి. ఒక ముఖ్యమైన మీటింగ్ కు వెళ్లాల్సి వచ్చింది. చాలా తప్పనిసరై వెళ్లాను”

మీటింగ్ కెళ్లాననేసరికి ఆమెకు మరింత కోపం వచ్చినట్లుంది. విసురుగా తల విదిలించేసి వెళ్ళిపోయింది.

నిజంగానే రితుకు జ్వరం తీవ్రమైంది. చల్లటినీటితో యూడీకోలెన్ చుక్కలు కొన్ని వేసి, రుమాలు ఆ నీటిలో తడిపి ఆమె నుదురును తుడవసాగాను. అమ్మాయి మెల్లిగా కళ్లు తెరిచి నాకేసి దీనంగా చూసింది. నేనొచ్చానన్న నిశ్చింతతో ఆమె ముఖం విచ్చుకుంది. మోనూ మంచమ్మీద ఓ మూలకి కాళ్లాచేతులు దగ్గరకు ముడుచుకుని పడుకుంది. ఆమె ముఖంపై అలసట, ఉద్రేకత ప్రస్ఫుటిస్తోంది. అన్నం కూడా తిన్నదో లేదో...

14



ఠామ్యూల్ రాక ఏడురోజులయింది. రితు జబ్బు పడ్డం చూసి వెళ్ళినదే మళ్ళీ రాలేదు. ఆరోజు రాత్రి జ్వరం పెరిగి పోయి, వాంతులు కూడా విపరీతంగా చేసుకుంది. మిశ్రాగారు డాక్టర్ ని తీసుకొచ్చారు. డాక్టర్ ఆమెకు డిప్టీరియా సోకి

నట్లు అనుమానం వ్యక్తం చేసారు. తాత్కాలికంగా కొన్ని మందులు రాసిచ్చి టెస్టులు చేయించమని చెప్పారు. మర్నాడు టెస్టులు చేయించాక ఆయన అనుమానం నిజమని తేలింది. రితుకి సోకింది డిప్టీరియానే. తగిన మందులు, ఇంజక్షన్లతో సమయానికి వైద్యం అందడంతో తొందరగానే రితు కోలుకుంది. ఆ వైద్య చికిత్సలో మిశ్రాగారి కుటుంబ సహాయం అందకపోయింటే నేను నిలువునా మునిగిపోయేదాన్నే. ‘నా బిడ్డకు ఏమైనా అయ్యింటే’ అన్న తలంపు రాగానే నా శరీరం నిలువునా వణికిపోయింది. అతని కోసం ఎదురుచూసి, ఎదురుచూసి నా ఓపిక నశించింది. అతని ఇల్లు వెదుక్కుంటూ వెళ్లాలా అనిపించింది. వెళ్లడానికి మనసు అంగీకరించలేదు. కావాలనే రానివాణ్ణి వెతుక్కుంటూ వెళ్ళినా ఏం ప్రయోజనం? మళ్ళీ నాకే అనిపించింది, బహుశా అతని ఆరోగ్యం బాగోలేక రాలేక పోయాడేమోనన్న అనుమానం కలిగి వెళ్లి చూద్దామనిపించింది.

రిక్వాలో అతని నివాస ప్రాంతం చేరుకున్నాను. కొద్దిదూరంలోనే దిగి నడుస్తూ వెళ్లాను. నేను ఇల్లు చేరుకోకముందే అతనే దారిలో ఎదురు పడ్డాడు. బహుశా బజారుకు వెళ్తున్నట్లుగా ఉంది. నన్ను చూడగానే క్షణంపాటు బిత్తరపోయినా, వెంటనే తేరుకుని అడిగాడు.

“నువ్వు- ఈ వేళప్పుడు, ఇక్కడికి...?” దగ్గరకొస్తూ అడిగాడు. వెంటనే నేను నోరుజారకుండా మిన్నకుండిపోయాను. అతను ఎక్కడ అనారోగ్యానికి గురయ్యాడో ననుకున్నాను. బేషుగ్గానే ఉన్నాడు.

“ఎందుకు ఇంతగా వర్రీ అవుతున్నావ్ డార్లింగ్? నేను నిన్ను వదులుతాననుకున్నావా?” దగ్గరగా వచ్చి చిన్నగా అనేసరికి నాకు ఒళ్లు మండింది. ఈడ్చి చెంపమీద

కొట్టాలనిపించింది. వారం రోజులుగా కనిపించకుండా పోగా, ఇంత నిర్లక్ష్యంగా మాట్లాడుతున్నాడు. అనవసరంగా వచ్చాను అతన్ని వెతుక్కుంటూ. దుఃఖంతో, సిగ్గుతో నాలో నేనే కుమిలిపోయాను. బహుశా ఇలాంటి స్థితిలోనే, సీత భూదేవి శరణుజొచ్చి, తన ఒడిలోకి జేర్చుకొమ్మని వేడుకుని ఉంటుంది. కళ్లముందు జబ్బుపడి శుష్కించిపోయిన రితు మొహం కదలాడింది. ఆమె కోసమే ఇంతరాత్రివేళ, ఇంత నిస్సహాయస్థితిలో అతన్ని వెతుక్కుంటూ ఇంతదూరం వచ్చాను. ఈ నిర్లయుడైన మనిషి నిరాదరణకు గురయ్యాను.

కొద్దిసేపు మౌనంగా ఉండిపోయాను. ఏం చేయాలో పాలుపోవడంలేదు. కానీ ఏదో ఒకటి చేయాలి? ఏదో ఒక నిర్ణయం తీసుకోవాలి. రితు కోసం అతని దయాదాక్షిణ్యాలను వేడుకోవడమో లేదా అతని మోహబంధం నుంచి బయట పడటమో? ఇంత నిర్లక్ష్యపరుడితో కలిసి ఉండడం వృధా. ఆ క్షణంలో నా ఆత్మ ఒక తల్లి ఆత్మ కాకుండా ఒక స్త్రీ ఆత్మగా మారింది. నాలో ఆత్మాభిమానం పురివిప్పింది. ఎంతగానో నిందించాలనుకున్నాను. కానీ స్వయంకృతాపరాధానికి ఎవరిని నిందించి ఏం ప్రయోజనం? పరపురుషుడి వ్యూహంలో ప్రతీచోటా ఇలాంటి పర్యవసానమే జరుగుతుందని తెలిసికూడా, పిచ్చిగా అతని వెనకాలపడి వచ్చేశాను.

మౌనంగా నా కూతుళ్ళ దగ్గరికి తిరిగొచ్చేశాను. వాళ్లు నాకన్న కూతుళ్ళు. వాళ్ళను కాపాడుకోవాల్సిన బాధ్యత నాది.

మెల్లిమెల్లిగా రితు ఆరోగ్యం మెరుగుపడింది. మిశ్రా దంపతుల అండదండలు దొరక్కపోతే రితు నాకు దక్కేదికాదేమో? మంచి ఇరుగుపొరుగు దొరకడం కూడా ఓ

అదృష్టమే. ఆ పరిస్థితిలో నాకు వాళ్లు నిజంగా దేవుళ్ళుగానే కనిపించారు.

పదిహేను రోజుల తర్వాత మెల్లిగా వచ్చాడు అతను. ఆ పదిహేను రోజులు ఎలా గడిచాయో నా అంతరాత్మకే తెలుసు. నేను అనుభవించిన మానసిక వేదన వర్ణనాతీతం. ఆ కష్టాన్ని, ఆ దుఃఖాన్ని వ్యక్తం చేయడం నావల్ల కాదు. అయినా కూడా అతన్ని చూడగానే మండి పడలేదు. అంత బాధ, అంత దుఃఖం అతన్ని చూడగానే నీరుగారిపోయింది. నోరు విప్పి ఏమీ అనలేకపోయాను. ముభావంగా ఉండిపోయాను.

“నువ్వు చెప్పకుండానే వచ్చేశావేమిటి?” అతను మామూలుగా అడిగాడు.

“మరి ఏం చేయను? నిన్ను ఏమనాలో తోచక వచ్చేశాను. నేను గతాన్ని తోడదలుచుకోలేదు. బాధ తప్ప ఒరిగేదేమీ లేదు”

“కోపం వచ్చిందా, నా మాటలకి?”

మౌనంగా ఉండిపోయాను. అలాంటి నిర్లక్ష్య ధోరణికి కోపం రాక, ఎవరికైనా సంతోషం కలుగుతుందా?

“నీకు తెలుసా, నా భార్యకి మన వ్యవహారమంతా తెలిసిపోయింది. ఇంట్లో ఒకటే గొడవ. అందుకే రాలేకపోయాను” అన్నాడు. అంటే ఇంతకుముందు ఎప్పుడూ ఇలా గొడవ జరుగుతుందని తనకి తెలియదా? ఏ భార్య అయినా తన భర్త పరస్త్రీతో సంబంధం పెట్టుకుంటే ఊరుకోదని తెలియదా? రెండేళ్ల క్రితం నా కోసం ఆమెనే వదిలేస్తానన్నాడు. ఇప్పుడేమో ఆమె గొడవకి తలొగ్గి నాకు దూరంగా మసలుకుంటున్నాడు. ఎలాగూ నేను నా భర్త నిరాదరణకి గురయ్యాను. ఇప్పుడు తను కూడా నిర్లక్ష్యం చేస్తే, నేనేం చేయగలనన్న ధీమా కాకపోతే, మరేమిటి?

నేను కేవలం అతని ప్రేమకి తలొగ్గి, అతని మైకంలో ఇక్కడికి వచ్చాను. అతని అహాన్ని, నిర్లక్ష్యాన్ని భరించడానికి రాలేదు.



అతనికి నా పట్ల వ్యామోహం తగ్గినప్పుడు, నేనెందుకు అతన్ని ఇంకా అంటిపెట్టుకుని ఉండడం? పైగా విడదీయరాని అనుబంధం కూడా ఏదీ పెనవేసుకోలేదు. గుట్టుచప్పుడు కాకుండా సాగిపోతున్న నా సంసారాన్ని విచ్చిన్నం చేసి, ఇక్కడికి తీసుకురావడంలో అతనే ప్రధాన భూమిక నిర్వహించాడు. మరి ఇక్కడ అనుబంధం తెంచుకోవడానికి అతనే ప్రధాన సూత్రధారి అవుతున్నాడు. మరొకరితో బంధం ఏర్పర్చుకోవడం నాది పొరపాటే అయినా, నా అంతరంగం ఆ అనుబంధాన్ని ఆత్మీయ బంధంగా స్వీకరించింది, ఆనందించింది.

కొత్తగాలి...

దొరకనంత వరకే
బాబాలు.. స్వాములు..
దొరికాక
బాబోయ్! స్వాములు..!

- మోదు రాజేశ్వరరావు,
విశాఖపట్నం

అందుకే అతన్ని ముఖాముఖి ఖండించలేకపోతున్నాను. దూషించలేకపోతున్నాను.

దుఃఖం, అవమానం మనిషి నిర్ణయాన్ని మరింత దృఢపరుస్తాయి. ఒకవేళ శామ్యూల్ తన అసమర్థతను వ్యక్తం చేస్తే నాకు ఏమంత బాధకలిగేది కాదు. కాని అతను రకరకాల వంకలతో తప్పించుకోవడం, రకరకాలుగా మభ్యపెట్టడం, నిలదీస్తే అవమానించడం నాకు మనస్తాపాన్ని కలిగిస్తున్నాయి. కచ్చితంగా అవసరం ఉన్నప్పుడే కనిపించకుండా పోతున్నాడు. నా అవసరాలు ఏవీ అతనికి ముఖ్యంగా అనిపించకపోగా, అనవసర

మైన ఖర్చుగా భావిస్తున్నాడు. ఆర్థిక పరంగా చాలా ఆచితూచి వ్యవహరిస్తున్నాడు.

పురుషుడు తను ఏదైనా పొందాలనుకున్నప్పుడు ఎంతో ఉదారంగా వ్యవహరిస్తాడు. సర్వం త్యజించడానికి సిద్ధంగా ఉన్నట్లు మాట్లాడుతాడు. ఆ మాయమాటలకి ఆడది మైమరచిపోయి తన సర్వస్వాన్ని నిరాటంకంగా ఆర్పించేస్తుంది. మోసపోతుంది. మగాడికి ముందే తెలుసు, తనిచ్చిన మాట నిలబెట్టుకోకపోయినా చెల్లుతుందని, చెల్లిపోతుందనీ. కానీ ఆడది కోల్పోయింది, సమర్పించింది తిరిగి రానిది, తిరుగులేనిది. నేను కూడా అతని నుండి ఏమి ఆశించకపోయేదాన్ని, ఒకవేళ నన్ను ఇక్కడికి తీసుకురాకుండా ఉంటే. అడగకుండానే అతని అవసరం తీరుతున్నచోట నా అవసరాల గొంతు నులుముతున్నాడు. కానీ పిల్లలు.. వాళ్ల ఆశల్ని నేనేం చేయాలి? ఎలా తీర్చాలి? వాళ్లకు ఎన్నో అవసరాలు, ఆశలు ఉన్నాయి. వారి కోరికలవేళ్లలో దాగిన అసహాయత నన్ను కుప్పగూల్చి వేస్తుంది. అతని నుంచి మాత్రం ఎలాంటి సహాయం లభించే దాఖలాలు కనిపించడం లేదు. పూర్తి సమర్పణ తర్వాత కూడా మా మధ్యన ఎన్నో దూరాలు ఉన్నాయి. నేను అతని భార్యను కాను. అతని గుర్తింపు నాకు లేదు. కేవలం ఒక సుఖసాధనాన్ని మాత్రమే. అదీనూ అతని ఖాళీ సమయాల్లో ఉబుసుపోకకి. అజ్ఞాతపు చీకటి సుఖం మినహా, ఎలాంటి వెలుగు నామీద ప్రసరించదు. ప్రేయసీగానో, ఉంపుడుగత్తెగానో జీవించాల్సిందే. బలమైన బంధం లేనప్పుడు బతుకు భారమై పోతుంది. మోజు తీరాక అలాంటి బంధం చులకనయిపోతుంది.

నా గుండెలమీద పేరుకుపోతున్న బాధ్యతల భారం పెరుగుతున్నకొద్దీ అత

నిలో విసుగు పెరిగిపోతుంది. 'ఎప్పుడూ రాగానే ఏవో సమస్యలు ఏకరువు పెడు తూనే ఉంటావు' అంటూ కసురుకోగానే, నాకూ అడగాలనిపిస్తుంది. 'ఏమిటీసుఖం తప్ప మరో సమస్య ఉండదా?' అని.

అతను కేవలం తన ఇంట్లో దొరకని సుఖం కోసం ఇక్కడికి వస్తున్నాడు. అది అతని సమస్య కాదా? మరి అది అందించే మనిషి సమస్యలు ఎవరు తీర్చాలి? పిల్లల సమస్యలు.. ఇంటి సమస్య.. ఆర్థికపరమైన సమస్యలన్నీ మరి నేనెవరికి చెప్పుకోవాలి? ఎలాంటి ఆశలు, కోరికలు లేని బండరాయిగానో, ఆటబొమ్మ గానో మారిపోనా? క్రమేపీ అతను అనా మకుడైపోతున్నాడు. అందుకే అతనికి ఏ మాటా చెప్పాలనీ కూడా అనిపించడం లేదు.

మంచమ్మీద పడుకుని ఏదో నవల చదు వుతున్నానే గానీ, మనసులో సుడిగుండం చెలరేగుతూనే ఉంది. నిన్న 'సూత్రధార్' పత్రిక సంపాదకులు ఆ పత్రికను నిలిపే స్తున్నామని చెప్పేసరికి మరింత కుప్పకూ లిపోయాను. ఆ పత్రిక ద్వారా ప్రతినెలా ఎంతో కొంత పారితోషికం లభించేది. ఇప్పుడు ఆ కాస్త ఆధారం కూడా కోల్పో యాను. ఏదైనా ఉద్యోగం వెతికి పెట్టమని కూడా అతన్ని అడగలేకపోతున్నాను. స్వతహాగా ఎక్కడైనా ఉద్యోగం వెతుక్కోవ డానికి వెళ్లితే, ఎవరిదైనా సిఫార్సు అడుగు తున్నారు.

బాగా ఆలోచించాను.. ఈ ఇల్లు, ఈ నగరం శాశ్వతంగా వదిలేయాలి.. ఆ నిర్ణయం తీసుకున్నాక లోగడ పంచుకున్న అనుబంధం, అనురాగం, ఆత్మీయతలన్నీ బూటకంలా అనిపించసాగాయి. అతని కోసం ఎదురుచూస్తూ అతని మీద ఆధార పడి ఉండకూడదు. అతని కోసం కుమిలి కృశించిపోతూ నా జీవితంతోపాటు నా బిడ్డల జీవితాలను కూడా నాశనం చేయ

కూడదు. నిరంతరం ప్రవహించే నదిలా సాహసించాలి. నా కాళ్లమీద నేను నిల బడి, నా బిడ్డల్ని నేనే సాక్కోవాలి.

నేను వెంటనే రాంచీలోని కుమారన్ కు ఉత్తరం రాశాను. లోగడ ఇదే అడ్రస్సుకు శామ్మూల్ ను కొంత డబ్బు సహాయం కోరుతూ కుమారన్ ఉత్తరం రాశాడు. ఆ ఉత్తరం నా దగ్గరే ఉండిపోయింది. అదే ఉత్తరంలోని చిరునామాకి, నాకు ఏదైనా మామూలు ఉద్యోగం వెతికి పెట్టమని, అలాగే ఓ చిన్న ఇల్లు కూడా అద్దెకు చూసి పెట్టమని అభ్యర్థిస్తూ, ఈ విషయం ఎట్టి పరిస్థితిలోనూ శామ్మూల్ కు చెప్పొద్దని

కొత్తగాలి...

భారతదేశ

ప్రగతి

స్విస్ బ్యాంక్

ఖాతాలో

- ఇండ్రగుప్తీ నరసింహమూర్తి,
కాకినాడ

కూడా ఉత్తరం రాసాను. కుమారన్ ఇత రులను అర్థం చేసుకుని, సహకరించే స్వభావం కలవాడు. శామ్మూల్ కు నా గురించి చెప్పడన్న విశ్వాసం నాకుంది.

నేను ఆశించినట్లుగానే కుమారన్ చాలా తొందరగానే ప్రత్యుత్తరం రాసాడు. 'ఒక ప్రయివేట్ స్కూలులో టీచర్ ఉద్యోగం ఖాళీగా ఉంది. మొదట్లో జీతం రెండున్న రవేలు ఇస్తారు. తర్వాత ప్రతిభను బట్టి యాజమాన్యం జీతం పెంచుతారు. అంతే కాదు, ఒక ప్రాంతీయ పత్రికలో పార్ట్ టైం సంపాదకురాలిగా కూడా అవకాశం ఉంది. అక్కడ్నుంచి కూడా ఓ రెండున్నర వేలు

దొరకొచ్చు ఇల్లు కూడా త్వరలోనే వెతికి పెడతాను. మీరేం చింతించకండి. మేము మీకు అండగా ఉంటాం. మీరు నిస్సంకోచంగా వచ్చేయండి' అని రాశాడు. అది చదివి నా కాళ్లలో శక్తి ఉత్పన్నమయింది. దాంతోపాటు ఆత్మవిశ్వాసం కూడా కలిగింది. ఇవాళ్టి నుంచి నేను ఒక వ్యక్తిత్వం గల వ్యక్తిగా మారబోతున్నాను. నా స్వశక్తితో నా ఫిలర్ని సాక్సోబోతున్నాను.

సొంత పత్రిక ప్రలోభం నెరవేరకపోయి నా రచనా వ్యాసంగం నాకు జీవన భృతిని ప్రసాదిస్తుంది. మెల్లిమెల్లిగా అతని వ్యామోహం పూర్తిగా తొలిగిపోయింది. నాకు రెక్కలుంటే ఎంత బావుండు అనిపించింది. వెంటనే వెళ్లి రాంచీలో వాలిపోయే దాన్ని. సంతోషంతో పొంగిపోతూ నేను బనారస్కు వచ్చేటప్పుడు తీసుకొచ్చిన ఆ కొద్దిపాటి సామాను మళ్లీ ప్యాక్ చేయసాగాను. అతనికి సంబంధించిన వస్తువులు ఇక్కడే వదిలేస్తాను. అతనికి సంబంధించిన వస్తువులే కాదు, అతని తలంపులు కూడా అంతరంగం నుంచి తొలగించదలిచాను. అతని జ్ఞాపకాలు ఏవీ కళ్లముందు ఉండకూడదు.

అదేరోజు ప్రయాణం కట్టాను. తెల్లవారే సరికి రైలు రాంచీ చేరుకుంది. రైలు దిగకముందే కుమారన్ మమ్మల్ని వెతుకుతూ కంగారుగా కిటికీలోంచి కనిపించాడు. మమ్మల్ని చూడగానే అతని మొహం సంతోషంతో మెరిసింది. కూలీని పిలిచి గబగబా మా సామానంతా దింపించాడు. స్టేషన్ బయట ఒక ఆటో మాట్లాడి సామాను సర్ది మమ్మల్ని కూర్చోబెట్టి తీసుకెళ్ళాడు. రాంచీలోని ఎగుడు దిగుడు రోడ్డుమీద ఆటో ముందుకు దూసుకువెళ్తూ ఉంటే, నూతనోత్సాహంతో నా మనస్సు ఉరకలు వేస్తోంది. ఓ కొత్త ప్రపంచంలోకి

అడుగు పెట్టబోతున్న ఆనందం ఉప్పొంగుతోంది. ఆటోరిక్ష్టా ఎన్నో మలుపులు తిరుగుతూ, తిరుగుతూ ఒక వీధి మలుపులో ఆగింది. మేము ఆటో దిగి, చుట్టు పరిసరాలను గమనించగా, అది తెలిసిన వీధిలాగే అనిపించింది. అది కుమారన్ నివసించే వీధిలాగే ఉంది. అక్కడే అద్దెకు ఒక చిన్న ఇల్లు చూసాడు. ఆ ఇంట్లోనే మా సామాను దింపించాడు. మేము ఇంకా ఇంట్లో అడుగు పెట్టకముందే, కుమారన్ భార్య సులభ పరిగెత్తుకొచ్చి, నన్ను ఆప్యాయంగా కౌగిలించుకుంది. ఆ ఆదరణకి నా కళ్లు చిప్పిల్లాయి. ఆమె భుజం మీద నా తల వాల్చేసి గొల్లుమని ఏడ్చేశాను. వెళ్లి వెళ్లి ఏడుస్తుంటే ఆమె కళ్లు కూడా చెమ్మగిల్లాయి. నన్ను ఓదారుస్తూ చెయ్యి పట్టుకుని ఆ ఇంట్లోకి తీసుకెళ్ళింది. రెండు గదుల చిన్న ఇల్లు అది. అందులోనే ఒక వైపు కిచెన్, బాత్రూం అన్ని సదుపాయాలు ఉన్నాయి. బయట కొద్దిపాటి వరండాకి గ్రిల్ ఉంది. వాకిట్లో చెట్లు కూడా ఉన్నాయి. ఇల్లు మాకు సరిపోయేలా చక్కగా ఉంది.


ఇల్లు చిన్నదే అయినా ఇది నా ఇల్లు... నా సంసారం... మావారు గుర్తుకు వచ్చారు. ఆయన కూడా ఒకప్పుడు ఇలాంటి చిన్న ఇంట్లోనే అన్ని సదుపాయాలతో కాపురం ఏర్పాటు చేశారు. ఎంతో హాయిగా, సంతోషంగా గడిపాం. వీధిలో ఇరుగుపొరుగుతో ముచ్చట్లు, మురిపాలతో ఎంతో ఉల్లాసంగా కాలక్షేపం అయిపోయేది. ఎప్పుడూ వీధిలో సందడిగా, గోలగా ఉండడంతో సమయం ఇట్టే గడిచిపోయేది. ఆ అపార్టుమెంట్ లోకి మారాకే, ఒంటరితనంతో మనస్సు చంచలమైపోయింది. ఆలోచనలో మునిగిపోయి ఉండడం చూసి, సులభ నన్ను కుదుటపరచడానికి ప్రయత్నించింది. ఒక ఆడది మరో ఆడదాన్ని మనస్సును అర్థం చేసుకో



గలుగుతుంది.

“నువ్వేం చింతించకు, నేనెప్పుడూ నీకు తోడుగా ఉంటాను..” అభయమిచ్చి మళ్ళీ తానే చెప్పింది, “ఇవాళ భోజనం నేను తీసుకొస్తాను. ముందు మీరంతా ఫ్రెష్ అవ్వండి”

సులభ కురిపించే ఆత్మీయతకు పిల్లలు కూడా సంతోషంగా కనిపించారు. ఇక ఈ స్నేహాన్ని, ఈ అనురాగాన్ని వదులుకోను.



ప్రతి గాయం తన గుర్తును మిగిలించి నంత మాత్రాన మనిషి వాటినే తలుచు కుంటూ కుమిలి కృశించిపోడు. నా జీవితంలోకి ఆ దుర్వడియలు అతని ఆగమన సాక్షిగా నిలిచాయి. అదో దుస్సంఘటనగా మారింది. ఆ దుస్సంఘటనతో జీవితమే గల్లంతయిపోయింది.

చూస్తూ, చూస్తూ ఏడెనిమిది నెలలు గడిచిపోయాయి, అతనికి దూరంగా వచ్చేసి. నాకే వింతగా అనిపిస్తోంది. వారం పదిరోజులు కూడా ఎడబాటు సహించని మనిషిని ఇంత సులువుగా విడనాడి ఎలా ఉండగలిగానని ఆశ్చర్యం కలిగింది. ఇన్నిరోజులు ఇట్టే గడిచిపోయాయి. కావాలనే అతని జ్ఞాపకాలని మదిలోంచి తొలగించేశాను. బహుశా ఇదే సరైన నిర్ణయం కామోసు, మరిచి

పోవడమే ఉత్తమం. ఆత్మబంధమన్న ఆరాటాన్ని, బలహీనతని బలవంతంగా నొక్కి పెట్టాను. మళ్ళీ అలాంటి బలహీన క్షణాలకి, ఎలాంటి అనుచిత ఆకర్షణలకి తావిచ్చే ప్రసక్తే లేదు.

నా నిర్ణయాన్ని, ఉద్దేశాన్ని అతనికి అంతు పట్టనీయకుండా, నిశ్శబ్దంగా అక్కడ్నుంచి వచ్చేసి చాలా మంచిపని చేశాను. పరపురుషుడి ఆకర్షణలో, సజావుగా సాగి పోతున్న సంసారాన్ని విచ్చిన్నం చేసుకొని, మనసా వాచా అతన్ని నమ్మి వచ్చిన నాకు అతని అసలు స్వరూపం ఆలస్యంగా అవగతమయింది.

నా అంతరంగంలో గూడు కట్టుకున్న బలహీనత, కేవలం అతనికి భోగవస్తువుగానే ఉపయోగపడింది గానీ, పరస్పర ప్రేమను అందిపుచ్చుకోలేకపోయింది. ఆత్మబంధం వీగిపోయింది. అతను పూర్తిగా స్వార్థపరుడని రుజువయిపోయింది.

అందుకే అతనికి చెప్పాపెట్టకుండా, చిన్నపాటి ఉత్తరం, మిసెస్ మిశ్రాగారికిచ్చి వచ్చాను- ‘నేను వెళ్తున్నాను. ఈ ఇల్లు, ఈ నగరం, నిన్ను విడిచి శాశ్వతంగా వెళ్ళిపోతున్నాను. ఎక్కడికి వెళ్తున్నానో నాకే తెలియదు. నన్ను వెతికే ప్రయత్నం చేయొద్దు. -ముక్తా’ అని.

మిసెస్ మిశ్రాగారు ఆ ఉత్తరం చూసి ఆనందించింది. నేను నా సొంత ఇంటికి, నా భర్త దగ్గరకి తిరిగి వెళ్తున్నానని అనుకుంది. భార్యాభర్తలు కలిసి ఉండడం ఎంత అనివార్యమో వివరించింది. ఆమెను అదే భ్రమలో ఉంచి వచ్చేశాను.

అతడిని వారం రోజులైనా విడిచి ఉండలేని నేను ఇప్పుడు ఎన్నాళ్లయినా ఇక్కడ సునాయాసంగా గడిచిపోతున్నాయి. ఆ కొత్త ప్రాంతంలో, ఏదీ కొత్తగా అనిపించడం లేదు. ఎలాంటి లోటు అనిపించడం లేదు. జీవితం మామూలుగా సాగిపోతోంది. ఎంత గుర్తు తెచ్చుకోవద్దనుకున్నా

ఒక్కోసారి అతని నిరాదరణ, విశ్వాస ఘాతుకం గుర్తుకొచ్చి గుండెల్లో కెలికినట్లు అవుతోంది. ఎంత మురిపించాడో, అంత ఏడిపించాడు. నా స్వాభిమానం అప్పుడు ఏమైపోయింది? ఒక ఆటబొమ్మలా నాతో ఆడుకునే అవకాశం అంత సులువుగా ఇచ్చాను. అప్పుడు నాకు అపరాధభావమే కలుగలేదు. ఒకక్షణం కూడా పశ్చాత్తాప పడకపోగా, అతనిపట్ల తృప్తి పెరిగింది.


పదిహేడు నెలల వనవాసం, అర్జునుడు నవుంసకుడిలా గడిపిన ఆ ఒక్క సంవత్సర అజ్ఞాతవాసం కంటే ఘోరంగా గడిచింది. అర్జునుడు శారీరకంగా నవుంసకుడైతే నేను మానసికంగా నవుంసకురాలినై పోయాను. ఒక దాసిలా జీవించాను. సమస్తం అర్పించాను. అంతగా లొంగిపోయిన నేను, ఇంత సులువుగా విముక్తి పొందగలగడం కూడా తలుచుకుంటే ఆశ్చర్యంగానే ఉంది. నా ఇంటిని, నా పిల్లల భవిష్యత్తుని తీర్చి దిద్దుకోవడమే ఇప్పటి నా కర్తవ్యం.

ఇల్లు చిన్నదే అయినా, సరిపోను సామగ్రి లేకపోయినా ఎలాంటి లోటు అని పించడంలేదు. ఇక్కడ మరొకరి ఇంటితో వ్యత్యాసం పోల్చుకునే వ్యథలేదు. అతని నిర్లక్ష్యానికి గురవుతున్న సంతాపం లేదు. ప్రతీది నా సొంతం. నా సొంత అభిప్రాయంతో గడిచిపోతుంది.

నా మనసులో ఇప్పుడు ఎలాంటి పశ్చాత్తాపం లేదు. నా తప్పిదం పట్లగానీ, నాకు జరిగిన నష్టం పట్లగాని చింతించడం లేదు. నా జీవితంలో దుస్సంఘటన జరగాల్సివుంటుంది. అతని రూపంలో జరిగింది. ఎన్ని తుపాను తాకిడులకు గురైనా జరిగే వినాశనం జరుగుతుంది. మిగిలే విషాదం మిగులుతుంది. మనిషి దాన్నే తలుచుకుంటూ కుమిలిపోడు. కొద్దిపాటి గడ్డిపోచ ఆధారం దొరికినా పునర్నిర్మాణంలో తలమునకలై పోతాడు. శాయశక్తులా ప్రయత్నిస్తాడు..

ప్రేమలేఖ

పట్టాభివారు బండరు జాతీయ కళాశాల పాలకమండలి కార్యదర్శిగా పనిచేశారు. ఆ సమయంలో ఆయనకో ఊరూపేరూ లేని లేఖ వచ్చింది.



'ప్రాణేశ్వరీ! అనుకోకుండా ఊరికి వెళుతున్నా. ఈ మూడ్రోజులూ విరహ వేదన తప్పదు..' అని ఇంకా ఏదేదో ఉంది.

ఆ లేఖ తనకెందుకు వచ్చిందో అర్థంకాక పట్టాభివారు మిత్రులైన ముట్టూరి కృష్ణారావు వద్దకు పరుగెత్తారు.

ముట్టూరివారు ఆ రాతను పోల్చుకుని, అది ప్రముఖ సాహితీవేత్త, చిత్రకారుడు, అదే కళాశాల ప్రధానాచార్యులైన అడవి బాపిరాజు రాశారని కనిపెట్టారు. సొంతపనిపైన బాపిరాజు ఊరికి వెళుతూ భార్యకు ప్రేమలేఖను, పట్టాభివారికి సెలవు మంజూరు చీటీని రాశారు. అయితే హడావుడిలో లేఖలు తారు మారయ్యాయి.

దాంతో పట్టాభివారు, 'ఓరి దుంపతెగా.. ఎంతపని చేశాడయ్యా? ఈ వయసులో నన్ను హైరానా పెట్టాడు' అనడంతో ముట్టూరివారు నవ్వాపుకోలేకపోయారట.

నేను తలుచుకుంటే మావారి దగ్గరకు కూడా వెళ్లేదాన్నే. ఆయన నన్ను క్షమించగలడన్న నమ్మకం కూడా ఉంది. అయితే ఆయన నా వర్తమానాన్ని మన్నించగలడా? నా వర్తమానం ఆయన్ని నిశ్చింతగా ఉంచగలదా? నిశ్చింతగా బతకని

వ్వదు.

నాకు తెలుసు. ఏ మగాడైనా భార్య చెడు గతం సహించజాలడు. నా వర్తమానం మచ్చపడ్డ గతం. నీచమైన గతం. సమాజం హర్షించని విషయం.

ఆయన కళ్లముందుండి ఆయన్ని మానసికంగా హింసించడం నాకు ససేమిరా ఇష్టంలేదు. నా ప్రవర్తనని గ్రహించి కూడా నిలదీయకపోవడం ఆయన ఔదార్యం. ఆయన అనుభవించిన మానసిక వేదన, మానసిక క్షోభ తక్కువేం కాదు.

నన్ను నిందించలేక తన మానాన తను తప్పుకున్న ఉత్తముడాయన. ఒక సుడిగాలి నన్ను ఆయన్ని విడదీసింది. ఒక తుపాను నన్ను ఆయనకి దూరం చేసింది.

కొత్తగాలి...

చట్టం చేతులు
కురచయ్యే కొట్టి
నేరగాళ్ల నాలుకలు
బారెడు సాగుతున్నాయి

- ఎ. సూర్యప్రకాశ్,
సికింద్రాబాద్

ఒక దశలో ఆత్మహత్య చేసుకోవాలని కూడా అనిపించింది. కానీ అది పిరికితనమే కాదు, పాపం కూడా. నేను చేసిన తప్పుకు పిల్లల్ని అధోగతి పాలు చేయడం భావ్యంకాదు. జీవిస్తూనే తప్పును సరిదిద్దుకోవాలని తలచాను. స్వతహాగా జీవించాలన్న నిర్ణయం నన్ను బలోపేతం చేసింది. శామ్యుల్ నన్ను వివశురాలిగా, అసహాయురాలిగా భావించి చులకన చేశాడు. అతని అవకాశవాదమే నన్ను మేల్కొల్పింది. జాగృతపరిచింది. నా అంతరం

గాన్ని కమ్ముకున్న కారు చీకటి తొలిగిపోయింది.

గడిచిన ఈ కొద్ది నెలల్లో నాపై పడ్డ చూపులన్నీ కుమారన్లా సరళమైనవీ, సహజమైనవీ కావు.. స్థలం మారింది. మనుషులు మారలేదు. కొన్ని చూపుల్లో యాచన, కొన్ని చూపుల్లో కుటిలత్వం, కొందరిలో ఆకలిచూపులు తారసపడ్డాయి.

ఆ చూపుల భాషని గ్రహించడంలో నేను ఇప్పుడు ఏమాత్రం ఏమరపాటుకు గురికాను. మళ్లీ బోల్తాపడే అవకాశమే లేదు.

పిల్లలు ఇప్పుడు సంతృప్తిగా ఉన్నారు. శ్రద్ధగా స్కూలుకు వెళ్తున్నారు. చక్కగా చదువుకుంటున్నారు. ఆడుకుంటున్నారు. నవ్వుతూ, తుళ్లుతూ నా దినచర్యల్లో సహకరిస్తున్నారు. గతపు ఛాయలు మచ్చుకైనా వాళ్లల్లో కనిపించడం లేదు. కొత్త కొత్త స్నేహితులతో ఉత్సాహంగా ఉంటున్నారు. తండ్రి గురించి గానీ, అంకుల్ గురించి గానీ ఎలాంటి ఊసూ ఎత్తడం లేదు వాళ్లు.

పరిస్థితుల్ని అర్థం చేసుకుని మెదిలే ఔచిత్యం వాళ్లకెలా అభిందని నాకే ఒక్కోసారి ఆశ్చర్యమేస్తుంది.

బిజీబిజీగా జీవితం సాగిపోతుంది. రోజులు వారాలు, నెలలు దాటేస్తూ వేగంగా గడిచిపోతున్నాయి.

ఉద్యోగం, ట్యూషన్లు. రచనా వ్యాసంగం, పిల్లల ఆలనా, పాలనతో సంతృప్తిగా బతుకు బండి సాగిపోతోంది. సహృదయులైన కుమారన్ దంపతుల అండదండలతో సాఫీగా జీవనం గడుస్తోంది. బంధాలు, అనుబంధాల విలువ, స్నేహం ప్రాముఖ్యం వాళ్లకి బాగా తెలుసు. రాంచీకి రావాలన్న ఆలోచన నా జీవితాన్నే మలుపు తిప్పింది.

నేను అతన్ని మరిచిపోలేనేమో, అతన్ని వదలేనేమో అన్న అనుమానంతో చాలారోజులు మథనపడ్డాను. నా మానసిక దౌర్బ

ల్యం నా వ్యక్తిత్వాన్నే విచ్చిన్నం చేసింది. ఊబిలోకి నెట్టేసింది. చాలా తీవ్రంగా, తీక్షణంగా ఆలోచించి అతనికి దూరమవడానికి సాహసించాను.

ఇప్పుడు ఇక్కడ నేను కేవలం ముక్తని, ఒక తల్లిని, ఒక వ్యక్తిని. నా తరహాలో నేను జీవిస్తున్నాను.

“మమ్మీ నా బ్యాగు రెడీ చేస్తావా?” రితు అడగగానే నేను ఉలిక్కిపడ్డాను. ఇవాళ పిల్లలు పిక్నిక్కి వెళుతున్నారు. స్కూలు తరపున. పొద్దుట్నుంచి అదే హడావుడిలో ఉన్నాం. టిఫిన్లు, క్యారెట్ హల్వా, వాటర్ బాటిల్స్ వగైరా అన్నీ సిద్ధం చేశాను. బస్సు ఇంటి ముందుకే వస్తుందట. దానికోసమే వారు ఎదురు చూస్తున్నారు.

“అన్నీ రెడీ చేశాను తల్లీ. కొన్ని పళ్ళు, మిఠాయిలు కూడా పెట్టనా? చక్కగా తినాలి. చెల్లెల్ని జాగ్రత్తగా చూసుకో” రితుకు సముదాయించి చెప్పాను.

“క్యారెట్ హల్వా పెట్టావు కదా?”

“పెట్టాను తల్లీ, అన్నీ కరెక్టుగా సర్దాను. స్నేహితులతో కలిసి తినాలి”

“సరే మమ్మీ. కానీ ఆ ప్రియ రాక్షసికి ఏమీ ఇవ్వను. నన్ను ఎప్పుడూ ఆట పట్టిస్తుంది. చాలా కొంటేపిల్ల”

“అలా అనొద్దమ్మా. స్నేహితులతో కలిసి మెలిసి ఉండాలి” రితుని బుజ్జగిస్తుండగా బయటనుంచి హారన్ ధ్వని వినిపించింది. రితు వెంటనే కిటికీలోంచి తొంగి చూసింది.

“బస్సు వచ్చేసింది మమ్మీ. పద, మోనూ. మమ్మీ నా బ్యాగు అదీ పట్టుకురా...” రితు హడావుడి చేసింది.

“అన్నీ తెస్తున్నాను తల్లీ. నువ్వు పద”

రితు నీళ్లబాటిల్స్ అందుకుంది. నేను టిఫిన్, బ్యాగు పట్టుకుని మోనూని వెంట బెట్టుకుని బయటికొచ్చాను. ఇద్దర్నీ బస్సు ఎక్కించి, సామానంతా టీచర్ కు అప్పగించాను.

చాను. ఇద్దరూ సీటుపై కూచోని ‘బాయ్’ చెప్పారు. నేను కూడా చెయ్యి ఊపాను. బస్సు కదిలింది.

ఏడాది తర్వాత కాస్త విశ్రాంతి, ఏకాంతం దొరికింది. ఇల్లంతా చిందరవందరగా ఉంటే సర్దాను. గోడలకి, కప్పుకి పేరుకుపోయిన బూజుల్ని, దుమ్ముని పొడువాటి కట్ట చీపురుతో దులిపాను. ఇల్లంతా శుభ్రంచేసి, స్నానం చేశాను. కప్పులో టీ పోసుకుని ముందు గదిలోకి వచ్చి కూర్చున్నాను.

టీ తాగుతుండగా హఠాత్తుగా గుర్తొచ్చింది. కొన్ని కవితలు సిద్ధమయ్యాయి. ఒక పబ్లిషర్ వాటిని సంపుటిగా అచ్చు వేస్తానన్నారు. వాటిని వరుసగా కూర్చి పబ్లిషర్ కు చూపించి, ఇవి పూర్తి యథార్థ, వాస్తవిక విరహ వేదన కవితలని చెప్పాలి. ప్రకృతి ప్రకోపించినప్పుడు ఉద్వేగభరితంగా జాలువారినవి.

ఇంట్లో గోడలు కూడా బోసిగా ఉన్నాయి. కొన్ని ఆయిల్ పెయింట్స్ కూడా తీసుకురావాలి. ఖాళీగోడలు మనసులో నిస్తేజాన్ని కలిగిస్తాయి. ఒకే రంగు జీవితాన్ని ఉదాసీనంగా మారుస్తుంది.

టీ తాగేసి, కప్పు టీపాయ్ మీద పెడుతూనే నా దృష్టి దినపత్రిక మీద పడింది. ఇవాళ పొద్దుట్నుంచి పేపరే చదవలేదు.

అప్పుడే తలుపు తట్టిన శబ్దం అయ్యింది. అదే సుపరిచిత ధ్వని.. హఠాత్తుగా మదిలో మెదిలింది.. అతనేనేమో..!

పేపర్ టీపాయి మీద పెట్టి చిన్నగా అడుగులేస్తూ, తలుపుదాకా వచ్చాను. మెల్లిగా గడియతీసాను.

తలుపు తెరవగానే, వేగంగా ఒక గాలితాకిడి రివ్వన లో పలికి దూసుకొచ్చి టీపాయ్ మీదున్న దినపత్రిక కాయితాలు రెపరెపలాడాయి.



ఉర్దూ సాహిత్య కల్పవృక్షం



అలీ సర్దార్ జాఫ్రీ

సాహితీవేత్తగా, స్వాతంత్ర్య సమరయోధుడిగా, అభ్యుదయవాదిగా దేశానికి విశేష సేవ లందించిన అలీ సర్దార్ జాఫ్రీ ఉర్దూ సాహితీరంగంలో ప్రత్యేక స్థానం. కవి, కథకుడు, విమర్శకుడు, పాత్రికేయుడు, నాటకకర్త, సంకలనకర్త, సినీగేయ రచయితగా జాఫ్రీ ఉర్దూ భాషను సుసంపన్నం చేశారు. భారత ప్రధానిగా అటల్ బిహారీ వాజపేయ్ సాహర్న పూర్వకంగా పాకిస్థాన్ కు జరిపిన బస్సు యాత్రలో తన వెంట జాఫ్రీ కవితా సంపుటి తీసుకెళ్లారు. జాఫ్రీ కవితా వైదుష్యానికి ఇదో తార్కాణం. 1977-96 మధ్య జాఫ్రీ ఉర్దూ రచనలు భారతీయ భాషల్లో సర్వోత్తమమైనవిగా పరిగణన పొందినందున 1997కు గాను ఆయనను జ్ఞానపీఠ పురస్కారం వరించింది. ఫిరాఖ్ గోరఖ్ పురి అనంతరం ఉర్దూ భాషలో ఈ పురస్కారం అందుకున్న కవి అలీ సర్దార్ జాఫ్రీ కావడం గమనార్హం.

అలీ సర్దార్ జాఫ్రీ 1913 నవంబరు 13న ఉత్తరప్రదేశ్ రాష్ట్రం బలరాంపూర్ గ్రామంలో జన్మించారు. ఈ గ్రామం రాజధాని లక్నోకు ఉత్తర దిశగా ఉంది. తండ్రి పౌర ఆయుధ శాలాధికారి. వారిది సంపన్న కుటుంబం. అయితే సర్దార్ జాఫ్రీ ఆ గ్రామంలో తన చుట్టూ అలము కున్న పేదరికం చూసి కలత చెందేవారు. పద్నాలుగేళ్ల ప్రాయంలో జవహర్ లాల్ నెహ్రూ ప్రసంగం విని ప్రభావితుడై మనస్సు నిండా దేశభక్తి నింపుకున్నారు. అదే సమయంలో కమ్యూనిజం పట్ల ఆసక్తి పెంచుకున్నారు. అందుకే జాఫ్రీలో జాతీయత, కమ్యూనిస్టు భావజాలం సమాంతరంగా వర్ధిల్లాయి. ఉన్నత పాఠశాల విద్య పూర్తి చేసి, పైచదువుల కోసం 1933లో అలీగఢ్ ముస్లిం విశ్వవిద్యాలయంలో చేరారు. అప్పటికే జాఫ్రీలో అభ్యుదయ భావాలు ఏర్పడ్డాయి. రచనలు ఆరంభించారు. తొలినాళ్ళలో జోష్ మలిహాబాద్, జిగార్ మురాదాబాద్ వంటి కవుల ప్రభావం వుండేది. ఉద్యమాలలో

క్రియాశీల పాత్ర వహించసాగారు. 1936లో సమ్మెలో పాల్గొన్నందుకు కళాశాల నుంచి పంపి వేశారు. తర్వాత ఢిల్లీ విశ్వవిద్యాలయానికి చెందిన ఢిల్లీ కళాశాలలో చదువు కొనసాగించి బి.ఎ. పట్టా పొందారు. కథకుడిగా, కవిగా సర్దార్ జాఫ్రీ ఉర్దూ సాహితీరంగంలో తన ప్రత్యేక స్థానాన్ని విద్యార్థి దశలోనే పదిలం చేసుకోవడం విశేషం. అలీగఢ్, ఢిల్లీలలో ఆయన సమకాలికుల్లో పెక్కుమంది సుప్రసిద్ధ కవుల య్యారు. ఇస్మత్ చుగ్తాయ్, అక్తర్-ఇల్-ఇమాన్, సిబ్తె హసన్, అక్తర్ హుసేన్ రాయ్ పురి, జాజ్ఘీ ప్రభృతులు వీరిలో కొందరు. లక్నోలో ఎం.ఎ. ఆంగ్ల సాహిత్యం కోర్సులో చేరినా యుద్ధవ్యతిరేక గీతాలు, విప్లవ గేయాలు రాసినందుకు జాఫ్రీని ప్రభుత్వం జైల్లో పెట్టింది. ఒక ఏడాది జైదులో ఆయన కలం నుంచి అద్భుత రచనలు జాలువారాయి. విడుదలకాగానే 1942లో కమ్యూనిస్టు పార్టీ వారపత్రికలో చేరారు. అప్పటి నుంచి ఆయన నివాసం ముంబయికి మారింది. జాఫ్రీ 1948లో సుల్తానా మిన్హాజ్ ను పెళ్లి చేసుకున్నారు. ప్రభుత్వం కమ్యూనిస్టు పార్టీ కార్యకలా

పాలపై నిర్బంధాలు విధించింది. రెండో పర్యాయం జాఫ్రీ జైలు శిక్ష అనుభవించారు. పద్దెనిమిది నెలల కారాగారవాసంలో ఆయన ఎన్నో ఉత్తమ కవితలు రాశారు. విడుదలైన తర్వాత ఉర్దూ అభ్యుదయ రచయితల ఉద్యమ పత్రిక 'నయా ఆదబ్' సంపాదక బాధ్యతలు వహించారు. చలన చిత్రాలకు గీతాలు రాశారు. దేశంలోని వివిధ చారిత్రక స్థలాల్లో ఏర్పాటైన 'రూపవాణి' కార్యక్రమాలు చాలా వాటికి మాటలు సమకూర్చారు.

కథారచయితగా 1938లో 'మంజిల్' కథాసంపుటి ప్రచురణతో.. సాహితీరంగంలో పాదం మోపిన జాఫ్రీ గద్య రచనలోనూ సిద్ధహస్తుడు అనిపించుకున్నారు. ఎనిమిది గద్యకృతులు వెలువరించారు. అయితే ఆసమాన కవితా కల్పనా శక్తి ఆయనను అగ్రశ్రేణి కవిగా శిఖర స్థానాన్ని అలంకరింపజేసింది.

'పర్వాజ్' పేరుతో సర్దార్ జాఫ్రీ తొలి కవితా సంపుటి 1943లో ప్రచురితమైంది. ఉర్దూ సాహితీరంగంలో సంచలనం సృష్టించిన గ్రంథమది. ఆయన భావుకత, నిశిత అభివ్యక్తి, చైతన్య స్ఫూర్తి, విలక్షణశైలి అందరినీ ఆకట్టుకున్నాయి. నయీ దునియాకో సలామ్, ఖాన్ కీ లకీర్, అమన్ కా సితార, ఆసియా జాగ్ ఉరా, పత్తర్ కీ దీవార్, ఏక్ భాబ్ జోర్, ఫైరాహన్-ఎ-షరార్, లహూ పుకార్త హై, అవద్ కీ భాక్-ఎ-హసీన్, సుభేఫర్, మేరా సఫర్, సర్వద్-ఇలి తదితర రచనలు జాఫ్రీ కవితా వైభవాన్ని ప్రతిబింబించే దర్పణాలు వీటిలో 'అవద్ కీ భాక్-ఎ-హసీన్' మణిముకురంలా భాసిల్లుతుంది మూర్తీభవించిన దేశభక్తి చిహ్నాలే రెండు పంక్తులు 'ఎ వతన్ ఖతె వతన్ హవాభీ తుయె దెదేంగె/ బచ్ రహా హై జో లహూ ఆఘ్నే ఫసద్ తకె జాద్' (ఓ నాదేశమా, నా ప్రియతమ ధరిత్రీ! రక్తసిక్త కలహాలన్నీ సమసిపోయాక! మాలో మిగిలిన రక్తమంతా నీ కోసం ధారపోయడానికి సిద్ధంగా ఉన్నాం) 'గరీబ్ సీతాకె ఫర్ పె కజ్ తక్ రహేగీ రావణ్ కీ హుకుమ్రానీ' (సీతాదేవి గృహంలో రావణుని పెత్తనం ఎంతకాలం సాగుతుంది?) అని జాఫ్రీ గర్జించారు. 'నాగరికత పుట్టినిల్లు/ సంస్కృతికి నిలయం/ భానుడు కనులు తెరిచింది ఇక్కడే/ మానవతా తొలి ఉషస్సు ఇక్కడే.. వేదగానం ఇక్కడిదే/ బుద్ధుడు సమతను బోధించింది ఇక్కడి నుంచే' అని 'ఆసియా జాగ్ ఉరా' లో కీర్తిస్తారు.

'ఈ దీర్ఘకవితను మీ హృదయ రక్తాన్ని

సిరాగా చేసుకుని రచించారు' అని డా. ముల్క్ రాజ్ ఆనంద్ ప్రశంసించారు. జైలు జీవితాన్ని ప్రస్తావిస్తూ 'ఈ రోజు నేను నిస్సహాయుణ్ణి కావచ్చు/ నా నేలకు దూరంగా ఉండవచ్చు/ కాని యోధుడిగా నా పాత్రను/ నేను వదలలేదు' అని ఒక కవితలో ప్రకటిస్తారు.

భారత్-పాకిస్థాన్ దేశాల మధ్య స్నేహాన్ని గాఢంగా వాంఛిస్తూ 'నేత్రాలు ప్రేమతో మెరుస్తున్నప్పుడు/ చర్మం అవసరమే ఉండదు/ అనురాగానికి చోటిచ్చి ద్వేషం శాశ్వతంగా సెలవు తీసుకుంటుంది' అంటారు. జాఫ్రీ వెలిబుచ్చిన ఆశావాదం 'నిరంకుశత్వంతో చీకట్లతో పోరాడి/ మనిషి విజయుడయ్యాడు/ ఆశల వెలుగులో/ ధరణి ఇంకా హరిత శోభితంగానే ఉంది.'

'ధర్తి కి లాల్', 'షరదేశ్' చిత్రాలకు జాఫ్రీ అందించిన గీతాలు అజరామరాలు. 'యహ్ డిస్ కా ఖూన్ హై' 'పైకార్' అనే రెండు నాటకాలు వెలువరించారు. 'ఇష్టా' కోసం జాఫ్రీ రెండు గొప్ప నాటకాలు రాశారు. కబీర్, ఇక్బాల్ జీవితాలపై డాక్యుమెంటరీ చిత్రం. ప్రసిద్ధ ఉర్దూ కవులపై ఆయన టెలివిజన్ సీరియల్ నిర్మించారు.



అలీగఢ్ ముస్లిం విశ్వవిద్యాలయం సర్దార్ జాఫ్రీకి గౌరవ డి. లిట్ పట్టా ప్రదానం చేసింది. భారత ప్రభుత్వం 'పద్మశ్రీ' గౌరవంతో సత్కరించింది. పాకిస్థాన్ ప్రభుత్వం స్వర్ణపతకం బహూకరించింది. మహారాష్ట్ర ప్రభుత్వం సెంట్ జ్ఞానేశ్వర్ పురస్కారం. మధ్యప్రదేశ్ ప్రభుత్వం ఇక్బాల్ సమ్మాన్ తో ఆయనను గౌరవించాయి. ఉత్తరప్రదేశ్ ఉర్దూ అకాడమీ పురస్కారాన్ని ఆయన అందుకున్నారు. జాఫ్రీ కవితలు అనేక భారతీయ, విదేశీ భాషలలోకి విరివిగా అనువాదమయ్యాయి.

ఉర్దూ కవి శిరోమణి అలీ సర్దార్ జాఫ్రీ 2000 ఆగస్టు ఒకటిన ముంబయిలో పరమపదించారు. ఆయన కావ్యాలు సాహిత్య లోకానికి పెన్నిధులు.

- గోవిందరాజు రామకృష్ణారావు

ఎదురుచూపులు

అనువాదం : జిల్లేళ్ళ బాలాజీ

పార్వతమ్మాళ్ ను మేడమెట్ల వరకూ వచ్చి సాగనంపి, మెట్ల మలుపులో నిలబడి తన కొడుకు ప్రకాశం వస్తున్నాడేమోనని చూసింది అశగమ్మాళ్.

పార్వతమ్మాళ్ అదే వీధిలోని పక్కంట్లోకి వెళ్లి బయటికి తల చాపి, తనకు చెయ్యి ఊపి లోపలికి వెళ్లటం వీధి దీపాల వెలుగులో కనిపించింది.

తిరువల్లిక్కేణిలో ఆ మెయిన్ రోడ్డుకు అడ్డంపడి తెగ్గోసినట్టు ఉన్న ఒక చిన్న సందులో, మెయిన్ రోడ్డును చూస్తూ గంభీరంగా నిలబడివుంది అశగమ్మాళ్ కు చెందిన రెండంతస్తుల మేడ. దానికిరువైపులా ఉన్న మామూలు ఇళ్లలోని ఒకదానిలో చాలా కాలంగా చూస్తున్న ముఖమే అయినా పార్వతమ్మాళ్ అశగమ్మాళ్ కు స్నేహితురాలు కాదు.


స్నేహితులు, బంధువులు అంటూ అశగమ్మాళ్ ఎవరినీ ఎక్కువగా చేర్చుకునేది కాదు. ఆమె ప్రపంచమూ, అనుబంధమూ, సంతోషమూ, సంతృప్తి అన్నీ ఆమె కొడుకు ప్రకాశం మాత్రమే! అతడికి పాతికేళ్లుంటాయి. కాలేజీలో చేరి కొంతకాలం చదివాక, ఇప్పుడు ఒక మెడికల్ ఫార్మసీని నడుపుతున్నాడు.

ఫార్మసీని మూసి అతను ఇంటికి వచ్చే సరికి రాత్రి తొమ్మిది దాటుతుంది. ఒక్కోరోజు లెక్కలు తేల్చడం, స్టాక్ వెరిఫికేషన్ అంటూ ఉండిపోతే రాత్రి పదిగంటల పైనే

అవుతుంది. తొమ్మిదింటి నుండి కొడుకు రాకకోసం ఆ మేడ మెట్లపైకొచ్చి ఒక్కో మలుపులోనూ.. ఒక్కో మెట్టుపైనా నుంచొని ఎదురుచూస్తుంటుంది అశగమ్మాళ్.

అక్కణ్ణించి చూస్తే మెయిన్ రోడ్డు, బస్ స్టాపు, సమీపంలోని రూఫ్ గార్డెన్ హోటలూ, మనుషుల సంచారమూ కనిపిస్తాయి. బస్సులో నుండి దిగుతున్నప్పుడే కొడుకును చూసేసేది అశగమ్మాళ్. నిలుచున్న చోటు నుండే వెనక్కు తిరిగి మేడమీది హాల్లోకి చూస్తే గోడ గడియారం కనిపిస్తుంది. గంట పదిపైన అయ్యంటే 'పని ఒత్తిడేమో? అలసిపోయి వస్తున్నాడేమో?' అని ఆమె మనసు కలత చెందేది. అందుకే కొడుకు రాగానే అతడి ముఖాన్నే దీక్షగా చూసేది. తల్లి మనసు గ్రహించి అతడు చిన్నగా నవ్వేవాడు.

"ఇంకాస్త ముందు రాకూడదూ?" అని ఆప్యాయతగా అడిగేది. అందుకు ఆమెకు సమాధానమూ, షాపులోని పనుల గురించీ అతడు వివరణ ఇచ్చేవాడు. వ్యాపార విషయాలలో తల్లిని సలహాలు అడిగేవాడు. జమా ఖర్చుల లెక్కలన్నీ రోజూ అప్పజెప్పేవాడు. తల్లి తండ్రి అన్నీ తానే అయి పెంచుతున్న అశగమ్మాళ్ తో ఒక తండ్రి వద్ద కొడుకు నడుచుకుంటున్నట్టే వినయంగా, మర్యాదగా నడుచుకుంటాడు ప్రకాశం. తన కొడుకు విశ్రాంతి విరామం లేకుండా శ్రమిస్తున్నాడన్న భావంతో ఆమె కళ్లు చెమర్చేవి.



అశగమ్మశ్ కు నలభై అయి దేళ్లుంటాయి. వెంట్రుకలు నెరవడం వంటి వార్ధక్య లక్షణాలు లేకుండా అందంగా, గంభీరంగా కన్పిస్తుందామె. ఒంటరి జీవితాన్ని గడుపుతూనే, కొడుకుని చదివించి ప్రయోజకుణ్ణి చేయడంతోపాటు అతణ్ణి ఓ ఇంటివాణ్ణి చెయ్యాలనేంత స్థాయికి చేరు

కుందామె. అలా జీవితంలో సవాళ్లనన్నింటినీ ఎదుర్కొని గెలవటం ద్వారా ఏర్పడ్డ సహజ గంభీరత్వం ఆమెది!

ఇరవై ఏళ్ల క్రితం వరకూ ముసలి తల్లిదండ్రులు తోడుగా ఉన్నారు. అప్పుడు

జీవితంలోని ఒంటరితనమూ, నిస్సారమూ, నిరాదరణా ఆమెకు అంతగా తెలియరా లేదు.

కన్నవాళ్ళిద్దరినీ ఒకరి తర్వాత ఒకరుగా పాతికేళ్లలోపే పోగొట్టుకున్న అశగమ్మా శ్మశానంకు మిగిలింది ఐదేళ్ళ కొడుకు, బతకడానికి ఆధారంగా ఈ ఇల్లా, తండ్రి దాచిన కాసంత రొక్కమూ, నగలూ మాత్రమే. అందుకే ఆమె ప్రతిరోజూ ఉభయ సంద్యలలో వాళ్లను గుర్తు చేసుకుని నమస్కరిస్తోందామె.

అశగమ్మా శ్మశానం పదోతరగతి వరకూ చదువుకుంది. ఉద్యోగం చెయ్యటమూ, సంపా

దించుకోవడమూ ఈ విషయంలోనూ తనకు మార్గదర్శనం చెయ్యాలని ఆమె ప్రార్థన చేస్తోంది. మంచి సంబంధం కుదరాలిగా!

మేడమెట్లపై నిలబడిన అశగమ్మా శ్మశానంకు తిరిగి గోడ గడియారంకేసి చూసింది. అప్పటికే సమయం రాత్రి తొమ్మిది దాటింది.

వృత్తాకారంలో ఉన్న ఆ గోడ గడియారానికి ఇరువైపులా కొన్ని ఫోటోలు తగిలించి ఉన్నాయి. వాటిలో తనకొడుకు బాల్యంలోని వివిధ భంగిమలను చూడడానికి ఇష్టపడే ఆమె చూపులు, ఈ రోజెందుకో.. ఆ ఒక్క ఫోటోను వదిలి రావడం లేదు. ఏడాది వయసున్న కొడుకును ఎత్తుకుని జుబ్బా అంగవస్త్రంతో నిలబడున్న తనభర్త ఫోటో అది. మనసు ఘనీభవించటంతో దీర్ఘంగా ఒక నిట్టూర్పు విడిచి దామె.

ఆమె మళ్ళీ మేడమెట్ల పైకొచ్చి నిలబడి వీధిలోకి చూసింది. ఇలాగే ఆమె భర్త కోసం ఎదురుచూసిన కాలంలోని దృశ్యాలు ఆమె మనోఫలకంపై కదలాడాయి...

'పార్వతమ్మా శ్మశానం వచ్చి పాత జ్ఞాపకాలన్నింటినీ కెలికి వెళ్లిపోయింది' అన్న ఆలోచనతో ఆమె ఇంటిని ఓసారి చూసింది. ఇంటి ముందర పార్వతమ్మా శ్మశానం పిల్లలు మలయాళంలో మాట్లాడుకుంటూ, అరుస్తూ ఆడుకుంటున్నారు. 'చాలాపొద్దు పోయింది. రేపు బడికి వెళ్లాలి. నిద్రపోయే వేళయింది.. వెళ్లి పడుకోండి' అంటూ గట్టిగా అరుస్తున్న పార్వతమ్మా శ్మశానం గొంతు వినిపించింది.

ఆమెనూ తననూ పోల్చి చూసుకుని ఆలోచనలో పడింది అశగమ్మా శ్మశానం.

పార్వతమ్మా శ్మశానంకు తన వయస్సే ఉండొచ్చు ఆమె భర్త గోపాల్ మీనన్ దుబాయిలో ఏదో ఓ హోటల్లో మేనేజరట. ఈ ఊళ్ళో ఉంటే అంతగా సంపాదించటానికి వీలుకాదు. సంపాదన లేకపోతే

కొత్తగాలి...

ఉదయం నుండి

రాత్రి వరకు

జీవితం

నటన!

- కాళహస్తి వెంకటేశ్వరిరావు,
నెల్లూరు

దించటమూ అన్న విషయాలన్నీ ఆమె స్వభావానికి విరుద్ధం. ఈ ఇంటినీ, తండ్రి దాచి వెళ్లిన డబ్బునీ ఆధారంగా చేసుకుని బతకడానికే నిర్ణయించుకుంది. విశాలమైన ఆ ఇంటి కిందిభాగం ఏదో ఆఫీసుకు అద్దెకిచ్చింది. పైభాగాన్ని ఆధునీకరించి అందులోనే ఆమె, ఆమె కొడుకూ గత ఇరవై ఏళ్లుగా ఒంటరిగా గడిపేశారు. పాతికేళ్ల వయస్సు వస్తున్న కొడుక్కి పెళ్లి చేయాలన్న ఆలోచన ఇటీవల కాలంలో ఆమెను రాత్రొంబవళ్లా స్థిమితంగా ఉండనివ్వటం లేదు. దైవస్వరూపులుగా భావిస్తున్న తన

ఇంతమంది పిల్లల్ని చదివిస్తూ, ఇంత సౌకర్యంగా బతకడానికి వీలుకాదు. అందుకనే మీనన్ కుటుంబాన్ని వదలి, సముద్రాన్ని దాటి వెళ్లి బాగా సంపాదించి పంపుతున్నారు. ఏడాదికి ఒకసారి సెలవుల్లో వస్తే రెండు నెలలు కుటుంబంతో ఉల్లాసంగా గడిపి, మళ్ళీ ఆనందంగా వెళతారట. వాళ్లకు ఈ ఎడబాటులో బాధో, దుఃఖమో లేదు... పార్వతమ్మాళ్ కూడా తన భర్త కోసం ఏడాదంతా ఎదురుచూస్తుంది. అలా ఎదురుచూడ్డంలో ఒక అర్థం ఉంది. విడిగా ఉన్నా ఒక నమ్మకంతో ఎదురుచూడ్డం అన్నది ఎంత అర్థవంతమైంది!

అశగమ్మాళ్ మనసు మరోసారి దీర్ఘంగా నిట్టూర్చింది.

ఇదే మేడమెట్లపై ఒక్కో వయసులో ఒక్కొక్కరి కోసం ఎదురుచూస్తూ నిలబడ్డ సంఘటనలన్నీ ఆమెకు గుర్తుకు రాసాగాయి. అశగమ్మాళ్ పుట్టిందీ, పెరిగిందీ, పెళ్లి చేసుకుని జీవించిందీ అంతా ఈ ఇంట్లోనే. ఆమెకు బయటి ప్రపంచం అన్నది కూడా ఇక్కడ నుంచుని చూస్తుంటే కన్పించే ఆ మెయిన్ రోడ్డే. ఈ వీధిలో అశగమ్మాళ్ ఇల్లు ఎంతో పురాతనమైంది. ఇల్లేకాదు.. ఆమె కూడా ఒక పురాతనమైన మనిషే!

అశగమ్మాళ్ తండ్రి ఒక ఇంగ్లీషు కంపెనీలో ఉద్యోగం చేసేవాడు. తన ఒక్కగానొక్క కూతురికోసం దగ్గరి బంధువుల్లో బాగా చదువుకున్న రామదురైను ఇల్లరికపు అల్లుడిగా ఎంచుకున్నారు.

అశగమ్మాళ్ కూడా 'రామదురై బావనే' పెళ్లి చేసుకుంటా'నని తల్లితో చెప్పటాన్ని ఇప్పటికీ మరిచిపోకుండా గుర్తుపెట్టుకున్నందున, ఆ మాటలే ఆమె చెవిలో పరిహసిస్తున్నట్లు ప్రతిధ్వనిస్తున్నాయి.

"రామదురై బావనే..." పెదాలతో పలుకుతూ తనను తానే పరిహసించుకునే, ఒక ఎగతాళి నవ్వు పూసి కనుమరుగైపో

యింది.

ఇరవై ఏళ్లుగా తనకు దూరమై, ఇదే ఊళ్లో జీవిస్తున్న రామదురై మీద ఆమెకు కోపమో, అసహ్యమో.. కలగడం లేదు.

ఆయనను ఆమె గుర్తుచేసుకోవటం కద్దు. కొడుకు ముఖకవళికలు అచ్చం ఆయనలాగే ఉండడం చూసి ఆమె మనసెంతో సంతోషిస్తోంది.

'రామదురై బావనే..' అని పదహారేళ్ల ప్రాయపు అమాయకత్వంతో అన్నప్పుడు, ఏయే కారణాల వల్ల ఆయనను తన మనసులో వరించిందో, అవే స్పందనలు ఇప్పుడూ ఆమెలో కలుగుతున్నాయి.

రామదురై గురించిన జ్ఞాపకాలు ముసురుకున్నప్పుడల్లా ఆ రోజుల్లో వయసులో ఉన్న ఆయన రూపమే ఆమె మనసులో కదలాడేది.

'ఇప్పుడు ఆయనకూ యాభై దాటే ఉంటాయి' అన్న ఆలోచనా, ఇప్పుడు ఆయన ఎలా ఉంటారన్న ఊహ కలిగినా అది కొద్దిసేపే. యుక్తవయస్కుడైన రామగోపాల్ తన వయోలిన్ ను భుజానికి ఆనించుకుని, పెద్దపెద్ద కనుబొమ్మలను పైకెత్తి కళ్లు మూసుకుని వాయిించే ఆ సంగీత ధారలో తడిసిపోతున్నట్లు అందులోనే లీనమైపోతున్నట్లు - ఆ లేత అనుభవాలలోని తియ్యటి మైకంలోనే ఇప్పటికీ పరవశించిపోతోంది అశగమ్మాళ్.

సంగీతంలోనూ, వయోలిన్ వాయిించటంలోనూ రామదురైకున్న ఆసక్తి, నైపుణ్యం... కుటుంబమూ, బంధువులూ అన్న హద్దుల్ని దాటి ఆ రోజుల్లోనే ఎక్కువగా ఉండేది. ఇరవైఏళ్లు కూడా నిండని రామదురైను అశగమ్మాళ్ తండ్రి తొలిసారిగా ఈ ఇంటికి ఆహ్వానించాడు. ఈ మేడ మీది హాల్లోనే రత్న జమకాశం పరిచి వయోలిన్ వాయిించమని కోరాడు. లంగా

ఓణీ ధరించిన అమ్మాయిగా ఒక పక్క కూర్చుని పారవశ్యంగా ఆ వాదనను ఆస్వాదిస్తూ తన అమాయకపు మనసును అర్పించుకోవడం పదేపదే గుర్తుకు తెచ్చుకుని నేటికీ ఆనందిస్తోందామె ఏకాంతంలో!

ఆ సమయంలో అతణ్ణి చూస్తూ నిలబడ్డ అశగమ్మాళ్ చెవిలో, “ఇతడు నీ భర్త.. మీ నాన్నకు చెల్లెలి కొడుకు, చిన్నతనంలోనే తల్లిదండ్రులు దూరమైపోయారు. చిన్నాన్న ఇంట్లో పెరిగాడు...” అని అమ్మ చెప్పింది.

భుజానికి ఆనించుకున్న వయోలిన్ పై గడ్డాన్ని అదిమిపెట్టి, పెద్దపెద్ద కనుబొమ్మలను పైకిలేపి, విశాలమైన కళ్లతో ఎప్పటికీ కొత్తగా అనిపించే ఓ రాగంలా, అతడి మోము మదిలో ప్రత్యక్షం కాగానే.. తననూ పసిబిడ్డనూ వదిలేసిన ఆ భర్తను నిందించడానికో, దూషించడానికో ఆమెకు కలలో కూడా సాధ్యం కావటం లేదు.

‘ఆయన ఒక స్వేచ్ఛా విహంగం. సంగీతం మాత్రమే ఆయన జీవితానికి తోడు. ఆయనవల్ల ఎవరికైనా ఏ ఇబ్బందో, కష్టమో ఉందా? ఆయన జీవితానికీ, పద్ధతులకూ లోబడలేని స్వభావం కలిగిన నా నుండి ఆయన దూరం కావడం జరిగింది’ అని కాసేపటి క్రితం తనతో మాట్లాడిన పార్వతమ్మాళ్ తో చెప్పిన విషయాలను మళ్లీ గుర్తుచేసుకుంది. అలా చెప్పటం పార్వతమ్మాళ్ ను సమాధానపరచటం కోసమే కాదు.. ఆ నిర్ణయం వల్లే తన భర్తను అసహించుకోవటమో, కోపగించుకోవటమో చెయ్యకుండా ఉంది. ఆమె తల్లిదండ్రులు బతికున్న కాలంలోనే రామదురై ప్రవర్తన రానానూ మితిమీరడాన్ని ఆమె గ్రహించి, బాధపడినా తనవాళ్లకు తెలియకుండా

దాచిపెట్టింది. అలాగా అతడిని కాపాడుతూ కూడా వచ్చింది.

అతడులేని సమయంలో ఎవరైనా అడిగితే, ‘ఆయనకు బయటూళ్లో కచ్చేరీ ఉంది’ అనో, ‘నాతో చెప్పే వెళ్లారు’ అనో అబద్ధం చెప్పేది. అతడి రాకకోసం ఎదురుచూస్తూ మేడమెట్లపై నుంచొని, కూర్చొని పచార్లు చేస్తూ ఎదురుచూసిన రోజులే ఆమె జీవితంలో ఎక్కువ.

రేడియోలోనూ, గ్రామ్ ఫోను రికార్డులోనూ వచ్చే అతడి వయోలిన్ నాదాన్ని ఆస్వాదించటానికి ఆమె చెవులు అలవాటు పడ్డాయి.

సంగీత జ్ఞానం లేకపోయినా, రసాస్వాదనలో మనసు అంకితం చేసినట్టు, మనిషికి సంబంధించిన జ్ఞానం లేకుండా ఓ వ్యక్తికి మనసు అర్పించినందుకు ఆమె ఎప్పుడూ తనను తాను నిందించుకోలేదు.

పార్వతమ్మాళ్ తడబడుతూ తమిళమూ, ఇంగ్లీషూ కలగలిపి మాట్లాడే మాటల్లోని అంతరార్థమూ, తన కుటుంబాన్ని గురించి తెలుసుకోవాలన్న ఆ త్రుతనూ పసిగట్టిన అశగమ్మాళ్ - అన్నింటికీ ఇంగ్లీషులోనే బదులిచ్చింది.

అప్పుడప్పుడూ అశగమ్మాళ్ ను చూసినవ్వతూ ఈ ఇంటిని దాటుకుని వెళ్లే పార్వతమ్మాళ్, ఈ సాయంకాలం కాంపౌండ్ గేటును తీసుకుని వచ్చింది. వస్తూనే, “మిమ్మల్ని కలవటానికే వస్తున్నా. మీరు విశ్రాంతిగా ఉన్నారా? లేకపోతే మరోరోజు రానా?” అని మేడమెట్లపై నుంచున్న అశగమ్మాళ్ ను ఇంగ్లీషులో అడిగింది.

అశగమ్మాళ్ కు ఆశ్చర్యంగా అనిపించింది.

“ప్లీజ్.. కమిన్..” అంటూ కొన్ని మెట్లు దిగొచ్చి పార్వతమ్మాళ్ ను సాదరంగా లోనికి తీసుకెళ్లింది.

“నా పెద్ద కూతురు నళిని మీకు

తెలుసు.. మీ అబ్బాయి ప్రకాశమూ తనూ స్నేహితులు” అని కళ్లార్పుతూ హాల్లోని సోఫాలో కూర్చున్న పార్వతమ్మాళ్ను విచిత్రంగా చూసింది అశగమ్మాళ్.

పార్వతమ్మాళ్ దేని గురించి మాట్లాడ్డానికొచ్చిందో క్షణంలో అర్థమైపోయింది అశగమ్మాళ్కు.

“వాళ్లిద్దరూ ఒకచోట చదువుకుని ఉండొచ్చు” అని ఎంతో మామూలుగా చెప్పి నవ్వింది అశగమ్మాళ్.

అశగమ్మాళ్ అమాయకత్వాన్ని గ్రహించి పార్వతమ్మాళ్ నవ్వుతూ “దే ఆర్ ఇన్ లవ్..” అని స్వరాన్ని తగ్గించి చెప్పింది. చెప్పి, ఆపై అశగమ్మాళ్ ముఖంలో కనిపించే భావాలను చదవడానికన్నట్లు మౌనం వహించింది. ముఖంలో సంతృప్తి, ‘నాకిది సమ్మతమే’ అన్నట్టుగా పెదాలపై చిరునవ్వు మార్చకుండా, అశగమ్మాళ్ అంగీకారం కోసం ఎదురుచూస్తోందామె.

ఆ విషయాన్ని నమ్మలేనట్టు ముఖం పెడుతూ అశగమ్మాళ్- “మనం ఇలాంటి విషయాల్లో తొందరపడి ఓ నిర్ణయానికి రాకూడదు” అని స్పష్టంగా, నిదానంగా ఇంగ్లీషులో చెప్పింది.

‘అశగమ్మాళ్ ఈ ప్రేమను అంగీకరించదేమో?’ అన్న కలవరపాటు పార్వతమ్మాళ్ మదిలో తలెత్తింది. ‘ఇతర భాషలు మాట్లాడేవాళ్లతోనూ, జాతివాళ్లతోనూ సంబంధం పెట్టుకోవడానికి అందరూ ఇష్టపడతారా?’ అన్న సందేహంతో, ‘అలాంటి పాతకాలపు మనిషా ఈవిడ? కావటానికి వీల్లేదు. అలాంటి సంప్రదాయపు మనిషే అయితే ప్రకాశం లాంటి కొడుకును పైకి తీసుకురావడం ఈమెవల్లయ్యేదేకాదు. ఆ నమ్మకంతోటే కదా ఇంత సంతోషంగా ఈమె ఇంటిని వెతుక్కుంటూ వచ్చాం’ ఇలా ఆలోచిస్తూ కూర్చోని ఉంది పార్వతమ్మాళ్.

అశగమ్మాళ్ రూపమూ, మాటల్లో స్పష్టత, అదే సమయంలో ఎదుటివాళ్లకు పట్టుబడకుండా మౌనం వహించటం.. ఈ గుణాలన్నీ పార్వతమ్మాళ్ను నిదానించేలా చేశాయి. కాసేపటి క్రితం వచ్చినప్పుడున్న ఉల్లాస ధోరణి మారి, చెంపకు చెయ్యి ఆనించి తన కూతురి భవిష్యత్తు గురించిన ఆలోచనల్లో మునిగిపోయిందామె.

“ఉండండి, కాఫీ తీసుకొస్తాను” అని అశగమ్మాళ్ లేచి హాలును దాటి వంటగదిలోకి ఒంటరిగా వెళ్లి నిలబడి.. తన కొడుకు ప్రకాశాన్నీ, అతడు ఎవరో ఒక మలయాళ అమ్మాయిని ఎన్నుకునేంతగా

కొత్తగాలి...

అతడు

లవ్ మీ! లవ్ మీ!!

ఆమె

లీవ్ మీ! లీవ్ మీ!!

- చక్కా చెన్న కేశవరావు,
కావలి

ఎదిగిపోయిన వైనాన్ని గుర్తుచేసుకుని ఒకసారి సంతృప్తిగా నవ్వుకుని- “ఇటీజ్ నేచురల్” అని గొణుక్కుంది.

ఒకరోజు ఆమె ఎప్పటిలాగే మేడమెట్లపై నిలబడి కొడుకు రాకకోసం ఎదురుచూస్తుంటే- బస్సులో నుండి దిగిన ప్రకాశం, నళినీ కలిసి మాట్లాడుకుంటూ రావటాన్నీ, నళినీ ఇంట్లోపలికి వెళ్లి వెనక్కు తిరిగి చూసి అతడికి చెయ్యి ఊపటమూ చూసిన దృశ్యం గుర్తుకొచ్చి. ఇప్పుడు ఆ విషయం టీకా తాత్పర్యంతో సహా అర్థమైపోయింది.

తన కొడుకు పెళ్లివిషయంలో ఆమెకు

ఎన్నో ఆలోచనలున్నాయి. అతడై ఒక అమ్మాయిని, అందులోనూ ఒక మలయాళీ అమ్మాయిని ఎన్నుకుంటాడని ఊహించ నైనా లేదు. పార్వతమ్మాళ్ ఇప్పుడొచ్చి చెప్పే విషయాలు నిజమే అయితే, అందుకు అశగమ్మాళ్కు ఎలాంటి ఆక్షేపణా లేదు. కానీ కొడుకుతో కలిసి మాట్లాడాకే తన నిర్ణయాన్ని ఈమెతో చెప్పాలనుకుంటూ రెండు కాఫీ కప్పులతో హాల్లోకి వచ్చింది. పార్వతమ్మాళ్ లేచివెళ్లి ఓ కప్పును అందుకుంది.

పార్వతమ్మాళ్ ఇన్నాళ్లుగా ఈ ఇంటినీ, ఇక్కడున్న వస్తువులనూ చూసిన మనిషి. ఇప్పుడు ఈ ఇంటికి తన కూతురొచ్చి సుఖంగా బతకాలని మనసులో ప్రార్థించింది.

ఇద్దరూ ఎదురెదురుగా కూర్చున్నారు. అశగమ్మాళ్ వెనుకవైపు గోడకు తగిలించిన ఫోటోలను చూసిన పార్వతి - “ఇదెవరూ... ప్రకాశం తండ్రా? ..” అంటూ ఎంతో మామూలుగా అడుగుతూ, లేచివెళ్లి గోడకు సమీపంలో నిలబడి ఫోటోను సునిశితంగా చూసింది.

“అచ్చు ప్రకాశం ఇప్పుడున్నట్టే ఉన్నారు. జుబ్బా, అంగవస్త్రమూ లేకపోతే ప్రకాశం అనే అనుకునేదాన్ని..” అంటూ ఒక చిర్నవ్వు నవ్వింది. భర్త గురించి ఈమె నోటినుండే ఏదైనా విషయాలు తెలుసుకోవాలని ఆశపడింది పార్వతమ్మాళ్.

ఈ ఇంటి కథ మొత్తం ఆమెకు నళిని ద్వారా తెలుసు. అయినా “ఆయన ఎక్కడ ఉద్యోగం చేస్తున్నారు?” అని మామూలుగా ప్రశ్నించింది.

“ఆయన ప్రముఖ వయోలినిస్టు. రామ దురై అని మీకు తెలిసుందాలే..”

“అవన్నీ తెలుసు. వేరే ఏదైనా ఉద్యోగం కూడా చేస్తుండొచ్చు కదా? నళినికి ప్రకా

శంతో పరిచయం అయ్యాకే మీ భర్త మీతో ఉండటం లేదని తెలిసింది” అంది పార్వతమ్మాళ్.


తలొంచుకుని ఆలోచిస్తున్నదల్లా అశగమ్మాళ్ ముఖం పైకెత్తి చిర్నవ్వు నవ్వుతూ “అవును, మీరు విన్నది కరెక్ట్!” అని ఖాళీ కప్పుల్ని తీసుకుని లోపలికి వెళ్ళింది.

వంట గదిలో కాఫీ కప్పుల్ని కడిగి పెట్టేసి చేతుల్ని తుడుచుకుంటూ వచ్చి పార్వతమ్మాళ్తో ఇంగ్లీషులో అంది, “ఆయన ఒక స్వేచ్ఛా విహంగం. సంగీతమే ఆయన జీవితానికి తోడు. ఆయన జీవితానికి, పద్ధతులకూ లోబడని నా స్వభావం వల్లే ఆయన నా నుండి దూరం అయ్యారు” అంది అశగమ్మాళ్.

తర్వాత పార్వతమ్మాళ్ తన కుటుంబాన్ని గురించి వివరంగా అశగమ్మాళ్తో చెప్పింది. “గత ఐదేళ్ళుగా ఆమె భర్త దుబాయిలో పని చేస్తున్నట్టు, ఏడాదికి ఒకసారొచ్చి రెండు, మూడు మాసాలు గడిపి వెళ్లే విషయాన్ని గుర్తుచేసుకుంటూ ఏడాదంతా ఆ సమయం కోసం మేము ఎదురుచూస్తూ ఉంటాం” అని ఆమె అన్నప్పుడు... ‘తాను అలా ఎదురుచూసేలా ఉంటే ఎంత బావుంటుంది?’ అని మనసులో అనుకుంది అశగమ్మాళ్.

పార్వతమ్మాళ్ అంటోంది “ఆయన ఇక్కడ ఒక హోటల్లో మేనేజరుగా ఉండేవారు. నేను టెలిఫోన్స్లో ఉద్యోగం చేస్తుండేదాన్ని. ఇద్దరి జీతం కలిపి చూసినా చాలా తక్కువే. ఇప్పుడు బాగానే సంపాదిస్తున్నారు. పిల్లల్ని బాగా పెంచటానికి, డబ్బు సంపాదనకు విదేశాలకు వెళ్తానని మిస్టర్ మీనన్ అన్నప్పుడు నేనైతే ఏడ్చేశాను. కలోగంజో తాగైనా కలిసే ఉందామనేగదా ఏ ఆడదైనా అనుకునేది? తర్వాత ఆలోచించాను! విడిపోయి ఉన్నా ఎదురుచూస్తూనేగా ఉంటాం అనుకుని సరేనన్నాను.. ఇప్పుడు ఐదేళ్ళు కావ

మనసున ఉన్నది...



★ నవంబరు 'చతుర' శ్రుతిహాసన్ ముఖచిత్రంతో ఆకర్షణీయంగా ఉంది. కాష్టన్ మీదే, చతురప్రపంచం, కొత్తగాలి.. అన్ని శీర్షికలూ ఆకట్టుకున్నాయి. ఎమ్మీ రామిరెడ్డిగారి నవల సగం కాలిన జీవితంలో ఎక్కడా అశ్లీలత దొర్లకుండా ప్రతి పాత్రనూ మలచిన తీరు బాగుంది. ప్రతి సన్నివేశమూ అద్భుతమే. మొదటి నవలనే చక్కగా రాసిన రచయితకు అభినందనలు.

- తలారి దుర్గా ప్రసాద్, కుషాయిగూడ

★ సగంకాలిన జీవితం నవలను ఏకథాటిగా చదివాను. కుక్కబుద్ధి గల పులిరాజాను చివరిలో అపూర్వ బయటికి నెట్టడం పల్లనే ఈ కథ బాగుంది. ఆమె వీధిరోడ్డిని రాముడిగా మార్చాలని అతడికి మంచిజీవితం కల్పించినా 'కృష్ణలీలలు' వదలడు.

- కూన మల్లేశ్వరరావు, శ్రీరామకృష్ణ

★ ఎమ్మీ రామిరెడ్డి నవల ఆద్యంతం ఆసక్తికరంగా ఉంది. వికాస్ పాత్రను మలచిన తీరు, అపూర్వ ధైర్యం, త్యాగం నచ్చాయి. ఇది మంచి సినిమా కథలా అనిపించింది.

- కె.వి. శ్రీనివాస్, హైదరాబాద్

★ సగం కాలిన జీవితంలో రాజారావు

వేరే అమ్మాయి వలలో పడ్డ సంగతిని అతడితల్లి వెంటనే పసిగట్టడం నచ్చింది. చతురోక్తులు, జ్ఞాన పీఠాలు ద్వారా గొప్ప వ్యక్తుల విశేషాలను అందిస్తుండటం బాగా నచ్చింది.

- వి. రమాదేవి, ఆరుగోలను, కృష్ణా జిల్లా

★ హాహా.. అమెరికా ద్వారా అనేక సంగతులు తెలుస్తున్నాయి. సగం కాలిన జీవితం కథను నడిపిన విధానం చాలా నచ్చింది.

- ఆప్తుల నరసింహం, హైదరాబాద్

★ సుమారు దశాబ్దం నుంచి చతుర చదువుతున్నాను. ఎమ్మీ రామిరెడ్డి నవల సగం కాలిన జీవితం నాకు బాగా నచ్చింది. ఇందులో మొదట ప్రస్తుతం జరుగుతున్నదాన్ని, తర్వాత గతాన్ని చిత్రిస్తూ కథను నడిపారు.

- వెలగా రాజేశ్వరరావు, తాళ్లపాలెం, విశాఖ

★ సగం కాలిన జీవితం నవలలో ఒక పక్క ప్రేమకథ, మరోపక్క గ్రామరాజకీయ కక్షలను కలిపి, జీవనపోరాటాన్ని చక్కగా చిత్రించారు. 'చతురంగం' పూరించేందుకు ఎంతో ఆలోచిస్తేగాని సాధ్యం కావట్లేదు.

- పి. శాంతి, నెల్లూరు

స్తోంది.. వచ్చే నెల వస్తున్నారు.." అంటూ పార్వతమ్మాళ్ తన భర్త గురించి గొప్పగా చెప్పింది.

అశగమ్మాళ్ తనలో పొంగుకొచ్చిన నిట్టూర్పును పార్వతమ్మాళ్ కు తెలియనీయకుండా అణచివేసింది. పార్వతమ్మాళ్ చాలాసేపు మాట్లాడుతూ కూర్చుంది.

అశగమ్మాళ్ రాత్రి భోజనం కోసం కాయగూరలు తరుగుతున్నప్పుడూ, వంట పనిలో మునిగిపోయినప్పుడూ పార్వతమ్మాళ్ ఆమె సమీపానికి వచ్చి కాసేపు నిలబడి.. కాసేపు నేలమీద కూర్చుని మాట్లాడింది. అశగమ్మాళ్ కూ పార్వతి గుణమూ, మాటలూ బాగా నచ్చాయి.

తన కూతురు నళిని బ్యాంకులో ఉద్యోగం చేయటాన్నీ.. ప్రకాశం మెడికల్

షాపుకు దగ్గర్లోనే ఆమె పనిచేసే బ్యాంకు ఉండటాన్నీ, నళిని ప్రకాశం ఇద్దరూ అప్పుడప్పుడు కలుసుకునేవారనీ, ఈ కాలపు పిల్లలు ఎంతో బాధ్యతగా ఆలోచించే నడుచుకుంటున్నారనీ పార్వతమ్మాళ్ అంది.

"నళిని ద్వారా నాకు, నా ద్వారా మీకు తెలిపి అనుమతి అడగమని చెప్పింది మీ అబ్బాయ్! చూశారా, ఈ కాలపు పిల్లలు తమ ఇష్టాన్ని మాత్రమే చూసుకోకుండా పెద్దల అభిప్రాయాలను కూడా గౌరవించాలని భావిస్తున్నారు. ఈ విషయంలో మనం మన పిల్లలను చూసి గర్వపడొచ్చు. మనం అనుమతించకపోతే మన పిల్లలేమీ చేయదాటిపోరు. ఈ విషయం

మీతో ఎలా మాట్లాడాలో.. మీరు దీన్ని ఎలా స్వీకరిస్తారోనని రెండు రోజులుగా మధనపడుతున్నాను. న్యాయంగా ఆలోచిస్తే మీ కొడుకు తన ఇష్టాన్ని మీతో చెప్పి, మీరు వచ్చి మమ్మల్ని కలిసి, అమ్మాయిని అడగటమే పద్ధతిగా ఉంటుంది కదూ? కానీ మీ అబ్బాయి మీపై గౌరవ మర్యాదవల్ల వెనకాడుతున్నారట. 'మనం ఈ విషయంలో తొందరపడాల్సిన పని లేదు. నిదానంగా ఆలోచించి మన పిల్లలకు ఏది మంచి, ఏది సంతోషాన్నిస్తుందో అదే చేద్దాం. అలా కాదని ఆత్మగౌరవం, పరువూ ప్రతిష్ఠ అంటూ డాంబికాలకు వెళ్లాల్సిన అవసరం లేదనుకునే ఇవ్వాలనే నేనుగా మీ వద్దకు వచ్చాను. అబ్బాయి రాగానే నేను వచ్చి వెళ్లానని చెప్పండి. ఈ విషయమై నేనూ మావారికి ఉత్తరం రాశాను. ఆయన కూడా మిమ్మల్ని ఒకసారి కలిసి మాట్లాడి ఒక చక్కటి నిర్ణయాన్ని తనకు తెలపమని ఉత్తరం రాశారు. వచ్చే నెల ఆయన వస్తారు. ఆ సమయంలో పిల్లలకు పెళ్ళి చేద్దామని కూడా రాశారు" అని మలయాళం అక్షరాలతో కూడిన ఒక ఉత్తరంలోని కొన్ని వాక్యాలను చదివి ఇంగ్లీషులో చెప్పింది పార్వతమ్మాళ్.

ఆమెతో మాట్లాడుతూనే వంటపనంతా పూర్తిచేసింది అశగమ్మాళ్. ఎంత వద్దని వారించినా వినకుండా వంటపనిలో సాయపడింది పార్వతమ్మాళ్. తన కొడుకు ఈ విషయాన్ని తనతో చెప్పకపోవడం ఆశ్చర్యాన్ని కలిగించలేదు అశగమ్మాళ్ కు. అతడి తీరే అంత! ఆమె అతడికి తల్లిగా మాత్రమే గాక తండ్రిలాగాను పెంచి, పెద్ద చేయడంవల్ల తండ్రిమీద ఉండే గౌరవమూ, తలపైకెత్తి మాట్లాడని వినయమూ ప్రకాశానికి ఉంది. తన అనుమతి

కోసం వెనకాడుతున్నాడేమోనని ఆలోచించింది అశగమ్మాళ్. అతడికి అమ్మ అంటే ఏమిటో తెలియదా? అతడి ఇష్టానికి వ్యతిరేకంగా మొండితనం చూపించే తల్లా ఈ అశగమ్మాళ్? ఎప్పటికీ తనకొడుక్కి తన పట్ల అపనమ్మకమూ, భయమూ ఉండటానికి వీలేదు. సిగ్గుచేతనే అతడు తనతో నేరుగా ఈ విషయాన్ని ప్రస్తావించి ఉండడని పలు పలు విధాలుగా ఆలోచిస్తూ పార్వతమ్మాళ్ చెప్పే విషయాలను వింటూ తలాడిస్తూ ఉంది అశగమ్మాళ్.

బయలుదేరే ముందు పార్వతమ్మాళ్ "దేవుడి దయవల్ల అంతా మంచిగా జరగాలి.. మీ సంబంధం దొరకటం మాకెంతో గౌరవం.. సంతోషం" అంటూ ఒక సాన్నిహిత్యాన్ని ఏర్పరచుకున్నానన్న నమ్మకంతో కరచాలనం చేసింది.

"త్వరలోనే మన భర్తలతో పాటు మనం కలుసుకోబోతున్నామని నమ్ముతున్నాను.." అని అశగమ్మాళ్ సమాధానం కోసం ఎదురుచూడకుండా మేడ దిగి వెళ్లిపోయింది పార్వతమ్మాళ్.

'ఆయనను నేను చూడబోతున్నానా? ప్రకాశం పెళ్లి దానికొక సందర్భం కానున్నదా?' అన్న ఆలోచనతో- పదహారేళ్ల ప్రాయంలో రామదురై బావకోసం మైమరచిపోయిందే- ఆ విధంగా ఒక పులకింత కలగటాన్ని చిరునవ్వుతో గ్రహించింది అశగమ్మాళ్.

'అవన్నీ ముగిసిపోయిన.. మళ్ళీ తిరిగి రాని ప్రాయాలు'

ప్రకాశం వివాహానికి ఆయనొచ్చినా, అదొక అవసరం కొద్దీ జరిగినప్పటికీ, తనకూ ఆయనకూ మధ్య ఉన్న దూరం తగ్గిపోదు అనుకుంది ఆమె! అయినా నిజానికి, జరగబోయే ఆ కలయిక ఎలా ఉండబోతున్నదోనని స్పష్టంగా ఆమెవల్ల ఊహించడానికి కూడా వీలుకాలేక పోయింది.

'రామదురై బావ ఇప్పుడు ఎవరో గుర్తు



పట్టలేని ఒక పరాయి వ్యక్తిలాగా ఉంటారా? ఆయన గతితప్పిన జీవితమూ, తాగుడు అలవాటు ఆయన ఆరోగ్యాన్ని బాగా కృంగదీసి ఉంటాయేమో? తాను అనవసరంగా ఏదేదో ఊహించుకుంటోందా? దేనికీ అస్కారమివ్వని ఒక మామూలు కలయికగానే అది జరిగి, పెళ్లి

గుంపుతో పాటు చెదిరిపోతుందేమో? '... ఇలాగంతా తన కొడుకు పెళ్లిగురించి, తన భర్తరాక గురించి మార్చి మార్చి తన మదిలో చిత్రాలుగా చిత్రీకరిస్తూ మేడమెట్లపై నిల్చుంది అళగమ్మాళ్. ఇదీ ఆమెకు

ఒక చిరకాలపు అలవాటే!

ఎంతకాలంగా ఆమె ఇక్కడే.. ఇలాగే..
నుంచొని ఎదురుచూస్తోంది!

పసిపిల్లగా ఉన్నప్పుడు, తండ్రికి ఒక్కతే
కూతురైన గారాలపట్టిగా తండ్రి రాక
కోసం ఎదురుచూస్తూ నిల్చుంది.

తర్వాత రామదురై రాక కోసం ఎదురు
చూసింది.. అందులో చివరికి తను మోస
పోవటం..

ఆ తర్వాత ఒక్కొక్క ప్రాయంలోనూ
పెరుగుతూ వస్తున్న ప్రకాశం రాకకోసం
ఎదురుచూసింది.

అశగమ్మాళ్ జీవితమే ఎదురుచూపు
లకు అంకితమై పోయింది.

2

పది గంటలకు ప్రకాశం వచ్చాడు.
అతడు బస్సులో నుండి దిగుతున్నప్పుడే
చూసిన అశగమ్మాళ్ సంతృప్తితో నిటా
రుగా నిలబడింది. అతడు పార్వతమ్మాళ్
ఇంటికి సమీపిస్తుండగా కిటికీ గుండా ప్రస
రించిన వెలుగులో నళిని నీడ కనిపిం
చింది.

‘ఓహో, ఇతడి రాక కోసం ఎదురుచూ
సేది నేను మాత్రమే కాదన్నమాట’ అని
అశగమ్మాళ్ మనసు సంతృప్తి చెందింది.

అతడు వచ్చేలోపు వంట గదిలోకి వెళ్లి,
అతడు భోజనం చెయ్యటానికి ఏర్పాట్లు
చేసింది. ప్రకాశం మెట్లెక్కి పైకొచ్చే అడు
గుల శబ్దం ఆగాక, ఆమె కూడా హాల్లోకి
వచ్చింది.

“అమ్మా.. చాలా ఉక్కపోతగా
లేదూ? .. స్నానంచేసి వస్తాను..” అంటూ
గదిలోకెళ్లి బట్టలు విడిచి ఒంటికి ఒక
టవలు చుట్టుకుని బాత్ రూములోకి
వెళ్లాడు ప్రకాశం. గబగబ స్నానం పూర్తి

చేసి లుంగీ, బనియనూ ధరించి టవలుతో
తలను తుడుచుకుంటూ డైనింగ్ టేబుల్
వద్దకు వచ్చిన ప్రకాశాన్నే కళ్లార్పకుండా
చూస్తోంది అశగమ్మాళ్.

అతడు భోజనం చేస్తుండగా ఉన్నట్టుండి
అతనితో “ఇవ్వాళ సాయంత్రం పార్వ
తమ్మ వచ్చింది” అని చెప్పి పెదాలను
కొరుకుతూ చిరునవ్వు చిందించింది.

తింటున్నవాడు కళ్లు పైకెత్తి చూశాడు.
ఆమె నవ్వుతూ ఉండటంతో సిగ్గుతో తల
దించుకున్నాడు.

“పార్వతమ్మ ఎందుకు వచ్చుంటుందో
నీకు తెలుసు” అంది.

అతడు సమాధానం చెప్పకుండా లోలో
పల నవ్వుకున్నాడు. అయినా తల్లి ఏం
చెప్పిందో, ఏం చెప్పనున్నదోనని మనసు
తహతహలాడింది.

“ఈ విషయాన్ని నువ్వే నాతో చెప్పుండో
చ్చుగా! నీకు నా దగ్గర భయమెందుకు?
నీ ఇష్టాన్ని కాదంటానా?” అంటూ అతడి
ముంగురులను సరిజేసి, గడ్డాన్ని పట్టుకుని
ప్రేమగా అటు ఇటు తిప్పింది.

అతడు తన కంఠాన్ని సవరించుకుంటూ
“నళిని పనిచేసే బ్యాంకు మన షాపుకు
ఎదురుగానే ఉంది. నేను ఆ బ్యాంకులో
ఖాతా తెరవడానికి వెళ్లినప్పుడు ఆమె
నన్ను వాళ్ల మేనేజరుకు ‘మై ఫ్రెండ్ అండ్
నైబర్’ అంటూ పరిచయం చేసింది”
అన్నాడు.

“ఒకప్పుడు స్కూల్ మేట్స్ కూడా..” అని
అతడికి అడ్డుపడి చెప్పింది అశగమ్మాళ్.

“ఆ తర్వాత..” అంటూ కంచంలో కీచు
మని శబ్దం వచ్చేలా వేలిని రాశాడు
ప్రకాశం.

“మీరిద్దరూ ఫ్రెండ్స్ అయిపోయారు..
అంతే కదూ? వచ్చే నెలలో మిస్టర్
మీనన్ వస్తున్నారట. మీకిద్దరికీ పెళ్లి చేసే
ద్దామంటున్నారు ఆవిడ.. నీ పెళ్లి గురించి
నేనెన్నో కలలు కన్నాను.. నాకు శ్రమ

లేకుండా చేసేశావు.. నీతో మాట్లాడకుండా, వాళ్లు చెప్పిన విషయాలను పూర్తిగా నిర్ధారించుకోకుండా, మనమేమీ నోరు తెరవకూడదని ఆమె చెప్పినదంతా విన్నాను. చాలా మంచివాళ్లు. కులం, భాష ఇవన్నీ వేర్వేరు అన్న తేడాలేమీ నాకు కనిపించలేదు. వాళ్లు చాలా ఏళ్లుగా ఇక్కడే ఉంటున్నారు. పద్దతైన కుటుంబం.. ఏంటీ.. సరేనని చెప్పేయనా? ” అని అతడు భోజనం పూర్తిచేసే లోపు.. మెల్లమెల్లగా తన సమ్మతినీ, ఆనందాన్ని తెలియజేసిన అశగమ్మాళ్, ఇంకో ముఖ్యమైన విషయం గురించి కూడా ఆలోచించింది.

“అలా అయితే, నువ్వు మీ నాన్నను కలుసుకుని ‘మీరు దగ్గరుండి ఈ పెళ్లిని జరపాలని’ చెప్పి వెంటబెట్టుకుని రావాలి” అంది.

ప్రకాశం తల్లి ఆత్మగౌరవాన్ని, గ్రహించి ఆమె అలా చెప్పటంలో గల న్యాయాన్ని గుర్తించి, తనకు ఆ ఆలోచనే రానందుకు సిగ్గుపడ్డాడు.

అతడికి తండ్రి అంటే పసిప్రాయంలోనే ఒకలాంటి భయం ఉండేది. ఆయన పీకలదాకా తాగి కనుబొమ్మలు పైకి సాగదీసి ఒక పిచ్చివాడిలా తనను దగ్గరకు తీసుకుని, తడిమి తడిమి ముద్దులు పెట్టుకోవడానికి ప్రయత్నించినప్పుడల్లా హడలిపోయి అరుస్తూ ఆయన్నుంచి విడిపించుకుని పారిపోయిన అనుభవాలే గుర్తున్నాయి.

తనబిడ్డ కూడా చెడిపోకూడదని తపించేది అశగమ్మాళ్. భర్త ఇంటికి రాలేదే అని మునుపంతా ఎదురుచూసేది. అది మాయమై, అతడు ఇంటికి రాకుండా ఉంటేనే మంచిదని భర్తను తలచుకుని ఆ కాలంలోనే భయపడేది.

తన భర్తకు తాగుడు అలవాటులోనూ, స్త్రీల విషయంలోనూ ఉన్న బలహీనతలను తెలుసుకున్న తర్వాత ఆమె భర్తనుండి

దూరం కావటానికి, అతణ్ణి దూరంగా ఉంచటానికి నిర్ణయించడం- కొడుకు భవిష్యత్తును దృష్టిలో ఉంచుకునే. అందుకే ఆమె తన భర్తతో కఠినంగా ప్రవర్తించవలసి వచ్చింది.

ప్రకాశానికి ఐదేళ్లు వచ్చేంత వరకూ, తన తల్లిదండ్రులు బతికున్నంతవరకూ, రామదురై ప్రవర్తనను సహిస్తూ వచ్చిన అశగమ్మాళ్, ఒకరోజు పూటుగా తాగి ఊగుతూ వచ్చిన రామదురైను ఇంటి బయటే నిలబెట్టి కాంపౌండ్ గేట్ను కూడా తియ్యకుండా, “తాగిగానీ, తాగటానికోగానీ ఈ ఇంట్లోకి మీరు రాకూడదు. తిరిగి వెళ్లిపోండి. మీకేంటి.. పడుండడానికి ఇంట్లా

కొత్తగాలి...

కత్తులతో జయిస్తాడొకడు
ఎత్తులతో జయిస్తాడొకడు
అణుశక్తులతో జయిస్తాడొకడు
కేవలం అక్షరాలతో జయిస్తాడొకడు

- పి. సూర్యారావు,
అనకాపల్లి

కరవు? అలాంటి ఇల్లు కాదిది. నేనూ అలాంటి మనిషిని కాను.. నేను తలుపు తియ్యను. మీరు మత్తు దిగాక ఉదయం రండి” అని చెప్పి తలుపుమూసేసి లోపలికి వచ్చేసిందంతే! భర్త ముఖం చూసిన చివరి క్షణం అదే!! ఇరవయ్యేళ్లు గడిచాయి..

తల్లీ కొడుకులు ఒకే సమయంలో రామదురై పరిస్థితి గురించి ఆలోచిస్తూ.. బాధతో మౌనంలోకి మునిగిపోయారు.

ఒక సుదీర్ఘమైన నిట్టూర్పును విడుస్తూ కాసేపటి క్రితం పార్వతమ్మాళ్తో చెప్పిన

విషయాన్నే ఇప్పుడు కొడుకుతో ఇంగ్లీషులో చెప్పింది, “ఆయన ఒక స్వేచ్ఛా విహంగం!..”

ప్రకాశం దానికి బదులివ్వకుండా తల వంచుకుని తన తండ్రిని గురించి ఆలోచించసాగాడు. ఆయన మంచివారా, చెడ్డవారా అని అంతకుముందు ఆలోచించలేదు. అళగమ్మా తన భర్త గురించి కొడుకుతో ఇంతవరకూ ఏదీ తక్కువగానో, నీచంగానో చెప్పలేదు. ‘తండ్రి తాగుడుకు బానిసైపోయిన ఒక అద్భుతమైన సంగీత కళాకారుడు’ అని తప్ప ఆయన గురించి ఎక్కువగా ఆలోచించవలసిన అవసరం అతనికి కలగలేదు. ఆయన ఈ ఊళ్లోనే ఉంటున్నా, సంగీత కచేరీ ప్రకటనల్లో ‘వయోలిన్ రామదురై’ అని ఆయనపేరు కనిపించినా, ఆయన్ను వెతికి పట్టుకుని యోగక్షేమాలు అడిగేంత పరిస్థితి లేదు. ఎప్పుడైనా రామదురై కచేరీకి వెళ్లి గుంపులో ఒకడుగా నిలబడి- సంగీతమూ విని, తండ్రిని చూశానన్న తృప్తితో తిరిగొచ్చి ‘ఇవ్వాల కచేరీలో నాన్నను చూశాను’ అని తల్లితో చెప్పేవాడు.

“ఎలా ఉన్నారు?” అని అడిగేది తల్లి.

“ఉన్నారు, ఎప్పటిలాగే.. నిండు కుండలా!” అని బాధను కలిపి పరిహాసంగా అనేవాడు.

కచేరీ జరుగుతుండగా పక్కనున్న ఫ్లాస్కులో నుండి వొంపుకుని తాగేదేమిటో ఎవరికీ తెలియదనుకునే, తండ్రి అమాయకత్వాన్ని గురించి ఆలోచించినప్పుడు ఆయన అతడికి ఒక ‘పరాయి వ్యక్తి’ లాగానే కనిపించేవారు.

“నువ్వెళ్లి ఆయనను కలుసుకుని మాట్లాడొచ్చుగా? ఇప్పుడు నువ్వు పెద్దవాడివై పోయావుగా? ఆయన దగ్గరేం భయం?” అనేది తల్లి.

“ఎంత పెద్దవాడినైనా ‘నాన్న’ అంటే ఉండే భయం ఎలా పోతుంది? ఆయన స్థిమితంగా ఉంటేగా? ‘ఎవర్రా నువ్వు?’ అని అందరి ముందూ అడిగి- ‘కొడుకయితే ఏం? మనవడైతే ఏం?’ అని ఇంకేమైనా అనరనే గ్యారంటీ ఏంటి?” అని తాను ఆయనను కలుసుకోనందుకు గల కారణాన్ని వివరించేవాడు. అప్పుడు ‘అతడేదీ న్యాయమేగా?’ అని అనిపించేది ఆ తల్లికి.

బంధువుల పెళ్లిళ్ళలో ఈ ఇరవై ఏళ్ల కాలంలో రెండు మూడు సార్లు మాత్రమే తండ్రిని చూశాడు ప్రకాశం.

ఆ కలయికలో ఆయన అతనితో ప్రియంగానే నడుచుకున్నాడు. అతడి చదువు, ఆరోగ్యం మొదలైన విషయాలన్నీ శ్రద్ధగా అడిగి తెలుసుకున్నాడు. కానీ ప్రకాశమే ఆయనతో మనస్ఫూర్తిగా మాట్లాడలేకపోయాడు. తండ్రికి మరొక భార్యో లేక భార్యలో ఉన్నట్లు అతడికి తెలుసు. అందువల్ల ఆయనపట్ల ఒక విధమైన అసూయ. ఆయన ఎడబాటు అతడికి ఎట్టి పరిస్థితిలోనూ బాధను కలిగించలేదు. ఆయనపట్ల అతడికి అమితమైన అసహ్యమో, చులకన భావమో ఏదీ లేదు. అళగమ్మాకే లేనప్పుడు అతడికెందుకుంటుంది?

“అమ్మా! ఆయన్ను నేనెక్కడని వెతకను? ఆయనిల్లు ఎక్కడుందో, ఏమో?.. ఒక్కో వీధిలోనూ సంగీత కచేరీ ప్రకటన కనిపిస్తుందేమోనని వెతకాలేమో!” అని నవ్వాడు ప్రకాశం. ఆమెక్కుడా అతడు చెప్పిన తీరు నవ్వుతెప్పించింది.

“ఏదో ఒక సంగీత కార్యక్రమాలు నిర్వహించే కార్యాలయానికి ఫోను చేసి అడిగితే ఆయన చిరునామా దొరుకుతుంది. అవన్నీ కష్టమైన పనులేం కావు. దగ్గరుండి ఆయన ఈ పెళ్లి జరిపిస్తే నీకు గౌరవం. ఆయన సొంత విషయాలలో గౌరవంలేని వ్యక్తిగా ఉన్నా ఒక తండ్రి కదా? ఆ గౌర

ప్రాణాలకంటే విలువైనదా?

అక్కడ
విన్నో

నీతిగా బతికే రాజకీయ నాయకులు నేడు అరుదనేది జగమెరిగిన సత్యం. అయితే ఆనాటి అమెరికా అధ్యక్షుడు ఉడ్రోవిల్సన్ నిజాయితీకి నిలువెత్తు నిదర్శనంగా నిలిచారు.

ప్రిన్స్టన్ లోని ఓ యూనివర్సిటీలో ప్రొఫె



సర్ గా చేరి, తర్వాత దానికి అధ్యక్షుడయ్యాడు. సరిగ్గా చదవని విద్యార్థులను సహించడనే ఖ్యాతిని ఆయన పొందాడు.

ఓరోజు పరీక్షల్లో కాపీ కొడుతూ ఓ విద్యార్థి పట్టుబడ్డాడు. విల్సన్ అతన్ని వెంటనే డిబార్

చేశాడు. అతని తల్లి విల్సన్ ను కలిసి, తన కొడుకును తిరిగి కాలేజీలోకి చేర్చుకొనమని బతిమాలింది. తనకు త్వరలో ఆపరేషన్ జరగబోతుందని, కొడుకు వల్ల కలిగిన దుఃఖంతో తాను మరణించవచ్చునేమోనని కూడా చెప్పింది. ఆమె కోరికను ఆయన తీరస్కరించినా వదలకుండా వెంటపడి ప్రాధేయపడింది.

విసిగిపోయిన విల్సన్, "నేను కఠినంగా మాట్లాడేలా మీరే చేస్తున్నారు. మన ఇరువురి ప్రాణాలనూ ఒకవైపు పెట్టి, మరోవైపు యూనివర్సిటీకి జరిగే మంచిని పెట్టి, ఏదో ఒకటి ఎంచుకొనమంటే రెండోదాన్నే కోరుకుంటాను. పాఠాలు సరిగ్గా చదవకపోవడం తప్పుగా భావిస్తాను" అని చెప్పాడు.

ఆమె తన కోరిక తీరకుండానే వెళ్ళిపోయింది. తన బాధ్యత విషయంలో అంత కఠినంగా వ్యవహరించబట్టే ఆయన ఆ తర్వాత అమెరికా అధ్యక్షుడయ్యాడు.

వాన్ని ఇవ్వని కొడుకుగా నువ్వు ఉండొచ్చా? నువ్వే ఈ విషయాలన్నీ బాగా ఆలోచించి ఉండాలి. తక్కిన ఆలోచనలన్నీ చేస్తావుగా? దీనికింత ఆలోచించాలా? రేపే వెళ్లి మీ నాన్నను కలుపు. ఆయన సంతోషిస్తారు. ఆయనకూ వయసు మీద పడుతోందిగా.. వాటి గురించంతా కూడా ఆలోచించాలిగా? బిఎ గుడ్ సన్?" అని కొడుకు ఆలోచనలోనూ, స్పందనలోనూ కదలిక కలిగేలా చెప్పింది.

తండ్రి గురించి తెలుసుకున్నదంతా అతడు తన తల్లికి చెప్పలేదు. ఆయని పుడు ఎక్కువగా కచేరీలకి వెళ్లటం లేదట. సకాలానికి వెళ్లకుండా ఎందరో సంగీత విద్వాంసుల ఆపనమ్మకానికి గురై 'రామదురైనా? వద్దయ్యా' అని వేరే వాద్య

గాళ్లను పిలిపించుకుంటున్నారట. రామదురై చిరకాలపు జతగాళ్లే ఆయనను వదిలించుకున్నారు. 'అయితే మాత్రమేం? ఇలాంటి వాటికి బాధపడే వ్యక్తా ఆయన?'

ఎన్నో కార్యాలయాలకు వెళ్లి అడిగినా తండ్రి చిరునామా దొరకలేదు ప్రకాశానికి. తల్లి అనుకున్నంత సులభంగా ఆయన చిరునామా దొరకలేదు.

చివరకు, యాదృచ్ఛికంగా- ఒక రేడియో కచేరీ ప్రకటనలో 'వయొలిన్.. రామదురై' అని వినగానే ఆకాశవాణి కార్యాలయంలో ఆయన చిరునామా దొరుకుతుందేమోనన్న ఆలోచన కలిగింది. రెండురోజులు ప్రయత్నించి చివరికి ఎలాగో- కోడంబాకం, చూశైమేడులో, కేరాఫ్ పుష్ప (రంగస్థల

నటి) అన్న చిరునామాలో ఆయన ఉన్నట్టు తెలుసుకోగలిగాడు.

అక్కడికే వెళ్లి తండ్రిని కలుసుకోవటానికి అతడికి నామోషిగా అనిపించింది. తన ఇబ్బంది తెలిస్తే తల్లి కోపగించుకుంటుందేమోనని భయపడ్డాడు.

తల్లికి తెలియకుండా తండ్రికో ఉత్తరం రాసి పడేశాడు.

“ప్రియమైన నాన్నకు నమస్కారం. నేనూ అమ్మా క్షేమంగా ఉన్నాం. నా వివాహ విషయంగా అమ్మ మిమ్మల్ని కలిసి మాట్లాడి మీరే స్వయంగా వచ్చి నాపెళ్లి జరిపించాలని మీకు చెప్పి రమ్మంది. మిమ్మల్ని ఏ సమయంలో వచ్చి

నికి నాకు మాటలు చాలటం లేదు. నీవు ఎప్పుడైనా ఈ పేదవాడి గుడిసెకు రావచ్చు సాయంకాల సమయాలలో ఇంట్లోనే ఉంటాను. మీ నాన్న, రామదురై

ఆ ఉత్తరాన్ని తల్లికిచ్చాడు ప్రకాశం. ఆమె ఎంతో ఆత్రుతగా దాన్నందుకుని కళ్లు కెంపులవుతుండగా ఆవేశాన్ని అణచుకుంటూ పూర్తిగా చదివింది.

ఉత్తరం చివరిలోనైనా ‘మీ అమ్మ బావుందా?’ అని ఒక్క వాక్యమైనా ఉంటుందేమోనని ఎదురుచూసి మోసపోయింది. ‘మెడ పట్టుకుని బయటకు గెంటడమొక్కటే తక్కువ. తాళి కట్టిన భర్తను అర్ధరాత్రి వీధిలోనే నిలబెట్టి తలుపులు మూసేసిన ధర్మపత్నికి గౌరవం ఏంటి? పరామర్శ ఏంటి?’ అన్న ఒక గొంతు ఆమెలో ప్రతిధ్వనించింది. అది ఆమె గొంతే!

“అమ్మా! మీరేంటో ఆయనను స్వేచ్ఛా విహంగం అంటున్నారు. ఆయన దాన్ని మోడువారిన జీవితం అంటున్నారే?” తల్లిని ప్రశ్నించాడు ప్రకాశం.

“ఊ.. అదే కదు నాయనా తాడు తెగిన స్వేచ్ఛా విహంగాలకు చివరకు లభించే ఫలితం!” అని బాధను గొంతులోనే అణచుకుంటూ అంది అశగమ్మాళ్.

“నువ్వెప్పుడు వెళ్లి ఆయనను కలుసుకోబోతున్నావ్? ఆయనకు ఏదైనా సాయం కావాలంటే మనమేగా చెయ్యాలి. మనకే మిటి, ఆయనతో వైరమా? పోట్లాటా?.. వయసూ, యవ్వనమూ కలకాలం ఉంటాయా? ఆయనెలా ఉన్నారో తెలుసుకోవటానికి కూడా మనమింత వరకూ ప్రయత్నించలేదు. నేను చనిపోయానేమోనని ఆయనో, ఇతరులో అనుకునే విధంగా నడుచుకోకూడదు” అని అశగమ్మాళ్ ఏదో నేరం చేశాన్న భావనతో కూడిన అలజడికి లోనయింది.

తన తల్లికి తండ్రిపట్ల ఇలాంటి ఒక

కొత్తగాలి...

స్వాతి చినుకైనా సరే
తామరాకు మీద ఉన్నంత కాలం
నీటి ముత్యమే!
ఆల్టిప్పలో ఒదిగితేనే
అసలైన ముత్యం!

- మంత్రి లక్ష్మీనారాయణ, సిరిసిల్ల

కలవాలో ఓముక్క రాయండి. మిగతా విషయాలు నేరుగా కలుసుకున్నప్పుడే.. మీ పుత్రుడు ప్రకాశం” అంటూ ఉత్తరం రాసి- ‘శ్రీ వి. రామదురై, వయొలిన్ విద్వాంసులు, కేరాఫ్ పుష్ప (రంగస్థల నటి)’ అన్న చిరునామాను రాస్తున్నప్పుడు అతనికి ఒళ్లంతా సిగ్గు ఆవరించింది.

రెండు రోజుల్లోనే అతడికి రామదురై నుండి జవాబు వచ్చింది.

‘ప్రియమైన ప్రకాశానికి ఆశీస్సులు. నీ ఉత్తరం మోడువారిన నాజీవితంలో అనుకోని ఆనందాన్ని కలిగించిందని రాయటా

సహృదయతా, పశ్చాత్తాపమూ ఉంటా
యాని అనుకోలేదు ప్రకాశం. అతడికి ఆశ్చ
ర్యంగా అనిపించింది. అయినా 'అమ్మ
ఎంత మంచిది' అని అనుకున్నాడు. ఆమె
సంతృప్తికోసం తను ఏమైనా చెయ్యటమ
న్నది తన బాధ్యత అనుకున్నాడు
ప్రకాశం.

వచ్చే ఆదివారం తండ్రిని కలవటానికి
వెళ్లాలని నిర్ణయించుకున్నాడు. అతడు ఆ
రోజు కోసం ఎంతో ఆత్రంగా ఎదురు చూ
డసాగాడు.

3

రామదురై చిరునామాను కనిపెట్టటం
ప్రకాశానికి కష్టమేమీ కాలేదు. ఆ ప్రాంతం
లోని ప్రజలు ఎంతో కలివిడిగానూ ఒకరి
కొకరు అంతకుముందే పరిచయం ఉన్నట్లు
గానూ కనిపించారు. ఆ వీధిలోని ఇండ్లు
చాలా మటుకు పూరిగుడిసెలుగానే
ఉన్నాయి. అయితే అవి గుడిసెలు కావు.
ఎత్తయిన గోడలు, గాలి వీచేందుకు అను
వైన కిటికీలు, కరెంటు కనెక్షన్లతో కూడిన
సౌకర్యవంతమైన ఇండ్లుగానే కనిపించాయి
అక్కడ. ప్రజలు కలసిమెలసి జీవిస్తుండ
టంతో, స్వల్పదాయం గల పేదవాళ్లవ్వ
టం వల్ల ఆ వీధి వీధంతా తినుబండా
రాలు అమ్మే చిన్నచిన్న అంగళ్లతో పిల్లలు.
ఆడవాళ్లతో సందడి సందడిగా కనిపిం
చింది.

ప్రకాశం ఆ ప్రాంతానికి నాలుగంటలకు
వెళ్లాడు. అంతకు ముందు అతడు
అలాంటి చోటుకు వెళ్లించిలేదు. ఆ రోజు
ఆదివారం కావటంతో యువకులూ,
పిల్లలూ గుంపులు గుంపులుగా చేరి అక్క
డక్కడా వాళ్ల వాళ్ల ఇళ్ల ముందున్న తిన్నె
లమీద కూర్చుని క్యారంబోర్లు, పేకాట
ఆడుతూ కనిపించారు. కొందరు పందేలు
చెబుతూ గట్టిగా అరుస్తున్నారు. గోలగోల

చేస్తూ ఆడుకుంటున్న పిల్లల్ని గొంతెత్తి
పిలుస్తూ తమతో తీసుకెళ్లే ఆడవాళ్లు అటు
ఇటు తిరుగుతూ కనిపించారు.

రేడియో సంగీతం గట్టిగా వినిపిస్తున్న
ఒక టీ కొట్టు పక్కన రామదురై ఇల్లు
ఉండటాన్ని కనిపెట్టి, బయట నిలబడి ఆ
ఇంటిని కాస్త తేరిపార చూశాడు ప్రకాశం.

ముందు భాగాన చిన్న కాంపౌండు
గోడ, దానికొక చెక్క తలుపు, ఈ మధ్య
రంగుల సున్నం పూయబడిన కొత్తద
నంతో ఎండలో తళతళలాడుతోంది ఆ
ఇల్లు. తలుపుకున్న గుండ్రటి పిడిని కది
లించి 'నేను ప్రకాశాన్ని వచ్చాను' అని అరి
చాడు.

ఈజీ చెయిర్లో కూర్చుని ఉన్న రామదు
రైకు, ఎదురుగా ఒక బెంచిమీద కూర్చుని
మాట్లాడుతున్న ఆయన ముగ్గురు స్నేహి
తులలో ఒకరు "మీకోసం ఎవరో వచ్చిన
ట్టున్నారు" అన్నారు.

రామదురై వెనక్కు తిరిగి చూసి పారవ
శ్యంతో లేచాడు "ఎవరో ఏంటీ? భలే
చెప్పారులెండి.. హి ఈజ్ మై సన్!"
అంటూ ఎంతో గొప్పగా చెబుతూ వేగంగా
వచ్చి ప్రకాశంచేతిని పట్టుకుని లోపలికి
తీసుకెళ్లారు. తాను ఇందాకా కూర్చుని
ఉన్న ఈజీ చెయిర్లో అతణ్ణి కూర్చోబెట్టి
ఎదురుగా నిలబడి సంతృప్తిగా కొడుకును
చూశారు.

"వీళ్లంతా నా స్నేహితులు- మా వృత్తికి
సంబంధించిన వాళ్లు. ఈయన తబలా
సుందరం. ఆయన క్లారిన్ ఎట్ రాజు.
ఈయన ఆల్ రౌండర్ శేఖర్" అని వాళ్లకు
కొడుకును పరిచయం చేసేలా "నా కొడుకు
ప్రకాశం.. అవునూ నువ్వేం చేస్తున్నావి
ప్పుడు?" అంటూ అతని వైపు తిరిగి
ప్రశ్నించారు.

"తిరువల్లికేనిలో 'ప్రకాశం ఫార్ముసీ' అని

ఈమధ్యే ఒక చిన్న బిజినెస్ ప్రారంభించాను.. ఆరు నెలలు అయ్యుంటుంది" అని తండ్రితోనూ, ఆయన స్నేహితులతోనూ చెప్పాడు ప్రకాశం.

"వెరీగుడ్, వెరీగుడ్.. సొంతంగా వ్యాపారం చెయ్యటమే మంచిది. మీఅమ్మ క్షేమంగా ఉన్నారా?" అని అడుగుతున్నప్పుడు ఆయన చూపులు ఎక్కడో దూరంగా నిలిపి, ఇరవై ఏళ్లక్రితం చూసిన అశగమ్మా కో రూపాన్ని వెతుకుతున్నట్టుగా అనిపించింది.

"అమ్మే.. కచ్చితంగా మీరొచ్చి ఈ పెళ్లిని జరిపించాలని చెప్పమన్నారు"

"ష్యూర్ ష్యూర్.. మనలో మనకు విరోధమా ఏంటీ? అక్కడికొచ్చి ఆ సంతోషాన్నంతా అనుభవించొద్దా? మా సంతోషమూ, జీవితమే మరో విధంగా అయిపోయింది.. పిల్లల సంతోషంలోనే ఇకపై తల్లిదండ్రులకు సంతృప్తి.. ప్రశాంతత.. ఏమంటారు?" అని దీర్ఘంగా చెప్పి, దానిపై మిత్రుల అభిప్రాయం అడిగారు.

అందుకు వాళ్లు "జెనౌను" అంటూ తలాడించారు.

తండ్రి స్నేహితుల ముఖాలలో ఇతణ్ణి 'తన కొడుకు' అంటూ పరిచయం చేసినప్పుడు ఏర్పడ్డ ఆశ్చర్యం ఇంకా తొలగిపోలేదు. వాళ్లు పదేపదే ఒకరినొకరు చూసుకుంటూ ఓ రకంగా అసలు విషయాన్ని ఊహించగలిగినా, ఇన్నాళ్లా తమకు తెలియకుండా ఈ విషయాన్ని తండ్రి దాచిపెట్టి, ఇప్పుడు దొరికిపోయినట్టు ఊహించి ఆయనతో పరిహాసంగా అన్నారు.

"భలే మనిషండీ మీరు! ఇంత పెద్ద కొడుకున్న విషయాన్నే మాతో చెప్పకుండా దాచిపెట్టారే!" అని అంగలార్చాడు తలనెరిసిన తబలా సుందరం.

ఆ ముగ్గురూ రామదురైకు ఎంతో సన్ని

హితులైన స్నేహితులని, వాళ్లు ఆయనతో మాట్లాడే ధోరణిని బట్టి అర్థం చేసుకున్నాడు ప్రకాశం.

తండ్రి ఆలోచనాపరుడుగానూ, తన తప్పిదాలకు బాధపడే మనిషిగా తలవంచుకుని కళ్లు మూసుకుని ఉన్నట్టు అనిపించింది ప్రకాశానికి. ఉన్నట్టుండి ఆయన తల పైకెత్తి వాళ్లను చూసి, వికసిత వదనంతో దీర్ఘంగా నిట్టూరుస్తూ "లైఫ్ ఈజ్ లైక్ దట్!" అన్నారు. తర్వాత ఇంకా కొనసాగించారు "దాచి పెట్టాలనా? ఛ ఛ! అలాంటిదేం లేదు. ఒక విషయాన్ని చెప్పుకోవటంలో మనకు గొప్పగా ఉండొచ్చు. ఆ విషయంతో సంబంధం కలిగిన మరొకరికి అదెలా ఉంటుందో! ఏమంటారు?" అని వాళ్లవైపు చూశారు రామదురై.

'మీరేమంటున్నారో నాకర్థం కావటం లేదు?' అని అడగాలనిపించింది ప్రకాశానికి. అందుకు అవసరం లేనట్టు, తన స్నేహితులతో ఆయన చెప్పిన విషయాలు.. అతడికి వివరణ ఇస్తున్నట్టుగా అనిపించింది.

"మనమంతా కళాకారులం. మన జీవిత విధానాలు, జీవితం గురించిన మన దృక్కోణం అవతలివాళ్లకంతా వినోదంగా ఉండొచ్చు వీళ్ల తాతయ్య ఉన్నారే, మా మామగారు.. ఆయన గొప్ప మారాజు! నా సంగీతానికి మైమరచిపోయి తన కూతురినే నాకు బహుమతిగా ఇచ్చారు. ఆ బహుమతికి తగ్గ వ్యక్తిగా నేను లేను" అని తమ బంధుత్వాన్ని గురించి ఆ స్నేహితులతో మనసువిప్పి మాట్లాడటం తనకోసమే అనిపించింది ప్రకాశానికి.

"ఊ.. బంధుత్వం ఎక్కడికి పోతుంది? ఇదిగో వచ్చేశాడుగా, వెతుక్కుంటూ..? ఈ ఇరవైఏళ్లలో మీకు తెలిసీ నాతో కలిసి బతికిన ఇద్దరూ వెళ్లిపోయారు.. అప్పుడే నాకొక మూఢనమ్మకంలాంటి ఒక భావం ఏర్పడింది. వీళ్ల అమ్మను నేను వదిలి

రావటమూ ఒక మంచి కోసమేమోనని..” అని చెప్పి తనలో తాను నవ్వుకున్నారు.

“ఇంతకు ముందు కచేరీలకు వెళుతున్నప్పుడు నిన్ను అప్పుడప్పుడూ చూసే సందర్భాలుండేవి. తర్వాత ఆ పెళ్లివాళ్ల ఇంట్లో కలుసుకున్నాం. అది జరిగిపోయి దాదాపు ఐదేళ్లయి ఉండొచ్చు. నువ్వు నాతో మాట్లాడానికి వెనకాడినా నేను నిన్ను బలవంతంగా దగ్గరకు లాక్కుని మాట్లాడానా లేదా? బంధుత్వమంటే కలిసి ఉండటమేనా? కలిసుంటే అయిష్టం పెరిగుండేది. మనం ఒకరికొకరు అసహ్యించుకోవడానికి భయపడతాం. భయపడాలి! అదెంత గొప్పగుణం. ప్రేమకు పాత్రులైన వాళ్లనేగా అసహ్యించుకోగలం.. అలా ప్రేమకు పాత్రులైన వాళ్లను అసహ్యించుకోవడానికి వెయ్యి కారణాలున్నా, అసహ్యించుకోకుండా ఉండాలంటే విడిపోవడమే, దూరమైపోవటమే ఉత్తమం” అంటూ ఎంతో మామూలుగా చెప్పారాయన. తర్వాత ప్రకాశం వైపుకు తిరిగి “ఈ గుణపాఠాన్ని నేను మీ అమ్మ నుండే నేర్చుకున్నాను” అని ఇంగ్లీషులో చెప్పారు.

“మీరు ఈ మధ్య సభా కచేరీలకు వెళ్లటం లేదెందుకు?” అని ప్రశ్నించాడు ప్రకాశం. అతడు ఆయనను దూరం నుండైనా చూడ్డానికీ, ఆయన ఎక్కడున్నారోనని తెలుసుకోవటానికీ తపించిన సంఘటనలను గుర్తుకు తెచ్చుకున్నాడు.

“ఎందుకా కచేరీలు? అవన్నీ మాకు బాగుండేవిగా అనిపించటంలేదు. అక్కడ సంగీతం మాత్రం శాస్త్రబద్ధంగా ఉంటుంది.. తక్కినవన్నీ కాలుష్యమే. వాళ్లకు సంగీతం ఒక సీజన్ లో బతుకు మార్గం.. లేదంటే ఒట్టి కాలక్షేపం. ఉత్సవం.. మేళా! మనకేమో అన్నీనూ.. జీవన సర్వస్వం అన్నా తప్పుకాదేమో? జీవితాలు ముగిసిపోయాక కూడా మా సంగీతం జీవిస్తుంది. త్యాగబ్రహ్మ ఇప్పుడు

జీవిస్తున్నారా- లేరా? మా తలరాత కొద్దీ ఇప్పుడు మేము నోరు మూసుకుని పడుండేది ఆ రికార్డింగ్ థియేటర్లోనే! సంగీతం అక్కడ కాలుష్యం.. ఏదీ కూడా బాగా లేదు.. మాదేంపోయింది! అక్కడ రాత్రీపగలు ఎప్పుడైనా మాకు పనీ, చేతికి కూలీ దొరుకుతాయి. మన సంచారమే ఈ స్టూడియో పరిసరాల్లోనే.. స్టూడియో వదిలిపెడితే ఈ ఇల్లు..”

“మీరెన్నయినా చెప్పండి.. ఏదో బతకడానికి మనం వాయిస్తున్నాం. ఈ నాయాళ్లకు ఆవగింజంతయినా సంగీత జ్ఞానం ఉందా? లేదూ నేర్చుకోవాలన్న

కొత్తగాలి...

ఆశ

దురాశకు దారితీస్తోంది

నిరాశ

నిస్సహాని మిగులుస్తోంది

- మేడిచర్ల సూర్యప్రకాశరావు,

రామరాజులంక, తూ.గో.జిల్లా

బుద్ధుందా? నిన్న వాయిచిన ఆ ప్రముఖ మ్యూజిక్ డైరెక్టర్ ను పట్టుకుని అడిగాను.. ‘ఏంటిసార్, ఇది శుభపంతువరాళిని బేస్ చేసుకునేగా కంపోజ్ చేశారు’ అని. వాడు నన్ను పక్కకు తీసుకెళ్లి రెండు చేతులెత్తి నమస్కరించి ‘స్వామీ, ఈ విధంగా ఏదో కసాబిసా అని అందరి ముందూ అడుగుతున్నారే? నేను ఏ పంతువరాళినీ నేర్చుకున్నవాణ్ణి కాను. ఉత్తినే ఏదో వినిపిస్తోంది జ్ఞానం మాత్రమే నాది’ అని నీళ్లు నమిలాడు. మన తలరాత అన్నారే, అది నూటికి నూరుపాళ్లు నిజం.. వాళ్లదగ్గర నోళ్లు మూసుకుని,

సంగీతానికి ద్రోహం చేస్తున్నాం” అని తబలా సుందరం చేదుమాత్ర మింగినట్లు ముఖంపెట్టి అన్నాడు.

“ఛీఛీ! మనకేంటి ఈ మోసాలతో సంబంధం? మన సంగీతం మనతోటే ఉంది. నో వన్ కెన్ కరప్ట్ మ్యూజిక్..” అన్నారు రామదురై.

“కళాకారులమైన మనం..” అంటూ ఇంకేదో చెప్పటానికి ప్రయత్నించి కొడుకు వైపుకు తిరిగి అన్నారు, “మేము- మేమంటే నేనూ ఈయన, ఆయన.. కొంతకాల క్రితం కన్ను మూసిందే నాటకాలేసే నటి పుష్పా.. మేమందరమూ మీ కంటికి

పేరు ప్రతిష్ఠలు సంపాదించి, పతకాలూ బిరుదులూ అందుకుంటూ తృప్తిగా బతికి, చనిపోవటం.. ఎలా బతికినా అదేగా ముగింపు? ఇదొక మార్గం. ఇంకో మార్గం.. వీళ్లతో కలిసి వీళ్లలాగే కష్టపడుతూ, జీవితంలో దెబ్బలు తిని, నిత్య పోరాటంగా జీవితాన్ని మార్చుకుని, ఆ జంజాటంలోనే బతికి చావటం.. ఇందులో ఏదీ కూడా మన ఇష్టప్రకారం ఏర్పడేది కాదు” అని చెప్పి ఆయన కాసేపు ఆలోచనలో పడ్డాడు.

అప్పుడు ఆయనకు అడ్డుపడి ప్రశ్నించాడు ప్రకాశం “ఇష్టమైనది జరగనప్పుడు తలరాత అంటున్నారా నాన్నా?”

“నువ్వు తలరాతను నమ్మేటట్టుంటే అంతే! అందరూ నమ్మవలసిన తలరాత ఒకటుంది. దాన్ని ‘సామూహిక తలరాత’ అని చెప్పవచ్చు. కళాకారులమైన మాకు దాన్ని అతిక్రమించగల మార్గమూ, అందుకు లోబడి ఉండే మార్గమూ కూడా ఉన్నాయి. అది ఆ సమూహానికి సంబంధించినది. మేము అంటే నేను, పుష్ప, మాలా జీవించేవాళ్లు- ఆ తలరాతను అతిక్రమించిన వాళ్లమేగా?”

“ఏం ఆ సామూహిక తలరాతను మార్చుకోగల శక్తి కళాకారులైన మీ చేతుల్లో లేదా?” అని ప్రకాశం ఇంగ్లీషులో ప్రశ్నించాడు.

నాన్న అందుకు సమాధానమిచ్చే ముందు ఎంతగా నవ్వాడని!

“లేదు నాయనా.. ఇటీజ్ నాట్ ఇన్ అవర్ హ్యాండ్స్! అలా అనుకుంటే.. అదొక భ్రమే అవుతుంది. ఆన్ ది కాంట్రరీ.. మేమూ ఈ సమాజం చేతిలో చిక్కుకున్న వాళ్లమేగా” అని కొడుకుతో ఇంగ్లీషులో చెప్పి, తన స్నేహితుల్ని చూస్తూ తమిళంలో అడిగారు “మన చేతుల్లో ఏముందయ్యా.. నా చేతిలో ఉన్న విల్లు (బౌ) నుండి సంగీతమేగా వస్తుంది.. ఇంకేం

కొత్తగాలి...

దేహముంది కానీ
ప్రాణాలే లేవు
ఎందుకంటే
నువ్వేగా నా ప్రాణం

- వాడవర్తి వెంకటరమణ,
విశాఖపట్నం

సామాన్యంగానే కనిపిస్తాం. నిజానికి మేము దాన్ని ఇష్టపడే జీవిస్తున్నాం. నాముందు రెండు రకాలైన మార్గాలు వేరు పడ్డాయి. మనుషులందరూ ఏదో ఒక ప్రాయంలో అలాంటి ఒక కూడలిలో కొచ్చి నిలబడాల్సిందే. ఇప్పుడు నువ్వు కూడా అలాంటి చోటికి వచ్చావు.. ఒక ఉదాహరణకు మాత్రమే నిన్ను చెప్పానంతే.. నాకున్న రెండు మార్గాలను గురించి చెప్పాలకుంటున్నాను. ఒకటి మీ అమ్మకు భర్తగా, ఒక ధనవంతుడికి అల్లుడిగా ఉండిపోవటం.. ఉత్తినే ప్యాషన్ కు వయొలిన్ పట్టుకుని కళాకారుడిగా సమాజంలో

వస్తుంది? మన వాయిద్యాలను ఉంచు కుని ఆకలి పోరాటం చెయ్యగలం.. జీవితాన్ని ఎదిరించి పోరాడగలమా? ”

ఆ ముగ్గురు స్నేహితులూ ఆయన అభిప్రాయంతో పూర్తిగా ఏకీభవిస్తున్నట్టు, ఆయన చెప్పేదంతా ఆమోదిస్తున్నట్టు తలాడించసాగారు.

“నా కొడుకును చూసిన ఆనందంలో ఆపకుండా మాట్లాడేస్తున్నా” అని రామ దురై వారితో తన పరిస్థితిని వివరిస్తున్నట్టు చెప్పారు.

తబలా సుందరం ఇలా అన్నాడు, “మీరు ఇలా మాట్లాడగా విని ఎంతకాలమైంది? పుష్పా అమ్మగారు పోయాక- ఈ రెండునెలలుగా మేము రోజూ చూస్తూనే ఉన్నాంగా- మీరెక్కడ మాట్లాడుతున్నారు? మీరు అప్పుడప్పుడూ ఇక్కడికి రండి తమ్ముడూ.. నాన్నకు సంతోషంగా ఉంటుంది..” అన్నాడు ప్రకాశంతో.

“కాస్త ఇలా పక్కకొస్తారా? ” అని నాన్నను గదిలోకి తీసుకెళ్లి ఏదో రహస్యం మాట్లాడాడు తబలా. దానికి జవాబుగా నాన్న నవ్వుతున్న శబ్దం బయటికి వినిపించింది.

“దానిదేముంది? నేను తాగటం ఊరికంతా తెలిసిన విషయం. కొడుక్కు తెలిస్తే ఏం? ” అంటూ ఆయన అనటంతో ఆ ముగ్గురు మిత్రులూ తన నిష్క్రమణం కోసం ఇంతసేపూ కాచుక్కుచున్నారని అర్థం చేసుకున్న ప్రకాశం గదిలో నుండి బయటికొచ్చిన తండ్రితో అన్నాడు. “మీకేమైనా ముఖ్యమైన పనులున్నాయా? నేను బయలుదేరనా? ”

“నోనో..! ఉడ్ యు మైండ్ అవర్ డ్రింకింగ్? ” అంటూ తబలా సుందరం తీసుకొచ్చిన బాటిల్ ను తీసుకుని, గదిలో పరిచి ఉన్న జమకాశం మధ్యలో పెట్టాడు.

ప్రకాశం చేతి గడియారంకేసి చూశాడు. గంట ఆరు కావస్తోంది. తండ్రి అంటే అత

డికున్న అర్థంలేని భయం, సిగ్గు ఇప్పుడు మంచుగడ్డలా మెల్లమెల్లగా కరిగిపోసాగింది.. కనుమరుగైంది. తండ్రి సహజ సిద్ధమైన స్వభావానికి మురిసిపోతూ ఇంకా సేపు అక్కడే ఉండి ఆయన మాటలను వినాలనిపించింది.

కాసేపటి క్రితం ఆయన సుందరంతో చెప్పిన విషయాన్ని అంగీకరించేలా నవ్వుతూ మళ్లీ కూర్చున్నాడు ప్రకాశం. స్నేహితులను పిలుచుకొచ్చి గదిలోపల పరిచిన జమకాశం మీద కూర్చునేలా చేశారు.

“ప్రకాశం.. నువ్వు లోపలికెళ్లి ఇల్లును చూడకూడదూ? ” అన్నారు తండ్రి.

ఒక్క గది మాత్రమే ఉన్న ఆ ఇంట్లోపలి భాగం విశాలంగానూ, పూరి కప్పు ఉన్నందువల్ల చల్లగానూ అనిపించింది. దాని వెనక వంటగదిలాంటి గది కనిపించింది. ఇంటిచుట్టూ పూలమొక్కలు ఉన్నాయి.

అతడు ఇంటిని చూస్తుండగా ‘నా కొడుకు ఆనందమయమైన వైవాహిక జీవితం కోసం’ అంటూ ఇంగ్లీషులో తండ్రి తనకు శుభాకాంక్షలు చెప్పడం విని వెనుదిరిగాడు ప్రకాశం. ఆయన అతడికేసి చూస్తూ కనుబొమలు పైకెత్తి నవ్వుతూ మందు పుచ్చుకున్నారు.

ఆయన స్నేహితులు ముందుగానే తీసుకొచ్చిన జీడిపప్పు, వేరుశనక్కాయ గింజలు, కారాబూందీ అలా ఒక్కో పొట్లంగా విప్పదీసి ప్లేట్లలో కుమ్మరించారు.

“రా.. ఇందులో నువ్వు భాగం పంచుకోవచ్చు” అని ప్రకాశానికి తినుబండారాలను చూపిస్తూ ఆహ్వానించారు రామ దురై. ప్రకాశానికంటూ వేరుగా ఒక ప్లేటులో పట్టుకొచ్చి అందించాడు ‘ఆల్ రౌండర్ శేఖర్’ అతను అప్పటివరకూ ఒక్కమాట కూడా మాట్లాడలేదని గ్రహించి

చాడు ప్రకాశం.

“థాంక్స్” అంటూ ప్లేటును తీసుకున్నప్పుడు కూడా అతను చిర్నవ్వు మాత్రమే చిందించాడు.

తండ్రి, ఆయన స్నేహితులూ జమకాశం మీద సౌకర్యంగా కూర్చున్నారు.

ప్రకాశానికి ఇదంతా కొత్త అనుభవంగా అనిపించింది. తన స్నేహితులలో కొందరు మందు కొట్టడం, ఎప్పుడైనా పార్టీ చేసుకోవడం కద్దు. అలాంటి సందర్భాలలో ముందుగానే వాళ్ల ప్రయత్నాన్ని గ్రహించి, వాళ్ల నుండి తప్పించుకుని వెళ్లిపోయేవాడు ప్రకాశం.

పసితనంలో ఏర్పడ్డ భయమూ, దాని ఫలితంగా తన తల్లిదండ్రులు విడిపోయిన సొంత జీవితంలో ఏర్పడ్డ బాధా, అతణ్ణి దాని ప్రభావం నుండి దూరం చేసినా, మందుకొట్టే ఇతర స్నేహితుల గురించి ప్రకాశం ఎలాంటి చెడు అభిప్రాయాన్నీ కలిగి ఉండలేదు.

ఇప్పుడు వీళ్లు- అందరూ యాభై ఏళ్ల వయస్సు పైబడిన పెద్దవాళ్లు. జమకాశం పరిచి నేలమీద గుండ్రంగా కూర్చుని మధ్యలో బాటిలూ, గ్లాసులూ పెట్టుకుని కూర్చుని ఉండటం కూడా వాళ్లేదో సంగీతం రిహార్సల్స్ చేసుకుంటున్నట్టుగా ప్రకాశానికి అనిపించింది.

నడుముకు పంచె కట్టుకుని, భుజాలను కప్పుతూ ఓ కళాకారుడికి అతికినట్టుగా ఉన్న పద్ధతిలో వేసుకున్న పలుచటి అంగ వస్త్రంతో ఉన్న తండ్రి వాలకం ఎంతో గంభీరంగా అనిపించింది. ‘ఈయన దేనికీ బాధపడే వ్యక్తి కాదు. బాధపడిందీ లేదు. ఈయన ముఖంలో ఏర్పడ్డ ముడుతలు వృద్ధాప్యం ఆనవాళ్లే కానీ, అవి బాధలవల్ల ఏర్పడినవి కావు. మనుషుల ఎడబాటో, మరణమో ఆయనను శోకంలో ముంచ

లేవు. అయితే ఆయన ఎంతో జాగ్రత్తగా జీవితంలో పోరాడి ఎదిగిన మనిషి. ఇలాంటి తండ్రి గురించి నేను గర్వపడొచ్చు’ ఇలా తనలో తాను అనుకుంటూ వికసిత వదనంతో కూర్చున్నాడు ప్రకాశం.

తండ్రి కళ్లు మూసుకుని, సన్నటి గొంతుతో శ్రుతి చేస్తున్నట్టు ‘మ్...’ అని కాసేపు ప్రాణాయామం చేసే మనిషిలా ఉన్నవాడు ఏదో రాగాన్ని ఆలాపించాడు.

ప్రకాశం రాగం, తాళం ఇవన్నీ ఏమీ తెలియని వ్యక్తి. అశగమ్మాళ్ అయినా ఏవో కొన్ని రాగాల పేర్లను తెలుసుకుని బాగా ఆలోచించి చెప్పేది. ప్రకాశానికి ఇది కూడా తెలియదు. గతంలో అతడు అప్పుడప్పుడు కచేరీలకు వెళ్లటం రామదురై కోసమే. ప్రత్యేకించి రసానుభూతి కోసం అతనింతవరకూ ఏ సంగీతాన్నీ ఆస్వాదించింది లేదు.

“ఏ రాగం?” అంటూ కళ్లుతెరిచి నవ్వుతూ ప్రశ్నించారు రామదురై. తనను అడుగుతున్నారేమోననుకున్న ప్రకాశం “అయాం సారీ.. నేను మీ కోసమే సంగీతాన్ని ఆస్వాదిస్తున్నాను. అయితే మిమ్మల్ని మరిచిపోయి ఆస్వాదించాను”

రామదురైకు ఒళ్లు పులకరించింది. ఆయన దృష్టి ఎక్కడో నిలిపి గత జ్ఞాపకాలలో లీనమైపోయారు. ఆయనకు ఆశ్చర్యంగా అనిపించింది.

ఇలాగే చాలా ఏళ్లక్రితం అశగమ్మాళ్ కూడా తనతో అనటం లీలగా గుర్తుకొచ్చింది. అయితే ఒకటే తేడా. “సంగీతంలో మిమ్మల్ని మీరు మరిచిపోతారే- అలా నాకు వీలుకాదు” అందామె.

“మీ అమ్మ సంగీతం వింటుందా?” అని ప్రశ్నించారు.

“ఎప్పుడైనా రేడియోలో.. అదీ మీ కచేరి అయితేనే..” అన్నాడు ప్రకాశం.

“ఆ రాగం ఉదయచంద్రిక కదూ?” అని అడిగాడు ఆల్ రౌండర్ శేఖర్. ఆయన



మాట్లాడిన మొదటిమాట ఇదే కాబోలని ప్రకాశం గుర్తుచేసుకున్నాడు.

“జైను” అంటూ తలాడించి, పక్కనున్న షెల్ఫ్‌లో నుండి క్యాసెట్ ప్లేయర్‌ను బయటికితీసి ఆన్ చేశారు రామదురై. కాసేపటి క్రితం ఆయన ఆలాపన చేసిన అదేరాగం ఒక స్త్రీ కంఠం నుంచి జాలువారసాగింది. తంబూరాలోని శబ్దమూ, కంఠ మాధుర్యమూ మలయామారుతంలా తేలుతూ వచ్చి మనసును ఆహ్లాదపరుస్తోంది. తండ్రి వయొలిన్ అందుకుని భుజానికి ఆనించి పెట్టుకుని, కళ్లుమూసుకుని విల్లు(బొ)ను ఆడిస్తుంటే పువ్వులు తలమీద కుమ్మరించిన అనుభూతి చెందాడు ప్రకాశం.

“మాకేలరా విచారమూ

మాకేలరా విచారమూ
మముగన్న శ్రీరామచంద్రా
మాకేలరా...”

తబలా సుందరం వద్ద తబలా లేదు. అయినా తొడమీద తాళం వేస్తూ కచేరికి నిండుదనం తెచ్చాడు. తండ్రి తనను తాను మరిచిపోయి వయొలిన్ వాదనలో లీనమైపోయారు. కచేరీ సమయంలో మధ్యమధ్యలో ఫ్లాస్కులో నుండి వొంపుకుని తాగుతారే, అదేవిధంగా గ్లాసులో నుండి మధువును నోట్లోకి వొంపుకున్నారు. కొన్నిసమయాల్లో టేపురికార్డర్‌లో నుండి జాలువారుతున్న గమకాలకు ‘శెభాష్’ అన్న ఉత్సాహపూరితమైన మెచ్చు

కోళ్లను గుప్పించసాగారు.

మళ్ళీ వయొలిన్ గడ్డంతో అదిమిపట్టి, విల్లుతో వాయిస్తూ అందులో లీనమైపోసాగారు.

‘మాకేలరా-’ ముగించి కళ్యాణి రాగం ఆలపిస్తుండగా తండ్రిని మరిచిపోయి తనూ సంగీతంలో ఓలలాడసాగాడు ప్రకాశం.

“నిధి చాలా సుఖమా? ..” అన్న త్యాగ రాజు కీర్తన ముగిశాక అందరూ స్పృహ లోకొచ్చినట్టు కళ్లు తెరిచి చూశారు.

“క్యాసెట్టును ఇంకోవైపు తిప్పి పెట్టరూ..?” అని తండ్రిని అడిగాడు ప్రకాశం.

సంగీతంలో మునిగిపోయిన తండ్రి కళ్లలో కన్నీళ్లు కనిపించాయి.

“వాట్ యాన్ ఆర్టిస్ట్ షి వాజ్” అని నిట్టూర్చి మధువు తాగారు.

“పుష్పా అమ్మగారినేగా అంటున్నది?” అని ఆమెను గుర్తుకు తెచ్చుకుని రెండు చేతుల్ని జోడించి నమస్కరిస్తూ అడిగాడు తబలా సుందరం. తండ్రి ఎంతో గొప్పగా “ఔను” అంటూ తలాడించారు.

తరువాత క్యాసెట్టు వెనకవైపు నుండి మోహన, తర్వాత సహానా, రెండు రాగా ల్లోనూ ఆలాపన, కీర్తన... తండ్రి వయొ లిన్ విన్యాసమూ అంతా కలిపి రెండు గంటల కచేరీ విన్నామన్న సంతృప్తి, సంతోషమూ కలిగాయి వాళ్లందరికీ.

కాసేపటి క్రితం తండ్రి చెప్పిన విష యాన్ని అందరూ గుర్తుకు తెచ్చుకున్నారు.

“నో వన్ కెన్ కరప్ట్ మ్యూజిక్! మన సంగీతం మనతోటే ఉంది!”

ఆ గానామృతాన్ని కురిపించిన, ఇకపై చూడలేని, తండ్రి జ్ఞాపకాల్లో మాత్రమే జీవిస్తున్న- ఆ పుష్పా ఫోటోనైనా చూడా లని గదిలోని గోడను వెదుకులాడసా

గాయి ప్రకాశం కనులు. అక్కడ అలాంటి ఫోటోలేవీ కనిపించలేదు. ఓ మూలన పూజగదిలాంటి చోట తంబూరా, ఓ పాత కాలం నాటి త్యాగబ్రహ్మం- తంజావూరు మోడల్ - ఓ పటమూ కనిపించాయి. అవి కచ్చితంగా తండ్రివి కాకపోవడం చేత, ముఖం తెలియని ఆ పుష్పను అందులో దర్శించుకొని చేతులెత్తి నమస్కరించాడు ప్రకాశం.

‘బి ఎ గుడ్ సన్’ అని తల్లి పదేపదే చెప్పేది ఆ మాటలను గుర్తుకు తెచ్చుకు న్నాడు.

‘అమ్మ ఎదురుచూస్తుంటుందేమో?’ అన్న ఆలోచన కలగడంతో తండ్రిని కలు సుకున్న అనుభవాన్ని త్వరగావెళ్లి ఆమెకు వివరించాలన్న ఆత్రుతతో రిస్క్‌వాచ్‌లోకి తొంగిచూశాడు ప్రకాశం.

గంట తొమ్మిది కావస్తోంది.

4

“మీ నాన్నను వదిలి రావటానికి నీకు మనసు రాలేదా? .. ఏంటీ గంట పదవు తోందని చూస్తుంటే.. నువ్వు బస్సులోంచి కిందకి దిగుతున్నావు” అంటూ పరిహా సంగానూ, సంతోషంగానూ కొడుకును లోపలికి ఆహ్వానించింది అశగమ్మాళ్.

“ఓహో! నాన్నగారూ ఈజ్ సో గ్రేట్” అని పారవశ్యంతో అంటూ లోపలికొ చ్చాడు ప్రకాశం.

“నిజంగానే నాకు అక్కణ్ణించి బయలు దేరి రావటానికి మనసే రాలేదమ్మా! నువ్వు నాకోసం ఎదురుచూస్తూంటావని వాచ్‌కేసి చూస్తే టైమ్ తొమ్మిదైంది..” అని అలవాటు కొద్దీ వివరణ ఇస్తూ మెట్లెక్కి వెళుతున్న కొడుకు వెనకే న డుస్తూ తల్లి అడిగింది “ఎలా ఉన్నారు? .. ఏం చెప్పారు”

గతంలో చెప్పేవాడే- 'నిండుకుండలా ఉన్నారు?' అని పరిహాసం చేస్తున్నట్టు - ఆ విధంగా ఇప్పుడు తండ్రి గురించి చెప్పటం ఆయన్ను అగౌరవ పరిచినట్టు అవుతుందనిపించింది అతనికి.

"చాలా బావున్నారు. ఒంటరిగానే ఉంటున్నారు. ఆ అమ్మ రెండునెలల క్రితమే కాలధర్మం చెందారట.." అని తల్లి ముఖంలోకి చూశాడు ప్రకాశం.

"అయ్యో పాపం!" అని ఎవరో పరాయి వ్యక్తి గురించి బాధపడ్డట్టు అంది అశగమ్మాళ్.

డైనింగ్ టేబుల్ వద్ద భోజనం చేస్తుండ గానే తల్లి కొడుకులిద్దరూ ఎక్కువసేపు మాట్లాడుకోవడం అలవాటు. తల్లి వడ్డిస్తూ కొడుకు చెప్పే విషయాలను వినేది. కొడుకు భోజనం పూర్తయ్యాక తనకు వడ్డించుకుని ఆమె భోజనం పూర్తయ్యేంత వరకూ అతడూ ఏవేవో మాట్లాడుతూ అక్కడే కూర్చునేవాడు. అందుకే భోజనం చేసే టేబుల్ పై కంచం పెట్టి కొడుకు వచ్చి చెప్పబోయే విషయాలను వినటానికి ఆత్రుతగా ఎదురుచూస్తోంది అశగమ్మాళ్.

తన గదిలో నుంచి లుంగీ, బనియన్ ధరించి డైనింగ్ టేబుల్ వద్దకు వచ్చి కుర్చీని దగ్గరకు లాక్కుని కూర్చున్నాడు ప్రకాశం.

"అమ్మా..." అని ఏదో గుర్తుకొచ్చి ఆనందంగా తల్లిని పిలిచాడు.

"ఆయన నాకు తండ్రి. నేను ఆయనకు కొడుకునే! అయితే, మనం వేరే 'క్లాసు', ఆయన వేరే 'క్లాసు'.. పవిత్రమైన క్లాసు.. అంతే!" అని ఇంగ్లీషులో చెప్పిన ప్రకాశం కళ్లలో ఏదో చెప్పలేని వెలుగు కనిపించింది.

"చాలా చిన్న ఇల్లు.. అద్దె ఇల్లు కాబోలు.. ఎంతో నీట్ గా, అందంగా, శుభ్రంగా ఉంది. ముందు భాగాన చిన్న దిగా ఒక గార్డెన్, పూరికప్పు, సిమెంటు

గోడలు, ఒక గది- అదే లివింగ్ రూమ్! వెనక వంటగది- ఇంటిచుట్టూ పూల మొక్కలు.. ఆ ప్రాంతమంతా సందడి సందడిగా ఉంది. అయితే అప్పుడే అనుకున్నాను. నిజాయితీగా ఆలోచిస్తేనూ అమ్మా ఇక్కడేగా, ఈయనతోటేగా, ఈ గుడిసెలోనేగా ఉండాలి" అని చెప్పి తల్లి ముఖంలోకి చూశాడు.

"దేవుడు చల్లగా చూడబట్టి సరిపోయింది.. భగవంతుడు మనల్ని కాపాడాడు" అని మొక్కింది అశగమ్మాళ్. ఆమె

కొత్తగాలి...

జననం

మరణం

నడుమ

నరకం

- యు. చిట్టిబాబు,

స్వామిపాల్వంచ. ఖమ్మం జిల్లా

ఏమంటోందో అర్థంగాక నుదురు చిట్టించాడు ప్రకాశం.

తల్లి అంది "అవన్నీ ఆలోచించేగా- మనం ఆ రొంపిలో కూరుకుపోకూడదనేగా తప్పుకోవటం ఉత్తమమని భావించాను? .. ఆయనకు అది సరిపోతుంది. ఆయన కళాకారుడు. ఎక్కడున్నా ఆయనకు దక్కాల్సిన గౌరవం దక్కుతుంది. నేను ఆయనకు భార్యగా ఉన్నా, నువ్వు ఆయనకు కొడుకుగా ఉన్నా- ఆయనలా గౌరవంగా బతకడానికీ వీలవుతుందా? మనం అప్పుడు.. ఇప్పటిలాకాక వేరే మనుషుల్లా ఉండేవాళ్లం. అది మనకు ప్రత్యేకంగానో, గౌరవంగానో ఉండేది కాదు కదూ?" అని, కొడుకు తన భావాలను ఎక్కడ తప్పుగా

అర్థం చేసుకుంటాడోనన్న భయంతో-
“కట్టుకున్న భర్త చేసే తప్పులన్నింటినీ
భరిస్తూ తననూ, తనకొడుకు జీవితాన్నీ
నాశనం చేసుకోవటానికి ఏ స్త్రీకీ హక్కు
లేదు. ఆమె ఒక అర్థంలేని భార్యగానూ,
కష్టాలను భరించే తల్లిగానూ మారిపో
తుంది.. అందుకే ఆయన వేరే క్లాసూ;
మనం వేరే క్లాసూ.. ఏంటీ, అంతేనా?”
అంటూ తెలివిగా ముగించింది.

“సరే, నీ ఆలోచనలు అలా ఉండనీ..
ఎన్ని గంటలకు వెళ్లావు? ఆయన ఎలా
రిసీవ్ చేసుకున్నారు? ఆ విషయాలన్నీ
చెప్పు” అని అడుగుతూ అతడికి వడ్డిం
చింది.

“నేను వెళ్లినప్పుడు సమయం నాలు
గయి ఉంటుంది. నాన్నతో పాటు ఆయన
స్నేహితులు మరో ముగ్గురున్నారు..
చాలా మంచివాళ్లు.. నన్ను చూసిందే లేచి
వచ్చి నా చెయ్యి పట్టుకుని లోపలకి తీసు
కెళ్లి వాళ్లకు ‘మై సన్’ అని గొప్పగా పరి
చయం చేశారు. వాళ్లకు ఏమీ అర్థంగాక
గుడ్లు తేలేశారు.. తర్వాత కాస్సేపటికి
అందరికీ అర్థమైంది.. అమ్మా! పుష్పా అని
ఒక అమ్మ ఉండేదటగా.. ఆమె గొంతునీ,
పాడిన పాటల్లో రెండు మూడింటినీ రికా
ర్డుచేసి పెట్టుకుని ఉన్నారు. దాన్ని వినిపిం
చారు.. ఓహో.. ఎంత గొప్ప వాయిస్..
ఎంత సుఖం! అమ్మా నువ్వు వినాలి..
నాన్న వయొలిన్ వాయించారు.. ‘కేసెట్’
పాటకు పక్కవాద్యంగా వయొలిన్
వాయించారు.. సమయం గడిచిందే తెలి
యలేదు..” అంటూ పొగుడుతున్న
కొడుకు అనుభవాన్ని వింటున్న కొద్దీ
మైమరచిపోయింది అళగమ్మాళ్. ఆయ
నకు తల నెరిసిపోయిందనో, వయసు
మీద పడిందనో ఇంకొకరి ద్వారా విన్నా,
ఆమె మనసులో రామదురై రూపం,

ఇదిగో ఎదురుగా కూర్చుని ఆయనను
పొగుడుతున్నాడే ఇతడిలాగే ఒక యువ
కుని రూపమే ఆమె మదిలో కదలాడసా
గింది.

భోజనం తర్వాత ప్రకాశం తన గదిలోకి
వెళ్లిపోయాడు. గదిలో బల్బు వెలుగుతూ
కనిపించింది. నిద్రపోయ్యే ముందు ఏదైనా
చదువుకోవటం అతడికి అలవాటు.

వంటగదిలో ఏదో పని చేసుకుంటూ,
ఒంటరిగా ఏవేవో ఆలోచనల్లో మునిగి
పోయి పనిని మరిచిపోయి నిలబడిపో
తోంది అళగమ్మాళ్. ఎక్కడో దూరం
నుండి వయొలిన్ సంగీతం గాల్లో
తేలుతూ వచ్చి ఆమెను పెనవేసుకున్నట్టని
పించింది.

చాలాసేపటి నుండి తల్లి వంటగదిలో
ఉండటం చూసి, గదిలోని బల్బును ఆఫ్
చేసేందుకు లేచి, ఆమెకు గుడ్నైట్ చెప్ప
టానికి హాల్లోకి వచ్చాడు ప్రకాశం.

“నీ పెళ్లి విషయంగా ఏం చెప్పారు?
నువ్వన్నీ వివరంగా చెప్పావా?” అని అడి
గింది- అవే ఆలోచనల్లో ఉన్న అళగ
మ్మాళ్.

“చెప్పాను. ఆయనంతో సంతోషించారు.
మిమ్మల్నెంతో పొగిడారు. మీరు ఆయ
నను కచ్చితంగా రమ్మన్నారని చెప్పాను.
ఆయన తప్పకుండా వస్తారు”

“అది సరే! అమ్మాయి గురించీ నువ్వేమీ
చెప్పలేదా?”

“ఇకపై నేను అప్పుడప్పుడూ అక్కడికి
వెళతాగా. అప్పుడన్నీ వివరంగా చెబు
తాలే.. ఇవ్వాళ ఎవరెవరో.. వేరే విషయా
లన్నీ మాట్లాడడం వల్ల తర్వాత సంగీత
కచేరీ కూడా జరిగింది.. సమయం ఇట్టే
గడిచిపోయింది..”

‘ఆయన ఇరవై ఏళ్ల తర్వాత ఈ ఇంటికి
రాబోతున్నారు’ అన్న ఊహ ఆమె మన
సును ఆవరించింది. ఎక్కడి నుంచో నిజం
గానే ఒక వయొలిన్ సంగీతం ఆ రాత్రి

పూట అలా అలా తేలుతూ రావటాన్ని వాళ్ళిద్దరూ మైమరచి విన్నారు.

5

మిస్టర్ మీనన్ దుబాయి నుండి వచ్చే శారు. ఆయన తన కూతురి పెళ్ళికి తగ్గ ముందు ఏర్పాట్లతోటే వచ్చారు. ఆయన ఇంట్లో పిల్లలందరూ పండుగ రోజులా రక రకాలైన దుస్తులు ధరించి ఆయన రాకను సెలబ్రేట్ చేసుకోసాగారు.

మీనన్ కు అంతకు మునుపే ప్రకాశం గురించి, అతని కుటుంబం గురించి తెలుసు. గతంలో అశగమ్మాళ్ తండ్రి ఎంతో గొప్పస్థాయిలో ఉన్నప్పుడు అదే వీధిలో ఒక సాధారణ వ్యక్తిగా, అదే ఇంట్లో ఒక పోలీస్ కానిస్టేబుల్ కొడుకుగా పుట్టి పెరిగారు ఆయన. అశగమ్మాళ్ కు రామదురైకు జరిగిన పెళ్ళి ఊరేగింపు కూడా ఆయనకు గుర్తుంది.

వాళ్ళది ఎంతో పెద్ద కుటుంబం కావటం వల్లనూ, వాళ్ళకు తగ్గట్టు ఆడంబరంగా తన కూతురికీ గొప్పగా వివాహం చెయ్యాలన్న ఉద్దేశంతో ఏకంగా ఒక పెద్దమొత్తాన్ని తన వెంట తీసుకొచ్చారు మీనన్.

ఇక్కడికొచ్చి అశగమ్మాళ్ తో మాట్లాడాక, ఆయన అనుకున్న దానికి భిన్నంగా ఆమె సింప్లిసిటీని ఇష్టపడే మనిషిగా ఉండటం గమనించాడు.

“కుల, మత ఆచారాల ప్రకారమైతే అలాంటి ఆడంబరాలను సహించి తీరాలి. ఇప్పుడు మనం జరపబోయే ఈ మతాం తర వివాహానికి అవన్నీ సరిపడవు” అని చెప్పేసింది.

మీనన్ దంపతులకు అశగమ్మాళ్ లోని ఆధునిక భావాలు మరోరకంగా ఆనందాన్ని కలిగించాయి.

పెళ్ళికి తేదీని నిర్ణయించారు. రిజిస్ట్రారును రప్పించో, అక్కడికే వెళ్లో వివా

హాన్ని రిజిస్టర్ చేయించాలని, తాళికట్టి దండలు మార్చుకునే సంప్రదాయాలన్నీ ఏదో ఒక గుడిలో పెట్టుకుని, అశగమ్మాళ్ ఇంట్లో రిసెప్షన్, విందూ ఏర్పాటు చేయాలని నిర్ణయించారు.

ఇక్కడ జరుగుతున్న విషయాలన్నింటినీ రామదురైకు వెళ్లి చెప్పటానికీ, ఆయన అనుమతి తీసుకోవటానికీ తండ్రి వద్దకు పడేపడే వెళ్లి వస్తున్నాడు ప్రకాశం.

అంతేకాక ప్రకాశానికో, అశగమ్మాళ్ కో వివాహ విషయంగా ఏ పనీ పెట్టకుండా అన్ని బాధ్యతలనూ మీనన్ తానే చూసుకోసాగాడు. మీనన్ ఇల్లు చిన్నది కావటం చేత రిసెప్షన్, విందు పెళ్ళికొడుకు ఇంట్లోనే ఏర్పాటు చేయాలన్న మీనన్ ఆలోచనను ప్రకాశం రామదురైకు చెప్పినప్పుడు ఆయన కాస్త వెనకాడారు.

ఒకప్పుడు ఆ ఇంటి తలుపులు తన కోసం తెరుచుకోవడానికి నిరాకరించిన సంఘటన గుర్తుకొచ్చింది. అలాంటి ఒక సందిగ్ధావస్థ తల్లికి కూడా ఉండటంతో ఈ పెళ్ళిని ఒక సాకుగా చేసుకుని దాన్ని దూరం చేద్దామనుకున్నాడు ప్రకాశం.

ఆ విషయం చెప్పాక ఆయన చాలా సేపు మౌనంగా ఆలోచిస్తూ తల వంచుకుని ఉండటం చూసి కలవరపడ్డాడు ప్రకాశం.

“ఏంటి ఆలోచిస్తున్నారు..” అని అడిగిన ప్రకాశంకేసి తల పైకెత్తి చూశారు రామదురై.

ఇరవై ఏళ్లక్రితం “మీకేంటి వేరే ఇళ్లా లేవు? ఇది అలాంటి ఇల్లుకాదు; నేనూ అలాంటిదాన్నికాను” అని కోపంతోనూ, అసహ్యంతోనూ అశగమ్మాళ్ అన్న మాటలు అతడి చెవిలో లీలగా ప్రతిధ్వనించాయి. ప్రకాశంకేసి చూస్తూ ‘నీకు అవన్నీ తెలిసుండవు’ అన్న ఆలోచనతో చిరునవ్వు

నవ్వారు.

తన అయిష్టాన్ని తెలియజేయటమో, వాళ్ల ఆలోచనకు అడ్డుచెప్పటమో, మార్పులు చెయ్యటమో రామదురై లక్ష్యం కాకపోయినప్పటికీ ఆ ఇంటికి వెళ్లటం గురించి ఆయనకు ఒక విధమైన సంకట పరిస్థితి ఏర్పడింది.

“ఇదిగో చూడు ప్రకాశం.. ఇందులో నాకు సంతోషమే తప్ప మరెలాంటి బాధ్యతా లేదు. జరగబోతున్నది నా కొడుకు పెళ్లి. వాడికి నచ్చిన అమ్మాయిని వాడు వివాహం చేసుకోవాలి. అమ్మాయి ఎవరైతేనేం? వివాహం ఎక్కడ, ఎలా జరిగితేనేం? అన్నీ నాకు సంతోషాన్నిచ్చే విషయాలనే నువ్వు నాకు రోజూ చెబుతున్నావు. దీనికంతటికీ మీ అమ్మకు నేనెలా కృతజ్ఞతలు చెప్పాలా అని ఆలోచిస్తున్నాను” అన్నారు.

కొద్ది రోజుల్లోనే ఆహ్వాన పత్రికలను నేరుగా ప్రింటింగ్ ప్రెస్ నుండి రామదురై వద్దకు తెచ్చాడు ప్రకాశం.

ఆ పార్సీల్ ను విప్పదీసి ఒక పత్రికను తీసుకుని కళ్లద్దాలను తుడిచి పెట్టుకుని చదివారు. ఆహ్వాన పత్రికలో రామదురై పేరుతో ఆహ్వానించేలా ఉన్న అక్షరాలు పొందికగా ఉన్నాయి. ఇంగ్లీషులో ఉన్న భాగంలో ‘మిసెస్ అండ్ మిస్టర్ రామదురై కృతజ్ఞతలు’ అంటూ తెలిపే వాక్యాల నంతా చదువుతున్నప్పుడు తాను ఒకవంత అనుభూతికి లోనుకావటం ఆయన గుర్తించారు.

కొద్దిరోజుల్లో తాను అశగమ్మాళ్ ను కలుసుకోబోతున్నానన్న విషయంలో ఆయన మనసులో ఏదో కలవరపాటు, ఒక విధమైన న్యూనతాభావం కలగసాగాయి.

కాసేపటికంతా ఆయన స్నేహితులు ముగ్గురూ వచ్చారు. స్నేహితుల్ని పెళ్లికి

ఆహ్వానించి ఆహ్వాన పత్రికలపై వాళ్లవాళ్ల పేర్లను రాసిచ్చారు.

“నాకు ఒక పది ఇన్విటేషన్లు చాలు..” అని ఆ పార్సీల్ ను మునుపటిలాగానే కట్టారు.

తనకు చాలా పనుందని మరుసటిరోజు వస్తానని చెప్పి ప్రకాశం వాళ్ల దగ్గర నుండి సెలవు తీసుకున్నాడు.

పెళ్లికి ముందురోజు - అందరూ గుమిగూడి ఉన్న ఆ హాలు మధ్యన, ఎంతో ఒద్దికగా, రామదురై ఆశించినట్టే, ఎలాంటి అసహనానికీ తావులేకుండా, ఇరవైఏళ్ల తర్వాత అదే ఇంట్లో, అశగమ్మాళ్ తో ఆయనకు ఆ కలయిక సంభవించింది.

ఆయనతోపాటు ప్రకాశం, మీనన్ వెంట రాగా ఆయన మేడమెట్లెక్కి రావటాన్ని హాల్లో ఆడవాళ్ల మధ్య కూర్చుని ఉన్న అశగమ్మాళ్ చూసింది. చూడగానే ఆమె లేచి నిలబడి, కూర్చునివున్న గుంపులో నుండి దారిచేసుకుంటూ బయటికొచ్చి ఆయనను ఆహ్వానించడానికి గుమ్మం వద్దకొచ్చి రెండు చేతులను జోడించి నిలబడింది. ప్రతిగా రామదురై నమస్కరించారు. అప్పుడు వాళ్లిద్దరూ భార్యాభర్తలన్న విషయం ఎంతో దూరమైపోయినట్టు అని పించింది.

“రండి” అని అంటూ వాళ్లను లోపలికి తీసుకెళ్లింది అశగమ్మాళ్.

హాల్లోని సోఫాలో మీనన్, రామదురై కూర్చున్నారు. అక్కడున్న కొంతమంది మహిళలు మరో గదిలోకి వెళ్లిపోయారు.

తమిళమూ, మలయాళమూ మాట్లాడుతున్న కేరళ మహిళలూ, తమిళ స్త్రీలూ సరిసమానంగా అక్కడ సంగమమై ఉన్న అందాన్ని ఆస్వాదిస్తూ కూర్చున్నారు రామదురై.

తనను అనుసరించి లోపలికొచ్చిన ప్రకాశాన్ని ఏకాంతంలో రెండు చెంపలనూ స్పృశిస్తూ అతడి తల్లి కన్నీరు చింది

చింది.

“దీనికోసమే నాయనా.. నేను ఇంతకా
లమూ ఎదురుచూసిందీ..” అని చెప్పి
ఏదో భారాన్ని దించుకున్నట్టు సంతృప్తిగా
నిట్టూర్చింది అశగమ్మాళ్.

అక్కడికొచ్చిన తమిళులందరూ అశగ
మ్మాళ్ కూ రామదురైకూ దగ్గరి బంధువు
లుగానే కనిపించారు. అశగమ్మాళ్, ఆమె
భర్తా విడిపోయి బతుకుతున్నారన్న
విషయం వాళ్లందరికీ తెలిసుంటుంది.
ఇవ్వాళ రామదురైను ఉన్నట్టుండి అక్కడ
చూసిన చాలామందికి వాళ్లు ఇదివరకే
ఒకటయ్యారేమోనన్న భావన కలిగేలా
అశగమ్మాళ్ రామదురై ఇద్దరూ ఏ ఆవేశా
నికీ లోనుకాకుండా తమను తాము నిగ్ర
హించుకున్నారు. అయినప్పటికీ వాళ్ల
హృదయాలలో వేర్వేరుగా సుడిగుండాలు
సుళ్లు తిరగసాగాయి.

అనుభవమూ, వృద్ధాప్యమూ, జీవితంలో
వేర్వేరు దృష్టి కలిగిన ఆ ఇరువురూ ఒకరి
నొకరు తోడుగా భావించకుండా ఇప్పటివ
రకూ బతికారు. ఉన్నపశంగా ఒక కలయి
కలో ‘ఈయన నాకు తోడు’ అని ఆమెకో,
‘ఈమె నాకు తోడు’ అని ఆయనకో స్ఫుర
ణకు రావటం కష్టంగానూ, సంకటంగానూ
అనిపించింది! వాళ్లిద్దరూ తోడును పోగొ
ట్టుకుని ఇద్దరు వ్యక్తుల్లా, ఒకరినొకరు మన
సులోనే పశ్చాత్తాపంతోనూ, మర్యాద పూర్వ
కంగానూ చూసుకున్నారు. మాట్లాడుకు
న్నారు. ఎందరో గుమిగూడి ఉన్న ఆ పెళ్లి
జనం మధ్యలో వాళ్లు ఇప్పటివరకూ ఒక
టిగా జీవిస్తున్న దంపతుల్లాగానే ఒకరితో
ఒకరు ప్రవర్తించసాగారు.

పెళ్లికుమార్తె తరపున మీనన్, పార్వత
మ్మాళ్ ఏ విధంగా జంటగా కలిసి నిలబ
డ్డారో అదే విధంగా అశగమ్మాళ్, రామ
దురై జతగా నిలబడి నూతన దంపతుల
నమస్కారాలను స్వీకరించి ఆశీర్వాదిం
చారు, అక్షింతలు చల్లారు.

క్రిస్మస్ నిజాలు!

★ క్రిస్మస్ కు సెలవుని
ప్రకటించిన మొదటి అమెరి
కన్ రాష్ట్రం అలబామా



★ ఏటా అత్యధిక శాతం
మంది షాపింగ్ చేసే దినం
క్రిస్మస్ కి ముందు వచ్చే శనివారం

★ ఈ సీజన్ లో వీసా క్రెడిట్ కార్డును
నిమిషానికి 5340 సార్లు వాడుతారు.

★ అమెరికా అధ్యక్షుడు రూజ్వెల్ట్ వైట్
హౌస్ లోకి క్రిస్మస్ ట్రీలను నిషేధించాడు.
అతని పిల్లలే వాటిని తమ గదుల్లోకి
స్మగిల్ చేశారు.

★ క్రిస్మస్ గ్రీటింగ్ కార్డులలో 23 శా



తంపైన ఒక్క జంతువు బొమ్మయినా
ఉంటుంది.

★ యూరోపియన్లకు ఈ సీజన్లో కుటుం
బానికి సగటున 78 గిఫ్ట్లు అందుతాయి.

★ పదిహేను శాతం క్రిస్మస్ బహుమ
తులు ఇంట్లో చేసినవే.

★ అమెరికా ప్రజలు అవుట్ డోర్ క్రిస్మస్
డెకోరేషన్స్ కోసం ఏటా 380 కోట్ల డాలర్లు
ఖర్చు చేస్తారు.

★ 34 శాతం మంది అమెరికన్లు తమ
ఇళ్లని అలంకరిస్తారు.

★ ప్రపంచంలో మొదటిసారి క్రిస్మస్
ట్రీలకు కొవ్వొత్తులని అలంకరించింది జర్మన్లు.

★ సగటున అమెరికాలో ప్రతి నలుగు
రిలో ఒక పిల్లవాడు క్రిస్మస్ కు తనకి ఫలానా
బహుమతి కొనివ్వమని గొడవ చేస్తాడు.

★ సగటున క్రైస్తవుల్లో ప్రతి అయిదుగు
రిలో ఒకరు శాంతాక్లాజ్ నిజంగా ఉన్నాడని
నమ్ముతారు.

చతుర ప్రవేశిక

దీసెంబరు చతుర చదివారా?

ఈ ప్రశ్నలకు ఒక్క మాటలో జవాబు
రాయగలరేమో చూడండి. ఎక్కువమంది సరైన
జవాబులు రాస్తే ద్రాటిని విజేతలను ఎంపికచేస్తాం.
ఇందులో ఉత్తర ప్రత్యుత్తరాలకు తావులేదు.

1. సరైన జవాబు?

~

2. సులభ భర్త?

~

3. ముగ్ధ ఎవరి ఆకర్షణలో పడింది?

~

4. ముగ్ధ రిసెప్షన్లో ఏ దానిని చూడగా?

~

5. ఆశగమ్మార్ భర్త పేరు?

~

6. సుగమ్మ పేరునుండి ముగ్ధ పేరు?

~

7. ముగ్ధ ముగ్ధార్ భర్త పేరు?

~

8. ఆంధ్రావారి పేరు?

~

9. ముగ్ధ భాగ్యలక్ష్మి పేరు?

~

10. ముగ్ధార్ పేరు?

~

పంపినవారి పేరు: -----

-----వయసు ()

చిరునామా: -----

పిన్ కోడ్: ఫోన్ నెం:

చిరునామా : సంపాదకుడు, విపుల,
ఈనాడు కాంపౌండ్, సోమాజిగూడ,
హైదరాబాద్-500 082

ఈ మాసంలోనే సమాధానాలు రాసి పంపాలి.

విపుల వినోదిన, చతుర ప్రవేశిక ఒకే కవరులో పంపవచ్చు.

రిజిస్ట్రార్ ఆఫీసులో సంతకం చేస్తున్నప్పుడూ, గుళ్లో జరిగిన వివాహ తంతు సమయంలోనూ ఆదర్శదంపతుల్లా నడుచుకున్నారు. వివాహం ఒక సామాజిక తంతు అయినట్టు, కొన్ని సమయాల్లో ఏర్పడ్డ శారీరక స్పృహకూడా- ఇవన్నీ తన ఇష్టానుసారమే జరుగుతున్నట్టు అశగమ్మార్ గ్రహించింది. దీని కోసమేగా ఆమె ఇంతకాలమూ ఎదురుచూసింది. అయినప్పటికీ ఈ అనుభవం కొత్తదిగా అనిపించింది ఆమెకు.


మీనన్ ఎంతో సరదా అయిన మనిషి. రామదురైకు ఆ రెండు రోజులూ మీనన్ రాచమర్యాదలు చేశాడు. రామదురైకు ముందు పుచ్చుకోవటం అలవాటేనని తెలుసుకుని, దానికి తగ్గట్టు తన ఇంట్లోనే ఏర్పాటుచేసి, పదేపదే ఆయనను వెంటబెట్టుకుని వెళ్లి సర్వ్ చేశారు మీనన్.

పెళ్లి రిసెప్షన్లో రామదురై వయొలిన్ కచేరీ జరిగింది. ఆయన స్నేహితులు ఆహ్వానపత్రిక అందుకున్న రోజునే ఈ కచేరీకి నిర్ణయం తీసుకున్నారు.

మెళ్లో పూలమాలలు, చేతుల్లో పూల గుచ్చాలతో ఆయనకెదురుగా కొడుకూ కోడలూ కూర్చున్న ఆనందమయమైన ఆ ఘడియలలో ఎప్పుడూ లేనంత ఉత్సాహంతో వాయించారు రామదురై.

మధ్య మధ్యలో ప్లాస్కులో నుండి ముందు వొంపి రామదురైకు ఇస్తూ మీనన్ సపర్యలు చేశారు. రామదురై దాన్ని అందుకుని తాగుతున్నప్పుడు స్త్రీల మధ్య కూర్చున్న అశగమ్మార్ను వెదికాయి ప్రకాశం చూపులు. ఆమె కూడా దాన్ని అర్థం చేసుకున్న దృక్కులతో కొడుకును చూసింది.

'తాగటం కోసమో, తాగో ఇకపై మీరు ఇక్కడికి రాకండి, వెళ్లండి' అని ఇరవైఏళ్ల క్రితం ఆమె అరిచిన అరుపు- ఇప్పుడు ఆమె చెవులకు నవ్వుతున్నట్టుగా అనిపి



చింది.

ఈ మందు వల్ల తమ బంధం తెగిపోవటమూ, ఆ తర్వాత.. ఇంతకాలం తర్వాత.. విడిపోయిన వాళ్లు కలిసి ఆనందిస్తున్న ఇవ్వాలా.. ఈయన ఈ మధువు పిడికిటి నుండి దూరం కాకపోవటంలోని వైచిత్ర్యాన్ని ఆమె మనసు అంచనా వేయలేక పోతోంది.

'తాగో, తాగటానికో మీరు ఇక్కడికి రాకండి. ఇది అలాంటి ఇల్లుకాదు, నేను అలాంటి దాన్నీ కాను' అని చెప్పిందే..

ఇవ్వాల ఇదే ఇంట్లో ఇంతమంది మనుషుల మధ్య, కొత్త బంధువైన మీనన్ వొంపి ఇచ్చే మందును తాగుతూ.. సంగీత సాగరంలో ఈదులాడుతున్న ఆ కళాకారుడి మాయలో, తల్లికూడా పడిపోయిన వైనాన్ని అబ్బురంగా చూస్తూండిపోయాడు ప్రకాశం.

అతడికి లోలోన ఒక ఆలోచన రూపుదిద్దుకోసాగింది.

'నాన్న ఇకపై తమతోటే ఉండిపోకూడదూ? ఆయనెందుకు ఒంటరిగా జీవించాలి? ' అన్న ఆలోచనే అది. అయితే అది సాధ్యపడటానికి తాను చెయ్యగలిగింది ఇకపై ఏమీ లేదనిపించింది. నిజానికి ఈ పెళ్లి కూడా ఆయన లేకుండానే జరిగుండేది. మొదట్లో ఆయన గురించి అతడు ఆలోచించను కూడా లేదు. అందుకు తండ్రి, తల్లికి కృతజ్ఞతలు తెలిపినప్పుడు కూడా అతడికి ఏదో తొలుస్తున్నట్టుగా అనిపించింది. ఒకనెల రోజులుగా ఆయనను అప్పుడప్పుడు వెళ్లి కలిసినప్పుడు కలిగిన అనుభవాలూ, ఈ పెళ్లికి ఆయన రావటం వల్ల తనకు కలిగిన సంతృప్తి, గౌరవమూ ఆయన ఇక్కడే ఉండిపోవాలన్న కాంక్ష కలగడానికి కారణాలుగా ఉన్నాయని అతడు గ్రహించాడు.

'అయితే అందుకు ఆయన ఒప్పుకోవాలిగా? ' గతంలో ఆయన పట్ల తల్లి

ఎంతో కఠినంగా ప్రవర్తించినా, తానువెళ్లి పిలవగానే ఆయన రాలేదా? అదే విధంగా తాను మొండికేస్తే ఆయన కచ్చితంగా ఒప్పుకుంటారు.. అయితే తల్లి నుండి అందుకు పూర్తి అనుమతి తీసుకునే ఆయన దగ్గర ఈ విషయాన్ని ప్రస్తావించాలి" అని ఆలోచిస్తూ తండ్రి సంగీతాన్ని ఆస్వాదిస్తున్న సమూహాన్ని, అందులో ఒంటరిగా కూర్చుని ఉన్న అళగమ్మాళ్ ను చూశాడు ప్రకాశం. ఆమె మూసుకున్న కళ్లతో ఉదయచంద్రిక రాగంలో లీనమై కనిపించింది.

మొదటిసారి ఆయనను కలవడానికి వెళ్లిన రోజు 'క్యాసెట్' నుండి పుష్పా గొంతు నుండి ప్రవహించిన 'మాకేలరా..' కీర్తనను ఆయన వాయింపడాన్ని గుర్తించిన ఆనందంలో, తన పక్కన ఉన్న నళినిని భుజంతో నెట్టి 'ఏ రాగం?' అని ప్రశ్నించాడు ప్రకాశం.

అతడు ఆశ్చర్యపోయేలా ఆ రాగం పేరునూ, పల్లవినీ సన్నటి కంఠంతో పాడింది నళిని.

"నువ్వు పాడుతావా? యు నో మ్యూజిక్? "

"పాడగలను.. కచేరీ చేసే స్థాయికి నేర్చుకోలేదు.. ఇక మీదటే నేర్చుకోవాలనుకుంటున్నా.. మీ నాన్నగారి దగ్గర" అని అతడికి మాత్రమే వినబడేలా పెదాల చివర చెయ్యి అడ్డుపెట్టుకుని చెప్పి నవ్వింది నళిని. ప్రకాశం కూడా ఆమెతో శ్రుతి కలిపాడు. అప్పుడే అతనికి ఒక విషయం అర్థమైంది.

తండ్రి ఇకపై ఇక్కడే తమతో ఉండబోతున్నారని వీళ్లంతా అనుకుంటున్నారని. ఈ వివాహం ద్వారా తమమధ్య ఉన్న విభేదాలు సమసిపోయాయని వీళ్లు నమ్ముతున్నట్టుంది. ఈ విషయంలో తనకు

మాత్రమే ఎందుకీ అపోహ? అని ఆలోచించాడు ప్రకాశం. అతడి కళ్లెదుట వయొలిన్ మీద గడ్డాన్ని అదిమి పెట్టి, మూసిన కళ్లతో, ఎప్పటికీ ఒక నూతన రాగంలా, సంగీతాన్ని ప్రవహింపజేస్తున్న తండ్రినీ, ఆయనలాగానే సంగీతంలో మునిగిపోయిన తన తల్లినీ మార్చి మార్చి చూశాడు. మరోపక్క తల నెరిసిపోయినా నూతన దంపతుల్లా ఉత్సాహంగా భుజం భుజం రాసుకుంటూ, పదేపదే ఒకరినొకరు చూసుకుంటూ కళ్లతోటే నవ్వుకుంటున్న మీనన్ దంపతులనూ చూశాడు. వాళ్ల ఐదేళ్ల చివరి కొడుకు తమ మధ్య కూర్చుని

రామదురై, మీనన్, పిల్లలూ హాల్లో కూర్చున్నారు. రామదురై, మీనన్ తాంబూలం సేవిస్తుండగా అశగమ్మాళ్తోనూ, రామదురైతోనూ మీనన్ ఇలా అన్నాడు, “రేపు అల్లుణ్ణి, కూతురినీ ఒకవారం హనీ మూన్ కు మా ఊరివైపుకు తీసుకెళదామనుకుంటున్నాం. తిరిగొచ్చాక ఒక వారాని కల్లా నేనూ విదేశాలకు వెళ్లాల్సి ఉంది. ఇక్కడికి వచ్చినప్పుడల్లా కుటుంబంతో సహా ఒకసారి మా పుట్టిన ఊరికి వెళ్లిరావటం అలవాటు. ఈసారి ఒక ‘హనీ మూన్’ జంటతో వెళ్లే అదృష్టం మాకు దక్కింది” అంటూ తన భార్యనూ ఆటపట్టించేలా చెప్పారు. అంటే ఇంతకాలం దూరమై, ఈ పెళ్లిలో కలుసుకున్న అశగమ్మాళ్నూ, రామదురైనూ ఒంటరిగా వదిలి వెళ్లాలన్న ఒక ఆలోచన కూడా ఆయన మాటల్లో దాగి ఉండటాన్ని ప్రకాశం గుర్తించాడు.

మరుసటిరోజు సాయంకాలం రెండుకార్లను ఏర్పాటు చేసుకుని పిల్లలూ, భార్యానూతన దంపతులతో సహా మీనన్ కుటుంబం కేరళకు బయలుదేరారు.

అశగమ్మాళ్ రామదురైలిద్దరూ ఆ రెండు కార్లూ బయలుదేరి వెళ్లేంతవరకూ గుమ్మంవద్దే నిలబడి చేతులూపుతూ నిలబడ్డవాళ్లు, ఉన్నట్టుండి ఇద్దరూ ఒక గదిలో బంధింపబడ్డట్టు ఒకరినొకరు చూసుకున్నారు. అంతవరకూ లేని ఒక బిడియంతో కూడిన సిగ్గుకు లోనయ్యారు. ఇద్దరూ ఒక్కమాట కూడా మాట్లాడుకోలేని మౌనంతో, ఉన్నట్టుండి కలుసుకున్న ఇద్దరు పరాయి వ్యక్తుల్లా ఒకరినొకరు చూసుకున్నారు.

కాసేపటి క్రితం కేరళకు బయలుదేరే ముందు తల్లినీ, తండ్రినీ పక్కపక్కన నిలబెట్టి కొత్త పెళ్లికూతురితో సహా నమస్కరించిన కొడుకును కౌగలించుకున్న అశగమ్మాళ్ చెవిలో ప్రకాశం “అమ్మా..

కొత్తగాలి...

(అ) రాజకీయులకి
హితబోధ చేయడం!
ఇంగిత జ్ఞానం లేనివాడికి
సంగీతజ్ఞానం నేర్పడం!!

- పెన్మెత్త సూరిబాబు,
హైదరాబాద్

ఉన్నాడన్న ఆలోచన రాగానే, పక్కకు తిరిగి ఆ పసివాణ్ణి చూశాడు. ఇంకా తన తల్లిదండ్రుల వయస్సే ఉన్న ఎంతోమంది దంపతులను చూసి, వాళ్లతో వీళ్లను బేరీజు వేసి చూసుకోసాగాడు ప్రకాశం.

‘అమ్మానాన్నలు ఒకటైతే ఎంతో సంతోషంగా ఉంటుంది. అయితే అది వాళ్లుగా నిర్ణయం తీసుకోవలసిన విషయమైపోయిందిగా’ అని మనసులో అనుకున్నాడు.

కచేరీ, విందూ.. అన్నీ ముగిసి పెళ్లికొచ్చిన బంధువులు వెళ్లిపోయేసరికి రాత్రి పదకొండు గంటలైంది. మిగలింది ఇక మీనన్ కుటుంబీకులు మాత్రమే!

నాన్నను చూసుకోండి..” అన్నప్పుడు, అతడికి తల్లి పదే పదే చెప్పే ‘బి ఎ గుడ్ సన్’ అన్న మాటలు గుర్తుకొచ్చి ‘యు ఆర్ ఎ గుడ్ మదర్’ అని తల్లి చేతుల్ని పట్టుకుని నసగడమూ ఆమె గుర్తు చేసుకుంది.

అదిగో వీధి చివరిలో కారు మలుపు తిరుగుతుండగా.. కొడుకు ఎడబాటు కొత్తగా అనిపించింది. సంతోషమూ, బాధాకలగలిసిన స్పందనతో కనులు చెమ్మగిల్లాయి. కళ్లు తుడుచుకుంటూ లోపలికివెళ్లి దేవుడి ఫోటోముందు మోకరిల్లి నమస్కరించి లేస్తుండగా హాల్లోకి వచ్చి నిలబడ్డాడు రామదురై.

ఆ హాలుకు ఎదురుగా ఉన్న ప్రకాశం గదిలోనే ఆయన రెండురోజులుగా ఉంటున్నారు. ఒకప్పుడు అశగమ్మాళ్- రామదురై దంపతుల ఏకాంత మందిరంగా ఉన్నది ఆ గదేనని అప్పుడే స్ఫురణకు వచ్చింది ఆయనకు. తాను ప్రకాశం పెళ్లి నిమిత్తం ఇక్కడికి రావటం, అది శుభప్రదంగా ముగిశాక సెలవు తీసుకుని వెళ్లిపోవటమే సరైన పనిగా అనిపించినా, ఏదో బద్ధశత్రువుల్లా, ఒకరినొకరు ముఖం చూసుకోవటానికైనా ఇష్టపడని వాళ్లలా, అందరూ వెళ్లిపోయినంత మాత్రాన తానూ సెలవు తీసుకుని వెళ్లిపోవటం మంచిపని కాదని ఆయనకు తోచింది. ఆ కన్ఫ్యూజన్లోనే ఏదో ఈ ఇంటికి యజమానిలా- కొడుకును సాగనంపి అశగమ్మాళ్ వెనకే మేడమెట్లెక్కి లోపలికొచ్చి నిలబడ్డారు రామదురై.

ఇప్పుడు ఈ గదిలోని ఏకాంతంలో, గత జ్ఞాపకాలు ఉన్నఫళంగా ముసురుకోవటం ఇబ్బందిగా అనిపించింది ఆయనకు. గదిలో నుండే బయటికి తొంగి చూశారు. అశగమ్మాళ్ వెనుకగదిలో పనిమనిషితో ఏదో మాట్లాడుతూ ఆమెకు ఆజ్ఞలిస్తూ తానూ ఏవో పనులు చేస్తూ కనిపించింది.

రామదురైకు ఆమె గురించిన ఆలోచ

నలు చుట్టుముట్టాయి. ‘ఆమె ఏమనుకుంటోంది? తాను ఇక్కడున్న విషయమే మరిచిపోయిందా? అలా అయితే నేను వెళ్లిపోయాననుకుంటుందా? ఆమెకు చెప్పకుండా నేనెలా వెళ్లగలను? హనీమూన్ కు వెళ్లిన ప్రకాశం వచ్చేవరకైనా నేను ఇక్కడే ఉండిపోవలసి వస్తుందా? అలా నేను ఉండలేనని ఆమె అనుకుంటోందా? ’ ఇలా ఆలోచిస్తూ, తాను ఇప్పుడేం చెయ్యాలో తెలియక గదిలోనే కూర్చుండిపోయారు రామదురై.

ఆయన వయొలిన్ పెట్టే, జత బట్టలున్న సూట్ కేసు, గోడపక్కగా కనిపించాయి. ఆ సూట్ కేసులో మీనన్ ఈయన కిచ్చిన మందు బాటిల్ కూడా ఉంది. ఆ రెండు రోజులుగా మీనన్ తో ఆయనింట్లో తాగడానికి వీలైంది.

‘ఈ ఇంట్లో ఈ గదిలో నేను తాగటం అశగమ్మాళ్ ఇష్టపడదు’ ఆ ఒక్క కారణంగానే ఆయనకు అక్కడ నుండి వెంటనే వెళ్లిపోవాలనిపించింది.

‘అశగు...’ అని ఆ రోజుల్లో ఆమెను పిలిచినట్టు గుర్తు. ఇప్పుడు ఈమెను ఏ పేరుతో పిలవాలన్నది కూడా ఆయనకు సమస్య అయి కూర్చుంది. ఈమె తన భార్య అని పెళ్లికొచ్చిన అందరి ముందూ ప్రవర్తించినట్టు, ఏకాంతంలో ఆయన నడుచుకోలేకపోతున్నాడు. అలాంటి ఒక స్పందన ఆయనలో కలిగినప్పుడల్లా ఆ రంగస్థల నటి పుష్పా ఆలోచనలే.. ఆమెను ఈ మధ్య పోగొట్టుకున్న శోకమే ఆయన మదిలో కదలాడసాగాయి.

పుష్పా జ్ఞాపకాలలో.. ఆమె కంఠమూ, పాటలూ వింటూ మందు తాగడంలోనే శేషజీవితం గడుపుతున్నానని, అదంతా అయిపోయాక, అందులోని సుఖాన్ని కోరుకుంటూ ఇక్కడి నుండి పారిపోవాలన్నంత



ఉద్వేగం కలిగింది ఆయనలో.

అప్పుడు అశగమ్మాళ్ ఆయనకు కాఫీ పట్టుకొచ్చింది. ఆమె కాఫీని అక్కడ పెట్టి, పక్కకెళ్లి నిలబడింది. ఆయన తలవంచు కుని కాఫీని చల్లారుస్తూ ఆలోచనలో పడ్డారు. ఈమె తనను ఇక్కడే ఉండమన్న పక్షంలో, ఈమె మనసు బాధపడని విధంగా ఎలా ఏ కారణంచెప్పి సెలవు తీసుకోవాలా అని ఆయన ఆలోచించసా గారు.

ఆయన సూట్ కేసు, దానిమీద తాళం వేసిన వయొలిన్ పెట్టే బయల్దేరటానికి సిద్ధం చేసినట్టు ఆమెకు అనిపించింది. ఎవరో ఒక అతిథిలా ఆయన వచ్చినట్టు. ఇద్దరిలోనూ ఈ ఏకాంతంలో ఒక పరాయి తనం ఒకరి గురించి మరొకరికి ఏర్పడింది.

రామదురై తల పైకెత్తి అశగమ్మాళ్ ను పరిశీలనగా చూసి చిరునవ్వుతో అన్నారు “అన్నీ ఎంతో బాగా జరిగాయి. నన్ను రమ్మని పిలిచినందుకూ, ఈ పెళ్లిలో కొడుక్కి తండ్రినన్న గౌరవం ఇచ్చినందుకూ కృతజ్ఞతలు. నేను పరాయివాడిగా అయిపోయినప్పటికీ నా కొడుక్కి తండ్రి నన్న గౌరవాన్నిచ్చిన నీ గొప్ప మనసుకు ఆ భగవంతుడు నిన్ను ఆశీర్వదించుగాక” అని అంటున్నప్పుడు కృతజ్ఞతా భావం ఎక్కువైపోయి ఆయన కళ్లలో గిరున నీళ్లు తిరిగాయి. మాటలు రాక గొంతు కీచు బోయి ముఖాన్ని పైపంచతో తుడుచు కుంటూ సంబాళించుకున్నారు.

తన దృష్టిని మరల్చకుండా ఆయన్నే చూడసాగింది అశగమ్మాళ్.

“ప్రకాశాన్ని వదిలి నువ్వు ఒంటరిగా ఉండడం ఇదేమొదలు కదూ?” అని అడిగారు రామదురై.

“లేదు, వాడు మెడికల్ రెప్రజంటేటి

వ్ గా ఉంటున్నప్పుడు అప్పుడప్పుడు బయటి ఊళ్లకు వెళ్లేవాడు. అప్పటినుండే ఇంటిపట్టునే ఉండేటట్టు ఒక పనిమనిషిని ఏర్పాటు చేసుకున్నాను” అంది అశగమ్మాళ్.

మధ్య వయసు కలిగిన ఒక స్త్రీ హాలులో నుండి వెళ్లటం చూశారు రామదురై.

పెద్ద భారాన్ని దించుకున్నట్టు కాస్త ఊరట కలిగింది ఆయనకు. బంధువులు, కొడుకు, అమ్మాయి తరపువాళ్లు.. అందరూ ఈమెను ఒంటరిదాన్ని చేసి ఊరికెళ్లే పథకాన్ని గురించి - అందుకు వాళ్లు అనుకున్న కారణం వేరు. ఇరవై ఏళ్ల తర్వాత ఒకటైన ఇరువురికీ సౌకర్యంగా ఉంటుందని మీనన్ మందు మైకంలో కన్నుగీటుతూ చెప్పటం ఆయనకు గుర్తుకొస్తోంది.. తాను ఆమెను ఒంటరిగా వదిలి వెళ్లటం సరైనదిగా ఉంటుందా అని ఆలోచిస్తున్న రామదురైకు. ఈమె తను ఉండటాన్ని ఇష్టపడదేమో? అన్న అనుమానం అప్పుడే మొదలైంది.

“ఇంతకాలం తరువాత దొరికిన తండ్రి తనతోటే ఉండిపోవాలనే కోరిక ప్రకాశానికి ఉన్నట్టుంది” అని సన్నటి కంఠంతో అంది అశగమ్మాళ్.

“నేనెక్కడికి వెళతాను? ఇదే ఊళ్లోనేగా ఉంటాను. అప్పుడప్పుడూ వచ్చి చూసి వెళతాను.. ప్రకాశానికి ఈ ఇల్లెలాగో నేనుండే చోటూ అంతే!” అని ఏదో మాట్లాడి ముగించారు రామదురై.

“మీరిప్పుడు ఒంటరిగానే ఉన్నట్టు చెప్పాడు వాడు..” పశ్చాత్తాపంతో అంది అశగమ్మాళ్.

“ఇద్దరికి సంబంధించిన జీవితంలో ఎవరో ఒకరు ఏదో ఒక సమయంలో ఒంటరి కావలసిందేగా?” అన్నారు రామదురై.

ఇద్దరూ కాసేపే మౌనంగా తమతమ

వినువీధిలో హోటల్!

చేతుర ప్రపంచం



చైనా రాజధాని షాంఘైలోని 'ది గ్రాండ్ హయ్యట్ షాంఘై' హోటల్ అపురూపమైనది. ప్రపంచంలోని మూడో అతి ఎత్తైన భవన జిన్ మావో టవర్ లో ఇది ఉంది. 88 అంతస్తుల ఆ టవర్ లో 53 నుంచి 87వ అంతస్తు దాకా ఉన్న ఈ హోటల్ లో మొత్తం 555 గదులు ఉన్నాయి. పై అంతస్తుల్లోని ఏ గదిలోంచి చూసినా షాంఘై నగర దృశ్యం అద్భుతంగా కనిపిస్తుంది.

గది బయట వర్షులాకారంలో ఉండే కారిడార్ లోంచి చూస్తే కింద లాంజ్, అందులోని మనుషులు కనిపిస్తారు. పక్కనే ఉన్న హువాంగ్ పూ నది కనపడే గదుల అద్దె అన్ని గదులకన్నా అధికం. రివర్ వ్యూ కింగ్ లుగా పిలిచే ఆ గదులకు రోజుకు పదిహేడు వేల



రూపాయల అద్దె చెల్లించాలి. మిగిలిన గదులను వాటి తాహ

తును బట్టి ఖైర్మన్ సూట్, ప్రెసిడెన్షియల్ సూట్, డిప్లోమేటిక్ సూట్, క్లబ్ కింగ్ లుగా పిలుస్తారు.

స్విమ్మింగ్ పూల్స్, ఆడిటోరియం, బార్స్, రెస్టారెంట్స్ తదితర సౌకర్యాలు గల హయ్యట్ లో దేశాధినేతలు, ధనవంతులైన వ్యాపారులు దిగుతుంటారు.

జిన్ మావో టవర్ లోని కింది యాభై రెండు అంతస్తుల్లో ఆఫీసులు, సూపర్ బజార్స్, షాపింగ్ మాల్స్

ఉంటాయి. అత్యంత విలాసవంతమైన ఈ హోటల్ ను యాత్రికులు తప్పనిసరిగా సందర్శిస్తారు.

ఆలోచనల్లో ఉండిపోయారు. రామదురై కాఫీ తాగటం పూర్తి చేశారు.

అశగమ్మాళ్ ఎక్కడో నేలకేసి చూస్తూ మెల్లగా అంది, "మీలాగా మన కొడుకూ ఒక తాగుబోతు కాకూడదు. మీ స్వేచ్ఛ కుటుంబ జీవితానికి సరిపడదని ఎంతో ఎంతో ఆలోచించే మీతో నేను అంత కఠినంగా నడుచుకున్నాను ఒకప్పుడు! మీతో కలిసి జీవిస్తే నా భవిష్యత్తు ఎలా ఉంటుందోనని భయపడ్డాను, ఆ వయసులో! ఇప్పుడు నాకు ఆ భయమో, దిగులో లేదు.."

ఆమె ఇంకేదో చెప్పాలనుకున్న విషయాన్ని పూర్తిగా గ్రహించిన వాడిలా నవ్వి ఇలా అన్నారు రామదురై. "ఇప్పుడు మనం విడిపోయి ఉండటం - భయంవల్లనో, శత్రుత్వంవల్లనో కాదు... మన మన స్వేచ్ఛ

కోసమే మనం ఇప్పటివరకూ అలా బతికేశాం. అందులో సంతోషమో, బాధో - లేదు రెండూనో? ఏదైనప్పటికీ దాన్ని స్వేచ్ఛగా అనుభవించేశాం. నా జీవన విధానమూ, పద్ధతీ వేరు. మునుపటిలా మనం ఒకరి ముఖాన్ని సైతం మరొకరు చూడకుండానో, ఇక్కడికి రాకుండానో ఇకపై ఉండబోవటం లేదు.. అందుకు మూలకారణంగా మనలో ఉన్న మనస్పర్థలన్నీ ఈ పెళ్లి వల్ల దూరమైపోయాయి. ప్రకాశం వచ్చిన వెంటనే నేను మళ్లీ వస్తాను. ఇప్పుడు నేను సెలవు తీసుకుంటాను. అక్కడ నాకంటూ ఒక జీవితమూ, కొందరు మనుషులూ ఎదురుచూస్తుంటారు" అన్నారు.

అశగమ్మాళ్ కాసేపు మౌనంగా ఉండి పోయింది. ఆయన చెప్పే విషయాలు ఆమెకు న్యాయంగానే అనిపించాయి.

'ఒకవేళ నేను ఆయనను బలవంతం చేసి, ఆయన తోడూనీడా వృద్ధాప్యంలోనూ కావాలని తన హక్కును తెలియజేసి, ఇక్కడే ఉండేలా చెయ్యటం సాధ్యమైనప్పటికీ, దాని ఫలితంగా ఏర్పడే ఆ జీవితం ఎలా ఉంటుంది?' అని ఆమె ఆలోచించి చూసింది.

జీవితంలో దేన్నైనా ధైర్యంగా చెయ్యటానికి ముందు, చేసిన తర్వాత ఏర్పడబోయే ఫలితాలెలా ఉంటాయో ముందుగా ఊహించే స్వభావం ఉన్న అశగమ్మాళ్

కొత్తగాలి...

మంచిని పెంచడం కంటే
సంచిని నింపుకోవడంపైనే
మక్కువ
దేశభక్తి కంటే
కోశభక్తి ఎక్కువ

- వి. సూర్యప్రకాష్, సికింద్రాబాద్

ఇప్పటివరకూ నిర్ణయాలు తీసుకుంటూ తద్వారా విజయాలనందుకుంటూ, గౌరవంగా, గర్వంగా తలపైకెత్తుకుని ఉండగలుగుతోంది.

అలాంటి ఆలోచనలు కలగని ప్రాయంలో 'ఈ రామదురై బావనే...' అని అమాయకంగా ఇచ్చిన మాటను, బాధ్యతగా ఆమె ఇప్పటివరకూ కాపాడుకుంటూ వస్తోంది.

జీవితంలో ఒక పట్టుదలలా - అదొక భారమైనప్పటికీ ఒక బిడ్డా - వాణ్ణి భద్రంగా కాపాడ్డానికి ఒకింత ఆర్థిక పరి

పుష్టి ఉన్న పక్షంలో 'భర్త తోడు' అన్నది ఒక స్త్రీకి అంత ముఖ్యమైన విషయమేం కాదని ఆమె తన అనుభవపూర్వకంగా తెలుసుకున్న ఒక పాఠం.

'ఈయనతో ఏ మనస్పర్థలూ లేకుండా ఒక చక్కటి అనుబంధంతో, గౌరవంగా విడిపోయి బతికే బతుకునే ఆమె మనసూ అంగీకరిస్తోంది. అయినప్పటికీ ఇన్నేళ్ళ తర్వాత తనను గౌరవించటానికీ, తనతో అనుబంధాన్ని కొనసాగించటానికీ ఆయన తిరిగొచ్చే పక్షంలో ఎలాంటి పట్టింపులూ లేకుండా, తన ఒంటరి జీవితానికి ముగింపు పలికే ఉద్దేశంతో, తనకున్న హక్కుతో ఆయన ఇక్కడే ఉండిపోతే? ఆ పరిస్థితిని ఇష్టపడి అంగీకరించటమా? విరక్తితో దూరంచేసుకోవటమా?' ఇలా గంతా అశగమ్మాళ్ లోలోన తికమకపడ సాగింది.

ఈ పరిస్థితిలో ఆయనా తనలాగానే ఆలోచిస్తున్నారని తెలియగానే ఒక మర్యాద కోసం 'మీరు మాతో కలిసి ఉండటంలోనే మాకు ఆనందం' అని చెప్పాలని ఆమెకు ఒకపక్క ఉన్నా అందుకు అంగీకరించిన జీవితం ఎలా ఉంటుందోనని మరోపక్క ఒక ఆలోచనా కలగసాగింది. ఆ ఆలోచన తర్వాత ఆయనతో పైవిధంగా తాను అంటే అదొక 'నీచ మర్యాద' అవుతుందని గ్రహించింది.

'ఈయన ఆ పుష్పా ఆలోచనలతో, ఆమె పాటలను వింటూ, వయొలిన్ వాయిస్తూ, సదా మందు పుచ్చుకుంటూ, ఈ ఇంట్లో ఒక ఒంటరి గదిలో కూర్చుంటారేమో' - అది ఆయన స్వేచ్ఛ.

దాన్ని ఖండించడానికో, మార్చటానికో ఎవరికీ హక్కు లేదు..

ఆ విషయాన్నే ఆయన చెబుతున్నారు. 'మన జీవన విధానాలు, పద్ధతులూ వేరు వేరుగా ఉన్నాయి' అంటూ..

ఆలోచించి చూస్తే - ఎంత వేర్వేరు పద్ధ

తులుగా ఉన్నప్పటికీ, విడిపోయి జీవిస్తున్నా తనకూ తన భర్తకూ మధ్య గుణగణాలలో ఒక ఐక్యత ఉండటాన్ని గుర్తించి ఆమె ఎంతో పొంగిపోయింది.

ఆత్మాభిమానంతో దూరమైపోయిన ఇరువురు ఏకం కావటానికి ఎన్నో సందర్భాలలో గౌరవాభిమానాలూ, ఒంటరి వ్యక్తి యొక్క కొన్ని ప్రత్యేక గుణాలూ అడ్డుగా నిలుస్తాయి. అదే విధంగా అభిమానవంతులు విడిపోవటానికి అవే తోడుగా ఉంటాయని అశగమ్మాళ్ కు అనిపించింది.

ఆమెకు అనుగుణంగా ఒక జీవితాన్ని ఆమెతో కలిసి జీవించడం.. కాలక్రమంలో అది ఇరువురికీ మనసు భరించలేనంతగా మారిపోతుందని- వయసు మీదపడి, తలలు నెరిసిన ఆ ఇద్దరి బుద్ధి క్షణంగా గ్రహించటం వల్ల, వాళ్లిద్దరూ సంతోషంగా.. దూరంగా ఉండి బతికున్న ఈ జీవితంలో అనుబంధాన్నే మళ్ళీ ఒకసారి అంగీకరించారు.

‘ఔను! ఈయనను తప్పు పడుతూ, ఈయనతో కలిసి జీవించడంకన్నా, విడిపోయి బతుకుతూ ఎప్పుడైనా ఇక్కడికొచ్చే ఈయన రాకకోసం ఎదురుచూసే ఒక స్త్రీగా జీవించడమే ఉత్తమం’

‘సరే.. మీ ఇష్ట ప్రకారమే కానివ్వండి.. కానీ ఏదో ఒకరోజు, ఇంకాస్త వయస్సు పైబడ్డాక దేవుడి దయవల్ల మనం కలిసి బతికేరోజు రావచ్చు. అప్పుడు నేను మీమ్మల్ని వెతుక్కుంటూ మీరున్న చోటికి వస్తాను.. రావచ్చా?’ అని అడిగింది.

రామదురై కళ్లలో నీళ్లు తిరిగాయి.

“తప్పుకుండా! ఆ రోజు కోసం ఎదురు చూస్తుంటాను” అన్నారు.

రాత్రి ఏడు గంటలకు పనిమనిషి, మెయిన్ రోడ్డు మీదికెళ్లి ఒక టాక్సీని మాట్లాడుకొచ్చింది, రామదురై కోసం.

రామదురై సూట్ కేసూ, వయొలిన్

పెట్టే తీసుకెళ్లి టాక్సీలో పెట్టమంది అశగమ్మాళ్. వయొలిన్ పెట్టెను మాత్రం తానే తీసుకున్నారు రామదురై.

ఇద్దరూ మేడమెట్లు దిగి వచ్చి గేటుకు బయట వీధిలోని టాక్సీ వద్ద నిలబడ్డారు.

“అయితే.. మరిక నేను వెళ్లాస్తాను..” అని సెలవు తీసుకున్న భర్తకు చేతులు జోడించి నమస్కరించింది అశగమ్మాళ్.

“వెళ్లిరండి సామీ” నమస్కరించిన పనిమనిషి కలిపి నమస్కరించారు రామదురై.

“కోడంబాక్కం చూశామేడుకు వెళ్లాలి” టాక్సీ డ్రైవరుతో చెప్పాక టాక్సీ కదిలింది. ఆ వీధిలోంచి మెయిన్ రోడ్డు మీదికి టాక్సీ ములుపు తిరిగేంతవరకూ వీధి గుమ్మం వద్దే నిలబడింది అశగమ్మాళ్.

పనిమనిషి లోపలికి వెళ్లి తన పనిలో మునిగిపోయింది. అశగమ్మాళ్ మేడమెట్లెక్కి వస్తూ ఒక ములుపులో నిలబడి ఆ వీధికున్న ఒక కోణాన్ని చూస్తూ నిలబడింది. కాసేపయ్యాక మరొక పక్కకొచ్చి ఇంకో కోణంలో కనిపిస్తున్న మెయిన్ రోడ్డును చూస్తూ.. చాలాసేపటి వరకూ అలాగే చూస్తూ నిల్చుంది.

ఆ సాయంకాలం.. బయటి ఊరికి వెళ్లిన కొడుకూ, కోడలూ తిరిగి రావటానికి ఇంకా ఒక వారం రోజులు పట్టొచ్చు ఇప్పుడే రామదురై సెలవు తీసుకుని వెళ్లారు. ఆమె ఎవరి కోసం.. దేన్ని ఆశించి.. ఎదురుచూస్తోంది?

ఎవరినో ఎదురుచూస్తూ, ఎవరి రాక కోసమో కాచుకుని ఉండేదానిలా అక్కడే ఒక బొమ్మలా నిలబడి ఉంది అశగమ్మాళ్. ఏదో ఒకరోజు అంటూ వస్తుందటగా! రామదురై ఆమె కలిసి జీవించే.. ఆరోజు కోసం ఎదురు చూస్తూ కాచుకొని నిలుచుందా?

©

హాహా... ఆమెరికా

ఎగతాళి.. వెక్కిరింపు..

9

ఇటీవల చెన్నైలోని అమెరికా కాన్సులేట్ కి చెందిన డిప్లొమేట్ మారీన్ చావో ఢిల్లీ నుంచి ఒరిస్సాకి ఇరవై నాలుగు గంటల రైలుట్రీప్ ప్లాన్ చేసుకున్నారు. కానీ ఆ బండి డెబ్బరెండు గంటలైనా గమ్యం చేరుకోలేదు. 'దాంతో నా శరీరం అంతా నల్లగా అపరిశుభ్రంగా మారిపోయింది. తమిళుల లాగా' అని చెన్నైలోని ఎస్సార్ ఎమ్ యూనివర్సిటీలో ఓ ప్రసంగంలో ఆమె పేర్కొంది. తమని అవమానించిందని తమిళులు గొడవ చేశారు. మారీన్ వ్యాఖ్యలపై అమెరికా రాయబార కార్యాలయం వివరణ ఇవ్వాలి వచ్చింది. ఇలా ఇతర దేశస్థుల్ని ఎగతాళి చేయడం అమెరికన్ల స్వభావమని చాలామంది చెబుతుంటారు.

అమెరికా జాత్యహంకారానికి పైన పేర్కొన్న సంఘటన ఒక ఉదాహరణ అంతే. అమెరికన్లు అనేక దేశాలమీద జోకులు సృష్టించారు. ఇవన్నీ ఆయా దేశాల ప్రజల ప్రవర్తనా రీతులను విమర్శించడానికే పుట్టాయి. తాము ప్రపంచంలోని అందరికన్నా అధికమనే మౌఢ్యం అమెరికన్లలో కన్పిస్తోంది. అక్కడి లేట్ నైట్ టీవీ షోలలో ఇలాంటి జోకులు ప్రసారమవుతుంటాయి.

అమెరికాలో ప్రతీది అమ్మకపు సరుకు కావడంతో ప్రత్యేకంగా కమెడియన్లు కుళ్లు జోకులను తయారు చేస్తుంటారు. అక్కడికి వివిధ దేశాల ప్రజలు వలస వెళ్లడంతో అందరి తీరుతెన్నులూ వారికి పరిచయం. దాంతో ఇలాంటి జోకులను విరివిగా తయారు చేస్తుంటారు. దేవుడు, మతంతోపాటు అన్నిటినీ వారు అపహాస్యం చేశారు.

గతంలో అమెరికన్లు తమ ప్రధాన శత్రువు రష్యాపై 'కమ్యూనిస్ట్ జోక్స్' సృష్టించారు. అవి-

★ 'స్టాలిన్ బొమ్మను తపాలా బిళ్లపైన ఎందుకు ముద్రించరు?'

- ప్రజలు జిగురు ఉన్నవైపు కాక రెండో వైపు ఉమ్ముతారని.

★ రష్యాను నకిలీ డాలర్లను ముద్రించి అమెరికాలోని ఏజెంట్లకు పంపారు. అయితే ఏంటి?

- అందులోని భాష కూడా రష్యాన్.

★ మాస్కోలో ఒకచోట క్యూ చూసి అక్కడ బంగాళదుంపలో, బ్రెడ్లో దొరుకుతాయని ఓ రష్యన్ నిలబడ్డాడు. కాస్టేపటికి క్యూలోంచి కొందరు బయటికి రావడం గమనించి, 'మీరు ఏం కొనడం లుకోలేదా?' అన్నాడు.

- 'ఇక్కడ ఏం అమ్మడంలేదు. కృశేవ్ సమాధి మీద ఉమ్మేయడానికి క్యూ నావంతు రావడానికి మూడు రోజులు పట్టేలా ఉంది' అనేది జవాబు.

దాదాపు సర్దార్ జోకుల్లాగానే పోలెండ్ వారిని మూర్ఖులుగా చిత్రిస్తూ అమెరికన్లు చాలా జోక్స్ పుట్టించారు. అందులో ఇది బాగా ప్రచారమైంది.

★ పోలిష్ హెలికాప్టర్ ఎందుకు కూలింది?

- దాని ఫైలెట్ కి చలేయడంతో పైన తిరిగే ఫేన్ ఆపేసాడు.

★ ఓ మహిళ హేండ్ బేగ్ ను దొంగ ఎత్తుకెళ్తే, పోలీసులు అనుమానితుల్ని ఓ చోట నిలబెట్టారు. వారిలో దొంగని గుర్తించమని ఆమెను కోరారు. అప్పుడేం జరిగింది?

- వెంటనే వారిలో ఒకడు ఓ అడుగు ముందు కేసి, 'ఆమె బేగ్ దొంగిలించింది నేనే' అని అరిచాడు. తీరా చూస్తే అతడో పోలిష్.

★ కారు తాళం చెవిలోపలే ఉంచి, డ్రైవింగ్ సీట్ తలుపు లాక్ చేసిన పోలిష్ మన్ గురించి తెలుసా?

- తెలుసు కోట్ హేంగర్ తో తలుపు తెరిచి లోపల చిక్కుకున్న తన కుటుంబ సభ్యులను

బయటకి తీసాడు.

ఇలాగే స్కాటిష్ ప్రజలు తాగుబోతులని, ఐరిష్ వాళ్ళు పిసినారులని, కెనెడియన్లు హోమో సెక్సు వల్స్ అని, ఫ్రెంచివాళ్ళు పిరికివాళ్ళని అనేక జోకులను అమెరికావాళ్ళు సృష్టించారు.

★ ఇద్దరు ఐరిష్ వాళ్ళు సముద్రం ఒడ్డున నడుస్తూంటే వారికో భాళి పాతనీసా దొరికింది. దాని బిరడా తీసి చూస్తే అందులోంచి ఓ భూతం బయటికొచ్చి ఏం కావాలని అడిగింది?

- వెంటనే మొదటివాడు సముద్రమంతా బీర్ గా మారిపోవాలని అన్నాడు. రెండోవాడు తక్షణం 'మనం రాజుగారి దగ్గరకి వెళ్ళి ఈ విషయం చెప్పాలి' అన్నాడు. రాజు అది విని, ఇక నుంచి నావికులు బోట్లోనే మూత్రం పోయాలనే నియమాన్ని పెట్టాడు.

★ ఓ ఐరిష్ న్యూయార్క్ లో విమానం దిగి ఫైన్ సీసా బిరడాలతో బయటికి వచ్చాడు. కస్టమ్స్ వాళ్ళు 'నీ సామానేది?' అన్నారు?

- 'దారిలో సామానంతా తాగేసాను' అన్నాడు.

మార్టిన్ లూథర్ కింగ్ నల్లవారి హక్కుల కోసం పోరాడినప్పటికీ నల్లవారిపైన ఇంకనూ అమెరికన్లు కుళ్ళు జోకులు వేస్తూనే ఉన్నారు.

★ చెట్టు మీంచి నల్లవాణ్ణి ఎలా దింపాలి?

- అతని మెడ చుట్టూ ఉన్న తాడుని కోసి.

★ ఓ నల్ల పిల్లవాడికి దేవుడు రెండు రెక్కలు ప్రసాదించాడు. దాంతో, 'లార్డ్ నేనిప్పుడు దేవతనా?' అని ఆ పిల్లవాడు అడిగాడు.

- 'కాదు, గబ్బిలానివి' అని దేవుడు చెప్పాడు.

పొరుగు దేశమైన మెక్సికన్ల పేదరికం పైన కూడా అమెరికన్లు జోకులు వేస్తుంటారు.

★ ఓ పేద మెక్సికన్, ధనిక మెక్సికన్, శాంతా క్లాజ్ ఓ త్రికోణపు గదిలో తలా ఒక మూలనుంటారు. గది మధ్యలో ఓ డాలర్ నోట్ వేస్తే దాన్ని ముందెవరు తీసుకుంటారు?

- పేద మెక్సికన్. ఎందుకంటే మిగిలిన ఇద్దరూ ఈ ప్రపంచంలో నిజానికి ఉండరు.

★ ఓ పిజ్జాకి, మెక్సికన్ కి గల తేడా ఏమిటి?

- పిజ్జా ఓ కుటుంబం ఆకలిని తీర్చగలదు.

★ రెండుకార్లు మెక్సికో సిటీలో గుడ్డుకున్నప్పుడు ఏం జరిగింది?

- నలభై మంది మెక్సికన్లు చురణించారు.

తాము బ్రిటిష్ ఆచారాలను పాటిస్తున్నప్పటికీ వారంటే అమెరికన్లకు పడదు.

★ హాలీవుడ్ సినిమా చూసినప్పుడు బ్రిటిష్ వర్స్ ఎప్పుడు నవ్వుతారు?



- అమెరికన్లు నవ్విస్తప్పుడు.

★ మాంచెస్టర్ లోని ఓ వేలంశాలలో ధనిక అమెరికన్ పదివేల పౌండ్ల పర్స్ పోగొట్టుకున్నాడు. అది దొరికిన వారికి వంద పౌండ్లు బహుమతిగా ఇస్తానని ఆయన ప్రకటించాడు.

- అదివిని ఓ బ్రిటిష్ వర్ వెంటనే వందాయాబై అని గట్టిగా అరిచాడు.

ఫ్రెంచ్ వాళ్ళంటే అమెరికన్లకు రెండో ప్రపంచ యుద్ధకాలం నుంచి ద్వేషం.

★ ఫ్రెంచి ఆర్మీ మోట్టో ఏమిటి?

- స్టాప్, డ్రాప్ అండ్ రన్

★ తన దేశాన్ని రక్షించడానికై మరణించిన ఫ్రెంచ్ వాడి పేరేమిటి?

- ఎవరికీ తెలీదు. ఎందుకంటే ఇంత వరకూ అలాంటి సంఘటన జరగలేదు.

అమెరికన్ల ఎగతాళుల్ని మిగతావాళ్ళు పట్టించుకోకపోవడంతో విదేశీసంబంధాలు దెబ్బతినట్లేదు. కాని నిజానికి అమెరికన్ అంటే బ్రెజిలియన్ కాఫీని, చైనా కప్పులో తాగుతూ, ఫ్రెంచి పేసీని తింటూ, డేనిష్ కుర్చీలో కూర్చుని, జపనీస్ పెన్ తో, కెనడా నోట్ బుక్ లో, సాయంత్రం ఇటాలియన్ సినిమాకి వెళ్ళాలని, ఇంగ్లీష్ భాషలో రాసుకునేవాడని చెబుతుంటారు. ప్రపంచంలో మరేదేశం ఆధారపడనంతగా తమ అవసరాల కోసం విదేశాల మీద అమెరికా ఆధారపడుతోంది అన్నది జగమెరిగిన సత్యం.

- డి. పద్మజ

గతనెల పజిల్ పూరించి,
అన్నీ సరైన సమాధానాలు
రాసినవారిలో డ్రా ద్వారా
ఎంపికైన విజేత

నందూరి నాగేశ్వరరావు
301, పినాకిల్ ప్యాలెస్,
ఉమానగర్ వీధి నెం.1,
బేగంపేట, హైదరాబాద్
పిన్ : 500016

వీరికి రూ.150/- త్వరలోనే
అందుతాయి.

చతురంగం - 8 జవాబులు

1 కి	మిం	2 ధ		3 త్రి		4 రో	5 ష	6 నా	7 ర
టి		8 ర	9 ఐ	రం	10 గం		11 క్రి	ర	వా
12 కి	13 రా		14 వీ		15 ధ	నం		దు	
	16 రా	త్రి		17 శో	కం		18 రు	దు	గు
19 రో	జా		20 రా	ధ		21 వీ	రూ		ణ
క		22 స	య	న	23 తా	ర		24 జీ	వం
25 త్రి	26 పి		లు		27 ప	తా	కం		తు
	28 క	ధ		29 దా	సు	డు		30 దం	డు
31 తా	ర		32 నా	మా	లు		33 మే	డ	
	34 వం	ద		షా		35 గుం	ట	స	క్క

సరైన సమాధానాలు రాసిన వారు

1 ఉమాబాల చుండూరు, హైదరాబాద్. 2 వి.వి. సత్యనారాయణ శెట్టి, తిరుపతి. 3. తాజీ ప్రసాద్, టి. నగర్, చెన్నై. 4 ఎం. సచిత, తణుకు. 5. మేమూరి సత్యనారాయణ, తిరువూరు, కృష్ణాజిల్లా. 6. యు. విజయ శేఖర రెడ్డి, కూకట్‌పల్లి. 7. పి.బి. సీతాదేవి, నరసాపురం, ప.గో జిల్లా. 8 గరిమెళ్ల సత్య, అలకాపురి, హైదరాబాద్. 9 కోనే నాగవెంకట ఆంజనేయులు, విశాఖ స్టీల్‌ప్లాంట్. 10. డా. జి. విమలారంగారావు, చెన్నై. 11 కె. స్వరలయ, ఉడ్‌నగర్, చీరాల. 12 పి. సత్యవతి, గచ్చిబౌలి 13 దేసూక నిర్మలాదేవి, ఎర్రగడ్డ, హైదరాబాద్. 14 యు. చిట్టిబాబు, న్యూ పాల్వంచ, ఖమ్మం జిల్లా. 15 జె.వి.వి. సత్యనారాయణమూర్తి, బీజాపూరు. 16. టి. శశికళ, గుంతకల్లు. 17. యు. యు. యు. ఎమ్మిగనూరు. 18. బందా శ్రీనివాసరావు, చందానగర్, హైదరాబాద్. 19 ఎన్. రమణారెడ్డి, శింగరకొండ పాలెం, ప్రకాశం జిల్లా. 20 జి. సూర్యనారాయణ, బందలాయిచెరువు, కృష్ణా జిల్లా. 21. పచ్చిగోళ్ల కుసుమకుమారి, రాయకుమరు, ప.గో జిల్లా. 22. ఎస్. మనోరమ, చిక్కడపల్లి, హైదరాబాద్. 23 వాణి నేమాని, విశాఖపట్నం. 24. వరహభట్ట అస్తవ్యూర్, సికింద్రాబాద్. 25. నేమాన సుభాష్ చంద్ర బోస్, ఇలిసిపురం, శ్రీకాకుళం. 26. టి.వి.డి.ఎస్. సీతారామారావు, సూర్యారావుపేట, విజయవాడ. 27. ఆర్. నాగేశ్వరరావు, శ్రీకాకుళం. 28. విజయకృష్ణ, ఎ.ఎస్. రావు నగర్, హైదరాబాద్. 29. కోట లలిత, సికింద్రాబాద్. 30. అవ్వారి సామ్రాజ్యలక్ష్మి, మోతీనగర్, హైదరాబాద్. 31. కాకర్లమూడి కృష్ణప్రసాద్, తణుకు. 32. చుండూరు అప్పల నరసింహం, బాచుపల్లి. 33. ఎం. అరుణరేఖ, బెంగళూరు. 34. మాడుగుల జానకి, విజయవాడ. 35. ఎస్. పద్మావతి, విజయవాడ. 36. వానపల్లి వెంకట సత్య గంగరాజు, విశాఖ. 37. పొసుగోటి నరసింహారావు, దుబ్బాక, నల్గొండ జిల్లా. 38 బి.ఎస్. రంగ, తాడేపల్లిగూడెం. 39 గేదెల రామారావు, ఏలూరు. 40. ఎం. రామ చంద్రారావు, హిల్ కాలనీ, నల్గొండ జిల్లా. 41. చాట్ల గంగమణి, కామారెడ్డి. 42. ఎం. నాగలక్ష్మి, కర్నూలు. 43. ఎ. దినేష్ బాబు, తిరుపతి. 44. యోగేశ్, ప్రశాంతనగర్, హైదరాబాద్. 45 బిక్కనూరి రాజేశ్వర్, ఈదిగాం, ఆదిలాబాద్ జిల్లా. 46 లోచర్ల ఉమామహేశ్వరరావు, చిట్టివలస, విశాఖ జిల్లా. 47. జి.యస్.యస్.జి.ఎల్. ఆచార్యులు, పరవాడ, విశాఖజిల్లా. 48. వి. సీతానరసింహారావు, కరెన్సీనగర్, విజయవాడ. 49. ఎం. సత్యనారాయణ శర్మ, జూబిలీహిల్స్. 50. ఎ. సుబ్బారావు, బ్రాడీపేట, గుంటూరు. 51. టి. హేమలత, మచిలీపట్నం. 52 టి.ఆర్. బాలకృష్ణారావు, రాజమండ్రి. 53 పి. దేవసేన, సిద్ధార్థనగర్, హైదరాబాద్. 54. కె.ఎస్. ఆచార్యులు, విజయనగరం. 55 వి.వి. నరసింహారావు, కేతినేనివారి వీధి, విజయవాడ. 56. కె. వాణి సుజాత, బ్రాడీపేట, గుంటూరు. 57. ఎం.వి.ఎస్. శాస్త్రి, హైదరాబాద్. 58 కాట్రగడ్డ భాస్కరరావు, సికింద్రాబాద్. 59. డి. భాగ్యశ్రీ, నిజామాబాద్. 60. గురజాల వరలక్ష్మి, ఉచ్చిలి తూ.గో జిల్లా. 61 చి.వి. పద్మావతి, కొత్తగూడెం. 62. కె.వి. ఆర్. హనుమంతరావు, మంగాపురం, హైదరాబాద్. 63 సాధనాల నాగవర్ధని, సూజివీడు, కృష్ణా జిల్లా. 64. డి. వసుంధరాదేవి, కరీంనగర్. 65. సి.జి.ఎస్. రావు, హైదరాబాద్. 66. కూనపరెడ్డి సత్యనారాయణ, ఆమం దూరు, చిత్తూరు జిల్లా. 67. ఎ. శివాజీదుమార్ రెడ్డి, యర్రగుట్ట, కడప జిల్లా. 68. ఇ. ఎల్. నరసింహారావు, మధిర, ఖమ్మం జిల్లా. 69. బిరుదు విప్రమ్ జ్యోతి, చీరాల, ప్రకాశం జిల్లా. 70. జె. వసంత, ట్రూప్ బజార్, హైదరాబాద్. 71. శ్రీపెరంబుదూరు నారాయణరావు, హైదరాబాద్.

చతురంగం - 9 ఆధారాలు

అర్థం

1. 'మనుచరిత్ర' రాసిన కవి (3)
4. నవనవలా వేదిక, 'విపుల' జంటపత్రిక (3)
7. 'మహాప్రస్థానం' కర్త (2)
8. గందరగోళమైన శ్రీమహావిష్ణువు వాహనం (4)
9. గుర్తు, స్వభావం (4)
10. సాదా జంట పదం అటునుంచి (2)
12. 'ఎంత వారలైనా...' అని త్యాగరాజ స్వామి అన్నారు (5)
16. పాలగుమ్మి పద్మరాజుగారి అంతర్జాతీయ స్థాయి కథ (4)
18. పండితులు, మంచి మనస్సు కలవారు, పువ్వులు.. గజిబిజి (5)
20. ఆకాశం, వస్త్రం.. కానీ అటునుంచి (3)
21. ఈ బలుడు కౌరవుల మేనమామ, శకుని మామ (4)
22. 'ముందర కాళ్ళకు...' అంటారు, పశువులు ఎటూ పోకుండా కాళ్ళకు వేస్తారు (2)
24. పాముకు విషం దీంట్లో ఉంటుంది (2)
25. పొంగు కాదు, వర్షం (2)
27. భజన చేసేవాడు కాదు, చీల్చి చెండాడే వాడు.. కానీ గజిబిజి అయ్యాడు (4)
30. ఆడపిల్లలు ఓణీతో పాటు కట్టుకునేది (3)
32. వట్టిది.. ఉత్తిది (2)
34. అటు నుంచి దేవాలయం (3)
35. 'పాండవులు.. పాండవులు తుమ్మెదా..' అంటూ షావుకారు జానకి పాడిన సినిమా (5)
2. పాములకు శత్రువు.. కింది నుంచి (2)
3. '... ఎక్కడే నవలామణి?' అని పాడుకున్నాడో సినీకవి (3)
5. హనుమాన్ చాలీసా అనుగ్రహించిన రామభక్తుడీ కవి (5)
6. కాపలా.. తాయెత్తు (2)
7. లక్ష్మీ ముఖమనుకునేరు.. సంజాయిషీ కోరుతూ లేఖ, తెలుగు నోటీసు (3)
10. దానం చేసేవాడు (2)
11. మనజాతీయ జంతువు.. పవన్ కల్యాణ్ సినిమా (2)
12. మొదట బంగారం, చివర వస్త్రం.. అర్థం వచ్చే పువ్వు గజిబిజి (5)
13. పూల పరిమళం (5)
14. రైలు సౌకర్యం లేక వీటి మీద ప్రయాణిద్దామంటే తలకిందులు (3)
15. 'గాథాసప్తశతి' కర్త (3)
16. పిల్లలను ఎక్కువగా ముద్దు చేయడం (3)
17. ఏడు రోజులు కలిస్తే (2)
19. పాండవుల్లో నాలుగోవాడే పాపం తడబడ్డాడు (4)
23. ఏనుగు (4)
26. విల్లు ఎక్కు పెడితే.. ఇది తప్పకూడదు గురూ! (2)
28. తిరగబడిన మన్మథుడి విల్లు (3)
29. ఆడవారు ముచ్చటగా అల్లుకునేవి (3)
31. వేసవి దెబ్బ కాదు, కమ్మని ఉపాహారం కూడా.. కింది నుంచి (2)
33. భర్త తల్లి.. కింద నుంచి (2)

నిలువు

1. పాలను తోడుపెడితే (3)

నిబంధనలు

1. చతురంగాన్ని అదేపేజీలో పూర్తిచేసి పంపాలి. 2. తుడుపులు, కొట్టివేతలు ఉండరాదు. 3. గడువు తర్వాత అందిన పూరణలు పరిశీలించబడవు. 4. ఎక్కువ మంది సరైన జవాబులు రాస్తే ద్రా తీసి విజేతను ఎంపిక చేస్తాం. 5. ఒక్కొక్కరు ఎన్ని కూపన్లైనా పంపవచ్చు. 6. ఉత్తర ప్రత్యుత్తరాలకు తావులేదు.

చతురంగం పంపాల్సిన చిరునామా :

చతురంగం చతుర, ఈనాడు కాంపౌండ్, సోమాజిగూడ, హైదరాబాద్ -082

★ ఒకే కవరులో చతురంగం కూపన్ను ఎన్నయినా పంపవచ్చు ★ చతురంగం, చతురప్రవేశిక, కాప్సన్ మీదే, విపుల వినోదిని ఒకే కవరులో పంపినా పరిశీలిస్తాం

చతురంగం - 9

రూ.150/- బహుమతి

గడువు తేది : డిసెంబరు 19

1	2	3		4	5	6		7	
8			దు		9				
				10					
	11		12 కొం			13	14		15
16		17			18			19	
		20				21 సా			
22	23				24				
			25	26		27	28	దు	29
30		31		32	33				
	34				35				

పంపినవారి పేరు: -----


వయసు () చిరునామా : -----

----- పిన్ : ----- పోస్ట్ : -----

ఆధారాలు, నిబంధనలు 129 పేజీలో...

Printed, Published, Edited & Owned, by Ramoji Rao for Vasundhara Publications, D.No. 6-3-569/3, Eenadu Complex, Somajiguda, Hyderabad-500 082 and Printed at Eenadu Press, Plot No. 95 & 96, Gandhinagar, Quthubullapur Village & Mandal, R. R. District., Hyderabad-500 037. Office Address: CHATURA, Telugu Monthly, D.No. 6-3-569/3, Eenadu Complex, Somajiguda, Hyderabad-500 082, Tel: 23318181, Visakhapatnam: 2552211; Vijayawada: 2494900; Tirupati: 2275757; Anantapur: 273444; Karimnagar: 2223216; Rajahmundry: 2468991; Suryapet: 221146; Guntur: 2512142; Nellore: 2338734; Srikakulam: 240101; Kurnool: 252813; Kadapa: 270011; Tadepalligudem: 228881; Warangal: 2559901; Khammam: 255661; Nizamabad: 245661; Mahabubnagar: 276376; Ongole: 256777; New Delhi: 23753440; Mumbai: 24982818; Chennai: 28232390; Bangalore: 25583804. & www.eenadu.net.

కాప్పన్ మీద - 36



ఈనాడు కార్టూనిస్ట్, ప్రముఖ చిత్రకారుడు శ్రీధర్ వేసిన పై కార్టూన్‌కు నవ్వొచ్చే కాప్పన్ రాయండి. చక్కని బహుమతి అందుకోండి! బాగున్న మరో నాలుగు ఎంపిక చేసి, పంపినవారి పేర్లను ప్రచురిస్తాం.

మీ కాప్పన్ను అందాల్సిన చివరి తేదీ ఈ నెల 19

చిరునామా: సంపాదకులు, చతుర, ఈనాడు కాంప్లెక్స్, సోమాజిగూడ, హైదరాబాద్- 082
e-mail : vipula.chatura@eenadu.net

ఉత్తమ వ్యాఖ్య :

అంతరిక్షంలోకి రాకెట్ ప్రయోగం ఒక లాజిక్..
అది చంద్రుడిలోంచి దూసుకుపోవడం ఒక మేజిక్!

- కూనవరెడ్డి సత్యనారాయణ,
ఆమందూరు, చిత్తూరు జిల్లా



కాప్పన్ మీద - 35

బాగున్న మరికొన్ని కాప్పన్ను :
ఒక్క నిమిషం ఆపు గురూ!

ఇక్కడ స్థలాలు చౌకగా ఉన్నాయేమో
చూసివస్తా!

- వెన్నా సాయి శ్రీరామ్, సికింద్రాబాద్
దూసుకుపోవటం అంటే ఇదేనా?

- ఎస్. పద్మావతి, విజయవాడ
ఆకాశాన్నంబిన
కూరగాయ ధరలకు పోటీగా
చంద్రమండలాన్ని దాటిన
టపాకాయ ధరలు

- మహబూబ్ బాషా, ఆదోని
నీ తోక మంద! నా మీదకే వచ్చావే?

- ఎ. శ్రీచిన్మయి, బ్రాడీపేట, గుంటూరు



At the heart of the image

ప్రతి క్షణం ఒక మధుర స్మృతి

అల్ట్రా కాంపెక్ట్.
సుపీరియర్ 10x జూమ్.



COOLPIX S6200



COOLPIX

COOLPIX S6200

16.0 MEGA PIXELS 10x ZOOM 6.8cm LCD HD MOVIE HDMI CABLE INCLUDED ₹ 10,950/-



COOLPIX P500
12.1 MEGA PIXELS 36x ZOOM 7.8cm LCD HD MOVIE ₹ 20,950/-



COOLPIX S9100
12.1 MEGA PIXELS 18x ZOOM 7.8cm LCD HD MOVIE ₹ 15,950/-



COOLPIX L120
14.1 MEGA PIXELS 21x ZOOM 7.8cm LCD HD MOVIE ₹ 13,950/-



COOLPIX S6150
16.0 MEGA PIXELS 7x ZOOM 7.8cm LCD HD MOVIE ₹ 9,950/-



COOLPIX S3100/S2500
5.3 MEGA PIXELS 3x ZOOM 2.5cm LCD HD MOVIE ₹ 5,950/-



COOLPIX L24/L23
12.1 MEGA PIXELS 12x ZOOM 7.8cm LCD HD MOVIE ₹ 5,480/-

4GB card & Pouch FREE with all models | *All products carry 2 year warranty

EXPEED C2 | NIKKOR

1800-102-7346

For further details please contact corporate office & service centre: Nikon

India Pvt. Ltd., Plot No.17, Sector 32, Institutional area, Gurgaon- 122002,

Haryana, Ph. No. +91 124 4688500, Fax No. +91 124 4688527, Service Ph. No. +91 124

4688514, Service Email ID: nindsupport@nikonoa.net, Sales and support enquiries Email ID:

nindsales@nikonoa.net, Hyderabad Service Centre: Astro Camera Tech: 040-66460248,

Email: nikon.act@gmail.com, Nikon Collection Centre: Visakhapatnam - Ganga Marketing &

Services, Ph. No. +91- 9849004688, Email- gangavsp@sify.com, Vijayawada - Bhanu

Electronics, Ph. No. 0866 6665756, Email - betsvij@gmail.com, Distributors Address (A.P):

Ritvik Digitech Pvt Ltd, # 307, Windsor Plaza, Nallakunta, Hyderabad-500 044.

Ph.no:66742927/9246544778. Email ID: rakesh@ritvikdigital.com,

GREATER HYDERABAD: D-SLR ZONE: Byas Foto World (Himayat Nagar)-9849384850,

23225457, Ilird i (Banjara Hills)-65509216, 9849509216. **CENTRAL ANDHRA: COOLPIX ZONE:**

VIJAYAWADA: Governerpet: Model Photographic Co. Pvt. Ltd.-9848120355/2575166

NORTH ANDHRA: COOLPIX ZONE: VISAKHAPATNAM: Goldie-0891 3098660/9346059998.

